

வெளியீடு எண். 144.

குருபாதம்

# சிவபோக சாரம்

( உரையுடன் )

தருமையாதீனம்

Acc  
NV 25371

சின்னம்:

தருமையாதீனம்

தருமையாதீனம் தருமையாதீனம்



தருமையாதீனம்

உரிமைப் பதிவு.]

1967

[விலை ரூ. 2—25.



1137

உ  
குருபாதம்

திருக்கயிலாய பரம்பரைத் தகுமையாதீன ஸ்தாபகர்  
ஸ்ரீலக்ஷ்மி குருஞானசம்பந்த தேசிக பரமாசாரிய சுவாமிகள்

குருபூஜை விழா மலர்

பிலவங்க - வைகாசி - கரு - திங்கள்

29-5-1967

அன்பளிப்பு :

தஞ்சாவூர்

நடராஜபிள்ளை உலகநாதன் M.A.B.T





திருக்கயிலாய பரம்பரைத் தருமபுர ஆதீனம்  
25-ஆவது குரு மகாசந்நிதானம்  
ஸ்ரீலக்ஷ்மீ கயிலை சுப்பிரமணிய தேசிக ஞானசம்பந்த பரமாசாரிய கவாமிகள்



வேளியீடு எண் 144.

73-3

உ  
சிவமயம்  
திருச்சிற்றம்பலம்  
குருபாதம்

திருக்கயிலாய பரம்பரைத் தருமையாதின் ஸ்தாபகர்  
ஸ்ரீலக்ஷ்மி குருஞானசம்பந்த தேசிக பரமாசாரிய சுவாமிகள்  
அருளிய


பண்டாரசாத்திரங்களுள் ஒன்றாகிய

**சிவபோக சாரம்**

T.N. Olganathan.

தருமையாதின்ம் 25 ஆவது குருமகாசந்நிதானம்  
ஸ்ரீலக்ஷ்மி கயிலை சுப்பிரமணிய தேசிக ஞானசம்பந்த பரமாசாரிய  
சுவாமிகள் அவர்கள்

திருவுள்ளப்பாங்கின் வண்ணம்



தருமையாதின்ப்புலவர், மகாவித்துவான். சித்தாந்தக்கலைமணி,

திரு. சி. அருணைவடிவேல் முதலியார்

எழுதிய உரையுடன் வேளியீடப்பெற்றது.

சுந்தரவிநாயகர் நடராஜதீபன் உரைநாத்தார்,  
M.A.B.T.,

தருமையாதின்ம்

1967

முதற் பதிப்பு 1947

இரண்டாம் பதிப்பு 1967

ஞானசம்பந்தம் அச்சகம்,

தருமபுரம்.

உ  
சிவமயம்  
குருபாதம்

## முகவுரை

எங்கே நடத்துமோ! எங்கே கிடத்துமோ!  
எங்கே இருத்துமோ என்றறியேன் — கங்கைமதி  
சூழினான், தில்லையிலே தோந்தோமென நின்றுநடம்  
ஆடினான் எங்கோன் அருள்.

ஞானம் விளைகின்ற ஞானபூமி நமது பரதகண்டம். இதன்கண் தோன்றி வாழ்ந்து ஞானஒளியைப் பரப்பிச்சென்ற ஞானச்செல்வர் பலர். இதனுள்ளும் தென்னாடுடைய சிவன் சிறப்புற வீற்றிருந்தருளும் நம் தமிழகம் சிவஞானம் செழித்து விளையும் சிவஞான பூமியாகும். இதன்கண் தோன்றி வாழ்ந்த சிவஞானப் பேரொளியை உலகெங்கும் பரப்பிச்சென்ற சிவஞானச் செல்வர் எண்ணிலர். அவர்களில் திருமூலரும், சமயாசாரியர் நால்வர் சந்தானாசாரியர் நால்வரும் குறிப்பிடத் தக்கவர்கள்.

திருமூலர் திருக்கயிலையினின்றும் தென்னாடுபோந்து, சிவபிரானது திருவருளால் திருவாவடுதறையிலே அரசடியில் அளவில்லாத ஆண்டுகள் சிவயோகத்தில் இருந்து தமிழாகமமாகிய திருமந்திரத் திருமுறையை அருளிச்செய்தார். சமயாசாரியர் நால்வருள் மூவர் முதலிகள் தேவாரத் திருப்பதிகங்களாகிய பண்ணூர்ந்த இசைத் தமிழ்த் திருமுறைகளையும், மாணிக்கவாசகர் தேனினும் இனிய திருவாசகம், திருக்கோவையார் என்னும் இயற்றமிழ்த் திருமுறைகளையும் அருளிச் செய்தார்கள். இவை அனைத்தும் தோத்திர வடிவில் அமைந்து ஒதுவார் உள்ளத்தை உருக்கி உள்ளொளி பெருக்கும் செந்தமிழ்த் திருப்பாடல்களாய் விளங்குகின்றன.

சந்தானாசாரியர் நால்வருள் முதல்வர் மெய்கண்டதேவ நாயனார். அவர் வழியாக உபதேச முறையில் ஏனைய நால்வரும் ஒருவர்பின் ஒருவர் ஆசாரியர்களாய் வந்து தமிழகத்தில் அருள்ஞான ஒளியைப் பரப்பினர். இவர்கள் திருக்கயிலையில் சிகண்ட பரமசிவன் நந்திபெருமானுக்குச் செய்தருளிய உபதேசத்தை அகச்சந்தான புறச்சந்தானங்களால் இடையருது முறையே வரப்பெற்று, அதனைச் சிந்தித்துத் தெளிந்து நிட்டை கூடிச் சிவானுபவச் செல்வர்களாய் விளங்கியவர்கள். அதனால், இவர்கள் தாம் பெற்ற சிவஞானச் செல்வத்தை உபதேச வாயிலாகவும், அருள் நூல்கள் வாயிலாகவும் உலகிற்கு வழங்கினார்கள்.



இம்மெய்கண்ட சந்தானத்தில் கமலைஞானப்பிரகாசர்பால் ஞானோபதேசம் பெற்று சிவானுபவம் முதிரப்பெற்று, அக்குருமூர்த்தியால், 'நீர் பலர்க்கும் அருள் ஞானத்தை வழங்கும் குருராயராயினீர்; அதனால், தருமையிலிருந்து பக்குவிகளுக்கு அருள்ஞானம் அளித்து 'ஞான பீடாதிபதியாய் வாழ்வீராக' என அருள்செய்யப் பெற்று, அங்ஙனமே போந்து தருமபுரத்தில் ஞானபீடம் நிறுவி ஆதிபரமாசாரிய மூர்த்திகளாய் எழுந்தருளியிருந்து பலர்க்கு அருள்ஞானோபதேசம் செய்தும், அருள் நூல்கள் பல அருளியும் சைவசித்தாந்த சமய பரிபாலனம் செய்தருளியவர்கள் ஸ்ரீ குருஞானசம்பந்த பரமாசாரிய சுவாமிகள்.

இவர்கள் தமது சிவானுபூதி நிலையிலே அவ்வப்பொழுது அருளிச்செய்த வெண்பாக்களே 'சிவபோக சாரம்' என்னும் அருள் நூலாய் இப்பொழுது இலங்குகின்றன. சிவபோகமாகிய சிறந்த பயனைத் தருதல் பற்றி, இந்நூல் இப் பெயர் பெற்று விளங்குகின்றது. ஸ்ரீ குருஞானசம்பந்த பரமாசாரிய சுவாமிகள் தங்கள் அனுபவங்களையே எடுத்து அருளிச்செய்தது பற்றி, இதற்கு 'அனுபூதி மாலை' என்ற பெயரும் உண்டு. இந்நூலின் அனுபவச் சிறப்பை இதன்கண் உள்ள வெண்பாக்களில் ஒன்று இரண்டை ஒதினாலே தெளியலாம். ஞானாசாரியரது அனுக்கிரகத்தால் உண்மை ஞானத்தைக் கேட்டுச் சிந்தித்துத் தெளிந்த சிவஞானியரை இந் நூல் நிட்டையிலே சென்று நிலைத்து நிற்கச்செய்யும் தன்மை வாய்ந்தது. இதன் பொருளை ஒருவகையாலேனும் விளக்குதற்கு ஓர் உரை இருந்தால், அது பலர்க்கும் பயன்படும் என்னும் கருணைகாரணமாக இப்பொழுது தருமையாதீனத் தின் 25 ஆவது குருமகாசந்நிதானமாக எழுந்தருளியிருந்து அருளாட்சி புரிந்துவரும் ஸ்ரீலஸ்ரீ கயிலை சுப்பிரமணிய தேசிக ஞானசம்பந்த பரமாசாரிய சுவாமிகள் அடியேனுக்கு எறக்குறைய இருபதாண்டுக்கு முன்னரே இந்நூற்கு ஓர் உரை எழுதுமாறு பணித்தருளிார்கள். மகாசந்நிதானத்தில் எழுந்த அருளாணையின் வழி நின்றல் கடனாதலின் இவ்வனுபவ நூலுக்கு என் அறிவுசென்ற அளவிலே திருவருளை முன்னிட்டு உரையெழுதத் தொடங்கி ஒருவாறு முடித்து மகாசந்நிதானத் தில் சமர்ப்பித்தேன். ஸ்ரீலஸ்ரீ குருமகாசந்நிதானமவர்கள் அதனை ஏற்றருளித் திருவுளம்பற்றிய வண்ணம் 1947 ஆம் ஆண்டில் இவ்வுரையின் முதற்பதிப்பு தருமையாதீனத்தின் வெளியீடாக வெளிவந்தது. அன்பர்கள் பலர் பெற்றுப் பயனடைந் தனர். அண்ணாமலைப் பல்கலைக் கழகத்தில் ஆண்டுதோறும் நடைபெறும் திருப்பனந் தாள் காசிமடத்து அறக்கட்டளை ஸ்ரீ ஆநிகுமரகுருபரர் சைவசித்தாந்த ஓராயிரம் வெண்பொற் காசுகள் பரிசுத் தேர்வு முதலியவற்றிலும் உரைபாடமாக வைக்கப் பட்டது.

இங்ஙனம் பலருக்கும் பயன் தந்து, சித்தாந்த ஞானம் பலரிடத்தும் பரவு தற்கு ஒரு வாயிலாய் அமைந்த இவ்வுரையினை இரண்டாமபதிப்பாக வெளியிடுமாறு மீளவும் திருவுளம் பற்றியருளிய ஸ்ரீலஸ்ரீ கயிலை சுப்பிரமணிய தேசிக ஞானசம்பந்த பரமாசாரிய சுவாமிகளவர்கள் அருளாணையின் வண்ணம், இவ்விரண்டாம் பதிப்பு, தருமையாதீன முதற்குரவர் ஸ்ரீ குருஞானசம்பந்த பரமாசாரிய சுவாமிகளது பிலவங்க ஆண்டுக் குருபூஜை விழாமலராக வெளிவருகின்றது.

இந்நூலின் பத்தாவது பாடல், பின் வந்தோர் வாக்காதல் வேண்டும் என நான் எனது உரையிற் குறித்திருந்ததனை, அப்பாடலும் இந்நூலுள் மரபாக ஒதப் பட்டு வருவது என்னும் காரணத்தால் முதற் பதிப்பில் ஒருவாறு பதிப்பித்தமையின், இப்பதிப்பிலும் அஃது அவ்வாறே பதிப்பிக்கப்பட்டது. ஆதிபரமாசாரியர் அருள் நூலை உரையுடன் இரண்டாம் பதிப்பாக வெளியிட்டு உலகிற்கு உதவத் திருவுளம் பற்றிய ஸ்ரீலக்ஷ்மீ கயிலைக் குருமணியின் அருட்டிறத்திற்குச் சைவ உலகம் என்றும் குன்ற நன்றியறியும் கட்டப்பாடுடையது.

இவ்வுரையின் முதற்பதிப்பு, அடியேன் காஞ்சியில் பணியாற்றியிருந்த காலத்தில் வெளிவந்தது. அடியேன் ஆதினக் கல்லூரியில் பணியாற்றும் இவ் வமையத்தில் இதனை இரண்டாம் பதிப்பாக வெளிவரத் திருவுளம் பற்றி அடியேனை இப்பணியில் ஈடுபடுத்தியருளிய ஸ்ரீலக்ஷ்மீ கயிலைக் குருமகாசந்நிதானமவர்கள் திருவடிக் கமலங்களுக்கு எனது மனமொழி மெய்களாலாகிய வணக்கங்களைச் செலுத்திக்கொள்கின்றேன்.

இஃது அச்சாகுங் காலத்தில் பிழை திருத்தி உதவிய தருமையாதீனப் பல்கலைக் கல்லூரிப் பேராசிரியர் சிரோமணி, வித்துவான். திரு. வி. சபேசனார் அவர்கட்கும் என் நன்றி உரியது. இவ்வுரைநூலினைத் தமிழுலகமும், சைவ உலக மும் பெற்றுப் பயனடைவனவாக.

தருமபுரம். }  
29-5-1967.

இங்ஙனம்,  
அடியேன்,  
சி. அருணைவடிவேல்.

உ  
சிவமயம்  
குருபாதம்

## முதற்பதிப்பின் முகவுரை

மனவாக்குக் காயமுயிர் மன்னியசைப் பானும்  
அனமாதி போகமளிப் பானும் — நனவாதி  
கூட்டிவிடு வானுமுத்தி கூட்டிடுவா னும்பிறப்பில்  
ஆட்டிவிடு வானும் அரன்.

(குருஞானசம்பந்தர்)

கவிதை, கனிந்த உள்ளத்தின் எழுச்சி. உள்ளக்கனிவு வாழ்க்கையின் பண்பாட்டான் உண்டாவது. வாழ்க்கையும் தெய்வவாழ்க்கையாயின் அதன் விளைவைப்பற்றிச் சொல்லவும் வேண்டுமோ! அனைவர்க்கும் வழிகாட்டுவதும், வாழ்விப்பதும், வசப்படுத்துவதும் அவ்வாழ்க்கையே.

இத்தகைய தெய்வவாழ்வில் ஈடுபட ஒருவரை உயர்தனிச் செம்பொருளே ஆட்கொள்ளுமாயின் அவர்தம் உள்ளத்தினின்றும் எழுந்த கவிதைகளே உயிர் வாழ்விற்கு ஒளி தருவன. இக் கவிதைகள், மதிப்பிடுவார் மனப் பண்பாட்டிற் கேற்ப உயர்வு விளக்கிநிற்கும் ஒளி வயிரங்கள் போல, ஆன்மாக்களின் பக்குவநிலைக் கேற்ப அறிவொளியை - அக அமைதியை அள்ளி வழங்குவன.

இத்தகைய அருட்கவிதைகளைத் தந்த மெய்ஞ்ஞானிகள் கவிதைக்காகத் தோன்றியவர்களல்லர்; புகழ்தேடப் பொருள்தேடத் தோன்றியவர்கள் அல்லர்; ஆனால் அவர்கள் வாய்மொழிகள் யாவும் அறிவுவரம்பாக்கும் அருமறைக் கவிதை களே! அவைகள் அவர்களைத் தேடியடைந்து அமரத்வம் அடைகின்றன. கவிதையின் நிலைத்தவாழ்வு கல்விஞானியின் மனத்தில் விளைவன அல்ல. சிவஞானியின் சிந்தையிலேயே விளைவன.

அக் கவிதைகளே அறிவுத் தெய்வம் விளங்கும் பொழில்கள். பொருள் மணம் வீசும் பூக்கள். அநுபவத் தேன் சொரியும் அரவிந்தங்கள். அத் தேனை அருட்சிறைதாங்கும் ஆன்மாக்களாகிய உண்டுகளே உண்டு பயன்கொள்வன.



## முதற்பதிப்பின் முகவுரை

அத்தகைய உள்ள விருந்துகளே - உயிர் மருந்துகளே அநுபவ ஞானிகளின் அருள்வாக்குகளாக வழிவழி வந்து சிவபோகம்பெறும் தெளிந்த ஞானத்தைத் தெரிவிக்கின்றன.

அநுபவஞானிகளில் சிலர் தங்கருமஞ் செய்வாராகத் திகழ்ந்தனர். சிலர் தாம்பெற்ற பேறு பெறுக இவ்வையகம் என்ற கருணையுள்ளத்தோடு தாம்கண்ட பயிற்சியின் முதிர்ச்சியை எல்லாரும் எக்காலத்தும் அடைந்து ஈடேற அருளுள்ளங் கொண்டு அருணூல்களை யாக்கித்தந்தனர். அருட் சந்தானத்தையும் அவனியில் நிலைபெறுத்தினர். பொருள் அருள்வழியே சேர்ந்தது. அதனாற் பசுபண்ணியமும், பதிபண்ணியமும் இடையீடின்றி நடைபெற்றுவருகின்றன.

அத்தகைய இடையீடில்லாத எழிற்பரம்பரையில் நந்திபரம்பரையும் ஒன்று, அந் நந்திகள் நால்வரில் சனற்குமாரநந்தியின் வழிவந்த மெய்கண்டசந்தா னத்து குருமூர்த்தமாக விளங்கியவர்கள் இச் சிவபோகசார நூலாசிரியராகிய ஸ்ரீலக்ஷ்மி குருஞானசம்பந்த தேசிக பரமாசாரிய சுவாமிகள்.

இவர்கள் திருத்தருமபுரமாகிய ஞானராஜதானியையும் நல்கிப், பண்டார சாத்திரங்களாகிய வரம்பியல் நூல்களையும் "குறிவழி அநுபவம் குருமொழி முதலால்" துணைக்கொண்டு அருளிச்செய்தார்கள். அவற்றுள் ஒன்று இந்தச் சிவபோகசாரம்.

சிவபோகமென்பது; ஆன்மாவானவன் தனது சக்தி நிரோதகமான ஆணவமல முதலானவற்றை நீங்கி வற்றாத அலையாத சிவானந்தப் பெருங்கடலில் திளைத்துச் சிவனும் தானும் ஒன்றுமன்றி இரண்டுமன்றிக் கலந்தநிலையில் விளைவது. இந்நிலையினையே இவ்வாசிரியர் முத்திநிச்சயத்து "உள்ளமல நீங்கி ஒங்கு சிவானந்த வெள்ளம் திளைத்து அதுவாய் மேவுதல்" என்றும், "பிரியா இருள் அருளால் நீங்க இன்பாய்த் துன்றல் சிவபோகம்" என்றும் விளக்கி அருளிஞர்கள். இப்போகமே ஆன்மாக்கள் எய்தத்தகுவது; சாரமானது. இதனையே சிவசார மெனவும், பரசுகமெனவும், சிவானந்தமெனவும் ஞானநூல்கள் கூறும். இத்தகைய சிவபோகமாகிய சாரத்தைக் கூறுவதால் இந்நூல் சிவபோகசாரம் என்னும் பெயர்த்தாயிற்று.

இந்நூல் அநுபவநிலை கொண்டு உண்மை உணர்த்துவது. வெண்பா யாப்பால் அமைந்தது. யாப்பியலுக்காகப் பொருள் நயத்தை இழக்காமல் பொருள்வழிச் செல்லும் சொற்பிணைப்புக்களை உடையது. நூற்று நூற்பத்துமூன்று பாக்களைக் கொண்டது. ஆன்மாக்களுக்கு அநுபவம் முதிர்முதிர் அந்நிலையினின்றும் மேன்மேலவாகிய நிலைகளைக் காட்டி அழைத்துச் செல்லும் வழிகாட்டியாக உள்ளது.

இது ஒரேகாலத்து ஒருசேர ஆக்கப்பெறாது சிவாநுபவநிலை சித்திக்கச் சித்திக்கக் கண்டுகாட்டும் கருணை உள்ளம் ஊக்க எழுந்ததோர் நூலாதலின் இதனை முத்தி நிச்சயப் பேருரை ஆசிரியர் வெள்ளியம்பலவாணர் சிவபோகசார மென்னாது “அநுபூதி மாலை” என்றும், “அநுபூதி மாலையார்” என்றும், “அநுபூதி வெண்பா” என்றும் வழங்குவர். இவ்வழக்கு இந்நூலின் அருமை பெருமைகளை அறிவிக்கும் சான்றாகும்.

இந்நூலின் கடவுள் வாழ்த்து “சித்திதருநாதன்” என்பது. இவ்வாழ்த்து தெய்வ வணக்கமன்றிக் குருவணக்கமே கூறுகின்றது. இவ்வாறே முத்தி நிச்சயத் திலும் “சீர்மேவும் ஆரூர்” என்ற வெண்பா குரு வணக்கமே கூறுகின்றது. அதற்கு விரிவுரை எழுதிய வெள்ளியம்பலவாண முனிவர் “சிவனும் குருவும் ஒன்றாகலின் ஆசிரியர் வணக்கமே தெய்வ வணக்கம் என்க” எனக்கூறி, आचार्यशिव एव स्यादनयोर्नन्दि என்பது முதலிய ஆகம வாக்கியங்களையும், “பரம் பிரமம் இவன் என்றும்” என்ற சிவஞான சித்தியார் செய்யுளையும் எடுத்துக் காட்டி விளக்கினார்கள். முத்தி நிச்சயத்தில் “சீர் மேவும் ஆரூர்” என்ற பாடலில் தெய்வ வணக்கமும் செயப்படுபொருளும் உணர்த்தும் முறையான் “திகழ் முத்தி நிச்சயம் ஒன்று ஆவதென மொழிவேன்யான்” என்று நுதலிப் புகுந்தார்கள். இந் நூற்கண் குருவணக்கமாக எழுந்த “சித்தி தருநாதன்” என்ற பாடலில் குரு வணக்கமன்றி நூற் பெயர் குறிக்கப் பெருமையின் இந்நூல் குருநாதன் தம்முடைய அநுபவங்களாகப் பல்வேறு காலத்து நிகழ்ந்தவற்றை அவ்வப்போது வெண்பா யாப்பால் வெளிப்படுத்தினர் என்பதும், அவை தொகுக்கப்பெற்றன என்பதும் ஒருவாறு துணியப்பெறும்.

1907-ம் ஆண்டில் ஒருமுறை இந்நூல் சிவஞான விளக்கத்துடன் சேர்ந்து வெளிவந்திருக்கின்றது. அப்பதிப்பில் நூற்றுமூன்று செய்யுட்களே உள்ளன. ஆசாரிய வணக்கமாக உள்ள பாடல்களில் “சித்தி தருநாதன்” ஒழிய ஏனையன இல்லை. இவ்வாறாக நூற்கண்ணும் இருபத்தேழு பாடல்கள் இல்லை. பாடல்களின் முறைவைப்பும், ஆதின வெளியீட்டைப் போன்று கோவைப்பட, பொருளமைதிக்கேற்ப இல்லை.

பின்னர், தருமையாதினத்து இருபத்துமூன்றாவது குருமூர்த்தியாக எழுந்தருளியிருந்த ஸ்ரீலக்ஷ்மீ சுப்பிரமணிய தேசிக ஞானசம்பந்த பரமாசாரிய சுவாமிகள் நூலறிவும் நுண்மாணுழைபுலமும் பெற்ற விழுமியோர்களாதலின், சீகாழி, தமிழ்ப்பேரறிஞர், தருமபுர ஆதின வித்வத்திகாமணி, ஸ்ரீமான், ப. அ. முத்துத் தாண்டவராயப் பிள்ளை அவர்களைக் கொண்டு, அவர்கள் மூத்த மகனாரும் மும் மொழிப் புலவரும் ஆதின வித்துவானுமான, ஸ்ரீமான். பி. மு. சோமசுந்தரம் பிள்ளை M. A., L. T., அவர்களுடைய ஆங்கில மொழிபெயர்ப்புடன் 1932ம் ஆண்டு வெளியிடுவித்தார்கள். இப்பதிப்பிலேயே பாடல்கள் பொருளுக்கேற்ப முறையே தொகுக்கப்பெற்றன. பாடங்களும் சிறந்த சித்தாந்தக் கருத்துப் பிறழாத நிலையில்

காணப்பட்டன. பின்னர் 24ம் குருமூர்த்தியாகிய ஸ்ரீலக்ஷ்மி சண்முக தேசிக ஞான சம்பந்த பரமாசாரிய சுவாமிகள் 1937ம் ஆண்டில் திரும்பவும் அச்சிடுவித்து வழங்கினார்கள்.

இப்போது 25ம் பட்டத்து எழுந்தருளியிருக்கும் ஸ்ரீலக்ஷ்மி சுப்பிரமணிய தேசிக ஞானசம்பந்த பரமாசாரிய சுவாமிகள் இந்த ஞானானுபவ நூலுக்குச் சிறந்ததொரு உரையும் இருப்பின் பெரிதும் பயனுமே என்று திருவுளத்தடைத்து, காஞ்சிபுரம் பச்சையப்பன் உயர்நிலைப்பள்ளித் தலைமைத் தமிழாசிரியர் வித்துவான், திரு. சிவ. அருணைவடிவேலனாரது அருணாலாராயச்சியைக்கண்டு அவர்களை உரையெழுதுமாறு பணித்தார்கள். அங்ஙனமே அவர்கள் எழுதிய உரையுடன் இது வெளிவருகின்றது.

இவ்வுரை படிப்பவர்கட்குச் சிவஞானபோதமாபாடியப் போக்கை நினைவூட்டாமலிராது. தக்கஇடத்து இலக்கணக் குறிப்புக்களும், கொண்டு கூட்டும், நயங்களும், மேற்கோளும் அமைந்து விளங்குகின்றது. இது ஒரு அநுபவநூலுரையாக இருந்தும், சித்தாந்த சாத்திரங்களிற் புகுவார்க்கும் விளங்கும் வண்ணம் பல நுணுகிய கருத்துக்கள் சுருங்க விளங்க 1, 2, 21 முதலிய பாட்டுரைகளில் தொகுத்துக் கூறப்பட்டுள்ளன.

இவ்வுரை நண்பர் திரு. சிவ. அருணைவடிவேலனாரது ஆன்ற சாத்திரப் பேரறிவிற்கும், இலக்கண வரம்பியலறிவிற்கும் பெரிய எடுத்துக்காட்டாக இலங்குகிறது.

இந்நூலின் 17, 43, 77, 95, 109ம் பாடல்கள் முத்திநிச்சயப் பேருரையில் மேற்கோளாக எடுத்தாளப்பெற்றுள்ளன. அவை இவ்வுரையோடு ஒத்துநோக்கியின்புறங்குரியன.

" உள்ளதுதான்போமோ ", " ஈசன்பலகினன் " " தேசம் சிவாலயம் " என்ற 104, 105, 106 மூன்று பாடல்களும் சூத்திரசமாதியைத் தொழுதமையால் பாவத்திற்கு உள்ளானீர்கள் என்ற சிலர் வார்த்தையைக் கேட்டுத் தஞ்சையரசன் ஞானபுரீசர் ஆலயத்தை இடிக்கத் தொடங்கிய போது இவ்வாதின 7-வது மகாசந்நிதானம் ஸ்ரீலக்ஷ்மி திருவம்பல தேசிக பரமாசாரிய சுவாமிகள் தம்மிடத்து வந்து தெரிவித்த அடியார்களை நோக்கிக் கூறியதற்கு ஆதின வரலாறு கூறும். ஆதின அடியார்களுள் ஒருவரும், கந்தபுராணச் சுருக்கநூலின் ஆசிரியருமாகிய சம்பந்தசரணலய முனிவர் ஒருகால் மைசூரரசர் விரும்பியபடி ஆங்குச் சென்று அரசருடன் உரையாடிக்கொண்டிருக்கும்போது, அரசர் முனிவரை நோக்கி உங்களது குருத்தானத்திலுள்ள சீடர்கள் என்னசெய்துகொண்டிருப்பார்கள் என்று வினாவ, அதற்குச் சுவாமிகள் இதிலுள்ள 140-வது பாடலையே விடையாகக் கூறி அருளிணர்கள் என்ற வரலாறும் நினைவுக்குக் கொண்டுவரத்தக்கதாம்.



## முதற்பதிப்பின் முகவுரை

இந்த அநுபூதி வெண்பா என்னும் சிவபோகசார ஞானநூல் தருமையாதினத்து 25-ம் குருமூர்த்தியாக எழுந்தருளியிருந்து அருட்செங்கோல் செலுத்தும் ஸ்ரீலக்ஷ்மி சுப்பிரமணிய தேசிக ஞானசம்பந்த பரமாசாரிய சுவாமிகள் ஐன்ம நகரத்திரத்திருநாளன்று வெளிவருகிறது. முதல் ஞானமுதல்வர் திருவாக்கு இருபத்தைந்தாவது ஞானமுதல்வர் பிறந்தநாட் பெருவிழாவில் வெளிவருதல் மிகப் பொருத்தமானதே. அதிலும் இறுதிக்கண்வாழ்த்துடன் 144 பாக்களையுடைய இந்த ஞானநூல், 144-வது ஆதீன வெளியிடாக வெளிவர இருக்கின்ற திருவருள் வாய்ப்பு பெருவிம்மிதத்தை அளிப்பதொரு நற்குறிப்பாகும்.

ஸ்ரீலக்ஷ்மி மகாசந்நிதானமவர்கள் தெய்வத்தமிழ்நூல் வெளியீட்டில் மட்டுமின்றி இலக்கண இலக்கியச் செந்தமிழ்நூல் வெளியீட்டிலும் பெருவிருப்புக் கொண்டுள்ளார்கள். தமிழ்வளர்ச்சிக்கென்றால் எத்தகைய பெரிய உதவியையும் செய்பவர்கள் என்பதை பல்கலைக்கல்லூரி நிறுவியதும், கலைக்களஞ்சியங்கட்டப் பெரும்பொருள் அளித்ததும்முதலான நிகழ்ச்சிகள் தெற்றென விளக்கும்.

இத்தகைய அருட்குரவரவர்களது பிறந்தநாளாகிய சர்வசித்து ஆண்டு ஐப்பசித்திங்கள் உச-ம் நாள் சோமவாரத்தன்று வெளிவரும் இதனைச் செந்தமிழ்ச் சைவ உலகம் ஏற்று மகிழ்ந்து உய்யுமாக.

இவ் வெளியீட்டுப்பணியில் அடியேனையுந் தொண்டுகொண்ட செந்தமிழ்ச் சொக்கர் திருவடி என்றும் மனத்தகத்திருந்து இயக்குமாக.

இங்ஙனம்,

தருமபுரம், }  
7-11-47.)

தருமையாதினத் தமிழ்ப்புலவர்,  
வித்துவான், ச. தண்டபாணி தேசிகர்,  
தமிழ்ப்பேராசிரியர்,  
ஸ்ரீலக்ஷ்மி காசிவாசி சாமிநாத சுவாமிகள்  
செந்தமிழ்க்கல்லூரி, திருப்பனந்தாள்.

உ  
குருபாதம்

ஸ்ரீலக்ஷ்மி குருஞானசம்பந்த தேசிக பரமாசாரிய சுவாமிகள்

## அருள் வரலாறு

தண்ணூர் தமிழளிக்குந் தண்பாண்டி நாட்டில் ஸ்ரீவில்லிபுத்தூரில் ஏறக் குறைய 450 ஆண்டுகட்கு முன்னர், கார்காத்த சைவ வேளாளர் குலத்தில், சிவ பக்தி, சிவனடியார் பக்திகளிற் சிறந்த சுப்பிரமணியப் பிள்ளை என்பவர்க்கும் அவர் வாழ்க்கைத் துணைவியாகிய வான்தரு கற்பின் மீனாட்சியம்மையார்க்கும் தாம் செய்த சிவபூசைத் தொண்டின் புண்ணியப் பயனால் மங்கல நன்முகூர்த்தங் கூர்ந்த ஒரு சோமவார தினத்தன்று சற்புத்திரர் ஒருவர் திருவவதாரஞ் செய்தருளினார். தாய் தந்தையர் கழிபேருவகையுற்று அவருக்கு, 'ஞானசம்பந்தர்' எனத் திருப் பெயரிட்டு அருமையாக வளர்க்க வளர்ந்த அவர், பதினாரும் ஆண்டிற்குள் தமிழ் மொழி வடமொழி இரண்டினும் மிகவல்லுராய், ஆகம சாத்திரங்களெல்லாம் கற்றுத் தெளிந்து நல்லொழுக்கம் மிக்கிருந்தார்.

இங்ஙனமிருந்து வரும் நாட்களில் ஒருநாள் ஞானசம்பந்தருடைய தாய் தந்தையர்கள், தங்களுடைய ஆன்மார்த்த மூர்த்தியாகிய சோமசுந்தரக் கடவுளை வழிபடும் அவா மிக்கு மதுரையம்பதிக்குப் புறப்படுங்கால், தம் அருமை மகனா ராகிய ஞானசம்பந்தரையும் உடன் அழைத்துச் சென்றார்கள். சென்று, அண்ணல் ஆலவாயனையும், அன்னை அங்கயற்கண்ணியையும் வழிபட்டுக்கொண்டு அங்கேயே சின்னாள் தங்கியிருந்தனர். பின்னர்த் தங்களுருக்குத் திரும்பும் நிலையில், தம் புதல்வராகிய ஞானசம்பந்தரையும் அழைக்க, அவர் தாய்தந்தையர்களைப் பார்த்து, 'என் உயிருக்குத் தொடர்ந்துநின்ற தாய் தந்தையர்கள் இவ்வாலயத்தின் கண்ணே இருக்கையில், அவர்களை விட்டுப் பிரிந்து உடலுக்குத் தாய் தந்தையராகிய உங்க ளுடன் வாரேன்' என்று, பல சாத்திர வாயிலாக அமைதியும் ஏதுவுங் கூற, அவர்கள் ஒருவாறு மனந்தெளிந்து மதுரையிலேயே இருக்குமாறு அவரைவிட்டு ஸ்ரீவில்லிபுத்தூர் சென்றனர்.

பின்னர், ஞானசம்பந்தர் பொற்றாமரைப் பொய்கையிற் குளித்துக் காதற் கசிவொடு நித்திய கருமங்களை முடித்துக்கொண்டு ஆலவாயனையும் அங்கயற் கண்ணியையும் வழிபட்டுப் பன்னாள் வதிந்து வருகையில், பொற்றாமரைப் பொய் கைக் கரையிற் சிவனடியே சிந்திக்கும் அடியார்கள் சிலர், சிவபூசனை புரிந்து ஆனந்தக் கண்ணீர் அருவியாகப் பண்ணினீடிய பதிகம் பல ஓதுதலைக் காது

பெற்ற பயனாகக் கேட்கலுற்றார். முன்னேத் தொடர்பால் அவர்க்கும் அவ்வண்ணம் சிவபூசனை புரிதல் வேண்டும் என்ற எண்ணம் தழைத்தது. அதனால் ஆலவாயான் திருமுன் சென்று நின்று பண்ணிசையால் பணிந்து வேண்டிக்கொண்டார். ஒரு நாள் இரவு கடம்பமர் செல்வர் அவர்தம் கனவின்கண் எழுந்தருளி, 'ஞான சம்பந்தா! நாம் சிவலிங்க ரூபத்தில் பெட்டகத்தோடு பொற்றாமரைப் பொய்கையின் ஈசான் மூலையில் இருக்கின்றோம். அங்குச் சென்று மூழ்கியெடுத்து உன் விருப்பப்படி பூசிப்பாயாக!' என்று அருளிச் செய்து மறைந்தார். ஞானசம்பந்தர் விழித் தெழுந்து, 'என்னே விந்தை!' என வியப்புற்றுக் கண்ணுதலின் பாதம் நண்ணும் ஆசையால் ஆனந்தக் கூத்தாடிப் பாடிப் பரவிய வண்ணமாக, வைகறைப் போதிலே பொற்றாமரைத் தீர்த்தத்தில் ஈசான் பாகத்தில், நீரில் மூழ்கிக் காணுங்கால், பெட்டகக் கோயிலொடும் அவர் கையில் சொக்கலிங்கப் பெருமான் வந்தருள, ஆர அணைத்தெடுத்துக் களிப்புமீக்கூர ஆடிப்பாடி, சந்நிதானத்திற் போந்து, ஆலவாய்ச் சொக்கரை அவர்விழி அன்புநீர் சொரிய வழத்தி,

“ கண்ணுக் கினிய பொருளாகி யேயென் கரத்தில் வந்தாய்  
விண்ணும் பரவிடும் அற்புத மேயென்ன விஞ்சையிதான்  
மண்ணும் புகழ்ந்திட என்னையும் பூரண வாரியுள்ளே  
நண்ணும் படிசெய் மதுரா புரிச்சொக்க நாயகனே!”

என்னும் சொக்கநாதக் கவித்துறையைப் பாடி, “ அடியேன் விழைந்த வண்ணமே அருள் செய்தீர்; இனி, இச் சிவலிங்கத்தை வழிபட்டு உய்தற்கேதுவாகிய சிவ ஞானோபதேசஞ் செய்தருளும் ஞானசாரியரையும் காட்டி யருளல் வேண்டும்” என்று விண்ணப்பித்து விடைபெற்றுக்கொண்டு தம்மிருக்கையிற் புகுந்தார். அன்று இரவும் மதி சூடிய அவ் வழகரே மீட்டும் அவரது கனவில் தோன்றி யருளி, 'ஞானசம்பந்தா! திருவாரூரின்கண் சென்று நமது உபதேச பரம்பரையில் வந்த ஞானப்பிரகாசனிடத்தில் ஞானோபதேசம் பெற்று நம்மை வழிபட்டுவருவாயாக!' என்று அருளிச் செய்து, அவ்வண்ணமே திருவாரூரில் ஞானப்பிரகாச தேசிகர் கன்விலும் தோன்றி, 'ஞானப்பிரகாச! சோமவார தினத்தன்று உன் மாட்டு வருகின்ற நமது ஞானசம்பந்தனுக்கு விதிப்படி ஞானோபதேசஞ் செய்து, சிவலிங்க பூசையும் எழுந்தருளப்பண்ணி வைப்பாயாக' எனக் கட்டளையிட்டுக் கரந்தருளினார்.

ஞானப்பிரகாச தேசிகர், சோமசுந்தரக் கடவுள் தம்மேல் கருணை கூர்ந்து கனவில் தோன்றிக் கட்டளையிட்டருளியவாறு திங்கட்கிழமை காலையிலெழுந்து போந்து கமலாலயத்தில் நீராடி நாளும் செய்துவரும் அருள் ஒழுக்கமான பூசை முதலியவைகளை முடித்துக்கொண்டு, சிவாலயத்திற் சென்று, தியாகராசப் பெருமா ணைக் கண் களிப்பக் கண்டு வழிபட்டுச் சித்திச்சரத்திலுள்ள தமது உபாசனா மூர்த்தியாகிய ஸ்ரீ தக்ஷிணமூர்த்தியின் சந்நிதானத்தில் கிழக்கு நோக்கி வீற்றிருந்து ஞானசம்பந்தர் வருகையை விரும்பி எதிர்பார்த்தவண்ணமிருந்தனர்.



இவர் இவ்வாற்றிருக்க, ஞானசம்பந்தர், கனவில் தமக்குச் சோமசுந்தரக் கடவுள் கட்டளையிட்டருளியதைக் கேட்டுத் துயில்விட்டெழுந்து மெய்ப்பயிற் பொடிப்ப விதிர்விதிர்ப்பெய்தி உள்ளம் நெக்குருகிக் கண்களில் நீராடத் தோத் திரித்து வைகறையில் சிவாலயத்திற்குச் சென்று, பொற்றாமரைப் பொய்கையிலே மூழ்கி நித்திய கருமானுட்டானங்களை யெல்லாம் முடித்துக் கொண்டு ஆலவாய்ச் சொக்களையும், அங்கயற்கண்ணியையும் வழிபட்டு வணங்கி அருள் விடை பெற்றுத் திருவாரூர் நோக்கிப் புறப்பட்டு வருங்கால், இடையிலுள்ள திருவாணைக்காவில் திருவெண்ணாவலுறை செஞ்சடையப்பரை வழிபட்டும், மற்றும் பல திருத்தளிகளை வழிபட்டும், சோமவாரத்தன்று திருவாரூரை யடைந்தார். கமலாலய தீர்த்தத்தில் மூழ்கி நாளும் செய்யும் நல்லருளொழுக்கங்களை ஆற்றிக்கொண்டு, சிவாலயம் புக்குத் தொழுது வணங்கிக் குருநாதனுடைய அருட்காட்சி என்று கிட்டுமோவென, ஆசையால் தாழ்ந்து கவர்ச்சியுற்றவராய் வலம் வருகையில் சித்திச்சுரத்தின்கண் எழுந்தருளியுள்ள தக்ஷிணமூர்த்தி சந்நிதானத்தில் கிழக்குத்திசை நோக்கிப் பெருங்கருணைத் திறத்தொடும் வந்து மல இருணைக்கியருளும் ஞான ஞாயிறேயென வீற்றிருக்கும் குருமூர்த்தியாகிய ஞானப்பிரகாசரைக் கண்டார். கண்டவுடன் தமக்குக் கனவில் உணர்த்தியருளப்பட்ட ஞான குரவர் இவரே யெனத் தெளிந்து தாயைக் கண்ட பசுக்கன்றே போல விரைந்து சென்று அவரது திருவடி மலர்களில் வீழ்ந்து வணங்கினார்.

ஞானப்பிரகாச தேசிகர் ஆராவன்பின் அருளொடும் ஞானசம்பந்தரைத் தம் இரு கைம்மலர்களாலும் தழுவி யெடுத்து, "ஞானசம்பந்தா! அஞ்சற்க!" என்று அபயங் கொடுத்து, சந்நிதானத்தில் வடக்கு முகமாய் அமரவைத்துத் திருவருள்நோக்கத்தால் ஞானதீக்கை செய்து, தலைமேல் திருவடிக் கமலஞ் சூட்டி, சிவஞானோபதேசஞ் செய்து, சொக்கலிங்க பூசையும் எழுந்தருளச் செய்து கொடுத்தருளினார். ஞானசம்பந்தர் அச் சொக்கலிங்கப் பெருமானை ஞானபூசா முறைப்படி வழிபட்டு, 'சொக்கநாத வெண்பா' என்னும் செந்தமிழ்ப் பாமாலை சூட்டியும், தம் குருநாதராகிய ஞானப்பிரகாச தேசிகரை, 'ஞானப்பிரகாச மாலை' என்னும் நற்றமிழ் நூலாற் புகழ்ந்தும் திருவடிகளில் வீழ்ந்து வணங்கி வழிபட்டு நின்றார்.

பின்பு, ஞானசம்பந்தர் திருவாரூரில் குருநாதரின் திருவடி நிழலில் வைகிக் குருபணிவிடையை அன்பின் முதிர்ச்சியால் ஆற்றிக்கொண்டு வருங்கால், ஒருநாள் சீடர் பலருடன் தாமும் குருமூர்த்தியின்பின் கோயில்புக்கு அர்த்தயாம தரிசனஞ் செய்துகொண்டு திரும்புகையில், கைவிளக்குப் பணிவிடை செய்வோன் தூங்கி விட்டமை யறிந்து ஞானசம்பந்தர் தாமே சென்று கைவிளக்கை யெடுத்துக் கொண்டு, அத் திருப்பணி செய்யும் பேறு அன்று தமக்குக் கிட்டியதை எண்ணி மகிழ்ச்சி கூர்வாராய், குருநாதருக்கு முன் கைவிளக்குக் காட்டிச் சென்றார். மடத்தினுள் புகுமுன் ஞானப்பிரகாச தேசிகர் ஞானசம்பந்தரை நோக்கி, 'நிழ்த்' எனப் பணித்துத் தாம் உள்ளே சென்றுவிட்டார்.

ஞானசம்பந்தர் தம் குருநாதர் பணித்தபடி கைவிளக்கைப் பிடித்தவாறே தமக்குபதேசித்தருளிய சிவ ஞானோபதேச நிலையிலேயே விடியுங்காறும் நின்றார். அன்றிரவு, பெருமழை பொழியாநிற்கவும் திருவருள் நோக்கால் அவர் திருமேனியில் ஒரு துளியும் படாது ஒருகோல் தூரம் வரைச் சுற்றிலும் சிறையமைத்தது போல் மண்ணகத்தும் நீர் புகாமல் நின்றது. மறுநாள் வைகறைப் போதில் சாணந் தெளிக்க வந்த குருபத்தினியார் ஞானசம்பந்தரது நிலைகண்டு வியப்பில் ஆழ்ந்த வராய் உள்ளே திரும்பியோடி ஞானப்பிரகாசருக்கு அறிவிக்க, அவர் விரைந்து வந்து பார்த்துத் திருவருளின் ஆற்றலைச் சிந்தித்துக் கண்களில் நீர் ததும்ப ஞான சம்பந்தரைச் சென்று தம் இரு கைகளாலும் இறுகப்புல்லிக் கொண்டு, "நீர் அனைவர்க்கும் அருளொளி வழங்கும் குருநாதராகி விட்டீர்; இனி நீர் உமது வீருப்பின்படி வேண்டிய விடத்திற் சென்றிருந்து உம்மை வந்தடையும் பக்குவர் களுக்குச் சிவ ஞானோபதேசஞ் செய்து, சமய பரிபாலனம் நடாத்தி வருவீராக" எனக் கட்டளையிட்டருளினார். அதனைக் கேட்ட குருஞானசம்பந்தர் மனம் பதைத்து, "அடியேன் தேவரீரை விட்டு எங்ஙனம் பிரிந்திருக்க வியலும்" என்று பலவாறு விண்ணப்பித்து நின்றார்.

"கனக்கும் பொதிக்கும் எருதுக்குந் தன்னிச்சை கண்டதுண்டோ  
எனக்கும் உடற்கும் எனதிச்சை யோஇணங் கார்புரத்தைச்  
சினக்குங் கமலையுள் ஞானப்ர காச சிதம்பரஇன்று  
உனக்கிச்சை எப்படி அப்படி யாக உரைத்தருளே."

என்னுங் கட்டளைக் கலித்துறையால் குருநாதர் கட்டளைப்படி நடப்பதன்றித் தமக்குச் சுதந்தரமில்லை என்பதைத் தெரிவித்துக் கொண்டார். அதனைக் கேட்டருளிய ஞானப்பிரகாச தேசிகர் உளங்கனிந்து, "ஞானசம்பந்தரே! நம தூருக்கு வடக்கே இரண்டு யோசனை தூரத்துக்கப்பாலுள்ள மாயூரத்திற்குக் கிழக்குத் திக்கில், எமதருமன் வழிபட்டு, அருள் பெற்றதும், அகத்திய முனிவர் முதலிய முனிபுங்கவர்களால் வழிபடப் பெற்றதுமான வில்வாரண்யமாகிய தருமபுரத்தைச் சென்றடைந்து, பக்குவிகட்து ஞானோபதேசஞ் செய்து, சைவ சித்தாந்த சமய பரிபாலன பீடாகுபதியாய் வாழ்வீர்" என்று ஆணைதந்தருளினார்.

அவ்வண்ணமே குருஞானசம்பந்தரும் திருவாரூரை அரிதின் நீங்கி, திருவாஞ்சியம் முதலிய தலங்களை வழிபட்டுக்கொண்டு தருமபுரத்தை யடைந்து அங்கு ஸ்ரீ தருமபுரீசுவரரையும் அபயாம்பிகையையும் தரிசித்து வணங்கி, அக் கோயிலின் மேற்புறத்திலுள்ள வில்வாரணியத்தில் ஓராச்சிரமம் அமைத்து அதில் சொக்கநாதப் பெருமானை எழுந்தருளுவித்துப் பூசித்தும், தம்மையடைந்த பக்குவர் கட்கு ஞானதிக்கை புரிந்து ஞானோபதேசஞ் செய்தும் பற்பல அற்புதங்களால் திருவருளை விளக்கிக் கொண்டும் எழுந்தருளி இருந்தார். சிவபோகசாரம், முத்தி நீச்சயம், திரிபதார்த்த ரூபாதி தசகாரிய அகவல், சோடசகலாப்பிராசாத ஷட்கம் முதலிய அனுபவ நூல்களாகிய ஞான சாத்திரங்களையும், பல தோத்திர நூல்களையும் செய்தருளினார்.

ஆங்குள்ள ஸ்ரீ தருமபுரிசுவரருக்கு நித்திய ஸைமீத்திக பூசனை முதலியவைகளை நடாத்திக்கொண்டிருந்த அகத்தியருடைய மாணக்கராகிய முனிந்திரர்கள் குருஞானசம்பந்தரது பேரருட் குணங்களைக் கண்டு பெருமகிழ்வு கொண்டவர்களாய்த் தமக்குரிய ஆச்சிரமங்களையும், சிவாலயத்தையும் அவரிடம் ஒப்புவித்து, அவைகளைக் காத்தோம்பி வர இரசவாத முதலிய சித்திகளையும் உபதேசித்து, “எங்களைப் போலவே இவைகளை நீவிரும், உமக்குப் பின்வரும் சந்ததியாரும் பரம்பரையாய்ப் பரிபாலித்து வருவீர்களாக” என்று ஆசீர்வதித்துச் சென்றனர். குருஞானசம்பந்தர் அவ்வண்ணமே ஏற்று சிவாலயத் திருப்பணி, திருவிழா முதலியவைகளை நடாத்திக்கொண்டு வந்தார்கள்.

ஒருசமயம் அவர்கள் தில்லைக் கூத்தப்பிராணைக்கண்டு வழிபடும் அவாமிக்கு அவண் போந்தருளி ஆயிரக்கால் மண்டபத்தில் இரவும் பகலுமாய் ஆனந்த நிட்டை கூடியிருந்தனர்; ஒருநாள் ஆடவல்லாரின் அருட்பாங்கால் சிவகாமியம்மையார் அன்பர்க்கு அருளிச்செய்யும் விருப்பில் நள்ளிரவிலே தமது பள்ளியறையில் வைத்துள்ள வெள்ளி வள்ளத்திலுள்ள பாயசத்தையும், பொன் வள்ளத்திலுள்ள திருவமுதத்தையும், கங்கைநீரையும் கொடுபோந்து அளித்தருளினார்.

இக் குருமூர்த்திகள் ஞானநாட்டத்தால் ஆவும், புலியும் தம்முள் மாறின்றி ஒரே குளத்தில் நீர் பருகி, ஒரே பொழிவிற் களித்து விளையாடும்படி ஞான அரசு செலுத்தினார்கள். ஸ்ரீ தருமபுரிசுவரர் ஆலயத்தக்கு மேற்கே திருக்கோயில் கட்டிச் சிவலிங்கப் பிரதிட்டை செய்தார்கள். தமக்கு அண்மையில் பரிபூரண தசை வருதலைத் திருவருளுணர்த்த உணர்ந்து அச் சிவலிங்கப் பெருமான் திருவடி நீழலிற் சமாதிசூடத் திருவுளங்கொண்டு தமது அடியார்களில் அதிதீவிர பக்குவராகிய ஆனந்தபரவசருக்கு ஞானோபதேசஞ் செய்து, தமது பீடாதிபத்தியத்தையும் சொக்கலிங்க பூசையையும் கொடுத்தருளி, “நீர் நமது பீடத்திலிருந்துகொண்டு ஞானோபதேசஞ் செய்து சொக்கநாதரைப் பூசித்து, சிவாலயத்தையும் சைவ சமயத்தையும் பரிபாலித்து வருவீராக” எனப் பணித்தருளிச் சிவசமாதிடையெய்தினர்.

**2-ஆவது குருமகாசந்நிதானம் ஸ்ரீலக்ஷ்மி ஆனந்தபரவச தேசிக சுவாமிகள் :**— ஆனந்தபரவசர் அருள் ஒழுக்கத்தில் தலைநின்றபெருந் துறவியாதலான் குருவருள் ஒன்றையே நாடிநின்றார். அதை எய்தியதும் சிவஞானமிக்கோங்கியதால் ஆனந்தக் கண்ணீர் ததும்பத் தம் குருவின் சமாதி முன்னிலையில் வீழ்ந்து பரவி வணங்கினர். அதன் மேற்பக்கலிற் சென்று, தம் குருமூர்த்தியின் திருக்கோயிற் சிகரத்தைத் தரிசித்தவண்ணம் கிழக்கு முகமாயிருந்து, சமாதி கூடி, சிவானந்தாத்வைத முத்திரை யெய்தினார்கள்.

**3-ஆவது குருமகாசந்நிதானம் ஸ்ரீலக்ஷ்மி சச்சிதானந்த தேசிக சுவாமிகள் :**— ஆனந்தபரவசர் முத்தியெய்தியதைக் கண்டு உணர்ந்த அடியார்கள், பிறவிப் பெருங்கடல் கடக்கப் புணையருளும் குருமூர்த்தியின் திருவடிமலர்

நீழலை யிழந்தோமே' எனக் கவன்றனர். சமாதி கூடியிருந்தருளும் குருஞான சம்பந்தரது சந்நிதானத்தை யடைந்து, 'தேசிகர் மீளவும் எழுந்தருளிப் போந்து வாழையடி வாழையென வரும் ஒழுகலாற்றினையும், அடியோங்கனையும் ஒம்பியருள வேண்டும்' எனக் கசிந்துருகி வேண்டினர். ஞானதேசிகரும் அருளிச்செயலால் உணர்ந்து, மீட்டும் சமாதியினின்று எழுந்தருளித் தம்மடியார்களில் ஒருவராகிய சச்சிதானந்தருக்குத் திருவடி மலர் சூட்டி ஞானசீராட்டி, சொக்கநாத பூசையையுங் கொடுத்தருளினார். அவ்வாறு செய்தும் அவருக்கு ஞானசமாதி கூடிவாராமையால், குருஞானசம்பந்தர் மறுமுறையும் எழுந்தருளிவந்து திருவருணைக்கஞ்செய்து,

தானந்த மாதிரிநடு வில்லா தோங்கும்  
சச்சிதா னந்தமயந் தானே யாய  
ஆனந்த பரவசரைக் கண்டுங் கண்டு  
மந்தந்தோ பரகதியை யறிந்தீ ரில்லை  
மானந்தான் வடிவாகி நிறற் லாலோ  
மலமாயை கன்மமிகை மடியா தாலோ  
ஞானந்தா னுமதுளத்தி லுதியா தாலோ  
நாமறியோ முமதுமய னவிற்பு வீரே !

என்ற தமிழ்ப் பாடலைத் திருவாய் மலர்ந்தருளவே சச்சிதானந்தர் அந் நிலையினை யெய்தினர்; அஃதுணர்ந்து மகிழ்வு கூர்ந்தருளிய ஸ்ரீலக்ஷ்மி குருஞானசம்பந்த தேசிக பரமாசாரிய சுவர்மிகள், 'இனி, நீர் நமது பீடாதிபதியாய் வீற்றிருந்து கொண்டு, செந்தமிழ்ச்சொக்கரை வழிபட்டு, பற்றற்று பற்றற்றான் பற்றினையே, பற்றிநிற்கும் பக்குவிகட்குச் சிவஞானோபதேசஞ்செய்து வருவீராக' என அருளாணையிட்டும், வைகாசித்திங்கள் அமரபக்க சப்தமி நன்னாளிலே சிவசமாதி கூடினார்கள். அதுமுதலாகத் தருமபுரஆதீன ஞானபீடத்தின் அருளரசு வழிவழியாக விளங்கிவருகின்றது.

சச்சிதானந்த தேசிகரும் குருநாதன் பணித்தவண்ணம் சின்னாள் சமயச் செங்கோலோச்சித் தமது அடியார்களுள் ஒருவராகிய மாசிலாமணி தேசிகருக்கு ஞானோபதேசம் பண்ணியருளி முத்திப்பேற்றை எய்தினார்கள்.

4-ஆவது குருமகாசந்நிதானம் ஸ்ரீலக்ஷ்மி மாசிலாமணி தேசிக சுவாமிகள்:— இவர்கள் தமக்கு அடியார்கள் செய்த பாதபூசையில் இட்ட மலர்கள் திருமுறை ஏடுகளின்மேல் இருக்கக் காட்டினார்கள். தம் அன்னையார்க்கு நிருவாண தீக்கையால் முத்தியளித்தார்கள். பாம்புகடித்து இறந்த ஒருவனை எழுப்பியருளினார்கள். ஸ்ரீ குமரகுருபரசுவாமிகளை ஆட்கொண்டருளினவர் இவர்களே. முத்தி நிச்சயப்பேருரை, ஞானாவரண விளக்கம் முதலியவைகளை ஆக்கியருளிய ஸ்ரீ வெள்ளியாம்பலவாண முனிவர் இவர்கள்பால் சைவ சந்நியாசம் பெற்றவர்கள்.

**5-ஆவது குருமகாசந்நிதானம் ஸ்ரீலஸ்ரீ ஞானசம்பந்த தேசிக சுவாமிகள் :—** இவர்கள் தல யாத்திரையில் திருக்குற்றாலம் சென்றிருந்தபொழுது அங்கே பெருகிய ஆற்றுவெள்ளத்தை அடங்கச் செய்து, இன்னலுற்ற மக்களை இடுக்கணினின்றும் எடுத்தருளினார்கள். ஸ்ரீ வெள்ளியம்பலவாண முனிவருக்கு இவர்கள் ஞானோபதேசம் செய்தருளினார்கள்.

**6-ஆவது குருமகாசந்நிதானம் ஸ்ரீலஸ்ரீ திருஞானசம்பந்த தேசிக சுவாமிகள் :—** இவர்கள் காலத்தில் சோடச (பதினாறு) கலாப் பிராசாத யோகம் பயிலுதற்குரிய பதினாறு ஒடுக்கம் மிகவும் சிறப்புற்று விளங்கியது. அதில் பலர் அவ்யோகத்திலேயே இருந்தனர். அவர்களுக்கு உணவு அளித்தற்கு அமைத்த சிறுவாயில் இன்றும் காணப்படுகிறது. அடியார்களது வேண்டுகோளின்படி இவர்கள் மேற்கொண்ட தட்சிண யாத்திரையில் திருநெல்வேலிச் சிந்துபூந்துறை மடத்தில் எழுந்தருளியிருந்த பொழுது, தில்லைக் குகைமடம் ஞானப்பிரகாசர்பால் உபதேசம் பெற்று ஆன்மான்ந்தவாதியாய் அறச்சாலை என்ற மடத்தில் இருந்த புலவர் ஒருவரை தமது அருட் காட்சியால் வசிகரித்து ஆட்கொண்டு, 'தமிழாகர முனிவர்' எனத் தீட்சா நாமம் சூட்டியருளினார்கள். பின்பு மலைநாடு செல்லும் வழியில் வேள்வி மலையில் உள்ள முருகனை வழிபடும்பொழுது, வள்ளியம்மை திருவுருவம் இவர்களது விழிக்கு நேர்படாத இடத்தில் இருந்தது. அதனால், 'இங்கு வள்ளித்தாய் இல்லையோ' என்று இவர்கள் வினாவ, 'இதோ இருக்கின்றேன்' என்று சொல்லி அத் தாய் தன் திருமேனியை வளைத்துக் காட்சிகொடுத்தருளினர். இச்செய்தி கேஷத்திரக் கோவைப் பிள்ளைத் தமிழில் குறிக்கப்பட்டுள்ளது. இத்திருவுருவம் இன்றும் இந்நிலையிலே உள்ளது. கந்தபுராணச் சுருக்கத்தை அருளிச்செய்த ஸ்ரீ சம்பந்தசரணலயர் இவர்களிடம் ஞானோபதேசம் பெற்றவரே.

**7-ஆவது குருமகாசந்நிதானம் ஸ்ரீலஸ்ரீ திருவம்பல தேசிக சுவாமிகள் :—** இவர்கள் மூவலூர்ச் சுப்பராயச் செட்டியார் என்பவரது வேண்டுகோளுக்கு இணங்க, இறந்த அவரது தாயினது ஆன்மா அச்செட்டியாரது மனைவியார் வயிற்றில் கருவாய்த் தங்கியிருந்ததைத் தங்கள் பூசைமுகத்தில் கொணர்ந்து தீக்கை செய்து வீடுபெறச் செய்தார்கள்.

இவர்கள் காலத்தில்தான் கடலாடக் காவிரிப்பூம்பட்டினம் சென்ற தஞ்சை மன்னன், தருமபுரத்தில் உள்ள ஞானபுரீசுவரரது அர்த்தயாமபூசை மணியோசையைக் கேட்டு ஊர்தியினின்றும் கீழ் இறங்கி வணங்கிப் பின்னர்ச் சிலர், குத்திர சமாதியை வணங்கிப் பாவத்திற்குள்ளானீர்; இதற்கு நீர் கழுவாய் செய்து கொள்வதுடன், பிறருக்கும் இந்நிலை ஏற்படாதவாறு இச்சமாதியை இடித்துவிடல் வேண்டும். என்று சொல்லிய சொல்லில் மயங்கி அங்ஙனமே ஏவலரை அழைத்து இச்சமாதியை இடியுங்கள் என்று சொல்லிச் சென்றான். ஏவலர்கள் அங்ஙனமே வந்து செய்த பொழுது, இவர்கள் 'ஈசன் பலவினன் என்றக்கால்' என்ற சிவபோகசார வெண்பாவைச் சொல்லியருள இறைவன் தனது திருநடனச் சிலம்பொலியைக் கேட்பித்தான்.



அதனால், அதனைக்கேட்டு, அகம்மகிழ்ந்து 'தேசம் சிவாலயங்கள்' என்ற மற்றொரு வெண்பாவை அருளிச்செய்ய, இடித்த இடந்தோறும் குருதிபொங்க, ஏவலர்கள் மூர்ச்சித்து விழுந்தனர். மன்னனுக்கும் கண்ணொளிமறைந்தது. மன்னன்மனத்தை மயக்கத்துக்குள்ளாக்கிய மாந்தரும் ஊமையராயினர். அதனால், அச்சமும் அவலமும் எய்திய அரசன் இக் குருமூர்த்திகளிடம் வந்து திருவடிகளில் வீழ்ந்து வணங்கி நிகழ்ந்தவைகளைக் கூறிப் பிழையைப் பொறுத்து அருள்புரியுட்படி வேண்டினான். இக் குருமூர்த்திகள் ஞானபுரீசர் சந்நிதிக்கு அரசனை அழைத்துச் செல்ல, குருஞானசம்பந்தர் அருளால் அரசனுக்கு ஒருகண் விளக்கம்பெற்றது. பின்னர் அவனது ஃவண்டு கோளின்படி குருமூர்த்திகள் திருநீற்றைத் தெளித்தருள ஏவலர் மூர்ச்சை தெளிந்தெழுந்தனர். அரசன் தன் பரிவாரங்களுடன் தென் கீழ்த்திசையில்தங்கி ஒருமண்டலம் ஞானபுரீசுவரரை வழிபட்டு மற்றொருகண்ணையும் பெற்றான். ஏனையோரும் ஊமைநீங்கப்பெற்றனர். அரசனது ஐயம் அகலஇவர்கள் 'வருணாச்சிரம சந்திரிகை' என்ற ஒரு நூலையும் செய்தருளினார்கள். அரசன் தான் வழிபட்ட அர்த்த யாம பூசை என்றும் நடைபெறச் சில நிலங்களை அளித்து இவர்களிடம் விடைபெற்றுச் சென்றான், அவ்வரசனது அமைச்சராகிய கோவிந்த தீக்ஷிதர் என்பவரும் இக்குருமூர்த்திகளால் பக்தி விசுவாசத்துடன் சில பணிகளைச் செய்துள்ளார்.

**8-வது குருமகாசந்நிதானம் ஸ்ரீலக்ஷ்மி அழகிய திருச்சிற்றம்பல தேசிக சுவாமிகள் :—** இவர்கள் தென்னாட்டு யாத்திரையில் 'கற்குளம்' என்னும் நகரில் எழுந்தருளியிருக்குங்காலை சிலரது தூண்டுதலின்படி தம்மிடம் வந்து மகப்பேறு வேண்டும் என்று விண்ணப்பித்த மலடியான பேரிளம்பெண் ஒருத்திக்குத் தமது பரிகல சேடத்தைக் கொடுத்து மகப்பேறு பெறச் செய்தருளியவர்கள். அதனால் அப்பெண் தான் பெற்ற மகனுக்கு, 'அழகிய சிற்றம்பலப் பரிகலம்' என்று பெயரிட்டுக் குருமூர்த்திகளை வந்து வணங்கிச் சென்றாள்.

**9-ஆவது குருமகாசந்நிதானம் ஸ்ரீலக்ஷ்மி திருநாவுக்கரசு தேசிக சுவாமிகள் :—** இவர்கள் வேளூர் முத்துக்குமார சுவாமியை வணங்கச் சென்ற பொழுது, திருமுன் தொங்கவிடப்பட்டிருந்த திரை தானாகவே விலகியது. இவர்களுடன் எதிர்வாதம் புரிந்த வைணவ மகன் ஒருவன் மறக்கருணை நோக்கால் ஊமை யாகிப் பின் அறக்கருணை நோக்கால் ஊமை நீங்கப்பெற்று உண்மை உணர்ந்தான். இவர்களது அருள்நோக்கில் புலியும் பசுவும், பூனையும், கிளியும் போன்ற அஃறிணை உயிர்கள் பகையின்றி ஒன்றுபட்டு வாழ்ந்தன. இவர்கள் 'சித்தாந்த நிச்சயம்' என்னும் ஞானசாத்திரத்தை அருளிச்செய்துள்ளனர். 'படிக்காசு தம்பிரான்' என்னும் புலவர் இவர்களிடம் சைவ சந்நியாசம் பெற்று வேளூர் கட்டளை விசாரணையில் இருந்தவராவார்.

**10-ஆவது குருமகாசந்நிதானம் ஸ்ரீலக்ஷ்மி சிவஞான தேசிக சுவாமிகள் :—** இவர் நிகழ்த்திய அற்புதங்கள் பல. யோக நெறியில் சில சித்திகள் கைவரப் பெற்ற சித்தர் ஒருவர் ஒருநாள் இரவு தருமபுர மடத்திற்கு மேலே வான்

வழிச் செல்ல அவரது செலவு தடைப்பட்டது, அப்பொழுது அங்கு நிலா முற்றத்தில் நிழல் விழுவதைப் பார்த்த இக்குருமூர்த்திகள் அந்நிழலை 'இங்கே வருக' எனக் கையசைத்து அழைத்தார்கள். சித்தர் அப்பாற் செல்லமாட்டாதவராய்க் குருமூர்த்திகளை அடைந்து வணங்கித் தமக்கு ஞானத்தை யருளும்படி வேண்டினார். அங்ஙனமே இவர்கள் திருவருள் பாலித்துத் தம் திருக்கூட்டத்து அடியவருள் ஒருவராகச் செய்தார்கள்.

சேதிமாநகரத்தினின்றும் குடும்பத்துடன் போந்து இக் குருமூர்த்திகளைத் தரிசித்த வேளாளர் ஒருவர் தம் மருமகளுக்குச் சிவதீக்கை செய்தருளுமாறு வேண்ட இவர்கள் அங்ஙனமே பூசை மடத்தில் தீக்கை செய்வித்தபொழுது அப் பெண் ஞானத்தில் மட்டுமன்றி வயதிலும் மூப்புடையவளாய்,

“ மதுரா புரிச்சொக்க ஞானப்ர காசன் மடாலயத்தில்  
சதுரான காரியம் செய்ததென் னேயிந்தத் தாரணியில்  
முதிரா இளம்பிஞ்சை நற்கனி யாக்கும் முறைமையென்ன  
எதிரா மலமறுத் தென்னையும் ஆட்கொண் டிருந்தனனே ”

என்னும் பாடலைப்பாடி வணங்கி இறுதி வரையில் ஞானசம்பந்தர் திருமுன்னே தவம் செய்திருந்து முத்திபெற்றாள்.

இவர்கள் தென்னாட்டு யாத்திரையில் மதுரையில் பெரும்பிணியாளன் ஒருவனைக் காணையார் தீர்த்தத்தில் முழுநி வருமாறு கட்டளையிட்டு அவன் பிணியைப் போக்கினார்கள். திருச்செந்தூருக்குச் சென்றபொழுது சிவிகை கைவிளக்கு முதலிய விருதுகளைத் தடுத்த போற்றிமார்களுக்கு முருகப்பெருமானே ஓர் அருச்சகர் வடிவில் வந்து அறிவுரை கூறியும் கேளாமையால் அவர்களை ஊமையராகச் செய்து மறைந் தார். அதனால், இவர்களது பெருமையை யறிந்த போற்றிமார்கள் செருக்கு நீங்கி வணங்க இக் குருமூர்த்திகள் திருநீற்றை யளித்து ஊமை நீங்கச் செய்தார்கள். மலைநாட்டில் 'துங்கன்' என்னும் அரசனது மகளைப் பற்றியிருந்த பிரமராக்கதத்தைத் திருநீறு அளித்து நீங்கச் செய்தார்கள். பின்பு அது தருமபுரம் வந்து இவர்களிடம், தனக்கு நற்கதி யருளுமாறு வேண்ட, அதற்கு ஒருகால அனுட்டான பலனை அளித்து நற்கதியடையச் செய்தார்கள். அன்றுமுதல் இவ்வாதீன குருமூர்த்திகள் ஒருகால அனுட்டானத்தை அதிகமாகச் செய்யும் வழக்கம் உண்டாயிற்று. இவர்கள் தென்னாட்டு யாத்திரையேயன்றிக் காசியாத்திரையும் செய்து அங்குச் சின்னாள் தங்கி மீளவும் தருமபுரத்துக்கு எழுந்தருளினார்கள், இவர்கள் பலரும் ஓதி உய்யும் வண்ணம் தோத்திர அருட்பாக்கள் பலவற்றை அருளிச்செய்துள்ளார்கள். அவை, திருவாரூர்ச் சித்தீச்சரத்துத் தஷிணமூர்த்தி அருட்பா, காசியில் உள்ள துண்டிராச-கணபதி, விசுவநாதர், அன்னபூரணி, கேதாரநாதர், கால பைரவர் அருட்பாக்கள், தாரகப்பத்து முதலியனவாகும்.

**11-ஆவது குருமகாசந்நிதானம் ஸ்ரீலக்ஷ்மி சச்சிதானந்த தேசிக சுவாமிகள் :-** இவர்கள் காலத்தில் அரசன் ஒருவன் மாறுவேடம் பூண்டு நள்ளிரவில், 'பசியால் வாடியவன்போல யாரேனும் சோறிடுவார் உண்டோ' என்று கூவினான். அறிதுயிலில் இருந்த இவர்கள் விழித்து, வந்தவன் அரசன் என்பதைத் திருவருளால் உணர்ந்து, தாங்களே மடைப்பள்ளியிற் சென்று அன்னம் முதலியவற்றை ஒரு பாத்திரத்தில் இட்டுக் கொணர்ந்து கொடுக்க, அரசன் பாத்திரத்தை எங்கே சேர்ப்பது என்றான். குருமூர்த்திகள், 'அரண்மனையிலேயே சேர்க்கலாம்' என்றார்கள். அரசன் நாணமுற்றுத் திரும்பி, மறுநாட் காலை அமைச்சர் முதலானவர்கட்கு இவர்களது பெருமையைத் தெரிவித்து மகிழ்ந்தான். இவர்கள் வேதாரணியம் கோடிக்குழகரில் கடலாடத் திருவுளம் கொண்டு சென்றபொழுது அங்கு யாழ்ப்பாணம் கந்தப்ப செட்டியார் எனபவர் எதிர்கொண்டு தொண்டுகள் பல செய்தார். அவ்விடத்தில் நாத்திகர் சிலர் வந்து 'கடவுளில்லை' என்று நாத்திக வாதம் செய்ய இவர்கள் தக்க நியாயங்களுடன் அவ்வாதத்தை மறுத்தார்கள். அவர்கள் பணிவிடையாள்போல ஆகி ஒருநாள் இரவு நஞ்சு கலந்த பாலைக் கொடுத்தார்கள். குருமூர்த்திகள் அதில் திருநீற்றை இட்டு உண்டு யாதொரு தீங்கும் இன்றியிருந்தார்கள். மறுநாட்காலை அவ்வஞ்சகர்கள் இவர்களது பெருமையை அறிந்து திருவடிகளில் வீழ்ந்து வணங்கி மன்னிப்புப் பெற்றனர்.

**12-ஆவது குருமகாசந்நிதானம் ஸ்ரீலக்ஷ்மி முத்துக்குமார தேசிக சுவாமிகள் :-** இவர்கள் திருநெல்வேலி மேடைத் தளவாய் முதலியார் அவர்களது வேண்டுகோளுக்கிணங்கத் திருநெல்வேலிக்கு எழுந்தருளிய பொழுது வழியில் திருக்கானப்பேர்த் தலத்தில் தங்கினார்கள், அங்கு மகப்பேறின்றி வருந்தியிருந்த 'அருணகிரி முதலியார்' என்பவர் தம் மனைவியுடன் வந்து தமது குறையை விண்ணப்பித்துப் பரிகல சேடம் அருளுமாறு வேண்டினார். ஆனால் அது காலம் கடந்த இரவாய் இருந்தமையால் சிதறிக்கிடந்த அன்னங்களைப் பொறுக்கிவரப் பணித்து அவற்றையே அளித்தார்கள். அன்பினால் அவற்றையே அருணகிரி முதலியார் பெற்றுத் தம் மனைவிக்குக் கொடுக்கச் சில தினங்களுக்குப்பின் அவர்கட்கு நல்ல ஆண்மகவு பிறந்தது; அதற்கு. 'முத்துக்குமார பரிகலம்' என்று பெயரிட்டுத் தருமைக்கு வந்து குருமூர்த்தியை வணங்கி மாகேசுர பூசையும் நடத்திச் சென்றார்.

**13-ஆவது குருமகாசந்நிதானம் ஸ்ரீலக்ஷ்மி ஞானசம்பந்த தேசிக சுவாமிகள் :-** இவர்கள் காலத்தில் கல்வி நலம் சிறந்த புலவர் பலர் நன்கு ஆதரிக்கப்பெற்றனர். சீகாழி அருணாசலக் கவிராயர், சிதம்பரநாதத் தம்பிரான் முதலிய சிலர் அவர்களுள் குறிப்பிடத்தக்கவர்கள். கிழக்கிந்தியக் கம்பெனியார் அறிநிலைப் பாதுகாப்பை மேற்கொண்டது இவர்கள் காலமே (கி. பி. 1812),

**14-ஆவது குருமகாசந்நிதானம் ஸ்ரீலக்ஷ்மி கந்தப்ப தேசிக சுவாமிகள் :-** இவர்கள் திருநெல்வேலியில் எழுந்தருளியிருந்தபொழுது வானம் வறந்து குடிகள் வறந்தினர். கம்பெனியார் நிலவரியைச் செலுத்துமாறு வற்புறுத்தினர். அவ்வூர்த்

தண்டல் நாயகத்திடம் குடிகள் சென்று முறையிட, வெள்ளையராகிய அவர், 'உங்கள் பாதிரியிடம் (ஆசாரியரிடம்) ஒருவார்த்தை சொன்னால் மழை பொழிவித்து விடுவாரே' என்று ஏளனமாகக் கூறினார். அது கேட்டு வருந்திய மக்கள் இக்குருமூர்த்திகளிடம் விண்ணப்பிக்க, இவர்கள் புன்னகை பூத்து, "சைவ சமயம் சமயமெனில்" என்ற ஒரு வெண்பாவைப் பாடியருளப் பெருமழை பொழிந்து பஞ்சம் நீங்கியது. தண்டல் நாயகம் வெட்கி வந்து நூறு வராகன் காணிக்கை செலுத்திக் குருமூர்த்திகளை வணங்கி மன்னிப்புப் பெற்றார்.

இவர்கள் காசியாத்திரை செல்ல விரும்பி உடல்நிலை அதற்கு இயலாத நிலையில் இருந்தார்கள். இதை யறிந்து திருக்கூட்டத்து அடியவருள் ஒருவராகிய விருத்தாசலத் தம்பிரான் என்பவர், திருவனந்தபுரம் சென்று ஆலயத்தில் நின்று இசைக் கருவியால் இறைவனைப் பாடினார். இடை இடையே அரசன் புகழும் அப் பாடலில் இடம்பெற்றது. அம்பிகை அம்முனிவர் அறியாது அவரது தோளின்மேல் நின்று பாடலுக்கேற்ப ஆடிக்கொண்டிருந்தார். வழிபட வந்த அரசன் கண்ணிற்கு அந்நிலை புலனாயது. அதனால், அவன் முனிவரது தோளைப் பின்பக்கமாக வந்து தழுவிக்கொள்ள, முனிவர் திரும்பிப்பார்த்து வியப்படைந்து, அரசனால் அம்பிகை யினது அருட் செயலை அறிந்தார். அரசன் இறைவன் புகழோடு எனது புகழையும் பாடியது ஏன்? என்று கேட்க, முனிவர் தம் குருமூர்த்திகளது விருப்பத்தை நிறைவேற்றுமாறு கூற, அவன் முனிவருக்குக் காசியாத்திரைக்கு வேண்டிய யானை ஒட்டகம் முதலியவற்றுடன் பெரும்பொருளையும் கொடுத்து உதவினான். முனிபுங்கவர் காசியாத்திரை சென்று கங்கையாடிக் கங்கைநீரை நிரம்ப முகந்து யானையின் மீதும், ஒட்டகத்தின்மீதும் ஏற்றிவந்து ஆதின மடாலயத்தை யடைந்து ஒரு தொட்டியில் கங்கை நீரை நிறையச் சொரிந்தார். குருமூர்த்திகள் அதில் கங்கையில் முழு குவதுபால முழுது மகிழ்ச்சியுற்றார்கள்.

15-ஆவது குருமகாசந்நிதானம் ஸ்ரீலக்ஷ்மி மாசிலாமணி தேசிக சுவாமிகள் :— இவர்கள் காலத்தில் ஒருசமயம் மழை பெய்யாதொழிந்தபொழுது, குடிகளின் முறையீட்டிற்கிரங்கிச் சொக்கலிங்கப் பெருமான் வழிபாட்டில் 'சாரங்கி', என்னும் இசைக் கருவியைக் கொண்டு மேகராகக் குறிஞ்சிப் பண்ணில் உள்ள திருப்பதிகங்களைப்பாடி மழைபொழிவித்தார்கள். மணக்குடி ஆலயமும், தரும புரீசுவரர் ஆலயமும் திருப்பணி செய்யப்பெற்றன.

16-ஆவது குருமகாசந்நிதானம் ஸ்ரீலக்ஷ்மி சச்சிதானந்த தேசிக சுவாமிகள் :— இவர்கள் திருமண்பில் திருக்கூட்டத்து அடியவருள் ஒருவராகிய 'ஆறுமுகத் தம்பிரான்' என்பவர், மாயூரம் துலாக்கட்டத்தில் இருந்த, 'வெள்ளப் பள்ளம் சாஸ்திரிகள்' என்னும் ஸ்மார்த்தரைப் பிரம்மசூத்திரபாடிய, வாதத்தில் வென்று சிவபரத்துவத்தை நாட்டினார். அதனால் சாஸ்திரிகள் முனிவரை வணங்க, அவர், 'எம்மை வணங்க வேண்டா; எம் குருநாதரை வணங்குக' என்ன, அவ்வாறே அவர் குருமூர்த்திகளை வணங்கி, 'வெள்ளப் பள்ளம்' என்னும் சிற்றூரையும் காணிக்கையாக அளித்தார்.

மகாவித்துவான் மீனாட்சி சுந்தரம் பிள்ளையவர்கள் இவர்களைப் பலமுறை வந்து கண்டு தரிசித்து, இவர்கள்மீது, 'சச்சிதானந்த தேசிகர் மாலை' என்ற நூலையும் பாடியுள்ளார்கள்.

**17-ஆவது குருமகாசந்நிதானம் ஸ்ரீலக்ஷ்மீ மாணிக்கவாசக தேசிக சுவாமிகள் :—** இவர்கள் காலத்தில் ஆதினத் தொடர்பான பல விவகாரங்கள் நன்முறையில் ஒழுங்கு செய்யப்பெற்றன. திருக்கடலூரில் திருப்பணி செய்து கும்பாபிஷேகம் செய்யப்பெற்றது. வைத்தீஸ்வரன்கோயில் திருப்பணி தொடங்கப் பெற்றது.

**18-ஆவது குருமகாசந்நிதானம் ஸ்ரீலக்ஷ்மீ சிவஞான தேசிக சுவாமிகள் :—** சீகாழி, திருநின்றியூர் திருக்கோயில்கள் திருப்பணி செய்யப்பெற்று கும்பாபிஷேகமும் செய்யப்பெற்றன. இவர்கள் மாணிக்கவாசக தேசிகருக்கு சின்னப்பட்டம் கட்டி யருளினார்கள். சில ஆண்டுகளில் அவர்களிடம் ஏற்பட்ட மனவேற்றுமையால் காசியாத்திரையாகச் சென்று, மீண்டு திருப்பனந்தாளில் எழுந்தருளியிருக்குங் காலத்தில் பரிபூர்ணமெய்தினார்கள்.

**19-ஆவது குருமகாசந்நிதானம் ஸ்ரீலக்ஷ்மீ மாணிக்கவாசக தேசிக சுவாமிகள் :—** இவர்கள் இளவரசுப் பட்டத்திலிருந்து தம் குருமூர்த்திகள் காசியத்திரை சென்றபொழுது தாங்களே மடாலயத்தின் எல்லாக் காரியங்களையும் கண்காணித்துவந்து, குருமூர்த்திகள் திருப்பனந்தாளில் பரிபூர்ணம் எய்திய பின் தாங்களே பீடாதிபதியாய் விளங்கினார்கள் திருவப்பல தேசிகர் என்ற ஒருவர் இவர்களுக்கு எதிராக வழக்குத் தொடுத்துத் தோல்வியுற்றார்.

**20-ஆவது குருமகாசந்நிதானம் ஸ்ரீலக்ஷ்மீ சிவஞான தேசிக சுவாமிகள் :—** இவர்கள் திருவையாற்றுத் திருக்கோயில் திருப்பணியைத் தொடங்குவித்தார்கள்.

**21-ஆவது குருமகாசந்நிதானம் ஸ்ரீலக்ஷ்மீ சச்சிதானந்த தேசிக சுவாமிகள் :—** இவர்கள் காலத்தில் ஆலயப்பணிகளும், நித்திய நைமித்திகங்களும் சிறப்பாக நடத்தப்பெற்றன.

**22-ஆவது குருமகாசந்நிதானம் ஸ்ரீலக்ஷ்மீ மாணிக்கவாசக தேசிக சுவாமிகள் :—** திருப்பனந்தாள் காசிமடத்துத் தலைவராய் இருந்த ஸ்ரீலக்ஷ்மீ சுவாமிநாதத் தம்பிரான் சுவாமிகளவர்கள். இக்குருமூர்த்திகளிடம் அருள் உபதேசம் பெற்றவர்கள். இவர்கள் காலத்தில் ஆதினத்திற்குப் பல இடங்களில் நிலங்கள் வாங்கப்பட்டன. மாயூரம் உயர்நிலைப்பள்ளி மாணவர் விடுதிக்கு ரூபாய் பதினாயிரம் நன்கொடை வழங்கப்பட்டது. ஆதின வித்துவான் சுவாமிநாத பண்டிதர் அவர்களைக்கொண்டு மாயூரத்தில் சைவசித்தாந்த மாநாடு ஒன்றை நடத்து வித்தார்கள்.



**23-ஆவது குருமகாசந்நிதானம் ஸ்ரீலக்ஷ்மி சுப்பிரமணிய தேசிக சுவாமிகள் :—** இவர்கள் இடைக்காலத்தில் மிகுதியாய் இல்லாதிருந்த தென் னாட்டு யாத்திரையை மேற்கொண்டு சம்பிரதாயப்படி சிவிகையில் ஆங்காங்கு அன்பர்கள் பலர் எதிர்கொண்டு உபசரித்துப் பட்டணப்பிரவேசம் செய்விக்க எழுந்தருளிப் பல தலங்களையும் தரிசனம் செய்தருளினார்கள். திருநெல்வேலியில் மேடைதளவாய் முதலியார், கோட்டைப் பிள்ளைமார் முதலிய அன்பர்கள் வர வேற்று ஸ்ரீ சொக்கநாதருக்குக் கனகாபிஷேகம் செய்வித்தார்கள். சுவாமிநாத பண்டிதருடன், முத்துத் தாண்டவராயப் பிள்ளை, சோமசுந்தரம் பிள்ளை M.A., L.T., காழி. சிவ, கண்ணுசாமிப் பிள்ளை முதலியோர்களையும் ஆதின வித்துவான்களாக ஏற்றுச் சம்பிரதாய நூல்கள் பலவற்றிற்கும் உரைவிளக்கம் முதலியன செய் வித்தார்கள். மகாமகத்தில் கும்பகோணத்தில் சைவ சித்தாந்த மாநாடு கூட்டிச் சொற்பொழிவு நிகழ்வித்தார்கள். இவ்வாறு சமயப் பரிபாலனத்துக்கு ஆவன பல இவர்கள் காலத்தில் செய்யப்பெற்றன.

**24-ஆவது குருமகாசந்நிதானம் ஸ்ரீலக்ஷ்மி சண்முக தேசிக சுவாமிகள் :—** இவர்கள் காலத்தில் ஆதின மடாலயத்தின் பல பகுதிகள் நன்கு புதுப்பிக்கப் பெற்றன. புதிய கட்டடங்களும் எழுப்பப்பெற்றன. வேதாகம பாடசாலை, தேவார பாடசாலையை நிறுவி மாணவர்களுக்கு இலவச உணவுச்சாலையை இவர்கள் ஏற்படுத்தினார்கள். குருஞானசம்பந்தர் தொடக்கப்பள்ளியும் நிறுவப்பெற்றது. தங்கள் ஆளுகைக்கு உட்பட்ட திருக்கோயில்களில் சமயச் சொற்பொழிவுகள் அவ்வப்போது நிகழ ஏற்பாடுகள் செய்தார்கள். ஆதினத்திலும் மெய்கண்டான் மாநாடு முதலிய பல சித்தாந்த மாநாடுகளை நிகழ்வித்தார்கள்.

சென்னைச் சைவசித்தாந்த சமாஜம் முதலியவற்றின் சார்பில் ஆங்காங்கு நிகழ்ந்த சித்தாந்த மாநாடுகட்கு வேண்டும் உதவிகள் பல செய்யப்பெற்றன. சமயத்துறையில் மட்டுமன்றிச் சமூகநலம், பொதுநலத்துறை முதலியவைகளுக்காக காவளர்த்தல், குளத்திருத்தல், அன்னம்பாலித்தல், மருத்துவமனை அமைத்தல் எனிய மாணவர்களுக்குப் பொதுக்கல்வி உதவிகள் முதலிய பலவகைகளும் இவர்கள் காலத்தில் செய்யப்பெற்றன. தருமபுரத்தையே இவர்கள் ஒரு முன்மாதிரி நகர மாக அமைத்துக்காட்டினார்கள். மக்களிடையே சமயஞானம் பரவுதற்கு வாயிலாக வெளிவரும் ஆதினத் திங்கள் இதழாகிய 'ஞானசம்பந்தம்' இவர்கள்காலத்தி லேயே தொடங்கப்பெற்றது. ஆதின நூலகமும் நூல்வெளியீடுகளும் பெரிய அளவில் ஆக்கப்பெற்றன. தமிழகத்தின் பல இடங்களில் உள்ள தக்க புலவர் களுக்கு இவர்கள் 'தருமையாதினப் புலவர்' என்னும் பட்டம் அளித்து சமயப் பணியில் ஈடுபடுத்தினார்கள். ஆதினத் திருக்கோயில்களில் பல திருப்பணிகளும், மகாரும்பாபிடேகங்களும் நிகழ்த்தப்பெற்றன. இவர்கள் எல்லாவற்றையும் அவ்வப்பொழுது நேரில்சென்று பார்வையிட்டு வந்தமையால், திருக்கோயில் நிர்வாகம், மடாலய நிர்வாகங்கள் மிகவும் செம்மையுறலாயின. இம்முறையில் சமய பரிபாலனச் செயல்கள் இவர்கள் காலத்தில் மிகச் சிறப்புற நிகழ்ந்தன. இவர்கள் ஆட்சிநலன்கண்டு தக்கார்பலர்கூடி இவர்களது பத்தாண்டு ஆட்சிமுடிவில் ஒருபெரிய சிறப்புவிழா நடத்திவைத்தார்கள்.

**25-ஆவது குருமகாசந்நிதானம் ஸ்ரீலக்ஷ்மீ கயிலை சுப்பிரமணிய தேசிக ஞானசம்பந்த பரமாசாரிய சுவாமிகள் :—** தருமபுர ஆதின ஞானபீடத்தில் இப் பொழுது ஞான அரசு வீற்றிருந்து அருட்செங்கோல் ஓச்சிவருபவர்கள் இவர்களே.

இவர்கள், தங்கள் ஞானபரம்பரை திருக்கயிலாய பரம்பரையாய் இருப் பதற்கேற்ப யாத்திரை மேற்கொண்டு திருக்கயிலாய தரிசனம் செய்து கயிலைக் குருமணியாகவே விளங்குகிறார்கள். இவர்கள் ஆட்சியில் குருமூர்த்த ஆலயங்கள் எழில்பொருந்திய உயரிய விமானங்களுடன் திகழ்வவையின. ஆதின மடாலயப் பகுதிகளும், கிளை மடங்களும் புத்தம் புதியனவாய்க் காட்சியளிக்குமாறு திருப்பணிகள் செய்யப்பெற்றன. தங்கள் ஆட்சிக்கு உட்பட்ட திருக்கோயில்கள் பலவற்றிலும் சிறந்த திருப்பணிகளும் மகாகும்பாபிடேகங்களும் செய்யப்பெற்றுத் தூய்மையாக வைத்துப் பாதுகாக்கப்பெறுகின்றன. இத் திருக்கோயில்களில் மூர்த்திகட்குப்பொன்னாலும், இரத்தினத்தினாலும் திருவாபரணங்கள் பலவற்றைச் செய்வித்துச்சாத்தி மகிழ்ந்தார்கள். வேளூர் ஸ்ரீ செல்வமுத்துக்குமார சுவாமிக்கும், வள்ளி தெய்வயானையர்க்கும் விலைமதிப்பில்லா நவரத்தின கவசம் அணிவித்து இணையில்லாப் பெருஞ்சிறப்புச் செய்தார்கள், திருக்கோயில்களுக்கு யானைகள் வாங்கிவைத்துப் பரிபாலித்து வருகின்றார்கள். ஸ்ரீ தருமபுரீசுவர ஆலயத்தின் வட மேற்கில் ஸ்ரீ அஷ்டாதசபுஜ மகாலட்சுமி துர்க்காதேவி ஆலயமும், ஸ்ரீ ஆனந்த பரவசர் பூங்காவில் வனதுர்க்காதேவி ஆலயமும், நூதனமாக அமைத்து நித்திய நைமித்திக வழிபாடுகள் சிறந்தவகையில் நடத்தப்பெறுகின்றன.

தருமபுரத்தில் ஸ்ரீ குருஞானசம்பந்தர் உயர்நிலைப் பள்ளியும், தமிழில் வித்துவான் பட்டமும், வடமொழியில் சிரோமணிப் பட்டமும் பெறுதற்குரிய பல்கலைக் கல்லூரியும் நிறுவி நடாத்திவருகின்றார்கள். பல்கலைக் கல்லூரியில் திருமடத்துத் தம்பிரான் சுவாமிகளும் தமிழ் பயின்று வித்துவான் பட்டம் பெறு கிறார்கள். வேத சிவாகம பாடசாலையும், திருமுறைப் பாடசாலையும் சிறப்புறப் பரிபாலிக்கப் பெறுகின்றன. ஆதினத்தின் சார்பில் திருநெறிய தெய்வத் தமிழ் மன்றம் நிறுவி, அதில் பற்பல சமயச் சொற்பொழிவுகளும், மாநாடுகளும் நடத்தப் பெறுகின்றன. ஆண்டுதோறும் ஆவணிமூல விழாவில், பல துறையிலும் சமயத் தொடர்புகொண்டு விளங்கும் புலவர்கட்குப் பட்டங்களும், பரிசுகளும் வழங்கப் பெறுகின்றன.

சமயப்பிரசாரத்திற்கென இவர்கள் ஒரு தனி அமைப்பை ஏற்படுத்திப் பிரசார வாகனத்தின்மூலம் பல இடங்களிலும் தம்பிரான் சுவாமிகளையும், மற்றும் பல அறிஞர்களையும் கொண்டு சமயப் பிரசாரம் நிகழ்ச்செய்ததுடன், இதற்கென்றே சென்னைத் தியாகராயநகரில் சமயப் பிரசார நிலையம் ஒன்றை நிறுவி, அதில் ஒடுக்கம். வித்துவான். ஸ்ரீமத். சோமசுந்தரத் தம்பிரான் சுவாமிகளைக் கொண்டு, தலயாத்திரை, சமய வகுப்பு, தமிழ் வகுப்பு, வடமொழி வகுப்பு, இசை வகுப்பு, திருமுறை வகுப்பு, சாத்திர வகுப்புக்களும், சிறப்புக் காலங்களில் சமயச் சொற்

பொழிவுகளும் நடைபெறும் வகையில் சமயப்பிரசாரம் நடைபெறச் செய்துள்ளார்கள். இப் பிரசார அமைப்பின் செயல்முறைத் தென்னகத்தில் தமிழ்பேசப்படும் இடங்கள் எல்லாவற்றிலும் நிகழ்ந்து பயன்தந்துள்ளது.

நூல் வெளியீடுகள் பலவற்றில் திருக்குறளுக்கு உள்ள உரைகள் பலவற்றையும் தொகுத்த திருக்குறள் உரைவளமும், பன்னிரு திருமுறைகளையும் தனித்தனி நூலாகக் குறிப்புரையுடனும் அழகிய உயர்ந்த பதிப்பாக வெளிவரத் திருவுளம் பற்றினமை குறிப்பிடத்தக்க ஒன்றாகும். திருமுறைகள் பன்னிரண்டில் ஒன்றுமுதல் எட்டு முடிய உள்ள திருமுறைகள் இதுகாறும் சிறந்த முறையில் வெளிவந்துள்ளன. இவர்களது அருளாணையின்வண்ணம் தமிழ், வடமொழி, ஆங்கிலம், இந்தி ஆகிய மொழிகளில் வெளிவந்துள்ள நூல்கள் எண்ணில. இந்நூல்கள் பலவும் உலக நாடுகள் பலவற்றிலும் உள்ள நூலகங்களுக்குச் சென்று பயனளித்துவருகின்றன. தக்க திருமுறை இசைவாணர்களைக்கொண்டு தேவார திருவாசகம் முதலிய திருமுறைகளை ஒலிப்பதிவு செய்த திருமுறை இசைத்தட்டுக்கள் வாயிலாக அனைத்திந்திய இடங்களிலும், மற்றும் வெளிநாடுகளிலும் திருமுறைப் பண்ணிசை வளர்த்தோங்கச் செய்துள்ளார்கள்.

இவர்கள், தங்கள் திருக்கோயில்களில் மட்டும் அன்றி, மதுரை, திருச்செந்தூர், பழநி, திருவாணைக்கா, ஸ்ரீரங்கம், திருச்சிராப்பள்ளி முதலிய திருக்கோயில் பலவற்றின் திருப்பணிகட்கும் மகாகும்பாபிடேகங்கட்கும் இலட்சக்கணக்கான பொருளை அவ்வப்பொழுது வழங்கினார்கள்; வழங்கிவருகின்றார்கள். டெல்லியில், 'உத்தர சுவாமிமலை' என்னும் நூதன ஆலயப் பிரதிட்டைக்கு இவர்கள் பெரிய அளவில் பொருளுதவி செய்துள்ளார்கள். ஸ்ரீ அப்பர் பெருமான் திருவவதாரத் தலமாகிய திருவாமூரில் அவர்கள் அவதரித்த திருமணையைத் திருமடமாக அமைத்து அதில் ஸ்ரீ திருநாவுக்கரசரது திருவுருவம் நிறுவி வழிபாடு செய்யும் திருப்பணிக்கு முதற்கண் பெருந்தொகை அளித்துத் தொடங்குவித்துத் திருப்பணி நிறைவேறியபின் மகாகும்பாபிடேகத்தை மிகச் சிறக்கச் செய்தருளியதுடன், அங்கு நித்திய நைமித்திக வழிபாடும், திருமுறைப் பாராயணமும் என்றும் நடைபெறுவதற்கு ஓர் இலட்சம் ரூபாயை அறக் கட்டளையாக அமைத்துள்ளார்கள்.

சமய வளர்ச்சிக்கு மட்டுமன்றிச் சமுதாய நலத்திற்கும் இவர்கள் செய்துள்ள ஆக்கங்கள் பல. கல்லூரிகளிலும், உயர்நிலைப் பள்ளிகளிலும் தமிழில் முதன்மையாகத் தேர்ச்சியுறும் மாணவர்களுக்குப் பரிசுகளும், எளிய மாணவர்களுக்கு உதவியும், மருத்துவமனைகட்கு நன்கொடைகளும் அளித்தருளுகின்றார்கள். மற்றும், புயல், வெள்ளம், பஞ்சம் முதலியவற்றால் இன்னல் உண்டாகும் இடங்களில் மக்கள் இன்னலைப் போக்க அளிக்கும் உதவிகள் பல. ஆதீன குருபூஜை முதலிய சிறப்புக் காலங்களில் அவற்றின் நினைவாக இமயமுதல் குமரிவரை அவ்வப்பொழுது அன்னம் பாவிப்பு ஆங்காங்கு நடைபெறுகின்றது.

திருவாவடுதுறை, காமகோடிபீடம், சிருங்கேரிபீடம், மயிலம், வானமாமலை முதலியவற்றின் மடாதிபதிகளைத் திருமடத்தில் வரவேற்றுத் தொடர்புகொள்ளப் பட்ட சிறப்பு ஸ்ரீலஸ்ரீ கயிலைக் குருமணியவர்களுக்கே உரியது, ஜனாதிபதியவர்கள், தமிழக ஆளுநர்கள், முதலமைச்சர் முதலிய அரசியல் பிரமுகர்களும் திருமடத்திற்கு வந்து தொடர்புகொண்டு ஆசி பெற்றுச் சென்றுள்ளார்கள்.

இவர்களது அருளாட்சி நலத்தில் ஈடுபட்ட அன்பர்களும், அடியவர்களும் தங்கள் அன்பினாலும், ஆர்வத்தினாலும் 12-3-1961 ஆம் நாளில் இவர்கட்குக் கனகாபிஷேகம் செய்வித்து மகிழ்ந்தார்கள். கனகாபிஷேகமான பொருளைக்கொண்டு அதன் நினைவாக இவர்கள் சைவ சித்தாந்தக் கல்லூரி ஒன்றை நிறுவி, அதில் நான்காண்டுகள் பயிற்சி பெற்ற மாணவர்களுக்குச் சான்றிதழ்களும், பரிசுகளும் வழங்கியருள்கின்றார்கள்.

இவர்கள் பலமுறை காசிக்கும், இமயமலைப் பாங்கில் உள்ள கேதார நாதம், அமரநாதம், பத்திரிநாதம் முதலிய ஸ்தலங்களுக்கும், நேபாளத்தில் உள்ள பசுபதிநாதத்திற்கும் யாத்திரை செய்துள்ளார்கள். ஜோதிர்லிங்க ஸ்தலங்கள் பன்னிரண்டிற்கும், மற்றும் அனைத்திந்தியப் பெருந்தலங்கட்கும் சென்று தரிசனம் செய்துள்ளார்கள், பாடல்பெற்ற தலங்கள் இருநூற்றெழுபத்து நான்கில் இருநூற்றறுபதுக்கு மேற்பட்ட தலங்களை இவர்கள் நேரில் சென்று வணங்கியதுடன், மாதந்தோறும் வரும் தங்கள் ஜன்மநட்சத்திர நாட்களில் ஒவ்வொரு ஜன்மநட்சத்திர நாளிலும் ஒவ்வொரு பாடல் பெற்ற தலத்தில் அபிஷேக ஆராதனைகள் செய்வித்து, அத்தலத்தின் திருப்பதிகங்களைத் தனி நூலாக வெளியிடும் அரிய செயலைப் பாடல்பெற்ற எல்லாத் தலங்களிலும் நிகழுமாறு செய்து நிறைவேற்றினார்கள். இவ்வாறு இவர்கள் அருளாட்சியில் நடைபெற்று வரும் சமய வளர்ச்சிச் செயல்களும், பொதுநலச் செயல்களும் எத்துணையோ பல. அண்மையில் சென்னையில் அமைக்கப்பெற்ற தெய்விகப் பேரவையில் அவ்வகையினர் ஸ்ரீலஸ்ரீ கயிலைக் குருமணியவர்களையே தலைவராகத் தெர்ந்தெடுத்தாள்ளனர்.

ஆதி பரமாசாரியர் ஸ்ரீ குருஞானசம்பந்தர் நிறுவியருளிய திருக்கயிலாய பரம்பரைத் தருமை ஆதின ஞானபீடம் இவ்வாறு வழிவழியாக விளங்கிச் சமய பரிபாலனம் செய்துவருகின்றது; என்றும் செய்துவரும்.

வாழ்க தருமை ஞானபீடம்!

வாழ்க கயிலைக் குருமணியவர்கள்!

உ  
திருச்சிற்றம்பலம்.

## குருவணக்கம்

கிடந்தாலு ஞானப்பிர காசனென் பேன்கிடந் தேழுந்து  
படர்ந்தாலு ஞானப்பிர காசனென் பேன்பசி யோடுபினி  
அடர்ந்தாலு ஞானப்பிர காசனென் பேன்அந்த அந்தகனார்  
தொடர்ந்தாலு ஞானப்பிர காசனென் பேன்பினைச் சொல்லில்லையே. 1

வான்பார் கமலைத் திருஞான சம்பந்த மன்னெங்கோன்  
ஊன்பார் உடற்பவ நீக்கிட வோமொழி யோர்வசனம்  
தேன்பாகு கற்கண் டுளநீர் வளைமுறி சீனிகன்னல்  
ஆன்பா லினுத்தித்தித் தூற்றும்புப் பெருகல் அதிசயமே. 2

- 
1. I call out Inanaprakas when I lay me down :  
I call out Inanaprakas when I rise and move about  
I call out Inanaprakas alike when I suffer from hunger and  
sickness  
So also will I call out Inanaprakas when the pangs of death  
are on me  
Beyond that, there is no other word.
  2. Thiru Inanasambandha; our King who liveth in Kamalai  
Famed for its glory as far high as Heaven !  
Is it too much for you to free me from this worldly existence ?  
May a word from thy holy lips flow like a spring in my heart.  
With melody far sweeter than honey, jam or crystal sugar,  
The water of the green cocoanut, the juice of the chalice and  
the milk of the cow ?  
That shall indeed be a romance in my life.  
A mystery not yet experienced.



அறியாமை நிற்கும் அதீதத்தி லேசென் றறிவொடுநான்  
அறியாமை தோன்றதின் றேனின்றளவில் அனிழ்ந்துநிற்க  
அறியாமை யிற்பெறு பேறிழந் தேனினி யாகினுநான்  
அறியாமை தீர அருஞ்ஞான சம்பந்த ஆரமுதே.

3

கருணாக ரன்புக ழாகரன் எங்கள் கமலையில்வாழ்  
திருஞான சம்பந்த தேசிகன் சொற்படி சென்றுநிற்க  
ஒருநாள் நிகழ்ந்தது சொல்லவற் றேநின் றுயிர்ப்பறவே  
தருகாயம் இன்றியோர் ஆநந்தம் எங்குந் தலைப்பட்டதே.


4

- 
3. Having attained the stage that transcends finite  
Knowledge I stood lost in mystic thought displaying  
My ignorance, when, Lo ! loosened from its tie  
It disappeared and true light shone in me,  
O Teacher of wisdom pure ! Give me the higher  
Knowledge and this very instant cast away the  
Sins that eloud me with ruin and despair.
4. My life was moulded on lines shown and taught by Him  
Who is an ocean of Grace and Fame, who lives in Kamalai  
Crowned in Divine Glory, whom all adore as Inanasambandha,  
Shall I speak out an incident that happened  
But once in my life ? My senses failed, my body was  
Reduced to naught and breath departed therefrom ;  
And I found myself wrapped in raptures pure.
-





த நமையாதீனக் குருமுதல்வர்  
ஸ்ரீலஸ்ரீ குருஞானசம்பந்த தேசிக பரமாசாரிய சுவாமிகள்



உ  
சிவமயம்  
திருச்சிற்றம்பலம்  
குருபாதம்

ஸ்ரீலக்ஷ்மி குருஞானசம்பந்த சுவாமிகள்

அருளிய

சிவபோக சாரம்

உரைப்பாயிரம்

திருச்சிற்றம்பலம்

ஏரிசையும் வடவாலின் கீழிருந்தங் கீரிருவர்க் கிரங்கினின்று  
நேரியநான் மறைப்பொருளை யுரைத்தொளிசேர் நெறியளித்தோன் நின்றகோயில்  
பாரிசையும் பண்டிதர்கள் பன்னாறும் பயின்றோது மோசைகேட்டு  
வேரிமலி பொழிற்கிள்ளை வேதங்கள் பொருட்சொல்லு மிழலையாமே.

திருச்சிற்றம்பலம்

எண்ணருந் தவத்தான் இறையருளெய்தி நண்ணரு மின்பம் நனுகிய  
பெரியார், "தாம்பெற்ற இன்பம் பெறுக விவ்வையக" மென்றெழுந்த பெருங்  
கருணையானே உலகினர்க்கு உறுதியுரைக்கும் முறைமைதான், நூல்வழிபற்றி  
அளவை நெறியான் மெய்ப்பொரு ளுணர்த்தலும், தம் மநுபவ நிலைபற்றி உபதேச  
முறையான் மெய்ப்பொரு ளுணர்த்தலு மென்றிருவகைத்து. அவற்றுள் நூல்வழி  
பற்றியுரைத்தல் மந்த உணர்வுடையாரை நோக்கியும், அநுபவநிலைபற்றி யுரைத்தல்  
தீவிரவுணர்வுடையாரை நோக்கியுமாம். ஆகவே, நூல்வழிபற்றிக் கூறுங்கால்  
பிரமாணம் இலக்கணம் என்னு மிரண்டானும் பொருளுண்மையும் பொருளியல்பு  
மாகிய பொதுவியல்பெனப்படும் பெத்தநிலையும், சாதனம் பயன் என்னும் இரண்டா  
னும் அணையுநெறியும் அணைதற்றன்மையுமாகிய உண்மையியல்பெனப்படும் முத்தி

நிலையுங் கூறப்படும். அநுபவநிலைபற்றிக் கூறுங்கால் முன்னைய இருபகுதித்தாய பெத்தநிலையன்றிப் பின்னைய இருபகுதித்தாய முத்திநிலையொன்றே கூறப்படும். அளவை நெறியான் இருவகை நிலையுங் கூறுவன சிவஞானபோதம் சிவஞானசித்தி சிவப்பிரகாசமும், உபதேசமுறையான் முத்திநிலையொன்றேயுரைப்பன திருவுந்தியார் திருக்களிற்றுப்படியார் முதலியனவுமாம்.

இனிப் பிரமாண முதலிய நான்கனுட் பிரமாணமாவது, பதி பசு பாச மென்னும் முப்பொருள்களு முளவென்றற்குப் பிரமாணங் கூறுதல். இலக்கண மாவது, அம் முப்பொருள்களது தடத்த லக்கண மெனப்படும் பொதுவியல்பும், சொருபலக்கணமெனப்படும் உண்மையியல்பும் இவையென்பதுணர்த்துதல். பொது - செயற்கை. உண்மை - இயற்கை. சாதனமாவது, அம் முப்பொருள்களுட் பாசத்தி னீங்கிப் பதியையடைய முயற்பாலதாய பசு, அம் முயற்சித் துணையைப் பெற்று அதனான் முயலும்பற்றினைக் கூறுதல். பயனாவது, அவ்வாற்றான் முயன்ற பசுவிற குளவாகும் பாசநீக்கமும் சிவப்பேறு மென்னும் இருவகைப் பயன்களையுந் தெரித்தல்.

அவற்றுள், பிரமாணம் இலக்கணமென்னும் இரண்டும் உலக வியற்கை யானும் புறச்சமய நூல்களானும் நிகழும் மலைவினை யறுத்து மெய்ந்நெறிக்கட் செலுத்தற் பயத்தவாதலல்லது ஏனைச் சாதனமும் பயனும் போலப் பாசத்தை யறுத்துச் சிவத்தை யடைவிக்கமாட்டாமையின் அவை மந்த வுணர்வுடையார்க் கல்லது தீவிர வுணர்வுடையார்க்கு வேண்டாவாயின. இங்ஙனம் மந்த வுணர் வுடையாரை நோக்கியும் தீவிர வுணர்வுடையாரை நோக்கியும் கூறும் இருவகை முறைமையுள் ஈண்டு அருட்பெருங் குரவராய குருஞான சம்பந்தர் தீவிர வுணர் வுடையாரை நோக்கிக் கூறும் முறையே பற்றித் தம் மநுபவ நிலைகொண்டு உண்மை யுணர்த்துவாராய்ச் சிவபோகமாகிய முடிந்த பயனைத் தருதலிற் சிவபோக சார மெனப் பெயரிய இந்நூல் செய்வான் புகுந்து, முதற்கட் டமக்குத் திருவருள் வழங்கிய அருளாசிரியரை வாழ்த்துவதாய வாழ்த்துக் கூறுகின்றார்.

உரைப்பாயிரம் முடிந்தது.



நூல்

ஆசிரிய வாழ்த்து

சித்தி தருநாதன் நென்கமலை வாழ்நாதன்  
பத்தி தருநாதன் பரநாதன் — முத்திப்  
பெருநாதன் ஞானப் பிரகாச னுண்மை  
தருநாத னங்குருநாதன்.

(1)

இதன் பொழிப்பு :— அழகிய திருவாரூரைத் தமக்கு இடமாகக் கொண்  
டிருப்பவரும், எல்லாரினும் மேம்பட்ட தலைவராயினவரும், நமக்குக் குருநாதரு  
மாகிய ஞானப்பிரகாசரென்னும் அருளாசிரியர் சித்தியும் பத்தியும் உண்மை  
ஞானமும் முத்தியுமாகிய பயன்களையெல்லாம் அருளவல்ல முதல்வராவர் என்பது.

இதனகலம் :— தென்கமலை வாழ்நாதன் பரநாதன் நங்குருநாதன் ஞானப்  
பிரகாசன் சித்திதருநாதன் பத்திதருநாதன் உண்மைதருநாதன் முத்திதருநாதன்  
என வியைக்க.

அருளாசிரியனாவான் இறைவனே யாகலின் இவ்வாறு கூறினார். அதனானே  
அவரது திருநோக்கமுதலியவற்றான் உண்மைஞானமேயன்றிப் பிற பயன்களுமுள  
வாதல் கூறி, அவரது பெருமை விளக்கியவாறு. அருளாசிரியரான் உண்மை  
ஞானத்தோடு பிறவும் உளவாதல் தண்டா பூமிகா நியாயத்தானும், ஆளுடைய  
பிள்ளையாரது திருக்கண்ணோக்கம், திருக்கை தீண்டல், திருமொழி வழங்கல் என்ப  
வற்றாற் பாண்டியற்கு வெப்புநோயும் மெய்க்கூனும் நீங்கியவாற்றினுமுணர்க.

சித்தி உலகின்கண் விரும்பிய விற்பப்பேறு. அதனைக் காமியப்பயனென்ப.  
ஈண்டுப் பத்தியென்றது, பண்டை நற்றவத்தாற் றேன்றினார்க்கு அத்தவம் பயப்  
பாடுறுதற்கும் வினைத் தொடர்பு முற்று மறுதற்கும் காலம்பெறவந்த அப்பிறப்

1. The Lord that giveth attainment  
The Lord that liveth in the south Kamalai  
The Lord that inspireth love  
The Lord that is supreme  
The Great Lord of Freedom, Inanaprakas,  
The Lord that revealeth truth  
He is our master.

பின்கண் முன்னைத் தொடர்பான் இறைவன்மாட்டு முறுகியெழும் உலகியலை நோக்காத பேரன்பினையன்றி வினைக்குழலிற் பட்டார்க்கு அதனினின்றும் உய்யும் உய்தியாக நிகழுஞ் சரியை கிரியா யோகங்கட்கு முதலாகிய பொதுவன்பினை. அஃதுடையார்க்கு அச்சரியை முதலியன நிகழ்தற்கு இடையீட்டின்மையின் அவர்க்கவை யுளவாதல் கூறவேண்டாதாயிற்று. இறுதிக்கணிற்றற் பாலதாய முத்தி யென்பது செய்யுணைக்கி இடைநின்றது. உண்மையென்றது உண்மை ஞானத்தை.

கமலை வழிபட்ட தலமாகலிற் கமலை யெனப்பட்டது. <sup>1</sup> "சொன்ன நாட்டிடைத் தொன்மையின் மிக்கது, மன்னு மாமலரான் வழிபட்டது, வன்னி யாறு மதிபொதி செஞ்சடைச், சென்னியார்திரு வாரூர்த் திருநகர்" என்றது காண்க.

பெருநாத னென்புழிப் பெருமை ஈதற் பெருமை. உலகியலுள்ளும் <sup>2</sup> "உரைப்பா ருரைப்பவை யெல்லா மிரப்பார்க்கொன், றீவார்மே னிற்கும் புகழ்" எனவும், <sup>3</sup> "இட்டார் பெரியோர்" எனவும் கூறுபவாகலின், எல்லாப் பயன் களினும் மேலாய முத்திப் பெரும்பயன் ஈவானைப் பெருநாதனென்றார். அதனானே அப்பயன் முதல்வனையின்றி யமையாமை பெறப்பட்டது. பிரகாசனென்பது கதிரவ னென்னும் பொருட்டாகலின், ஞானப்பிரகாசனென்றது ஞானசூரியனென்றவாரும். தமது தோற்றமாத்திரையானே அஞ்ஞானவிருள் நீங்குதல்பற்றி அப்பெயருடைய ராயினார். நம் மென்றது தம் மாணுக்கரையும் உளப்படுத்து.

இனிச், சித்திதருநாதன் பத்திதருநாதன் உண்மைதருநாதன் முத்திதரு நாதன் எனக் கூறவே, முதல்வன் ஆன்மாக்கட்குப் படிமுறையான் வீடருளுமாறு தொகுத்துணர்த்தியவாறாயிற்று. அன்ன தாமாறுணர்ந்துகோடற்பொருட்டுப் பெத்த முத்திகளினியல்பினை ஈண்டொரு சிறிது தொகுத்துக் காட்டுதல்.

### பெத்த முத்திகளினியல்பு

செம்புள்ள ஞானே அதன்கட் களிம்புண்மைபோல உயிருள்ள ஞானே அதற்கு ஆணவமலம் அநாதிக் குற்றமாயுள்ளது. அஃது இயற்கையாயுடன்கிடத் தலிற் சகசமல மெனவும், ஏனைக்கன்மமாயைகட்கு முதலாகலின் மூலமல மெனவும் படும். அவ்வாணவமலம், இருள் கண்ணொளியை மறைத்தல்போல ஆன்மாக்களின் அறிவு இச்சை செயலென்னும் மூவகையாற்றல்களையுஞ் சிறிதுந் தோன்றாதவாறு மறைத்து நிற்கும். அதனான் ஆன்மாக்கள் இருள்வயப்பட்ட கண்போல அவ் வாணவமலத்தின் வயப்பட்டுத் தாமென்ப தொருபொருள் தோன்றாது கிடக்கும். அந்நிலை அநாதிகேவலம் எனப்படும். ஆண்டு அவ்வான்மாக்கட்குள்ளது அளவிலாத் துன்பமேயாகலின் அதனைக் கண்ட இறைவன் தான் இயல்பாகவே பாசங்களி

<sup>1</sup> பெரியபுரா, திருநகரச், பா. 1. <sup>2</sup> குறள், பா. 232. <sup>3</sup> தல்வழி, பா. 2.

னீங்கி அநாதிமுத்த சித்துருவாய் நின்றவின் இயல்பாகவே பாசங்களிற் கட்டுண்டு அநாதிபெத்த சித்துருவாய் நிற்கும் அவ்வான்மாக்கண்மார்ட்டெமுந்த் பெருங்கருணையினாலே அவற்றிற் கவற்றின் கன்மநிலைக்கேற்ப மாயையினின்றும் பலவகைப்பட்ட தனுசுரண புவனபோகங்களைத் தோற்றுவித்தளித்தான். அத்தனுசுரண புவன போகங்கள் இருளிடத்து விளக்குப்போல ஆன்மாக்கட்கு ஆணவமல மறைப்பினைச் சிறிதே நீக்கி அவற்றின் அறிவிச்சை செயல்களைச் சிறிதே நிகழச்செய்யும். அந்நிலை சகல மெனப்படும். கன்மமும் மாயையும் ஆன்மாக்கட்குப் பின்னர்க் கூட்டப் படுதலின் அவை ஆகந்நுகமலம் எனப்படும். ஆகந்நுகம் - செயற்கை.

இனி, அங்ஙனம் தனுசுரணங்களைப் பெற்ற உயிர் அவற்றால் பலவகைப் பட்ட புவனங்களிற் பிறந்திற்று வினைகளையிட்டியும், நுகர்ந்தும் வரும். வருங்கால், அவற்றிற்கு அறியாதும், அறிந்துவருஞ் சிவபுண்ணியங்களும் இடைஇடையே நிகழும். அச் சிவபுண்ணியங்களே, வினையை நுகர்தற்குப் பிறவியைப்பெற்றுப் பெற்ற பிறவியின் மேலும் வினைகளை யிட்டி இவ்வாறு வினையாற்பிறப்பும் பிறப்பால் வினையுமாய் மாறிமாறிவரும் வினைச்சூழலினின்றும் நீங்குதற்கு வாயிலாகும். அவற்றுள் அறியாது நிகழுஞ் சிவபுண்ணியங்களாவன :— சிவபிரான் திருக்கோயிற் கணுள்ள விளக்கினை ஓர் எலி தூண்டினாற் போலவும். கைலைக்கண் முசுவொன்று கூவியவிலையினைப் பறித்து இறைவன் இறைவிமேல் தூவினாற்போலவுந் தானென்று நினைத்துச்செய்ய அது தானே இறைவழிபாடாய் முடிதலான் வருவனவும், உலக வின்பத்தினைக் கருதிச் சிறுதெய்வங்களை வழிபடுங்கால் சிவபிரானையும் அவற்றோடொப்பவைத்து வழிபடுதலான் வருவனவுமாம். அறிந்து நிகழுஞ் சிவபுண்ணியங்களாவன :— சிவபிரானே ஏனைத் தெய்வங்களோடொப்பக் கருதாது அவனே முழுமுதற்கடவுளாதலறிந்து வழிபடுதலான் வருவன. இனி, அறிந்துசெய்யுஞ் சிவபுண்ணியங்களும் உபாயச் சிவபுண்ணியம் உண்மைச் சிவபுண்ணியமென்று இருவகைப்படும். அவற்றுள் உபாயச் சிவபுண்ணியங்களாவன :— சிவபிரானே முழுமுதற் கடவுளாதலறிந்தும், அவனை அன்பினான் வழிபடாது புகழ் பொருள் முதலிய உலகப் பயன் கருதி வழிபடுதலான் வருவன. உண்மைச் சிவபுண்ணியங்களாவன :— அவனைப் பயனென்றுங் கருதாது அன்பானே வழிபடுதலான் வருவன. உலகத்துட் கல்வியைப் புகழ் பொருள் முதலியன கருதிக் கற்பினும் அஃது அப் பயன்களைத் தருதலோடொழியாது அறிவையுந் தருதல் போலச் சிவபுண்ணியங்களை எவ்வாற்றாற் செய்யினும் அவை அப் பயன்களைத் தருதலோடொழியாது உயிர்களின் பக்குவ நிலையினைச் சிறிது சிறிதாக முதிரச்செய்து முடிவில் உண்மை ஞானத் தைப் பயந்தேவிடுமெனவும், ஏனைப் பசுபுண்ணியங்கள் அவ்வாறன்றிச் செல்வம் போலத் தத்தம் பயன்களைத் தருதலோடொழியுமெனவும், அதனாற் சிவபுண்ணியங்கள் அமிழ்த உண்டி போல்வன; பசு புண்ணியங்கள் ஏனையுண்டிபோல்வன வெனவும் உணர்ந்துகொள்க.

இனிச் சிவபுண்ணியங்கள், சரியை கிரியை யோகமென மூன்று வகைப் படும். அவற்றுட் சரியையாவது : திருக்கோயிற் றிருப்பணி செய்தல், சிவமூர்த்தங்களை வழிபடுதல், அடியார் பூசை செய்தல். முதலாகப் புறத்தொழிலாற் சிவபிரானது

உருவத் திருமேனியை நோக்கிச் செய்யும் வழிபாடு. கிரியையாவது: அகத்தொழில் புறத்தொழில் இரண்டானும் சிவபிரானது அருவுருவத் திருமேனியாகிய இலிங்க வடிவத்தினை நோக்கிச் செய்யும் வழிபாடு. யோகமாவது: தியான சமாதிகளான் அகத்தொழிலொன்றானே சிவபிரானது அருவத் திருமேனியை நோக்கிச் செய்யும் வழிபாடு. இவற்றைச் செய்தார் முறையே சாலோகம் சாமீபம் சாரூபமென்னும் பத முத்திகளை யடைவர். அவற்றுட் சாலோகம் சிவனுலகிற் சார்ந்திருக்குமுரிமையும், சாமீபம் ஆண்டுச் சிவனுக்கு அணுக்கத் தொண்டு செய்யு முரிமையும், சாரூபம் சிவனுருவோடொத்த வருவினைப் பெற்றிருக்கு முரிமையுமாம். சரியை முதலியவற் றிற்குச் சாலோக முதலிய பத முத்திகள் இடைநிலைப் பயனும், ஞானம் உண்மைப் பயனுமாமென்க. சரியை முதலியனவும் சிவனை அறித லொப்புமையான் ஞான மேயா மென்பது, ' 'விரும்புஞ் சரியைமுதன் மெய்ஞ்ஞான நான்கும், அரும்பு மலர் காய்கனிபோ லன்றோ பராபரமே' ' என்பதனுனறிக.

இங்ஙன நிகழுஞ் சிவபுண்ணியங்களான் ஆன்மாவிற்கு இருவினை யொப்பு நிகழும். இருவினை யொப்பாவது: நல்வினைப் பயனாகிய இன்பமும், தீவினைப் பயனாகிய துன்பமும் ஒப்பத்தோற்று முணர்வு. இருவினை யொப்பினான் மலபரிபாக முண்டாம். மலபரிபாகமாவது: ஆணவமலம் தான் நீங்குதற்குரிய நிலையினை யெய்துதல். மலபரிபாகத்திற் சத்திநிபாதம் நிகழும். சத்திநிபாதமாவது; சிவனது அருட்சத்தி ஆன்மாவின்மாட்டுப் பதிதல். அது, மந்ததரம் மந்தம் தீவிரம் தீவிர தரமென நால்வகைப்படும். இவை உலகியனீங்கிச் சிவனை யடைதற்கண் விரையும் விரைவு ஒன்றினென்றேற்றமாக நிகழ்தல். இவற்றுட் டீவிரதரமாகிய நான்காஞ் சத்திநிபாத மெய்தினார்க்குச் சிவன் தானே ஆசான் மூர்த்தியாய் எழுந்தருளிவந்து ஞானத்தையுணர்த்துவன். அவ்வாறுணர்த்தப்பெற்றார், அதனைக்கேட்டுச் சிந்தித்துத் தெளிந்து நிட்டை கூடிப் பாசத்தைப் பற்றறக் களைந்து சிவத்திலழுந்தி இரண்டறக் கலத்தலாகிய சாயுச்சியத்தினை யடைந்து சிவானந்தவாரியுட்டினைப்பர். அவ் விற்ப நுகாச்சியே சிவபோகமெனப்படும். அந்நிலையே சுத்தமெனப்படும் பரமுத்தி நிலையாமென்க.

இங்ஙனமாகவே, "சித்தி தருநாதன்" என்றது, முதல்வன் ஆன்மாக் கட்டு அறியாது நிகழுஞ் சிவபுண்ணியத்தினை வருவிப்பன் எனவும், "பத்திதரு நாதன்" என்றது அவ் வறியாது நிகழுஞ் சிவ புண்ணியத்தாற் பின் அறிந்து செய்யும் சிவபுண்ணியத்தினை வருவிப்பன் எனவும், "உண்மைதருநாதன்" என்றது அச் சிவபுண்ணியத்தாற் பின் இருவினையொப்பு முதலியன நிகழ்வித்து நாலாஞ் சத்திநி பாதத்தின்கண் ஆசான்மூர்த்தியாய் வந்து உண்மை ஞானத்தை உணர்த்துவன் எனவும், "முத்திதருநாதன்" என்றது அவ்வுண்மை ஞானத்தாற் பின் பரமுத்தி நிலையை அருளுவனெனவுங் கூறியவாறாத லறிக. ' 'தெய்வ வணக்கமுஞ் செயப்படு பொருளு மெய்த வுரைப்பது தற்சிறப்பாகும்' ' என்பவாகலின் நூனுதல் பொருளை

இவ்வாறு தொகுத்துணர்த்தலும் முதற்கட் செய்யப்படும் வாழ்த்துச் செய்யுட் கியல்பென்க. எனவே, பெத்தநிலை யீண்டைக்கியைபின்மையாற் கூறாராயின ரென்பது. இதனாற் பெத்த முத்திகளின் செய்திகளெல்லாம் முதல்வன் செயல்களே யாமென்பது குறிப்பர்ப் பெறவைத்தமையின், அனைத்திற்கும் முதல்வன் திரு வருளையே முதலாகக்கொண்டு நிகழும் திருவருள் நெறியை விளக்குவதே யிந்நூ லென்பதும் போதருமா றுணர்ந்துகொள்க.

இனி, ஆசிரியர் பெயரையெல்லாம் ஒருங்கோதாது இவ்வாறு பயன்ஐரையும் வைத்தோதினார், அவை அவ்வப் பயனைத் தருமென்ப துணர்த்தற்கு. அதனான், “தென்கமலை வாழ்நாதன்” என அவரதிட முணரவே, சித்திகள் பலவு மெய்து மெனவும், “பரநாத” னென அவரது பெருமை யுணரவே, பத்தி கைகூடுமெனவும், அவரை “நங்குருநாத” னெனக் கொள்ளவே, உண்மை ஞானம் விளங்குமெனவும், “ஞானப்பிரகாச” னென அவரது திருப்பெயரை நாடோறு மோதி வழிபடவே<sup>1</sup> அவ்வுண்மை ஞானம் முற்றிப் பரமுத்தி யெய்துமெனவுங் கூறியவாறுதலறிக. இனிப் பயன்களை முற்கூறி ஆசிரியர் பெயர்களைப் பிற்கூறியது, அப்பயன்கள் விரைந்தெய்தப் படுமென்றற்கு. “தென்னு வென்னு முன்னந் தீசேர் மெழுகொப்பாய்” என்றாற் போல அவரை யறிந்தடையுமுன்னரே அப்பயன்கள் கைகூடுமெனக் கூறியவாறுகக் கொள்க. வாழ்த்து, வணக்கம், பொருளியல்புரைத்தல் என்னும் வாழ்த்து மூன்ற னுள் இது பொருளியல்புரைத்தல் என்க.

அருவு முருவு மருவுருவு மல்லா

வொருவ னுயிர்க்குயிரா யோங்கித் — திருவார்

கமலைவரு ஞானப்ர காசனை வந்தே

யமலபதந் தந்தெனையான் டான்.

(2)

இதன் பொழிப்பு:— அருவமும் உருவமும் அருவுருவமும் என்னும் முக்கூற்றினுள் ஒரு கூற்றினும்படாது தன்னை யொப்பாரின்மையிற் ருளையாய முதல்வன், முன்னெல்லாம் என்னுயிர்க் குயிராய் என் உண்ணின்று உணர்த்திவந்து, இதுபொழுது திருவாருளின்கணுள்ள ஞானப்பிரகாசன் என்னும் ஆசான் மூர்த்தியாக

2. The one that is neither the formless  
Nor the form nor the formless form  
Sprang as the life of all life and came  
Hailing from holy Kamalai, Inanaprakas,  
He gave me His immaculate feet  
And admitted me into His Grace.

<sup>1</sup> திருவாச, திருவேம், பா, 7.



எழுந்தருளிவந்து ஞானவுருவமான தனது திருவடிகளை எனக்கு நிழலாகத்தந்து ஆட்கொண்டருளினான் எ-து.

**இதனகலம் :—** அருவமாவது கட்புலனாகாத வடிவு. உருவமாவது கட்புலனும் வடிவு. அருவுருவமாவது ஒருவழிக் கட்புலனாதலும் ஒருவழிக் கட்புலனாகா மையுமுடைய வடிவு. காற்றும் வானமுமாகிய பூதங்களும், மனமுதலிய கருவிகளும் அருவப்பொருள்கள். நீரும் நிலனுமாகிய பூதங்களும், குடம் ஆடை முதலிய பொருள்களும் உருவப்பொருள்கள். தீயாகிய பூதமும், திங்கள் முதலிய பொருள்களும் அருவுருவப் பொருள்கள். வெந்நீரின் கணின்ற தீயும் பிறைத் திங்களும் கட்புலனாகாமையும், விறகின்கணெரியுந் தீயும், தலையுலா நாட்டிங்களும் கட்புலனாதலுமுடையவாதலறிக.

சடப்பொருள்களெல்லாம் அருவம் முதலிய முக்கூற்றினுள் ஒன்றாவன வன்றிப் பிறிதின்மையின் முதல்வன் அவற்றொன்றாகாத சித்துப்பொருளென்பார். "அருவு முருவு மருவுருவு மல்லா" என்றும். உயிர்கள் சித்துப்பொருளாயினும் அவை சடத்தைப் பற்றிநின்று சடமாந்தன்மையுடைய தூலசித்தாகலின் முதல்வன் அவற்றுள்ளு மொன்றாகாத சூக்கும் சித்தென்பார் "ஒருவன்" என்றும், தான் சூக்கும் சித்தாகலின் தூலசித்தாகிய உயிர்கட்கு உண்ணின்றுணர்த்துவா நென்பார் "உயிர்க்குயிரா யோங்கி" என்றும், பெத்தகாலத்து உண்ணின்றுணர்த்திவந்த முதல்வன்றானே முத்திக்காலத்து ஆசான் மூர்த்தியாய்வந்து அருள்செய்வானென்பார் "ஞானப்ரகாசனென வந்தே ஆண்டான்" என்றுங் கூறினார்.

இனி, அருவப்பொருளுந் தோன்றிநின் நழிவதேயாமென அதனியல் புணர மாட்டாதார் உருவப்பொருளே யழிவதுபோலுமென மயங்கி, முதல்வனை உருவ முடையனெனின், அழிபொருள்களு ளொன்றாவனென மறுத்து, அவன் அருவினனே யென்று கூறுவர். முதல்வனை அருவமெனினும் முன்னர்க் கூறிய குற்றம் நீங்காமையின், உருவத்தையெய்ந் அருவத்தையுங் கடந்து நின்றலே முதல்வற்கு உண்மையியல்பெனவும், அற்றாயினும் உயிர்களின் பொருட்டு ஐந்தொழில் செய்தல் காரணமாக அருவம் உருவம் அருவுருவமென்னும் மூவகைத் திருமேனிகளையுங் கொண்டு நின்றல் அவற்குப் பொதுவியல்பெனவும், அவ்வருவமுதலிய மூன்றும் உலகத்து அருவ முதலியனபோல மாயாதேகங்களாகாது அருட்டிரு மேனிகளாமெனவுங் கூறுவர் மெய்யுணர்ந்தோர். அதனை,

<sup>2</sup> அலகிலா அறிவன் ருனு மருவமே யென்னி லாய்ந்து  
குலவிய பதார்த்தத் தொன்றாய்க் கூடுவன் குறித்தி டாயே.

எனவும்,

<sup>1</sup> சிவனரு வருவு மல்லன் சித்தினோ டசித்து மல்லன்.

<sup>1</sup>, <sup>2</sup> சித்தி சூ. 1, பா. 43, 70.,

எனவும்,

<sup>1</sup> அருவமு முருவா ரூப மானது மன்றி நின்ற  
வருவமு மூன்றுஞ் சொன்ன வொருவனுக் குள்ள வாமே.

எனவும்,

<sup>2</sup> மாயைதான் மலத்தைப் பற்றி வருவதோர் வடிவ மாகும்  
ஆயவா ணவம கன்ற வறிவொடு தொழிலை யார்க்கு  
நாயக னெல்லா ஞானத் தொழின்முத னண்ண லாலே  
காயமோ மாயை யன்று காண்பது சத்தி தன்னால்.

<sup>3</sup> உருவருள் குணங்க ளோடு முணர்வரு ளுருவிற் றேன்றுங்  
கருமமு மருள் அரன்றன் கரசர னாதி சாங்கந்  
தருமரு ளுபாங்க மெல்லாந் தானருள் தனக்கொன் றின்றி  
அருளுரு வயிருக் கென்றே ஆக்கினன் அசிந்த னன்றே.

எனவும், வருவனவற்றினுணர்க.

இனித் தூலசித்தம் குக்குமசித்துமெனச் 'சித்துப்பொருளிருவகைத் தென்ப  
துணராதார் ; சித்தென்ப தொன்றுமேகொண்டு, முதலால் செய்தல் மெய்ப்பொரு  
ளுணர்த்தன் முதலிய முதல்வனது தொழிலை உயிர்கண்மாட்டேற்றியும், அவிச்சை  
யின் மயங்கல் ஐந்தவத்தைப் படுதல் முதலிய உயிர்களின் தொழிலை முதல்வன்  
மாட்டேற்றியும் இரண்டன்மன்மையும் ஒன்றனிடத்து மயங்க வுரைத்துக் கடவுள்  
உயிர் என்னு மிரண்டனாள் ஒன்றனையே உண்டெனக்கொண்டு ஏனையதில்லையென்  
பாரும் சித்துப்பொருள் இருவகைத்தாயினும் தூலசித்துப் பலவாதல்போலச் குக்கும  
சித்தும் பலவாதல் வேண்டுமெனக்கொண்டு உயிர்கள்போலக் கடவுளும் பலவென்  
பாரும், கடவுளொன்றேயாயினும் முத்தியடைந்தவுயிர் கடவுளோடொக்கு மாதலின்  
அவையுங் கடவுள் செய்யுஞ் செயலெல்லாஞ் செய்யு மென்பாருமுளராகலின் அவை  
யெல்லாம் பொருந்தா வென்பதூஉம், இவ் "வொருவன்" என்றதனாற் போந்தவா  
றுணர்க.

முதல்வன் குக்குமசித்தும், உயிர்கள் தூலசித்து மாதலை,

<sup>4</sup> சிவன்சிவ னென்றிரண்டுஞ் சித்தொன்ற மென்னிற்  
சிவனருட்சித் திவனருளைச் சேருஞ்சித் தவன்றன்  
பவங்கேடு புத்திமுத்தி பண் ணுஞ்சித் தவற்றிற்  
படியுஞ்சித் தறிவிக்கப் படுஞ்சித்து மிவன்றன்  
அவன்றனே யறியுஞ்சித் தாதனினு விரண்டு  
மனைந்தாலு மொன்றாகா தநந்நியமா யிருக்கும்  
இவன்றனும் புத்தியுஞ்சித் திவனமோ புத்தி  
யீதுவசித்தென் றிடிவனுக் கிவனுமசித் தாமே.

<sup>1, 2, 3</sup> சித்தி, கு, பா, 38, 41, 47. <sup>4</sup> சித்தி, கு, 11, பா, 11.

என்பதனான் இனிதுணர்க. முதல்வன் தன்னோடொப்பா ரொருவருமின்றித்தானே யாய ஒருவனென்பது பற்றியே <sup>1</sup>“நின்னுவார் பிறரன்றி நியே யானாய்” <sup>2</sup>“மற்றருந் தன்னொப்பாரில்லாதானே” <sup>3</sup>“ஒப்புனக்கில்லா வொருவனே” என்றற் றொடக்கத்துத் திருமொழிகளெழுந்தனவென்க. <sup>4</sup>“தனக்குவமை யில்லாதான்” என்றதூஉ மிது நோக்கி.

உயிர்க்குயிரா யோங்குதற் கியைபுணர்த்துவார். முதல்வனியல்பினை இங்ஙனம் வகுத்தோதினார்.

“ஓங்கி” யென்பது. ஓங்குவித்தென்னும் பொருட்டாய் உணர்வு பெறுவித் தலை புணர்த்திற்று. முதல்வன் உயிர்க்குயிராய் நின்றுணர்த்தலை,

<sup>5</sup> உரைசேரு மெண்பத்து நான்குநூ ருயிரமாம் யோனி பேதம்  
நிரைசேரப் படைத்தவற்றி னுயிர்க்குயிரா யங்கங்கே நின்றான் கோயில்.

எனவும், <sup>6</sup>“என் உள்ளத்தினுள்ளே நின்ற கருவே” <sup>7</sup>“என் உள்ளத்தினுள்ளிருந் தாங் குறுதி காட்டி” எனவும்,

<sup>8</sup> விளம்பிய உள்ளத்து மெய்வாய் கண்மூக்  
களந்தறிந் தறியா வாங்கவை போலத்  
தாந்த முணர்வின் றமியருள்.

<sup>9</sup> காணுங் கண்ணுக்குக் காட்டு முளம்போல்  
காண வுள்ள த்தைக் கண்டு காட்டின்.

எனவும்,

<sup>10</sup> காட்டக்கண் டிடுந்தன்மை யுடைய கண்ணுக்  
கேயுமுயிர் காட்டிக்கண் டிடுமா போல  
ஈசனு யிர்க்குக் காட்டிக்கண் டிடுவன்.

எனவும், வருவனவற்றினுணர்க.

“திருவார் கமலை” என்புழிக் கமலை என்றது வாளா பெயராய் நின்றது.  
“உணர் குண குணியுமாகி” என்புழிக் குணி யென்றதுபோல.

<sup>1</sup> அப்பர், தனித் திருத், பா. 7. <sup>2</sup> அப்பர், பெரியதிருத், பா. 2. <sup>3</sup> திருவா  
பிடித்த, பா. 5, <sup>4</sup> குறள், பா. 7. <sup>5</sup> சம்ப, திருவிழி, பா. 4. <sup>6</sup> அப்பர், திருவாவடு, பா. 1  
<sup>7</sup> அப்பர், ஆரூர், பழமொழி, பா. 6. <sup>8</sup> சிவஞானபோ கு. 5, கு. 11. <sup>9</sup> சித்தி  
கு. 11; பா. 1.

ஞானப்பிரகாசனென் றுகற்பாலது செய்யுணைக்கி அவ்வாறுகாது ஆரியமே யாய் நின்றது. விப்ர சிகாமணி<sup>1</sup> என்றாற்போல. இங்ஙனம் செய்யுணைக்கிச் சிதையாது நின்றல் சிறுபான்மைத்தென்க.

"அமலம்" என்றது ஈண்டுக் கருத்தினுன் ஞானமெனப் பொருடந்து நின்றது. <sup>2</sup> "கண்ணுந் தோளு முலையும் பிறவும் - பன்மை சுட்டிய பெயர்நிலைக் கிளவி" என்பவாகலிற் பதங்களெனப் பன்மைகூற வேண்டாவாயிற்று, <sup>3</sup> "பாத பங்கயமுஞ் சூட்டும்" என்புழியும் இவ்வாறே யோதினமை காண்க. <sup>4</sup> "தாளினை தலைமேற் சூட்டும்" என்றமையான் இருபதங்களுஞ் சூட்டப்படுதலுணர்க.

முதல்வன், தனது ஞானம் கிரியையென்னு மிரண்டனையுமே இரண்டு திருவடிகளாகக் கோடலின், அவன் ஆசான் மூர்த்தியாய் வந்தருள்செய்யும்வழி ஆன்மாவினது ஞானக் கிரியைகளைத் தனது ஞானக் கிரியைகளின் வழியவாக்குதற் பொருட்டுத் தனது திருவடிகளிரண்டனையும் மாணக்கரது சென்னிமேற் சூட்டியருளு வதைவின், "அமலபதந் தந்தெனை யாண்டான்" என்றார். இதனானே, அருளாசிரியர் செய்யுட்களிற் பயின்றுவரும் "இறைவன் திருவடிகளைத் தஞ்சென்னிமேற்கோடல்" என்னுமது; தமது ஞானக் கிரியைகட்கு அவனது ஞானக் கிரியைகளை வியாபக மாகக்கொண்டு அடங்கிநின்ற லென்னுங் குறிப்பு மொழியாதலு முணர்க. <sup>5</sup> "பொல்லா ரினைமலர் - நல்லார் புனைவரே" என்புழிப் "புனைதல்" என்றதற்கும் இவ்வாறே யுரைத்தமை காண்க. <sup>6</sup> "இருகாற் குரம்பை யிதுநானுடைய திதுபிரிந் தால் - தருவா யெனக்குன்றிருவடிக் கீழோர் தலைமறைவே" எனவும், <sup>7</sup> "முத்தார்தப் பாத மலர்க்கீழ்வைப்பன்" எனவும், வருவனவற்றுட் போலக் கீழென்றேதலும் வியாப்பியமாத லுணர்த்தற் பொருட்டென்க. எனவே. <sup>8</sup> "ஈசனெந்தையிணையடி நீழலே" என்றாற்போல முத்திரிலையினை இறைவன் திருவடி நீழலென்றலும், அந் நிலைக்கண் ஆன்மாவின் ஞானக்கிரியைகள் முதல்வன்றன் ஞானக்கிரியைகளின் வியாபகத்தில் வியாப்பியமாய் அடங்கி நின்றலும், அதனான் இன்பம் விளைதலும் பற்றியாயிற்று.

ஆசான்மூர்த்தி தான் மாணக்கர்க்குப் பாசத்தை யறுத்து ஞானத்தை யுணர்த்தலேயன்றிச் சிவானந்தத் தழுத்தலும் வேண்டுமாகலானும், ஏனை நோக்கம் முதலியன பாசத்தை யறுத்தற்கும், மொழியும் நூலும் ஞானத்தை யுணர்த்தற்கு மாகத் திருவடி சூட்டலொன்றே யதற்குரியதாகலானும், அஃது இன்றியமையாதா யிற்று. <sup>9</sup> "பரகதி யதுவுந் தந்து பாத பங்கயமுஞ் சூட்டும்" என்றேதியதூஉங் காண்க. ஆண்டுக் கதியென்றது, ஞானத்தை யென்பது; அதற்கு மாபாடிய முடையாருரைத்த

<sup>1</sup> ஆளுடையபிள்ளையார் திருக்கலம்பகம் 6. <sup>2</sup> தொ-சொல், கிளவி, கு, 61. <sup>3</sup> சித்தி கு, 2, பா, 51. <sup>4</sup> சித்தி, பாயிரம், பா, 2. <sup>5</sup> சிவஞானபோ, மங்கலவாழ்த்து. அப்பர், தனித் திருவிருத், பா, 2. <sup>6</sup> சித்தி கு, 8, பா, 16. <sup>7</sup> அப்பர், தனிக்குறுந், பா, 1. <sup>8</sup> சித்தி கு, 2, பா, 51.

வுரையாணுணர்க. திக்கைகள் பலவற்றுள்ளும் இத் திருவடிகூட்டலொன்றே சிறந்தெடுத்தோதப்படுதலு மிதுபற்றியென்க. எனவே, பதந்தந்தமை கூறவே, ஏனைய தாமே பெறப்பட்டவாறறிக. பாதமென்பது குறுகியின்றது.

ஆசான்மூர்த்தி மாணுக்கர்க்கு அருள்செய்யும் வழிச் செய்யுஞ் செய்கைகள் பலவென்பது, <sup>1</sup> "பலவித மாசான் பாச மோசனந்தான் பண்ணும் படிநயனத் தருள்பரிசும் வாசகமானதமும் - அலகில்சாத்திரம் யோகம் ஓளத்திராதி அநேகமுள்" என்றதனுணுணர்க.

முன் உண்ணின்று உணர்த்திய முதல்வன்ருளே பின்னும் ஆசிரியனாய் வந்தருள்செய்வ னென்பது, <sup>2</sup> "தம் முதல் குருவுமாய்த் தவத்தினிலுணர்த்த" என்றதனுணுணர்க. <sup>3</sup> "அறிவுக் கறிவாகி யவ்வறிவுக்கெட்டா - நெறியிற் செறிந்த நிலை நீங்கிப் - பிறியாக் - கருணை திருவுருவாய்க் காசினிக்கே தோன்றிக் - குருபர னென் றோர்திருப்போர் கொண்டு" என்றார் இவர் வழியாருமென்க. ஞானத்தைப் பக்குவ மெய்தாதவழி யுணர்த்தலும் எய்தியவழி யுணர்த்தாமையுங் குற்றமாகலா லும், அஃதெய்தினமை உயிர்க்குயிராய் நிற்கும் முதல்வனன்றி ஏனையோரறிதல் கூடாமையாலும் உண்மை ஞானத்தையுணர்த்தும் ஆசிரியன் முதல்வனேயன்றி ஏனையோராதல் கூடாமை பொருந்துமாறு பற்றியு முணர்ந்து கொள்க. <sup>4</sup> "அகத் துறு நோய்க் குள்ளினரன்றி யதனைச் - சகத்தவருங் காண்பரோ தான்" என்றது மிப்பொருட்டு.

அற்றேல், முதல்வன் மாயாவுருவினை யேயா னாகலின் அவன் நம்மனோர் போல ஆசான்மூர்த்தியாய் வருதல் எங்ஙனங் கூடுமெனில்:— அவன் எவ்விடத்தும் நீக்கமற நிறைந்து நிற்பினும் மலநீங்கிய முத்தரிடத்துத் தயிரி னெய் போலவும், கடைந்தவழித் தோன்றும் நெருப்புப் போலவும் விளங்கியும், ஏனையிடத்துப் பாவி னெய் போலவும் விறகிற்ப்போலவும் விளங்காதும் நிற்பனாகலின் அம் முத்தரை அவரே தானாக ஆவேசித்துநின்றருளுவன்; அதனானது கூடுமென்க. இதனையே, <sup>5</sup> "அவன் அந்நிய மின்றிச் சைதன்னிய சொருபியாய் நிற்றலானென்க" என்றருளிச் செய்தார் மெய்கண்ட தேவ நாயனாரென்பது. அதற்கு மாபாடிய முடையாருரைத்த அதனுரையா னுணர்க. இக்கருத்துப் பற்றியே, <sup>6</sup> "ஏகனுமாகி யனேகனுமானவ - னுதனு மானுனென் றுந்திபற - நம்மையே யாண்டானென் றுந்திபற" என முன்னர்க் கூறிப் பின்னர், <sup>7</sup> "நஞ்செய லற்றிந்த நாமற்ற பின்னாதன் - நன்செயருளேயென் றுந்திபற - தன்னையே தந்தானென் றுந்திபற" என்றைய மறுத்ததா உமென்க. எனவே, தெய்வஅருள் தோன்ற நின்ற தேவராட்டி முதலியோரைக் காண்பார் அவரை அத்தெய்வமாகக் காண்டலல்லது மக்களு ளொருவராகக் காணுமைபோல, முதல்வனருள் விளங்க நின்ற முத்தரைக் காணும் பக்குவமுடையார் அவரை அம்

<sup>1</sup> சித்தி சூ. 8, பா. 3.

<sup>2</sup> சிவஞானபோ சூ. 8.

<sup>3</sup> கந்தர்கனி வரி, 23-26.

<sup>4</sup> திருவருட், அருளுரு, பா. 2. <sup>5</sup> சிவஞானபோ சூ. 8, அதி. 2. <sup>6</sup> திருவந்தி, பா. 5, 6.



முதல்வனாகவே காண்டலல்லது நம்மனோடு ஸொருவராகக் காணுரென்க. <sup>1</sup> "கண்ணுதலுங் கண்டக் கறையுங் கரந்தருளி - மண்ணின்மேன் மாக்கள் மலமகற்றும் - வெண்ணெய்நல்லூர் - மெய்கண்டான்" என்றற் றெடுக்கத்தனவெல்லாம் அங்ஙனங் காணுங் காட்சியாற் கூறியனவென்க.

அற்றேல், முத்தரல்லாதாரும் யாங் குரவரெனச் சிலர்க்குச் சில சொல்லுதல் காண்டு மாகவின் உண்மைக் குரவரை யுணருமாறியாங்ஙனமெனின் :- அது ஞானத்தை யுணர்த்துக் டவிர முடையார்க்கு அம் முதல்வனருளான், அவரைக் கண்ட பொழுதின்கணுதல் அவரது பெருமை அவர் மாணக்கர் முதலியோரார் சொல்லப்பட்டுக் கேட்டுவரு நாட்களிணுதல் யாதானு மோராற்றான் அவர்பால் மனம் பிணிப்புண்ணுமாற்று னறியப்படுமென்பது. ஓர் உண்மைக் குரவன்பால் பக்குவமெய்திய மாணக்கற்கே மனப்பிணிப்புண்டலல்லது பிறர்க்கு மனம் பிணிப்புண்டலும் ஒருகுரவ ரல்லாதானிடத்து அபக்குவர்கட்கே மனம் பிணிப்புண்டலல்லது பக்குவமெய்திய மாணக்கற்கு மனம் பிணிப்புண்டலுமில்லையெனக் கொள்க.

அற்றேலஃதாக, அறுபான்மும்மை நாயன்மார்களில் ஒருவர்க்காயினும் முதல்வன் ஆசிரியனாய் வந்தருள் செய்யாமையென்னையெனில் கூறுதும்; உயிர்கட்கு முதல்வன் ஞானத்தை யுணர்த்து முறைமை தான் உண்ணின் றுணர்த்தலும், முன்னின் றுணர்த்தலும், ஆசான் மூர்த்தியைப் பற்றினின் றுணர்த்தலுமென மூவகைத்து. அவற்றுள், முன்னைய விரண்டும் நிராதார தீக்கையெனவும், பின்னையது சாதார தீக்கையெனவும், பெயர்பெறும், உணர்த்து முறைமை; இங்ஙனம் மூவகைப்பட்டமை உணர்த்தப்படும் உயிர்களின் பந்தத்தின் மூவகை வேறுபாடு பற்றியேயாம். அம் மூவகை வேறுபாடாவன; ஆணவமலம் ஒன்றே யுடைமையும், ஆணவங்கன்மம் என்னும் இருமல முடைமையும், ஆணவங் கன்மம் மாயை யென்னும் மும்மலங்களு முடைமையுமாம். ஒருமல முடையார் முதலிய மூவரும் முறையே விஞ்ஞானாகலர், பிரளயாகலர், சகலர் எனப் பெயர் பெறுவர். அவருள் விஞ்ஞானாகலர் ஆணவமலமொன்றே யுடையராய் அது தானும் மெலிதாய்ப்பற்ற நிற்பராகவின் அவர்க்கு முதல்வன் ஞானத்தை யுண்ணின் றுணர்த்தவே யுணர்வர். பிரளயாகலர் ஆணவத்தோடு கன்மமலமுமுடையராய் ஆணவமலம் இடைநிகர்த்ததாய்ப் பற்ற நிற்பராகவின் அவர்க்கு முதல்வன் ஞானத்தை ஒருகால் முன்னின் றுணர்த்தவே யுணர்வர். சகலர் மும்மலங்களு முடையராய் ஆணவமலம் வலிதாய்ப்பற்ற நிற்பராகவின் அவர்க்கு முதல்வன் அவ் விருவகையானுமன்றி ஆசான் மூர்த்தியாய் வந்து, நோக்கம் பரிசம் முதலிய செய்கைகளாற் பாசத்தையறுத்து, ஞானத்தைக் கேட்பித்து, உடனுறைந்து சிந்திப்பித்துத் தெளிவித்து, நிட்டை கூடுவித்து, அந்நிட்டையிற் பயில்வித்துணர்த்த அம்முறையானே யுணர்ந்து பயன்பெறுவர். இனிச், சகலருள்ளும் முற்செய் தவவிசேடத்தாற்றோன்றி, முதல்வனொருவனையே தம் உயிரினு மினியவனாக வறிந்து அவன் பணியே பணியாகக்

கொண்டொழுகும் பேரன்பரும் பக்குவ விசேடத்தாற் பிரளயாகலர்<sup>1</sup> விஞ்ஞான கலரோ டொப்பராகலின் அவரையும் முதல்வன் உண்ணின்றுணர்த்தியும் முன்னிற் தருள்செய்தும் முத்தியிற் சேர்ப்பன். ஆகவே, அறுபான் மும்மை நாயன்மார்களும் முற்செய் தவவிசேடத்தாற்றேன்றிப் பத்தினெறியினொழுகிய பேரன்பராகலின் அவா கட்கு முதல்வன் ஆசான்மூர்த்தியாய்வந் தருள்செய்தல் வேண்டாவாயிற் றென்க.

விஞ்ஞானகலர் முதலிய மூவர்க்கும், முதல்வன் ஞானத்தை யருள் செய்யுமா றிதுவென்பதனை,

<sup>1</sup> மெய்ஞ்ஞானந் தானே விளையும்விஞ் ஞானகலர்க்  
கஞ்ஞான அச்சகலர்க் கக்குருவாய்—மெய்ஞ்ஞானம்  
பின்னுணர்த்து மன்றிப் பிரளயா கலருக்கு  
முன்னுணர்த்துந் தான்குருவாய் முன்.

என்பதனும், குருவாய்வந் துணர்த்துதல் சகலருள்ளும் நூனெறியினொழுகுவார்க் கன்றிப் பத்தினெறியி னொழுகுவார்க் கன்றென்பதனை, <sup>2</sup> "தம் முதல் குருவுமாய்" எனவும் <sup>3</sup> "குருவாகி வந்து" எனவும் கூறியன, <sup>4</sup> "மார்க்கர் கண்ட நூலோதி வீடு காதலிப்பவர்கட் கீசன் - புண்டரிகத்தாள் சேரும் பரிசீனைப் புகன்றது" என்றும், <sup>5</sup> "பண்டைநற் றவத்தாற் றேன்றிப் பரமனைப் பத்தி பண்ணும் - தொண்டரைத் தானே தூய கதியினில் தொகுப்பன்" என்றும் கூறியவாற்றொழுகுக.

பண்டைநற் றவத்தாற் றேன்றிப் பரமனைப் பத்திபண்ணும் தொண்டரைச் சாமுசித்தரெனவும், மார்க்கர்கண்டநூ லோதி வீடுகாதலிப்பவர்களை வைநயிகர் எனவும் கூறுப. இனிப் பிறந்த ஞானே உலகியனாட்டமின்றி ஞானநாட்டமாதல் பத்திநாட்ட மாதலுடையோரே சாமுசித்தரெனவும், முதற்கண் உலகிய னாட்ட முடையராய் இடைக்கண் அவற்றை எய்தினார் அன்னரல்லரெனவுங் கூறுவாருமுளர். அது ஞானநாட்டத்திற் கொக்குமாயினும், முன்புசெய் தவத்தினீட்டம் முடிவிலா இனபமான அன்பினை எடுத்துக்காட்டல் முதற்கண்ணாயினும் இடைக்கண்ணாயினும் ஒரு பெற்றியே யாகலின் பத்தினெறியிற் றலைப்பட்டோர் எவ்வாறாயினும் சாமு சித்தரே யாவரென்க. அறுபான்மும்மை நாயன்மார்களுள் உண்ணிற் றுணர்த்தப் பட்டாருமுளர்; முன்னின் றுணர்த்தப்பட்டாருமுளர்; அஃதறிந்துகொள்க.

இது, வீடுபேற்றிற்கு வாயிலாகிய ஞானத்தையடையுமாறு தம் அநுபவத் தின் வைத்துணர்த்தியவாறு.

<sup>1</sup> சிவஞானபோ. கு. 8, அதி. 2. பா. 1.  
கு. 8, பா. 1. <sup>2</sup> சித்தி, சுபக்கம். பாயிரம். பா. 3.

<sup>3</sup> சிவஞானபோ கு. 8. <sup>4</sup> சித்தி

ஆரறிவார் நீதிவழி யாரறிவார் சித்திமுத்தி  
ஆரறிவார் நற்றவங்க ளன்பனைத்தும் — பாரெவர்க்குங்  
கத்தன் கமலையில்வாழ் ஞானப்ர காசனெனு  
மத்தனென்போல் வந்திலனா னால்.

(3)

இதன் பொழிப்பு:— யாவர்க்குத் தலைவராய், இந்நிலவுலகில் திருவாரூரின் கணேமுந்தருளியுள்ள ஞானப்பிரகாச ரென்னும் அருட்குரவர், இவ்வாறு மனித்த வருக்கொண்டு வந்தருள் செய்திலராயின், அறநெறியாகிய உலகியலொழுக்கமும், சிவதன்ம சிவயோக சிவஞானங்களாகிய மெய்நெறியொழுக்கமும் என்னும் சாதனங்களும், அவற்றது பயனாகிய சித்தி முத்தியென்னும் பேறுகளும் இன்ன வென்பதனை யானெங்ஙன முணரவல்லேன்! எ - து.

இதனகலம்:— “ஆரறிவார்” என்றது தம்மைப் பிறர்போல் வைத்துக் கூறுவதொரு வழக்கு. நற்றவங்கள் “இறப்பில் தவம்” எனப்பட்ட, எஞ்ஞான்றும் அழியாத சரியை கிரியை யோகங்களாய் சிவபுண்ணியங்கள். அன்பென்பது ஞான மென்னும் பொருட்டாய் நின்றது. பாரிற் கமலையில்வாழ் என்க. என்போல் என்றது வடிவுகுறித்து.

ஈண்டைக் கியைபில்லாத நீதிவழியும் சித்தியுமாகிய உலகியலையுமுடன் கூறினார்; அவைதாமும் முதனால் வாயிலாகவும் பெரியார்தம் வரலாற்றுமுறை வாயிலாகவும் உணர்த்தியவழியின்றி, உணர்தல் கூடாதாக, மெய்நெறியினுள்ளும் முடிந்த சாதனமாகிய உண்மை ஞானத்தை அவனையன்றி உணருமாறு யாண்டைய தென்றற்கு.

உலகியலும் முதல்வ னுணர்த்தியவழியன்றி யுணர்தல் கூடாதென்பது:

3. Who could know the path of justice  
Who could know Siddhi and Mukthi  
Who could know the good austerities  
And fullness of love,  
If the Lord of all men on Earth  
The Father, Inanaprakas of Kamalai  
Had not come in a form like mine ?

<sup>1</sup> அருந்தவருக் காலின்கீ ழறமுதலா நான்கணையும்  
 இருந்தவருக் கருளுமது எனக்கறிய வியம்பேடி !  
 அருந்தவருக் கறமுதனான் கன்றருளிச் செய்திலனேல்  
 திருந்தவருக் குல்கியற்கை தெரியாகாண் சாழலோ.

என்பதனானறிக.

இங்ஙனங்கூறவே, ஞானம், முதல்வன் அருட்குரவனாய் வந்துணர்த்தவே  
 உணரற்பாற்றென்பதோர் யாப்புறவில்லை ; நூலானும் பிறவாசிரியரானும் உணர்தல்  
 கூடுமென்பாரை நோக்கி அஃதன்னதன்மென வரையறுத்தவாறாயிற்று.

<sup>2</sup> சாத்திரத்தை யோதினர்க்குச் சற்குருவின் றன்வசன  
 மாத்திரத்தே வாய்க்குநலம் வந்துறுமே — ஆர்த்தகடற்  
 றண்ணீர் குடித்தவர்க்குத் தாகந் தணிந்திடுமோ  
 தெண்ணீர்மை யாயிதனைச் செப்பு.

என்பதனான் உண்மை ஞானம் நூல்களா னுணரவாரா தென்பதூஉம்,

<sup>3</sup> ஆகமங்க ளெங்கே யறுசமயந் தானெங்கே  
 யோகங்களெங்கே யுணர்வெங்கே — பாகத்  
 தருள்வடிவுந் தானுமா யாண்டிலனே வந்தப்  
 பெருவடிவை யாரறிவார் பேசு.

எனவும்,

<sup>4</sup> ஆரறிவா ரெல்லா மகன்ற நெறியருளும்  
 பேரறிவான் வாராத பின்.

<sup>5</sup> ஞான மிவனெழிய நண்ணியிடு நற்கலளல்  
 பானு வொழியப்படின.

எனவும் வருவனவற்றால், அது பிறரா னுணரவாராதென்பது முணர்க.

இஃது, அதனை எதிர்மறைமுகத்தாற் கூறி யாப்புறுத்தவாறு.

<sup>1</sup> திருவாச, சாழல், பா. 20. <sup>2</sup>, <sup>3</sup> திருக்களிற், பா. 6, 5. <sup>4</sup>, <sup>5</sup> திருவருட்.  
 அருளுரு, பா. 9, 10.

அரியயற்கு முன்னு ளடிமுடியங் காணப்  
பெரியவனே வந்து பிறந்து — துரியம்  
பெருக்கின்றன் ஞானப் பிரகாச மூகி  
யிருக்கின்ற னுருகி வின்று.

(4)

இதன் பொழிப்பு:— முன்னுநாளில் பிரம விட்டுணுக்களால் அடியுமுடிய மறியவொண்ணாத பெரியோன் ருனே இன்று இந்நிலவுலகில் தோன்றி ஞானப் பிரகாச னென்னும் அருட்குரவனாய்த் திருவாரூரின் கண் இருக்கின்றான்; இருந்து ஞானாதுபுதியினை மிகுவிக்கின்றான். எ - து.

இதனகலம்:— “அரியயற்கு அடிமுடி காணப் பெரியோன்” என்றது. மூலகைப்பட்ட மாயைகளையுங் கடந்து, பிறப் பிறப்பாதி உயிர்க் குணங்களற்று, உயிர்களாற் காண்டற்கரிய முதல்வனாயுள்ளவனென்றவாறு. “முன்னுள் காணப் பெரியவன் இன்று ஆருரிலிருக்கின்றான்” என்றது பக்குவமின்மையாற் கனவிலுந் தேவர்க்கரியோனாய் நின்றவன் பக்குவ மறிந்து எம்மை உய்விக்கவேண்டி நனவிலும் எளியோனாய் வந்தருளினுனென்றவாறு.

“பெரியவனே வந்து பிறந்து” என்றது பிறவாத தன்மையன் பிறந்தா னென்னுமாறு வந்தென்றவாறு. அங்ஙனம் வருதலாவது, பிறந்த ஞானே ஞானக் செல்வராய் நிற்கும் சாமுசித்தரை முன்னுப்பிறவியிற்றானே வீட்டைவியாது உலகினர் பொருட்டுப் பிறக்கச்செய்து அவரே தானாகநின்று தன் செயலையெல்லாஞ் செய்தல். “என்றும் - இறவாத வின்பத் தெமையிருத்த வேண்டிப் - பிறவா முதல்வன் பிறந்து - நறவாரும் - தாருலா வும்புயத்துச் சம்பந்த நாதனென்று - பேரிலா நாத னொரு பேர்புனைந்து” என்றது உ மிக்கருத்தேபற்றி வந்தது. எனவே, இது “மாயாவுருவினன் மாயாவுருவினை - யேயான்; ஏயின் எம்ம னோரே.” அன்றோ! வென்று மையத்தினை நீக்கியவாறாயிற்று. இதனை மேலே விளக்கினும்; காண்க.

முதிர்ந்தநிட்டை அதிதமாகலின் முதற்கட் பெற்ற நிட்டையைத் துரிய மென்றார். பெருக்குதல் ஈண்டு முதிர்வித்தல்.

4. The Great One Himself whose crown and feet  
Could not be seen by Aja and Hari  
Hath come, hath been born. He increaseth Turiya  
The estate of man, the highest serenest calm,  
In Arur He hath his abode this day  
As Inanaprakas.

<sup>1</sup> போற்றிப், வரி. 136 — 140.

இது. தமது குரவர் பெருமை கூறுமுகத்தான் உண்ணின் றுணர்த்திய முதல்வனே குருவுமாய் வருவனென் றதன்க ணிகழ்வதோர் ஐயமறுத்தவாறு.

கண்டேனிப் பாசங் கழிந்தே னமுதைமுகந்  
துண்டேன் சுகானந்தத் துள்ளிருந்தேன்—வண்டியிர்காத்  
தேனைப் பொழிகமலைச் செங்கமலப் பொற்பாத  
ஞானப்ர காசனையே நான்.

(5)

இதன் பொழிப்பு:— வண்டுக் கொலிப்பச் சோலைகள் அவற்றிற்குத் தேனைச் சொரியும் திருவாரூரின் கணெழுந்தருளியுள்ள ஞானப்பிரகாசரென்னும் அருட்குரவரையே நான் எனக்கு ஆசான் மூர்த்திகளாக அறிந்து பற்றினேன்; பாசக்கூட்டங்க ணீங்கப்பெற்றுத் திருவருள்கிய அமுதத்தை முகந்து பருகினேன்; அதனாற் பேரின்பத்தில் மூழ்கினேன். எ - து.

இதனகலம்:— “கண்டே” னென்புழித் தந்துரைத்தன இசை யெச்சம்.  
1 “திண்பா னமக்கொன்று கண்டோம்” என்புழிப்போலக் காண்டல் ஈண்டு ஆராய்ந்தறி தன்மேற்று.

அருட்குரவன் ஞானத்தை யுணர்த்தும்வழி முன்னர்ப் பாச நீக்கமும், அதன்பின் அருள்விளக்கமும், அதன்பின்னர் இன்பப்பேறு முளவாமாகலான் அவை அம் முறையானே கூறப்பட்டன. இப்பாச மென்றது உலகமாய்த் தோன்றுவன வற்றை யென்றவாறு. மலத்தை மிருத்தியு வென்பவாகலின் அதனை நீக்குவதாய் திருவருளை அமுதென்றார். சுகானந்த மென்னும் ஒருபொருட் பன்மொழி பேரின்ப மென்னும் பொருட்டாய் நின்றது. தற்போத மழிந்த அதிதரிசையென்பார் “உள் ளிருந்தேன்” என்றார்.

5. I saw Him. My bonds slipped off.  
Nectar I scooped and drank.  
I was in blissful ecstasy.  
I saw Inanaprakas, Him of Kamalai,  
Whose gardens pour honey to the murmuring bees  
Him with golden feet like lotus red.

1 அப்பர், திருப்பாதிரிப். பா, 9.



“வண்டிமிர்காத் தேனைப் பொழிகமலை” என்பது அகப்பட்டல்களிற் போல உள்ளுறை யுவமமாகக் கொள்ளப்படும். படவே, தம்மை யடைந்து போற்றும் பக்குவர்கட்கு ஞானத்தையருளும் ஞானாசிரியர் அவர் என்பது பெறப்படும். நூலைச் சொல்லும் நல்லாசிரியர்க்கு, வண்டிற் கு னெகிழ்தல்பற்றி மலரை உவமை கூறுதலுங் காண்க. “பொற்பாத” மென்றது அருமையும் பெருமையும் தூய்மையும்பற்றி. ஞானத்தின் வடிவாகலின் அங்ஙனங் கூறப்பட்டது. ஏகாரம் தேற்றம்.

இஃது, அருட்குரவனை யடைந்தார் எய்தும் பயனைத் தம் அநுபவத்தின் வைத்துணர்த்தியவாறு.

உள்ளிருந்தே யென்று முணர்த்துகிலும் கண்டிலரென்  
றுள்ளும் புறம்புமா வோமென்று — மெள்ள  
நரருவா யாருநின் வந்தா னமையான்  
டருள்புரிஞ் சான்பிரகா சன்.

(6)

இதன் பொழிப்பு :— நம்மை யாளாகக் கொண்டு திருவருளைத் தந்த ஞானப்பிரகாச குரவர், நாம் எஞ்ஞான்றும் உயிர்க்குயிராய் உண்ணின்றுணர்த்தி வரவும், அங்ஙனம் உணர்த்துமாற்றை இவர் உணர்ந்திலராகலான் இன்று அகத்தே யன்றிப் புறத்தும் வெளிநின்றுணர்த்துதும் எனக் கருதி, நம்மனோருளொருவர்போல மென்மையாக மனித்தவுருக்கொண்டு திருவாருநின்கண் வந்தருளினார் எ - து.

இதனகலம் :— கண்டில ரென்புழி ஆகலா னெனநின்ற சொல்லெச்சம் வருவிக்க. என்று மென்றது அநாதி தொட்டெனவும், இன்றென்பது இம் முத்தி காலத்தெனவும் பொருள்படும். புறத்தே வருங்கால் தனது இயற்கை வடிவமாக வருதலுமுண்டாயினும் அது நம்மனோர்க்கு அச்சத்தை விளைக்கும் வன்மைப்பாட்ட தாகலின் அதனை நீக்கினாரென்பார், “மெள்ள நரருவாய் வந்தான்” என்றார். மெல்ல வென்பது மெள்ளவென மரீஇயிற்று. இங்ஙனங் கூறவே, உண்ணின் றுணர்த்தலும், தனது இயற்கைவடிவான் முன்னின்றுணர்த்தலும், ஆசான் மூர்த்தி யாய் வந்துணர்த்தலுமென முதல்வன் ஞானத்தை யுணர்த்து முறைமைதான்

6. We dwell within and ever prompt them  
Still they have not found us out ;  
Now let us be within, without as well,  
Thought Inanaprakas.  
And soft in human form He came  
In Arur; into His Grace accepted us.

மூவகைத் தென்பதும் அவை உணர்த்தப்படுவார துணருமுறைமை வேறுபாட்டிற் கேற்ப நிகழுமென்பதும், அவ்வாறன்றி மாறியுணர்த்திற் பயனின் நென்பதும் பெறப்பட்டன. அவ்வேறுபாடுகள்தாம் விஞ்ஞானாகலர் பிரளயாகலர் சகலர் என்னும் பாகுபாட்டிற்கேதுவாயுள்ள பந்த வேறுபாடுகளென்பதும், அவர்கட்கு முதல்வன் ஞானத்தையுணர்த்து முறைமைகள் இவையென்பதும் பிறவும் மேலே காட்டினும்; கண்டுகொள்க

இனி, ஆசான்மூர்த்தியாய் வந்துணர்த்துதல் சகலருள்ளும் அன்புநெறியா னன்றி நூனெறியி னொழுகுவார்க்கேயா மென்பதும் ஆண்டேயுரைத்தாம். அனை முறிந்த யாறுபோல அன்பின் மிகுதியாற்றேன்றிய யாதானுமோராற்றினுதல் நூல்களின் விதித்தவாற்றினுதல் ஈசன் பணியினை மேற்கொண்டு பாரம் அப் பணியல தொன்றிலராதலும், பூதம் ஐந்தும் நிலையிற் கலங்கினும், அப்பணி தவாமை யுய்த்தலும், கூடும் அன்பினிற் கும்பிடலேயன்றி வீடும் வேண்டா விறலின் விளங் கலும், வேண்டுமாறு விருப்புறுவேடங் கோடலும் அன்பு நெறியெனவும், மடை வழிச் செல்லும் நீர்போல நூல்களின் விதித்தவாற்றினே ஈசன் பணியினை மேற் கொண்டு அப் பணியையன்றிப் பிற பணியினையும் பாரமாகக் கோடலும், தாம் மேற்கொண்ட ஈசன் பணியினைக் காலமிடங்கட்கேற்ப ஏற்றபெற்றியானுய்த்தலும், உய்க்குங்காலெல்லாம் பிறவியினிங்கி வீடுபெறுதற் பொருட்டென வுய்த்தலும், தத்தம் பிறப்பிற்கும் நிலைக்குமேற்ற வேடங்களை மேற்கோடலும் நூனெறியெனவும் அவற்றின் வேறுபாடுணர்ந்துகொள்க.

இதனானே, அன்பு நெறியினொழுகுதல் முன்னைத் தவமிகுதியான் ஆணவ மல்லம் பெரிதும் மெலியப்பெற்றார்க்கன்றிக் கூடாதென்பதறியப்படுதலின் அவர் விஞ்ஞானாகலர் பிரளயாகலரோடொத்தாராதலு முணர்ந்துகொள்க. அறுபான் முமமை நாயன் மாறும் அன்புநெறியி னொழுகினோரும் திருவாதலுரடிகள் நூனெறியி னொழுகினோருமாகலானும், அன்புநெறியினொழுகினோரையே திருத்தொண்டரெனத் தொகுத்தோதி அவரது திருத்தொண்டி னெறியை உலகிற்குவிளக்குவான் போந்தன ரர்கலானும் ஆளுடைய நம்பிகள் திருவாதலுரடிகளைத் திருத்தொண்டத் தொகையுள் எடுத்தோதிறிறார். இக்கருத்தறியாதார் திருத்தொண்டத்தொகையுள் திருவாதலு ரடிகளை எடுத்தோதாதத தென்னையோ வென்றிடப்படுவர். யாம் ஈண்டுரைத்த இவ்வேறுபாட்டினை யுணரமாட்டாதார்க்கிது காட்டுதலரிதென்க.

இனி, ஆளுடைய அடிகளார்க்கு முதல்வன் ஆசிரியனாய்வந்தருள்செய்யி னும், அது தானே அவ்வாறு வந்தருள்செய்ததாகலின் அது பிற ஆசான்மூர்த்தியைப் பற்றிநின் றருள்செய்தலின் வேறும். அதனான் அன்னதொரு தகுதி விசேடம் ஆளுடைய வடிகளார்மாட் டுண்டென்பதுணர்க.

இஃது, உண்ணின்றுணர்த்துகின்ற முதல்வன் அங்ஙனமே யுணர்த்தவமை யும்; ஆசிரியனாய் வருதல் வேண்டா வென்னுமையத்தினை நீக்கி அதனை வலியுறுத்த வாறு.

இருளுதய நீக்கு மீர்வியைப்போ லென்னு  
எருளுதய நன்ரு யருளி—மருளுதய  
மாற்றியவ னுருள் மாமறையு மாகமமுஞ்  
சாற்றியகு னப்பிரகா சன்.

(7)

இதன் பொழிப்பு :— ஒளித்தோற்றத்தினைத் தந்து இருட்டோற்றத்தினைப் போக்கும் ஞாயிற்றைப்போல எனதுள்ளத்தே அருட்டோற்றத்தினைக் குறைவறக் கொடுத்து மருட்டோற்றத்தினைத் துடைத்தருளியவர் ; திருவாரூரின் கணெழுந்தருளியிருப்பவரும் பெரிய வேதாகமங்களை ஐயமற வுணர்த்தியவருமாகிய ஞான்பிரகாச குரவர். எ - து.

இதனகலம் :— பொருட்கட்போந்த அடைக்கேற்ற அடை உவமத்தும் வருவிக்கப்பட்டது. ஒளிதோன்றியவிடத்து இருள் தோன்றாது நின்றலன்றிக் கேடெய்தலின்மையின் இருளை நீக்கியென்னாது “ இருளுதய நீக்கி ” என்றும், அருட்டோற்றங் கேட்டன்மாத்திரையாற் சிறிதுண்டாய துணையானே மருள் முற்று நீங்காது ஏனைச் சிந்தித்தல் தெளிதல்களைச் செய்தலான்மிகு விளங்கியவழியே முற்றும் நீங்குதலானும் அங்ஙனமவற்றைச் செய்வித்தலே ஆசான் மூர்த்தியாய் வந்தருளுதற்கட்படுஞ் சிறப்பாகலானும் “ அருளுதய நன்ருயருளி மருளுதய மாற்றியவன் ” என்றுங் கூறினார். மருள் என்றது பொருளல்லவற்றைப் பொருளென்றுணரும் மயக்க வுணர்வை. அஃது, ஆணவமலங் காரணமாகச் சகலாவத்தைக்கணிகழ்வது. அவ்வாதனை ஞானம் வாயிலாகச் சிவத்தை யுணர்ந்து அதிலழுந்துங் காறும் யானெனதென்னும் பகுப்பினைச் செய்யும். அதனை முற்ற நீக்கினாரெனவே, சிவத்தி லழுந்திநிற்கு நிலையினை யருளினாரென்றதாயிற்று. அங்ஙனநின்றல் அருள் விளக்கம் மேலீட்ட வழியே யென்க. “ மாமறையும் ஆகமமுஞ் சாற்றியவ ” னென்றது நூல்களானும் பொருந்துமாற்றானுஞ் சிந்திப்பித்துத் தெளிவித்தா ரென்றவாறு.

பாசநீக்கமும், அருள் விளக்கமும், ஆனந்தப் பேறுமென ஆசான் மூர்த்தியா னெய்தும் பயன் மூன்றனுள், இது பாச நீக்கமும் அருள் விளக்கமுங் கூறியவாறு.

7. Like the sun that driveth the enshrouding darkness  
With the dawn of His Grace, well bestowed in me  
The appearance of ignorance He drove  
He of Arur, that uttered the Vedas  
And Agamas great, Jnanaprakas.

ஒழியாத பேரின்பத் துள்ளாய் உலகில்  
 விழியா திருந்து விடவே—அழியாத  
 பூரண! செங்கமலப் பொற்பாதா! தென்கமலை  
 ஆரண! நாயேற் கருள்.

(8)

இதன் பொழிப்பு — அழிவின்மையும் வியாபகமும் உடையீர், செந்தாமரை மலர்போலும் அழகிய திருவடியினீர், திருவாரூரின் கணெழுந்தருளியுள்ள மறைமுதல்வரீர், நீங்காத பேரின்பத்துளடங்கி உலகின் மீளாது அவ்வின்பமேயாய் விடும்படி அடியேனுக் கருள்செய்யீர், எ - து.

இதனகலம்:— “பேரின்பத்துள்ளா” யென்றது யானென தென்னும் பகுப்பிறந்தவழி உளதாகுஞ் சிவானந்தத்தினமுந்தி யென்றவாறு, ‘, உலகில் விழியா திருந்துவிடவே அருள்’ என்றதனான் அங்ஙனம் அழுந்தியவழியும் ஓரோர் கால் உலகின் மீளவருத லுண்டென்பதும், அம் மீட்சியும் ஆசிரியன் திருவரு ளுணர்வானே நீங்குமென்பதும், அதுவும் நீங்கிய நிலையே முடிந்த பேருமென்பதும் பெறப்பட்டன.

இஃது ஏனை ஆனந்தப்பேறு கூறியவாறு.

- 
8. Merged in great unending joy  
 To remain unawakened to the world,  
 Thou Perfect One, Everlasting,  
 Thou with golden feet like lotus red,  
 Thou of Kamalai of the South  
 Lord of the Vedas, help Thou me.  
 Me as lowly as a dog.

தேடுந் திரவியமுஞ் சிற்றறிவும் பற்றுதலும்  
கூடும்பொய் என்றருளிற் கூட்டினான்—நாடரிய  
ஞானப்ர காசனாயர் நற்கமலை மாநகர்வாழ்  
வானப் பிறையணிந்த மன்.

(9)

இதன் பொழிப்பு:— திருவாரூரின் கணேசமுந்தருளியுள்ள முதல்வராய அளத்தற்கரிய பெருமையுடைய ஞானப்பிரகாசரென்னும் அருட்குரவர், இவ்வுலகில் ஈட்டப்படும் செல்வமும், யாக்கையும், அவற்றைப் பொருளென்றறியும் புல்லறியும், அவற்றின்கட் செய்யும் பற்றும் பொய்யெனவும், முதல்வன் திருவரு ளொன்றுமே மெய்யெனவுங்காட்டி அவற்றினின்று நீங்கித் திருவருளிற் சேர்ப்பித்தார். எ - து.

இதனகலம்:— செல்வமாவது, இன்பம் வீழையாது இடும்பை இயல் பெனக்கொண்டு உழத்தலான் வருவதென்பார் “தேடுந் திரவியமு” மெனவும், உடம்பாவது வியாபகவுணர்வைத் தடுப்பதொரு சிறையென்பார் “கூடு” எனவும், உடம்பானிகழு மறிவு பொதுமையாய ஏகதேச அறிவன்றி உண்மையாய வியாபக அறிவன்றென்பார் “சிற்றறிவு” மெனவும், அவ்வேகதேச அறிவான்வருஞ் செயற்கையே உலகப்பற்றென்பார் “பற்றுதலு” மெனவுங் கூறினார், கூடும் பொய் யென்றது செய்யுணோக்கி இறுதிக்கண் வைக்கப்பட்டது.

திரவிய முதலியவற்றைப் பொய்யென்றாரெனவே, திருவருளொன்றையே மெய்யென்ற ரென்பதும், திருவருளிற் கூட்டினாரெனவே திரவிய முதலியவற்றிற் பிரிவித்தாரென்பதும் தாமே பெறப்பட்டன.

இனித் திரவிய முதலியவற்றைப் பொய்யென்றலாவது சுவரிடத்துத் திட்டிய ஓவியங்களைத் தனித்தனி கண்டின்புறுவார் சுவரினை முற்றாக நோக்கியவழி அவர்க்கு அவ்வோவியத் தோற்றமும், அதனான்வரும் இன்பமும் இல்லையாயினாற் போல, மண்ணும் விண்ணுமாய உலகங்களையும் அவற்றுட்பட்ட பொருள்களையுந்

- 
9. The treasure that is sought,  
The knowledge imperfect  
The desire that clingeth  
All these are lies, —In Grace  
He made known to us, Inanaprakas  
That dwelleth in the great city,  
Kamalai, noble and fair,  
The King hard to approach,  
Adorned with the crescent moon.

தனித்தனி நோக்கி, அவற்றிற் பற்றுச் செய்வார் அவற்றின் காரணநிலையினை நோக்கியவழி அவர்க்கு அவ்வுலகத்தோற்றமும் அதன்கணிகமும் பற்றும் இல்லையாதலை விளக்குதல். திருவருளொன்றுமே மெய்யென்றலாவது ஓவியங்கட்கெல்லாம் தாரகம் சுவர்த்தலமாதல்போல் உலகங்கட்கெல்லாம் தாரகம் திருவருளே யென்பதுணர்த்துதல். திரவிய முதலியவற்றிற் பிரித்துத் திருவருளிறு கூட்டலாவது நிட்டையினிற்குங்கால் வாதனைபற்றி ஏகதேசவுணர்வான் உலகங்காட்சிப்பட வந்தவிடத்து மேற்கூறியவாற்றான் ஏகதேசவுணர்வையறுத்து உலகநோக்கை யகற்றி, வியாபக உணர்வை விளக்கித் திருவருளைப் பற்றுச் செய்தல்.

“வாஸப் பிறையணிந்த மன்” என்றது தக்கனது சாபந் தொடராவாறு தன்னைப் பற்றுக்கோடாகத் தந்து பிறையை வாழ்வித்த பெருமானாகலின், மல வாதனை தாக்காவாறு தனது திருவருளைப் பற்றுக்கோடாகத் தந்து என்னை வாழ்வித்தானென்னுங் குறிப்புமொழி.

இஃது, “உலகில் விழியாதிருந்துவிட அருள்” என்றிரந்தேற்கு அதனை யிவ்வாற்று னருள்செய்தானென்பது கூறுமுகத்தான், நிட்டையினின்றார்க்கு மீட்சி கூடுமாயின் அதனின் நீங்குமாறு இதுவென்பது உணர்த்தியவாறு.

“அருவுமுருவும்” என்னும் வெண்பா முதலாக இத்துணையுங் குருவரு ளுணர்த்தப்பட்டது. இதனுள் இந்நூலுட் கூறப்படும் பொருள்களெல்லாம் தொகுத்துணர்த்தியவாறு அறிக.



காண்பதும்பொய் கேட்பதும்பொய் காரியம்போ லேயிதமாய்ப்  
பூண்பதும்பொய் எவ்விடத்தும் போகமும்பொய் — மாண்பாகத்  
தோற்றியின்ப வெள்ளமாய்த் துன்னினன்னுட் சம்பந்தன்  
வீற்றிருப்ப தொன்றுமே மெய்.

(10)

இதன் பொழிப்பு:— இந்திரியவாயிலாய்க் காண்டல், கேட்டல், பூணல், தரித்தல் முதலிய இன்பநுகர்ச்சிகளெல்லாம் பொய்யாக; மாட்சியோடும் இன்ப வெள்ளப் பெருக்காய், என்னுள் புரையறச் சிறந்து திருஞானசம்பந்தன் வீற்றிருப்பதொன்றுமே உண்மையாய் முடிந்தது; எல்லாம் பரமாய்த்தோன்ற, விகற்பங்களனைத்தும் பொய்யென மறைய ஞானசம்பந்தமே நித்தியமாய் நின்றது. மேற்பாடலில் அருளிற் கூட்டவே இவ்வாறு தெளியப்பட்டது.

ஒருமையுடன் ஈசனருள் ஒங்கின்றுந் துங்கல்  
அருமை அருமை அருமை — பெருமைஇடும்  
பாங்கரங் கோபம் அபிமானம் ஆசைவினை  
நீங்காத போதுதான் னே.

(11)

இதன் பொழிப்பு:— தற்பெருமை பாராட்டலும், பிறரை எள்ளி யுரைத்தலும், யானென்னுஞ் செருக்கும் வெகுளியும் எனதென்னும் பற்றும் பொருள்கள் மேற் செல்லும் அவாவும் நல்லனவுந் தீயனவுமாகச் செய்யும் வினைகளும் என்னும் இம்மலகாரியங்கள் நீங்காத பொழுது முதல்வன் திருவருள் கைவரப்பெற்று அவனோடு ஒன்றாய் நின்று இன்பத்தழுந்தல் என்பது பெரிதும் அரிது எ - து.

10. Whatever be seen is lie, whatever be heard is lie,  
Whatever be taken up as wholesome work is lie,  
Whatever be enjoyed whithersoever is lie. But this,  
That Samkandha cometh in sublimity,  
Closeth as a flood of joy and hath His abode in me.  
This alone is true:

11. Hard, hard, hard it is to be lapped  
In single-minded communion with the growing grace of God.  
When conceit, cruelty, egotism, anger  
Attachment and actions born of desire  
When these are not eschewed.

இதனகலம்;— ஒருமையுடன் தூங்கலென இயையும். தூங்கல் இன்பத் தழுந்த லென்னும் பொருட்டு. அடுக்கு வலியுறுத்தற்கண் வந்தது. அகங்காரம் ஆங்காரமென மரீஇயிற்று.

இது, முதல்வன் எல்லார்க்கும் ஆசான்மூர்த்தியாய் வந்தருள் செய்யாது சிலர்க்குமட்டுமே அருள் செய்தலென்னை? என்னும் வினாவிற்கு விடையாக. எரி கொளுவுவார் ஈரவிற்சின்கண் அது பற்றுமையறிந்து கொளுவாமைபோலப் பரிபாக மில்லாதார்க்கு ஞானத்தை யுணர்த்திய வழியும் உணரமாட்டாமையின் அவர்க்கு முதல்வன் ஆசான்மூர்த்தியாய் வந்து அருள்செய்திலனெனக் கூறியவாறு.

தன்பெருமை யெண்ணுமை தற்போத மேயிறத்தல்  
மின்பெருமை யாஞ்சகத்தை வேண்டாமை—தன்பால்  
உடலைத் தினம்பழித்தல் ஒங்குசிவத் தொன்றல்  
நடலைப் பிறப்பொழியு நாள்.

(12)

இதன் பொழிப்பு:— தனது பெருமையைத் தான் எண்ணாத பணிவும், தன் முனைப்பாகிய சிவபோதம் நீங்குதலும், மின்னுப்போலக் கடிதிற் ரோன்றி மாய் தலையே பெருமையாகவுடைய உலகத்தினது நிலையாமை நோக்கி அதனை விரும்பாமை யும், தன்னிடத்துள்ள வுடம்பை அதன்புன்மை நோக்கி எஞ்ஞான்றும் அருவருத் தொழுகுதலும், பெரும் பொருளாகிய சிவத்தில் மனம் பதிதலுமாகிய இவை தோன்றுங்காலமே துன்பத்தைத்தரும் பிறவி நீங்குங் காலம் எ - து.

இதனகலம்:— தன்பெருமை எண்ணுமை முதலியவற்றை ஈண்டு அவை வாய்த்தற்கு அறிகுறிமாத்திரையாய் நிகழ்வனவாகக்கொள்க. 1. வாழ்வெனு மையல்லிட்டு வறுமையாஞ் சிறுமை தப்பி'' என்றார் சித்தியுள்ளும். எண்ணுமை முதலியன தத்தங் காரியங்களை உணர நின்றன.

இது, மேல் மலத்தின் செய்தி கூறியாங்கு, ஈண்டு அதன் பரிபாகத்தின் செய்திகூறி, அவை தோன்றப்பெற்றார்க்கே முதல்வன் ஆசிரியனாய் வருதல் உளதா மென்றவாறு.

12. Thinking not of one's own glory, losing self-conceit,  
Discarding the world whose glory is that of the lightning  
flash, so fleeting,  
Despising one's own body, day in, day out  
Holding holy communion with the exalted Lord—  
The day when these do happen is the day  
When painful birth doth cease.

<sup>1</sup> சித்தி. கு, 2. பா, 91.

உரையிறந்தால் உன்னு முணர்விறந்தால் மாயைத்  
திரையிறந்தால் காண்கின்ற தேவை—வரைபெருக  
வாசிப் பதுநாவால் வாழ்த்துவது நாடகமாப்  
பூசிப்ப துஞ்சுத்தப் பொய்.

(13)

இதன் பொழிப்பு :— சொல்லிறந்தவழியும், நினைவிறந்தவழியும், கருவி  
கரணங்களாகிய மறைப்பு இறந்தவழியுமே காணற்பாலனாய் அம்முதல்வனை;  
அவையில்லாதார் ஏட்டின்க ணெழுதியவற்றைப் பெரிதும் ஒதுதலும், தோத்திரங்கள்  
செய்தலும், பூசனைகள் செய்தலும் போலியேயாம். எ - து.

இதனகலம் :— இறந்தாலென்பன மூன்றும் வினைச்செவ்வெண். கருவி  
கரணங்கள் இருளிடத்து விளக்குப்போல ஆன்மாவுக்கு விளக்கத்தைச் செய்வன  
வாயினும் அவ்விளக்கத்தாற் றம்மையேகாட்டிச் சிவத்தைக் காட்டாது நின்றவில்  
“திரை” யென்றார். வரையென்றது எழுத்தின் வரிவடிவினை. மலைபோலப் பெருக  
என்றுமாம். “நாடகமா” என்பது எல்லாவற்றோடுஞ் சென்றியையும். பொது  
வகையானன்றி அநுபவமாகவுணர்ந்து செய்யாமையின் அவை நாடகமாயின.  
1 “நாடகத்தாலுன் னடியார் போல் நடித்து” என்புழியும் நாடகமென்றது ஏனை  
யடியார்க்குள்ள அன்பின் அநுபவந் தமக்கின்றென்னுங் கருத்தானென்க. சுத்தப்  
பொய்யென்றது அவை அன்னவாகவின் அவையே மேலும் உண்மை யநுபவத்தினைத்  
தாராமைப்பற்றியென்க. எனவே, உண்மைஞான மொன்றானே அநுபவங் கூடு  
மாகவின் அத்தகைய ஞானத்தை யடைவித்தற் பயத்தவாமிவையல்லது பிறிதில்லையா  
யிற்று.

இது, தன்பெருமை யெண்ணுமை முதலியன இல்லாதோரும் சிவனுாலோ  
தல், சிவனைத் தோத்திரித்தல், சிவனை வழிபடுதல் முதலியன செய்யக்காண்டு  
மாகவின் அவர் சிவனையடைந்து பிறவிரீங்கற் கிழக்கென்னை யென்னும் ஐயத்தினை  
நீக்கி, ஆசிரியனருள் பெருதார் சிவனுாலோதல் முதலியன செய்யினும் அவை பெருமை  
இடம்பு ஆங்காரம் கோப முதலியனபோல மலநடையேயாமாகவின், அவர் அவற்றாற்  
சிவனை யெய்துதல் கூடாதென விளக்கியவாறு. எனவே, அவை ஆசிரியனை யடை  
விக்கு முகத்தாற் பயன்படுவன வென்றவாரும்.

- 
13. It is wholly wide of the mark, feigning and farcical,  
To read the sacred lore in ever-extending bounds,  
To praise with tongue and worship God,—  
The God who is only seen  
When word hath ceased, and thought hath died  
And the screen of Maya hath been torn asunder.

திருவாச, திருச்சத, பா, 11.

பரம ரகசியத்தைப் பாழான வாயால்  
இரவுபகல் எந்நேர மின்றிக்—குரல்நெறியுக்  
கூப்பிட்டுங் காணுமோ கோழைமட நெஞ்சேமால்  
பூப்பிட்டுங் காணுப் பொருள்.

(14)

இதன் பொழிப்பு:— ஆசிரிய னருளொன்றே முதற்பொருளைக் காண்டற்கு வாயிலாமெனத் தெருட்டினுந் தெருளமாட்டாத மடமைவாய்ந்த மனத்தினை யுடையோனே! உரையின் மேம்பட்ட உணர்வும் அறிந்திலாத பெரிய மறை பொருளாகிய அம் முதற்பொருளை அல்லலும் பகலும் காலவரைவின்றிக் குரல் கேடுறுமாறு பாழ்த்தவாயினுற் கூப்பிடு செய்யுமதனாற் காணவருமோ? மாயோன் நிலத்தைப் புளிந்து தேடியுங் காணவாராத பொருள் அதுவாகலான். எ - து.

இதனகலம்:— உரையுணர்வுகட் கெட்டாது நிற்பதற்குப் 'பரம ரகசிய' மென்றார். அறியாமைவழிப்பட்டோதுதலிற் 'பாழானவாய்' என்றார். வருகின்ற வெண்பாவீனுள் ஆகமங்களைக் கூறுதலின் ஈண்டுக் குரனெறியக் கூப்பிட்டுமென்றது வேதத்தை யோதுதலையென்க. நெஞ்சு உடையவனை நெஞ்சென்றது ஆகுபெயர். உம்மையிரண்டனுள் முன்னது இழிவு சிறப்பின்கண்ணும் பின்னது உயர்வு சிறப்பின்கண்ணும் வந்தன. பொருளென்புழி ஆகலானென்னும் சொல்லெச்சம் வருவிக்க.

வேதமோதுவார் பொருண்மையினும் எடுத்தல் படுத்தல் நலிதலென்னும் ஓசைவரம்புகள் தாமே சிறந்தனவெனவும் கனஞ்சடை முதலாக வேதத்திற் பெரும் பயன் செய்யுமெனவுங் கொண்டோதுதலிற் 'குரனெறியக் கூப்பிட்டு' மென்றார். "இரவு பகல் எந்நேர மின்றி" என்றது அத்தொழிலல்லது பிறிதுதொழில் செய்யா தென்னும் பொருட் டாய்நின்றது.

இது, வாசிப்பதனாலும் வாழ்த்துவதனாலும் முதல்வனை அணுகவாரா தென்பது ஏனை நூல்கட்கும் ஒக்கும்; எல்லா நூல்கட்கும் முதலாய வேதத்திற்கு அஃதொவ்வாமையின் வேதத்தினை முறைப்படி ஒதுவார்க்குச் சிவனையடைதல் கூடு மென்பாரை நோக்கி, வேதந்தானாக, பிறவாக - சொல்லென்பனயாவை அவை

14. Can it be found the Secret so supreme  
Even though thou callest out, night and day,  
Unceasingly, till thy voice cracketh hoarse —  
O feeble foolish heart! — the Thing  
That could not be found even though Vishnu did seek  
Cleaving through the solid earth ?

யெல்லாஞ் சுத்த மாயாகாரியமாய நால்வகை வாக்குக்களாய பாச ஞானமே யாகலின் அதனாற் பாசஞானத்தினு மேலாகிய பதிஞானத்திற்கும் எட்டாத சிவ முதற்பொருளை யடைதல் யர்ண்டையதெனத் தெளிவித்தவாறு. இவ்வாறு வேத மோதுதல்தானே முத்தியைப் பயக்குமென்னும் மயக்கவுணர்வினாற் சிவனடியார் பெருமை யறிந்து அவரை அடைந்துய்யாது இறுமாந்து கிடப்பாரை நோக்கி யன்றே! "அசிக்க ஆரியங்களோதும் ஆதரைப் பேதவாதப் - பிசிக்கரைக் காணா கணவாய் பேசாதப் பேய்களோடே" என்றருளிச் செய்ததூஉ மென்பது.

ஒருகோடி ஆகமங்க ளெல்லாம் உணர்ந்தும்  
பெருகுதவஞ் சித்தியெல்லாம் பெற்றும் — குருவருளால்  
வைத்த படியிருக்க மாட்டாத மாந்தர்க்குச்  
சித்தசல னம்மாந் தினம்.

(15)

இதன் பொழிப்பு :— அளவிறந்த ஆகமங்கள் முழுதும் உணர்ந்தும் மிக்க தவத்தினையும் அதனான் அணிமாதி அட்டசித்திகளையும் பெற்றும், அருட்குரவ னருளைப் பெற்று அவனுணர்த்தியவாற்றினிற்கப் பெருதார்க்கு அவற்றாற் பயனென்று மின்றி எஞ்ஞான்றும் உளதாவது மனக் கலக்கமேயாம் எ - து.

இதனகலம் :— "ஒரு கோடி" என்றது மிகுதிக்கு ஒரெண் கூறியவாறு. ஈண்டுத்தவமென்றது நோன்புகளான் உண்டி சுருக்கல், காட்டினு மலைமுழைஞ்சினு முறைதல், ஐந்திநாப்பணிற்றல், நீர்நிலைநின்றல் முதலியவற்றை. குருவருளால் வைத்தபடியிருத்தலாவது, "நாமல்ல இந்திரியம் நம்வழியின் அல்ல வழிநாமல்ல நாமும் அரனுடைமை" ஆதலாற் செய்வனவெல்லாம் அவன் செயவிக்கச்செய்யுஞ் செயல்களாமென்பது உணர்ந்து செய்கவென அவனுணர்த்தியவாறே உணர்ந்தொழு குதல். இது செய்யாதார்க்கு மனக்கவலை மாற்றுமாறின்மையின் "சித்தசலனம்" என்றார்,

15. Even though they master a million scriptures  
Practise stern austerities and powers mysterious gain,  
To the men that cannot be steadfast  
Where the Guru's grace hath placed them  
There will be mental perturbations  
Ever and aye.

<sup>1</sup> திருவிசைப்பா, திருமாளிகைத், கோயில், பா, 5.

நூலுணர்வானே உண்மை ஞானம் பிறவாதென்பதனை,

சாத்திரத்தை யோதினர்க்குச் சற்குருவின் தன்வசன்  
மாத்திரத்தே வாய்க்கும்நலம் வந்துறுமே — ஆர்த்தகடல்  
தண்ணீர் குடித்தவர்க்குத் தாகந் தணிந்திடுமோ  
தெண்ணீர்மை யாயிதனைச் செப்பு.

என்பதனானும், அருட்குரவனறிவுறுக்கு முரையால் இறைவன் திருவருளை உணர்ந்து  
அவ்வருள்வழிநிற்கப் பெறுதார் பிறவாற்றூற் பயனெய்தாமையை,

நாடுகளிற் புக்குழன்றுங் காடுகளிற் சரித்தும்  
நாகமுழை புக்கிருந்துந் தாகமுதல் தவிர்ந்தும்  
நீடுபல கர்லங்கள் நித்தரா யிருந்தும்  
நின்மலனா னத்தையில்லார் நிகழ்ந்திடுவர் பிறப்பின்  
ஏடுதரு மலர்க்குழலார் முலைத்தலைக்கே யிடைக்கே  
எறிவிழியின் படுகடைக்கே கிடந்தும்இறை ஞானங்  
கூடுமவர் கூடரிய வீடுங் கூடிக்  
குஞ்சித்த சேவடியுங் கும்பிட்டே யிருப்பர்.

என்பதனானுமுணர்க.

இது, வேதம் உலகர்க்குரிய பொது நூலாகலானும், ஒருதலைப்படப்  
பொருண்மை விளக்காமையானும் அதனை யோதுதலாற் சிவத்தை யெய்தலாகா  
தென்றதொக்கும். ஆகமங்கள் அன்னவன்றிச் சத்திரிபாதர்க்குரிய சிறப்பு நூலா  
கலானும், ஒருதலைப்படப் பொருண்மை விளக்குதலானும் அவற்றையுணர்ந்தார்க்  
கது கூடுமென்பாரை நோக்கி, ஆகமங்கள் தாமும் மேற்கூறிய பாசஞானத்தின்  
வேறன்மையின் அது கூடாதென்று விடுத்தவாறு, நூலுணர்வாற் பயனின்  
றென்பது கூறுவார் பிற செயல்களாலும் பயனின்றென்பதும் உடன் கூறினார்;  
மேலும் ஐயநிகழாமைப்பொருட்டு.



அன்புமிக உண்டாய் அதிலே விவேகமுண்டாய்த்  
துன்ப வினையைத் துடைப்பதுண்டாய் — இன்பம்  
தரும்பூ ரணத்துக்கே தாகமுண்டாய் ஓடி  
வருங்கா ரணர்க்குண்மை வை.

(16)

இதன் பொழிப்பு:— இறைவன் மாட்டு முறுகியெழும் அன்பும், அவ்வன் புடனே பிறப்பு வீடுகளின் துன்ப இன்பக் கூறுபாட்டுணர்வும். அவ்வுணர்வினாற் பிறவித்துன்பத்திற் கேதுவாய வினையை நீக்கிக்கோடற் குரிய முயற்சியும், அதனாற் பேரின்பத்தைத்தரும் பரிபூரண நிலையை அடைதற்கண்ணே வேட்கையும் உடைய ராய் விரையுவந்தடையும் தீவிர நிலையுடையார்க்கே அருளாசிரியன் உண்மை ஞானத்தை உணர்த்துதல் உளதாகும். எ - து.

இதனகலம்;— ஆயென்னும் வினையெச்சங்கள் முதலொடு முடிந்த சினை வினையாய் நின்றன. பூரணத்துக்கென்றது பூரணத்தை யடைதற்கென்னும் பொருட் டாய்நின்றது: பூவிற்குச் சென்றானென்பதுபோல. காரணமென்பது சத்தி நிபாதத்தை. வை யென்னும் முதனிலைத் தொழிற் பெயர் “ஆகும்” என எஞ்சிநின்ற பயனிலைகொண்டது. இவ்வாறன்றி முன்னிலை வினையாகக்கொண்டு தம்மாணக் கரைநோக்கிக் கூறினாரெனக் கோடலுமாம்.

இது, தன்பெருமை எண்ணுமை முதலியன மலபரிபாகத்தில் நிகழும் நிகழ்ச்சியாயினுற்போல, அன்புமிகவுண்டாதல் முதலியன சத்திநிபாதத்தினிகழும் நிகழ்ச்சியா மென்பதுணர்த்தி, அச்சத்திநிபாதம் வாய்க்கப்பெற்றார்க்கே முதல்வன் அருளாசிரியனாய் வந்தருளுதல் உளதாகுமென்பது உணர்த்தியவாறு.

இவ் ஆறுவெண்பாக்களானும் பாசஞான பசுஞானங்களாற் பதிப்பொருள் உணரவாராது பதிஞானமொன்றானே உணரவருமென்பதும், அப் பதிஞானம் அருளாசிரியனை இன்றி அடைதல் கூடாதென்பதும், அருளாசிரியனதருள் மலபரி பாகமுஞ் சத்திநிபாதமு முளவாய வழியே யுளதாமென்பதும் உணர்த்துமுகத்தான் இறையின்பமாகிய பேரின்பப் பேற்றினதருமை கூறப்பட்டது.

பாசஞான பசுஞானங்களாற் பதிப்பொருளுணரவாராது: பதிஞான மொன்றானே யுணரவருமென்பது,

16. Keep the truth apart for those  
Whose love doth grow from more to more  
Whose knowledge groweth from out that love  
Who wipe out Karma, the cause of pain,  
Who go running thirsting after  
The Perfection that yieldeth Joy.

<sup>1</sup> ஊனக்கண் பாச முணராப் பதியை  
ஞானக் கண்ணினிற் சிந்தைநாடி.

எனவும்,

<sup>2</sup> பாசஞா னத்தாலும் பசுஞானத் தாலும்  
பார்ப்பரிய பரம்பரனைப் பதிஞானத் தாலே  
நேசமொடும் உள்ளத்தே நாடி.

எனவும் அருளியுவாற்றான் உணர்க.

இனிச் சூக்குமை முதலிய நால்வகை வாக்குக்களாய் வேதம் ஆகம் முதலிய சொற் பிரபஞ்சத்தானும் நிலமுதல் நாதமீருகவுள்ள தத்துவங்களாகிய பொருட் பிரபஞ்சத்தானும் ஆன்மாவின் கணிகமும் ஞானம் பாசஞானமெனவும், இச் சொற் பிரபஞ்சங்களும் பொருட் பிரபஞ்சங்களுஞ் சடமாகலான் அவையெல்லாம் தனக்குக் கீழ்ப்பட்டன என்றுணர்ந்தவழித் தான் அவற்றிற்குமேலாதல் தோன்றலின் யானும் அப்பதியாக முதற்பொருளோடு ஒருங்கொப்பேன் எனத் தனது சுதந்திர மின்மையை மலவாசனையால் மறந்து தன்னைப் பதியோடொப்ப மதிக்கும் ஞானம் பசுஞானமெனவும் உணர்க. இதனை,

<sup>3</sup> வேதசாத் திரமிருதி புராணகலை ஞானம்  
விரும்பசபை வைகரியா தித்திறங்கள் மேலாம்  
நாதமுடி வானவெலாம் பாச ஞானம்  
நனுகியான் மாஇவைகீழ் நாட லாலே  
காதலினால் நான்பிரம மென்னு ஞானங்  
கருது பசு ஞானம்.

என்பதன இணர்க.

ஈண்டு வேதம் ஆகமுதலிய அனைத்தையும் பாசஞான மென்றமையான் அருள் நூல்களாற் பயனின்று போலுமென மலையற்க, அவற்றை ஒதுதருளே பதி ஞானம் விளங்குதற்கு ஏதுவாமாகலான். எனவே, ஈண்டு அவற்றைப் பயனில்லன போலக் கூறியது, உண்மை ஞானத்தை யுணர்தற்கு அவையேயமையும் குரவனருள் வேண்டா என்பானை மறுத்தற் பொருட்டெனக் கொள்க.

<sup>1</sup> சிவஞானபோ, சூ. 9. <sup>2</sup> சித்தி, சூ. 9, பா. 1. <sup>3</sup> சித்தி, சூ. 9, பா. 2.

உருவை அருவை ஒளியை வெளியை  
இருளைச் சிவமென் றிராதே — மருளைப்  
பிரித்தறிவிற் கண்டதனைப் பின்னமற எங்குஞ்  
செறித்தபொருள் தானே சிவம்.

(17)

இதன் பொழிப்பு :— பிரகிருதிமாயா காரியங்களாகிய தூலரூப தத்துவங்  
களையும் அசுத்தமாயா காரியங்களாகிய சூக்தமரூபதத்துவங்களையும், சுத்த மாயா  
காரியங்களாகிய பரரூப தத்துவங்களையும் நால்வகை வாக்குக்களாய் சத்தப் பிரபஞ்  
சங்களையும் அவற்றின் வேறாய் அவற்றிற்கு வியாபகமாகிய உயிரினையும், அவ்  
வுயிரை மறைத்து நிற்கும் மலத்தினையும் இன்பப் பொருளாக வுணர்ந்து, மயக்கத்  
தினைச் செய்யும் அம் மாயா காரியங்கள் சடமாதலில் தன்னின் வேறென்றறிந்து,  
நீங்கி அறிவு வடிவமாகத் தற்சொரூபத்தை யறிந்த தன்னை எவ்விடத்தும் விட்டு  
நீங்காது பொருந்திய பொருள்தானே இன்பப் பொருளென்று உணரற்பாற்று எ - து.

இதனகலம் :— உரு அருவென்பன தூலம் சூக்தமென்னும் பொருள்  
வாயும், ஒளியென்பது தூய்மையென்னும் பொருட்டாயும், வெளியென்பது வியாபக  
மென்னும் பொருட்டாயும் நின்றன. பண்பிகள் பண்பாகக் கூறப்பட்டன.

இன்பந்தரும் பூரணத்துக்கே தாக முண்டாயவர்க் குணர்த்துதலிற் சிவ  
மென்றது ஈண்டு இன்பப் பொருளென்னும் பொருட்டாயிற்று. ஞானத்தை  
யுணர்த்தலாவது, பாசத்தொடு நிற்பல் ஆன்மாவிற்கு வேற்றியல்பெனவும் சிவத்  
தொடு நிற்பலே அதற்குத் தன்னியல்பெனவும் உணர்த்தலேயர்மாகலின் இவ்வாறு  
கூறினார். உருவ முதலியவற்றை யின்பப் பொருளென்றிராதே யெனவே, உயிர்  
பெத்தகாலத்து அவற்றை யின்பப் பொருளென மயங்கி அவற்றில் தொடக்குண்டு  
தன்னையுந் தலைவனையும் அறியாது கிடக்குமென்பதும், அந்நிலையினை மயக்க வுணர்  
வெனவும் நின்னிலை வேறெனவும் முத்திக்காலத்து முதல்வன் ஆசிரியனாய்வந்துணர்த்த  
உணர்ந்து அவற்றினிங்கிச் சிவத்தை யடையுமென்பதும் போந்தன.

- 
17. Mistake thou not as Sivangm anything  
That hath form or that is formless  
Or light or space or darkness.  
That thing is Sivam Which filleth  
Indistinguishably, through and through,  
That which hath been realised  
In knowledge when purged of ignorance.

<sup>1</sup> ஐம்புல வேடரின் அயர்ந்தனை வளர்ந்தெனத்  
தம்முதல் குருவுமாய்த் தவத்தினில் உணர்த்தவிட்  
டன்னிய மின்மயின் அரன்கழல் செலுமே.

எனச் சிவஞான போதத்துள்ளும்,

<sup>2</sup> மன்னவன்றன் மகன்வேட ரிடத்தே தங்கி  
வளர்ந்தவனை யறியாது மயங்கி நிற்பப்  
பின்னவனும் என்மகனீ யென்றவரிற் பிரித்துப்  
பெருமையொடுந் தானாக்கிப் பேணு மாபோல்  
துன்னியஐம் புலவேடர் சுழலிற் பட்டுத்  
துணைவனையு மறியாது துயருறுந்தொல் லுயிரை  
மன்னுமருட் குருவாகி வந்தவரி னீக்கி  
மலமகற்றித் தானாக்கி மலரடிக்கீழ் வைப்பன்.

எனச் சிவஞான சித்தியுள்ளங் கூறப்பட்டமை காண்க.

“உருவை அருவை ஒளியை வெளியை யிருளைச் சிவமென்றிராதே மருளைப்  
பிறிந்து” என்றிங்ஙனம் வகுத்தோதியதனான் மண்முதல் நாதம் ஈராகவுள்ள  
தத்துவங்க ளனைத்தினையும் ஒவ்வொன்றாக இவை சடமென முறையே கண்டு  
கழித்தல் வேண்டுமென்பதும், “அறிவிற் கண்டதனையென உடம்பொடு புணர்த்துக்  
கூறியதனான்” அங்ஙனங் கழித்துநின்ற அறிவே தானென வுணர்தல் வேண்டு  
மென்பதும், “தன்னைப் பின்னமற எங்குஞ் செறிந்த பொருள் தானே சிவம்”  
என்றதனான் தத்துவங்களைக் கண்டு கழித்த வறிவாகப் பெரிதுவகையா னுணரப்  
பட்ட தனது உண்மைதான் யாதென்றாராயும்வழி முன்னும் பின்னுமாகிய எஞ்  
ஞான்றும் தனதறிவிற் கறிவாகி, யுடனின்றி உணர்த்திவருவதோர் அறிவுண்மை  
யுணர்ந்து, அவ்வறிவிற்கு முதலாய் நிற்கு மதுதானே சிவமென்றறிதல் வேண்டு  
மென்பதும் போந்தவாறுணர்க. அறிவிற் கறிவாய்த் தோன்று மதுதானே  
பதி ஞானமாகிய முதல்வன் ஞானமாம். அதன் வழியாக முதற்பொருளைக்  
காண்டல்தானே அதனை அடைதலாகலின் அதனை யடைகவெனக் கூறுது, “செறிந்த  
பொருள்தானே சிவம்” எனக் கூறியொழிந்தார். இது, “வருங்காரணர்க்  
குண்மைவை” என மேற்கூறப்பட்ட உண்மை ஞானம் இதுவென்ப துணர்த்தியவாறு.

இதனாற் கருவிகளினிங்கு முதல்வனையடைதலே ஞானச்செய்தி என்பது  
பெறப்படும். இஞ் ஞானச் செய்தியை இங்ஙனமே பாசரீக்கமுஞ் சிவப்பேறுமென்  
றிரண்டாகவும் அவற்றுட் பாசரீக்கத்தினை ஆன்ம தரிசனம், ஆன்ம சுத்தி எனவும்,  
சிவப்பேற்றினை ஆன்மலாப மெனவும் வைத்து மூன்றாகவுந் தொகுத்தும், இனிப்  
பாசரீக்கத்தினைத் தத்துவரூபம், தத்துவதரிசனம், தத்துவசுத்தி, ஆன்மரூபம், ஆன்ம  
தரிசனம், ஆன்மசுத்தி எனவும், சிவப்பேற்றினைச் சிவரூபம், சிவதரிசனம், சிவயோகம்,

<sup>1</sup> சிவஞானபோ, கு. 8. <sup>2</sup> சித்தி, கு. 8, பா. 1.

சிவபோகம் எனவும், பத்தாக வகுத்தும், இன்னும் இவற்றைப் பூதப்பழிப்பு, பொறியறவுணர்தல், அந்தக் கரணசுத்தி, கலாதிஞான நிராகரணம், சுத்ததத்துவதூடணம், தத்துவாதீதம், சகல தரிசனம், கேவலம், கேவல தரிசனம், கேவலாதீதம் தன்னுண்மை, சைதன்னிய தரிசனம், ஞானதரிசனம், பரைதரிசனம், பரையில் வியாதீதம், பராயோகம், பராபோகம், சுத்தபராயோகம், சுத்தபராபோகம், சாக்கிராதீதம், பரையிலதீதம், சுத்தஅவத்தை, சுகசொரூபம், சுகாதீதம், சுகப்பேறு, பரமானந்த தரிசனம், பரமானந்தயோகம், பரமானந்தபோகம், பரமானந்தமேலீடு, பரமானந்த அவசம் என மூப்பதாக விரித்துங் கூறுப. அவற்றுள் இரண்டாகக் கூறுதலைச் சிவஞானபோதத்துள்ளும், மூன்றாகக் கூறுதலைச் சிவப்பிரகாசத்துள்ளும், பத்தாகக் கூறுதலை உண்மை நெறிவிளக்கத்துள்ளும், மூப்பதாகக் கூறுதலைத் துகளறு போதத்துள்ளுங்காண்க, இவற்றுட் பத்துவகையாகக் கூறுதல் தொகுத்தலும் விரித்தலுமாகாது இடைநிற்றலிற் பயிறற்பாற்று என்னுங் கருத்தால் அதனைத் தசகாரிய மெனப் பின்னுள்ளோர் விளங்கக் கூறுவாராயினர்.

<sup>1</sup> எல்லா வகையும் இயம்பும் இவனகன்று  
நில்லா வகையை நினைந்து.

என்பவாகலின் இங்ஙனம் தொகுத்தும் வகுத்துங் கூறுவனவெல்லாம் உயிர் பாசத்தி னீங்கிச் சிவத்தினை அடையுமாற்றினைப் பல்லாற்றானும் பற்றுதற்பொருட்டேயாம் என்க.

அகமாதி கண்ட அறிவாதி எங்குஞ்  
சுகமாதி இன்ப சுகமாய்ச்—சுகாதீதத்  
தானந்த வெள்ள மதுவாய்ச் சுகத்தையகன்  
ருனந்த மாதியிலா தான்.

(18)

18. He who is the knowledge realised  
Within, without  
Who is all-pervading joy, delightful happiness  
Who is the flood of ecstasy transcending joy.  
Who is yet, apart from joy  
He is the One  
That neither end nor beginning hath.

<sup>1</sup> திருவருட், அஞ்செழுத், பா, 10.

இதன் பொழிப்பு;— மன முதலிய கருவிகளைத் தன்னின் வேறாய் சடமென்றறிந்த அறிவே தானாகி, அதனால் சுட்டுணர்வு நீங்கப்பெற்றுப் பின் வியாபகமாயறியும் முதல்வனறிவினைத் தலைப்பட்டுப் பின் அவ்வறிவின் கட்டோன்றும், சுகப்பிரபையைப் பெற்றுப் பின் அதற்கு மேலாய் சிவப்பேற்றின்கண் தோன்றும் பரமானந்த வெள்ளத்தினைக் கூடிப் பின் அதன்கண் தன்னை மறந்து அமுந்தினவனே முடிவுமுதலும் அறியவாராத பரிபூரண இன்பத்தை எய்தினோனவன் எ - து.

இதனகலம்:— அகமாதி எனவே, தோற்றமுறைபற்றி அதற்குக்கீழுள்ள கருவிகளும், ஒடுக்கமுறைபற்றி அதற்கு மேலுள்ள கருவிகளுங் கொள்ளப்படும். தன்னை அறிவாகி எனவே, கருவிகள் சடமாக என்பது பெறப்படும். கண்ட அறிவாயெனவே, அங்ஙனங் காண்டல் முதற்கட் செய்யப்படுவதென்பதுங் கொள்க. எங்குஞ் சுகமாய் என்புழிச் சுகமென்றது அதற்கேதுவாகிய அருள்ஞானத்தை, இன்பசுகம் இன்பத்தையுடைய சுகம்; என்றது துன்பத்தோடுகூடாத சுகமென்றவாறு. விடய சுகங்கள் துன்பத்தோடு பொருந்திவருவனவாகலின் அவற்றோடு ஒருவாற்றானும் ஒவ்வாததென்றதற்கு அங்ஙனங் கூறப்பட்டது. சுகாதீத மென்பது அவ்விடத்து உளதாஞ் சிவப்பேற்றினைக் குறித்துநின்றது. இறுதிக்கட்சுகம் பரம சுகமென்னும் பொருட்டாய் மேனின்ற ஆனந்தத்தைச் சுட்டுஞ் சுட்டளவாய் நின்றது. அகறல் ஈண்டு அவசமாதலின் மேற்றது.

இது, மேலுணர்த்தப்பட்ட உண்மை ஞானத்தினை உணர்ந்தால் அவ்வுணர்ச்சியாற் பாசத்தின் நீங்குதலுஞ் சிவத்தை அணைதலுமாகிய ஞானச் செய்திகளைச் செய்யுமாற்றினைத் தொகுத்து உணர்த்தியவாறு. இதனுட் சிவத்தையணையுமாறு சிறிது வகுத்துக் கூறப்பட்டது, அவ்வகையுள்ளே தசகாரியத்துள்ளும் துகளறுபோதத்துள்ளுங் கூறப்படும் படிமுறைகளெல்லாம் அடங்குமாறு உய்த்துணர்ந்துகொள்க,



இந்தனத்தி னங்கி எரியுநீர் தேவிரதங்  
கந்தமலர்ப் போதுவான் காலொளிகண் — சந்ததமும்  
அத்துவித மாவதுபோல் ஆன்மாவும் ஈசனுமாய்  
முத்தியிலே நிற்கும் முறை.

( 19 )

இதன் பொழிப்பு:— முத்தியிடத்துப் பாசம் இல்லையாக ஆன்மாவுஞ் சிவனுமேயாய் நிற்கின்ற முறைமை, விறகுந் தீயும், வெந்நீருஞ் சூடும், தேனுந் தித்திப்பும், மலரும் மணமும், ஆகாயமுங் காற்றும், கண்ணுங் கதிரொளியும் எஞ்ஞான்றும் வேறற நின்றல்போல்வதாம் எ - து.

இதனகலம்:— இந்தனத்தின் அங்கி என்புழி அத்தும் இன்னும் வேண்டா வழிச் சாரியை. எரியுநீர் என்றதனை நீருறு மெரியென மாற்றி நீரென்புழி உம்மைவிக்க. நீரென்றது ஏற்புழிக்கோடலால் வெந்நீராயிற்று. “ நீருறு தீயே ” எனவும், “ எரியுறு நீர்போல் ஏகம் ” எனவும் வருவன காண்க. இந்தனத் தினங்கி முதலியவெல்லாம் உம்மைத் தொகைகள். மலர்ப்போது மலர்தலையுடைய பேரரும்பு; மணங்கமழ்தற்குரியது அதுவேயாகவின் அதனையே கூறினார். ஆன்மாவும் ஈசனுமென்னும் பொருள்கட்கு இவ்வுவமங்களுள் முதன்மூன்றனையும் முறைநிர னிறையாகவும், ஏனைய மூன்றனையும் எதிர்நிரனிறையாகவுங் கொள்க.

விறகிற்றீ, முன்னர் விளங்காது நின்ற சிவம் தானே பின்னர் ஆன்மாவின் மாட்டு விளங்கித் தோன்றுமாற்றிற்கும். வெந்நீரின் கட்குடு ஆன்மாவின் அறிவிச்சை செயல்களைச் சிவன் தனது அறிவிச்சை செயல்களின் தன்மைய ஆக்குமாற்றிற்கும், தேனில் தித்திப்பு அவ்வழிச் சிவன் இத்தன்மைத்தென்றுரைக்கவாராத இன்ப போகமாய் விளையுமாற்றிற்கும், மலரின் மணம் அப்போகம் மேன்மேலும் புதிது புதிதாய் விளையுமாற்றிற்கும், காற்றிற்கு வான் ஆன்மாவைச் சிவன் தனது நிருவடி வியாபகத்துள் அடக்கிக்கொள்ளுமாற்றிற்கும், கண்ணிற் கதிரொளி அம் முத்திக் காலத்தும் ஆன்மாவிற்குச் சிவத்தினது உபகாரமின்றி அமையாதவாற்றிற்கும் உவமையாமென்க,

அத்துவித மென்னுஞ் சொற்குப் பொருள் வேறின்மை. அஃதாவது இருபொருள் பிரிப்பின்றி யாண்டும் உடனாய் நிற்பதோரியைபு வேறுபாடு. இச் சொற்கு இதுவே பொருளென்பதும் பிறர் பிறவாறு கூறுவனவெல்லாம் பொருந்தா

- 
19. Just as fire in wood, water in fire,  
Taste in honey, fragrance in flower.  
Ether in air and light in the eye  
Are distinct and yet not two  
Even so do the soul and the Lord  
Stand related in liberation.

வென்பதும் கடாவிடைகளால் தெரிந்துணர்த்தினமையைச் சிவஞானபாடியத்துட் காண்க. ஈண்டு விரிப்பிற் பெருகும்,

இனி, இன்மை, அன்மை, மறுதலை யென்னும் முப்பொருளுணர்த்தற்பால தாய் நகாரம் எண்ணுப் பெயர்முன் வந்தவழி, பிறபொருள் உணர்த்தாது அன்மைப் பொருளே யுணர்த்துமென்பது ஆண்டு இனிது விளங்கிக் கிடத்தலின், அத்துவித மென்றது இரண்டன்று என்றவாரும். இரண்டாந் தன்மை யுடையதன்கணன்றி இரண்டன்றென அன்மைக் கூற்று நிகழாமையின் ஆன்மாவஞ் சிவமும் வேறென்பது தானே பெறப்பட்டு, மேற்கூறியவாற்றான் அவை வேறற்றிற்கும் என்பது உணரப் படும்.

இது மேற்கூறிய ஞானச் செய்திகளானடையும் முத்திப் பயனது இயல்பு கூறியவாறு.

ஆருறு தத்துவமும் ஆணவமும் நீங்கியிர்  
வேருக நின்றஇடஞ் சொல்லின் — மாரு  
இருளாய பாவனையற் றெங்குமாய் நின்ற  
பொருளேகாண் நீயே புணர்.

(20)

இதன் பொழிப்பு:— முப்பத்தாறு தத்துவங்களையும், ஆணவமலத்தையும் நீங்கி ஆன்மா தனியாக நின்ற இடத்தினை இன்னதெனச் சொல்லுமிடத்து, அது எவ்விடத்தும் நிறைந்துநின்ற வியாபகப் பொருளாகிய சிவமேயாம். அதனை நீங்குதலில்லாத வெறும் பாழ் என்று கருதுங் கருத்தினை விட்டுக் கருவிகளோடுங் கூடாது நீ மாத்திரமே சென்று பற்றுவாயாக எ - து.

இதனகலம்:— சொல்லின் எங்குமாய் நின்ற பொருளேகாண் இருளாய பாவனையற்று நீயே புணர் என இயையும். இருளென்பது ஈண்டுப் பாழ் என்னும் பொருட்டு. கருவிகள் முப்பத்தாறனையும் நீங்கியவழி உளதாவது இருளே. அது ஆணவமலமெனக் கண்டு கழிப்பின் மேற்பொருளொன்றுந் தோன்றாமையின்

20. Wouldst thou know the place  
Where the soul doth stand alone  
With tatvas thirty six and Anava cast off,  
Beyond the darkness of ceaseless thought?  
Behold the Thing that standeth everywhere;  
Unite thyself with It.

அவ்விடத்து ஆன்மா நிற்பது வெறும் பாழிற்போலுமென மலையலுவலுவார்க்கு அம் மலைவினை யறுத்து, அங்ஙனம் பாழ்போலத் தோன்றுமதுதானே சிவமெனவும், அஃது இதுகாறுங் கண்டுவந்த மாயாகாரியப் பொருள் போலச் சுட்டுணர்விற்படாது நின்றலான் வெறும் பாழ்போலத் தோன்றாநின்றதெனவும், அதனான் அதனை அங்ஙனம் பாழென்றே யொழியாதும் முன்னர்ப்போலக் கருவி கரணங்களைக்கொண்டு காண்முயலாதுங் காண்டல் வேண்டுமென்று உணர்த்தியவாறு. எங்குமாய் நின்ற என்றது வியாபகப்பொருளாதலின் ஏகதேசக் காட்சிக்கொர்ப்பதா மென்றவாறு. ஏகாரங்களிரண்டனுள் முன்னையது தேற்றம்; பின்னையது பிரிநிலை.

தத்துவங்கள் முப்பத்தாறாவன:— ஆன்ம தத்துவம் இருபத்துநான்கும், வித்தியாதத்துவம் ஏழும், சிவதத்துவம் ஐந்துமாம்.

ஆன்மதத்துவம் இருபத்துநான்காவன:— பிருதிவி அப்பு தேயு வாயு ஆகாயமென்னும் பூதங்கள் ஐந்தும், சோத்திரம் துவக்கு சட்சு சிங்நுவை ஆக்கிராணம் என்னும் ஞானேந்திரியங்கள் ஐந்தும், வாக்கு பாதம் பாணி பாயு உபத்தம் என்னுங் கன்மேந்திரியங்கள் ஐந்தும், சத்தம் பரிசம் உருவம் இரதம் கந்தமென்னும் தன்மாத்திரைகள் ஐந்தும், மனம் புத்தி சித்தம் அகங்காரமென்னும் அந்தக் கரணங்கள் நான்குமாம்.

வித்தியாதத்துவம் ஏழாவன:— காலம், நியதி, கலை, வித்தை, அராகம், புருடன். மாயை என்பன.

சிவதத்துவம் ஐந்தாவன:— சிவம், சத்தி, ஈசரம், சதாசிவம், சுத்த வித்தை என்பன.

இவற்றுட் சிவதத்துவம் ஐந்துஞ் சுத்தாமாயையிற் றேன்றுவன. வித்தியாதத்துவம் ஏழும் அசுத்தமாயையில் தோன்றுவன. ஆன்ம தத்துவம் இருபத்து நான்கும் பிரகிருதி மாயையிற் றேன்றுவன. சுத்தமாயை, மாமாயை, ஊர்த்துவமாயை, குடிலை, விந்து என்பன ஒருபொருட் சொற்கள், அசுத்தமாயை, மிச்சிரமாயை, மாயை, அதோமாயை, மோகினி என்பன வொருபொருட்சொற்கள். பிரகிருதிமாயை, மூலப்பகுதி, மான் என்பன ஒருபொருட் சொற்கள். இம் மூன்று மாயைகளுள் பிரகிருதிமாயை தனிமாயை யன்று. அசுத்தமாயை ஒருபுடைப் பரிணமித்த பரிணாமமே. ஏனைச் சுத்தமாயை அசுத்தமாயை இரண்டும் வேறு வேறு மாயையெனவும், மாயை ஒன்றே மலகன்மங்களோடு விரவிய பகுதி அசுத்த மாயை யெனவும், மலகன்மங்களோடு விரவாது நிற்கும் பகுதி சுத்தமாயை எனவும் இருவகை நிலையுடையதாய் நிற்குமெனவும் இரு வேறு கருத்துக்களுள் அவற்றுட் பின்னையது வலியுடைத்தென்க.

இனி, ஆன்மதத்துவம் இருபத்துநான்கும் மூலப்பகுதியினின்று தோன்றுங் கால் மூலப்பகுதி சாத்துவிகம் இராசதம் தாமதம் என்னும் முக்குணங்களும் விளங்காதுநின்ற நிலையினிங்கி, அம் முக்குணங்களும் விளங்கக் குணத்தத்துவமென

நிற்க. அதனுள் சாத்துவிகக் கூற்றினின்று புத்திதத்துவம் தோன்றும்; புத்திதத்துவத்தின் இராசதக்கூற்றின் ஆங்காரதத்துவம் தோன்றும்; அவ்வாங்காரதத்துவம் முக்குண வேறுபாட்டால் தைசதாகங்காரம் வைகாரிகாகங்காரம் பூதாதியகங்காரம் என மூன்றாய் நிற்கும்; அவற்றுள் தைசதாகங்காரத்தினின்று மனமும் ஞானேந்திரியங்கள் ஐந்தும் தோன்றும். வைகாரிகாகங்காரத்தினின்று கன்மேந்திரியங்கள் ஐந்தும் தோன்றும். பூதாதி யகங்காரத்தினின்று தன்மாத்திரைகள் ஐந்தும் தோன்றும். தன்மாத்திரைகள் ஐந்தனுள் சத்தமாத்திரையாய் நிற்பதாய் சத்ததன்மாத்திரையில் ஆகாயமும், சத்தமும் பரிசுமுங் கூடி நிற்பதாய் பரிசு தன்மாத்திரையில் வாயுவும், அவற்றோடு உருவம்கூடி நிற்பதாய் உருவத் தன்மாத்திரையில் தேயுவும் அவற்றோடு இரதமுங் கூடி நிற்பதாய் இரததன் மாத்திரையில் அப்பவும், அவற்றோடு கந்தமுங்கூடி நிற்பதாய் கந்ததன்மாத்திரையில் பிருதிவியுந் தோன்றும். தன் மாத்திரையாவது சத்தமுதலியன சிறப்புவகையான் விளங்கித்தோன்றாது, பொதுமையின் நிற்கும் நுண்ணிலை. தன்மாத்திரைகள் பிருதிவிமுதலிய பூதங்கட்கு முதலாதலின் அவை குக்கும் பூதமெனவும்படும். பிருதிவி முதலியன மாபூதம் தூலபூதம் எனப் பெயர்ப்பெறும். ஆகாய முதலிய பூதங்கட்கு முதலாய்த் தன்மாத்திரை யெனப்படும் சத்த முதலியன வேறெனவும், பூதங்களின் குணமாய்ச் செவி முதலியவற்றிற்கு விடயமாய்ப் புலப்படும் சத்தமுதலியன வேறெனவும் உணர்ந்துகொள்க. அவ்விரு வேறுவகைப் பொருள்களையும் பெயரொருமைபற்றி மலையற்க. தன்மாத்திரைகள் தத்துவங்களும், விடயங்கள் தாத்துவிகங்களுமாம் என்க. ஆகாயமுதலிய பூதங்கள் ஒன்றினொன்று தோன்றுமென்றல் சித்தாந்தவழக்கு அன்றென்க.

இனி, ஆகாயமுதலிய பூதங்கள் சத்தமுதலிய ஐம்புலவடிவற்றாய்க் காணப்படும் உலகத்தொகுதியாய்ப் பரிணமித்துநின்று அவற்றையுணரும் ஞானேந்திரியங்கட்கு அங்ஙனம் உணர்தற்கண் வலிமையைத் தந்துநிற்கும். அதனால் ஞானேந்திரியங்கள் சத்தமுதலிய விடயங்களைப் பொதுவகையான் ஆன்மாவிற்குணர்தற்கருவியாம். பின்னர்ச் சித்தம் இஃதியாதாகற்பாற்றெனச் சிந்தித்தல் கருவியாம். பின்னர் மனம் இஃது இன்னது ஆமோ அன்றோ எனச் சங்கற்ப விகற்பங்களைச் செய்தற்கருவியாம், பின்னர் ஆங்காரம் இதனை இன்னதெனத் துணிவேனென்று எழுதற் கருவியாம். பின்னர்ப் புத்திதத்துவம் இஃது இன்னதெனத் துணிதற்கருவியாம். வாக்குமுதலிய கன்மேந்திரியங்கள் புத்தி தத்துவம் நிச்சயித்தற்கேற்ப இருத்தல் ஏற்றல் முதலிய செயல்களைச் செய்தற்கருவியாம். இவ்வாற்றான் ஆன்மதத்துவம் இருபத்துநான்கும் ஆன்மாவிற்குக் கருவியாய்ப் பயன்படுமாறு அறிந்துகொள்க.

இனி, வித்தியாதத்துவங்கள் ஏழும் அசத்தமாயையில் தோன்றுங்கால், முதற்கண் ஏனை ஆறு தத்துவங்கட்கும் முதலாகிய மாயாதத்துவந்தோன்றும். அதன்கண் முன்னர்க் காலமும், அதன்பின் நியதியும், அதன்பின் கலையும் தோன்றும். பின்னர்க் கலையினின்று வித்தையும், வித்தையினின்று அராகமுந் தோன்றும். இவற்றுட் காலதத்துவம் இறப்பு நிகழ்வு எதிர்வென்னும் வேறுபாட்டான் ஆன்மக் களுக்கு வினைப்பயன்களை வரையறைசெய்து கொடுக்கும். நியதிதத்துவம் ஒருவர்

செய்தவினைப் பிறரொருவர்க்காகாது அவ்வவர்செய்தவினை அவ்வவர்க்கே யாமாறு நியமித்துக்கொடுக்கும். கலை வித்தை அராகம் என்னும் மூன்று தத்துவங்களும் முறையே ஆன்மாவினது கிரியாசத்தி ஞானசத்தி இச்சாசத்திகளை ஆனவமல சத்தியைச் சிறிதேநீக்கித் தொழிற்படச்செய்யும். இக்காலமுதலிய ஐந்தனுடங் கூடியவழியின்றி ஆன்மா ஒன்றனை யறிதலும் செய்தலும் இயலாது. ஆதலின் இவ்வைந்தனையும் கஞ்சகமாக்கிப் பஞ்ச கஞ்சகத்தினை எய்திநின்றவயிரே போக நுகர்ச்சிக்கு உரியதென்ப. இனிப் புருடதத்துவம் ஏனைத்தத்துவங்கள்போலத் தனித்ததொரு தத்துவமன்று. பஞ்சகஞ்சகமுடைய வயிர் பிரகிருதி மாயா போகங் களை நுகர்தற்குரியதாய் அம்மாயையில் தோன்றுவனவாய் அவிச்சை, ஆங்காரம் அவா, ஆசை, கோபமென்னும் பஞ்சக்கிலேசங்களை எய்தி நின்ற நிலையே புருடதத் துவ மெனப்படுமென்க. அவா பெருதபொருளைப்பெற விழைவது- ஆசை பெற்றதை இறுகப் பற்றுவது. இவ்வாற்றான் இவ் வித்தியா தத்துவங்கள் ஏழும் வினையை யிட்டற்கும், நுகர்தற்கும் ஆன்மாவிற்குக் கருவியாய்ப் பயன்படுமாறுணர்க.

இனிச் சிவதத்துவங்கள் ஐந்தும் ஏனை முப்பத்தொரு தத்துவங்கள் போல ஆன்மாக்களுக்கு உடம்பாய்ப் பொருந்தி உதவுவனவல்ல. அவை ஆன்மாக்களின் கருவி கரணங்களைச் செலுத்தி நின்றற்கு முதல்வனுக்குக் கருவியாய் நிற்குமுகத் தானே அவைகட்குப் பயன்படுதலுடையவாம். அவையைந்தும் சுத்தமாயையிற் றேன்றுங்கால் அசுத்த மாயாதத்துவங்கள் போலப் பரிணாமமாய்த் தோன்றுது, மடித்தபடம் விரிந்து வழியிடைத்தங்குங் குடிலானாற்போல விருத்தியாற்றேன்றி நிற்கும். ஆகவே, சுத்த மாயையின் முதலாம் விருத்தி சிவதத்துவமெனவும், இரண்டாம் விருத்தி சத்திதத்துவமெனவும், மூன்றாம் விருத்தி சதாசிவ தத்துவ மெனவும், நான்காம் விருத்தி ஈசுவர தத்துவமெனவும், ஐந்தாம் விருத்தி சுத்த வித்யா தத்துவமெனவும், கொள்க. இவ்வைந்தனுள் சிவ தத்துவம் நாததத்துவ மெனவும், சதாசிவ தத்துவம் சாதாக்கிய தத்துவமெனவும் பெயர்பெறும். சிவ தத்துவங்கள் ஐந்தும் சுத்ததத்துவமென்றுஞ் சொல்லப்படும்.

இனிச் சிவதத்துவங்கள் ஐந்தாயவாறு:- முதல்வன் மாயையைத் தொழிற் படுத்தலுறுங்கால் அவனது ஞானசத்தி கிரியாசத்தி இச்சாசத்திகள் தொழிற்படும். அவற்றுள் இச்சாசத்தி எஞ்ஞான்றும் ஒருதன்மைத்தாம். ஏனைய ஞானசத்தி கிரியாசத்திகள் தனித்தனித் தொழிற்படுதலும் இரண்டும் ஒப்பத் தொழிற்படுதலும் அவை ஒரோவொன்று ஏறிக் குறைந்து தொழிற்படுதலுமுடையவாம். அவை யிரண்டும் அவ்வாறாயின் முதல்வனுக்கு ஐவகை நிலைகள் உளவாமாகலின் அவன் அவ்வைவகை நிலையினும் இடமாகக் கொள்ளும் சுத்த தத்துவங்களும் ஐந்தாயின வென்க. சிவன் சத்தி சதாசிவன் ஈசுவரன் சுத்தவித்தை யென்னும் பெயர்கள் ஐந்தும் ஐவகை நிலையினும் முறையே முதல்வனெய்தும் பெயர்களாம். அப்பொரு ளெய்திய முதல்வனுக்கிடமாய் நின்றவின் அத்தத்துவங்களும் அவ்வப் பெயர் பெற்று நிற்கின்றனவென்க. அவற்றுள், ஞானசத்தி தனித்துத் தொழிற்பட நின்ற நிலைக்கண் முதல்வன் சிவனெனப் பெயர் பெற்று நிற்பன். அதனுண் அவனுக்கிடமாகிய சுத்த மாயையின் முதலாம் விருத்தி சிவதத்துவமெனப்பட்டது.

கிரியாசத்தி தனித்துத் தொழிற்படநின்ற நிலைக்கண் முதல்வன், சத்தியெனப் பெயர் பெற்று நிற்பன். அதனான் அவனுக்கிடமாய் நின்ற சுத்த மாயையின் இரண்டாம் விருத்தி சத்தி தத்துவமெனப்பட்டது. இரண்டும் ஒப்பத் தொழிற்படநின்ற நிலைக்கண் முதல்வன், சதாசிவனெனப் பெயர் பெற்று நிற்பன். அதனான் அவனுக்கிடமாய்நின்ற சுத்த மாயையின் மூன்றாம் விருத்தி சதாசிவ தத்துவமெனப்பட்டது. கிரியாசத்தி மிக்குத் தொழிற்படநின்ற நிலைக்கண் முதல்வன் மகேசுவரனெனப் பெயர் பெற்று நிற்பன். அதனான் அவனுக்கிடமாய்நின்ற சுத்த மாயையின் நான்காம் விருத்தி ஈசுவர தத்துவமெனப்பட்டது. ஞானசத்தி மிக்குத் தொழிற்படநின்ற நிலைக்கண் முதல்வன், சுத்த வித்தைக் கேதுவாதலிற் சுத்த வித்தை எனப் பெயர் பெற்று நிற்பன். அதனான் அவனுக்கிடமாய்நின்ற சுத்த மாயையின் ஐந்தாம் விருத்தி சுத்தவித்தை எனப்பட்டது என்க.

இனிச் சிவதத்துவங்கள் ஐந்தும் முதல்வனுக்கிடமாய், ஏனையவற்றைச் செலுத்தி நின்றலிற் பிரேரக காண்டமெனவும், வித்தியா தத்துவங்கள் ஏழும் ஆன்மாவைப் போகநுகர்ச்சிக்கு உரிமைசெய்து நின்றலிற் போக சயித்திருகாண்டமெனவும், ஆன்ம தத்துவங்கள் இருபத்துநான்கும் ஆன்மாவிற்குக் கருவியாய்ப் பயன்படுதலுடைமையிற் போக்கியகாண்டமெனவும் வழங்கப்படுமென்க.

இங்ஙனம் தத்துவங்கள் முப்பத்தாறும் ஓராற்றான் உணர்ந்து கொள்க' இனி இவற்றது இயல்பும், அதன்கட்படுங் கடாவிடைகளுமெல்லாம் ஈண்டு விரிப்பிற் பெருகும். அவற்றைச் சிவஞான மாபாடியத்துள்ளும், சிவஞானசித்தி சிவப்பிரகாச முதலியவற்றினுங் கண்டுகொள்க.

இனி, இத் தத்துவங்களின் கூறுகள் தாத்துவிகமெனப்படும். அவை அகங்காரமொன்றே தைசதாகங்காரம், வைகாரிகாகங்காரம், பூதாதியகங்காரமென மூவகையாகவும், வாயுவொன்றே பிராணன், உதானன், அபானன், வியானன், சமானன், நாகன், கூர்மன், கிரிகரன், தேவதத்தன், தனஞ்சயன் எனப் பத்து வகையாகவும், வேறுபடுதல் போலவும், ஐம்பொறிகட்கும் புலனாய் சத்தம் பரிசம் உருவம் இரதம் கந்தமென்னும் விடயங்கள் பூதங்களின் குணமாயும், கன்மேந் திரியங்களின் செயலாய் வசனம் கமனம் தானம் விசர்க்கம் ஆனந்தமென்னும் செயல்கள் பூதங்களின் செயல்களாயும் நின்றல்போலவு முள்ளனவென்க. அவை அறுபதென்ப. எனவே, தத்துவங்கள் முப்பத்தாறனுடன் தாத்துவிகங்கள் அறுபதுங்கூடத் தொண்ணூற்றாறுதல்பற்றியே தத்துவங்கள் தொண்ணூற்றாறென்னும் வழக்கு உளதாயிற்றென்க.



நனவாதி அந்தத்தில் நாடுசுகந் தன்னைக்  
கனவாதி அந்தத்திற் கண்டு — நனவாதி  
தோற்றிடும்போ தந்தச் சுகரூபங் கண்டவர்கள்  
மாற்றிடுவர் என்றும் மலம்.

(21)

இதன் பொழிப்பு:— சுத்த சாக்கிர முதலியனவாகக் கூறப்படும் சுத்தா  
வத்தைகள் ஐந்தன் இறுதிக்கண்ணதாகிய அதிதத்தின் அனுபவிக்கப்படுவதாகிய  
பேரின்ப அனுபவத்தினைக் கனவு முதலாகக் கீழ்நோக்கி யிறங்கும் கேவலாவத்  
தைகளின் இறுதிக்கண்ணதாகிய அதிதத்தின் அனுபவிக்கப்படும் அனுபவத்தின்  
இயல்பிற்றாக அறிந்து, அச் சுத்த சாக்கிர முதலிய சுத்தாவத்தைகள் தோன்றுங்  
காலத்து, அப் பேரின்பத்தினை அனுபவமாக உணர்ந்தவரே எஞ்ஞான்றும் மலத்தை  
நீக்கினவராவர் எ - து.

இதனகலம்:— ஆன்மாக்கட்குச் சகசமலம் அநாதியாயுண்மையின் கருவி  
கரணங்களோடு கூடியவழியும், அவற்றினிங்கியவழியும், பல்வகை நிலைகள் உளவாம்.  
அவற்றைச் சாக்கிரம் சொப்பனம் சுழுத்தி துரியம் துரியாதீதம் என ஐவகைப்படுத்தி,  
அவை கேவலம் சகலம் சுத்தம் என்னும் மூவகையினவாய் நிகழுமென்ப. சாக்கிர  
முதலிய ஐந்தும் காரியாவத்தை எனவும், கேவல முதலிய மூன்றுங் காரணாவத்தை  
எனவும் சொல்லப்படும், இத் திருவெண்பாவின் பொருள் இனிது விளங்குதற்  
பொருட்டு அம் முத்திறத்து ஐந்தவத்தைகளையும் ஈண்டு ஓராரூரல் தொகுத்துக்  
கூறுதும்.

ஆன்மாக்கள் ஆணவத்தை அனுபவிக்கும் நிலை கேவலாவத்தை எனவும்,  
ஐம்புல விடயங்களை அனுபவிக்கும் நிலை சகலாவத்தை எனவும், சிவத்தை அனுப  
விக்கும் நிலை சுத்தாவத்தை எனவும் படும். அவத்தை, நிலை யென்பன ஒரு பொருட்  
சொற்கள். அம் மூவகையனுபவத்துள் விடய அனுபவமொழித்து ஒழிந்த இரண்  
டனுபவமும், சாக்கிரம் சொப்பனம் சுழுத்தி துரியமென்னும் நான்கவத்தைகளின்  
ஒன்றினொன்று ஏற்றமாய் ஐந்தாம் அவத்தையாகிய துரியாதீதத்தின்கண் முற்ற  
நிகழும். ஆணவ அனுபவத்திற்கும் விடய அனுபவத்திற்குந் தடை கருவிகளும்,  
சிவானுபவத்திற்குத் தடை ஆணவமல வாசனையுமாம். எனவே, கேவல சாக்கிர  
முதலியனவும், சகல சாக்கிர முதலியனவுமாய் இருவகை ஐந்தவத்தைகள் கருவி

- 21 The joy they seek in wakeful states  
They find in states of dream;  
They see that form of joy again  
When wakeful states come on;  
Verily, such as they  
Shall smite impurity.

களின் கூட்டக் குற்றவினாவன என்பதும், சத்தசாக்கிர முதலியவைவந்தும் மலவாசனையின் தேய்வினாவன என்பதும் பெறப்படும். படவே, ஆன்மாக்கள் தனுகரணங்கள் கூட்டப்படாது நின்ற அநாதி கேவலநிலையிற் கருவிகள் இன்மையானும், ஆணவமலம் பற்றறக்கழிந்து அவை தம் இயற்கை நிலையைத் தலைப்பட்ட பரமுத்தி நிலையில் மலவாசனை இன்மையானும் அவ்வீரிடத்தும் அவத்தை வேறு பாடுகளில்லையென்பது போதருமென்க. இதனாற் கேவலசாக்கிர முதலியன சகலத்திற் கேவலமும், சகலசாக்கிர முதலியன சகலத்திற் சகலமுமாய் சகலாவத்தைகளையாதல் உணர்க. இனிச் சகலத்திற் சுத்தமெனப்படும் யோகாவத்தை உள், அவை யோகத்தில் நிகழ்வன என்க.

இனி ஆன்மாக்கள் கருவிகளினிங்கி ஆணவமலத்து அமுந்துவனவாய் கேவலசாக்கிர முதலியவற்றிற்கு ஏதுவாகக் கருவிகள் கூடியும், பிரிந்தும் வருங்கால், சாக்கிராவத்தைக்கண் சோத்திராதி ஞானேந்திரியங்கள் ஐந்தும், வாக்காதி கன்மேந்திரியங்கள் ஐந்தும், மனமாதி அந்தக்கரணங்கள் நான்கும், புருடன் ஒன்று மாகத் தத்துவங்கள் பதினைந்தும்; சத்தாதி ஞானேந்திரிய விடயங்கள் ஐந்தும், வசனாதி கன்மேந்திரிய விடயங்கள் ஐந்தும், பிராணாதி வாயுக்கள் பத்தும் ஆகத் தாத்துவிகங்கள் இருபதுமாகிய முப்பத்தைந்து கருவிகள் தொழிற்படும். வித்தியா தத்துவங்களும் சிவதத்துவங்களும் ஈண்டுப் புருடனில் அடக்கப்பட்டன என்பதுணர்க. என்னை? அவையின்றி உயிர் புருடனெனப்படுமாறின்மையின் என்பது. எனவே, ஆன்ம தத்துவங்களாகியதன் மாத்திரைகள் ஐந்தும் மாபூதங்கள் ஐந்து மாகிய தத்துவங்கள் பத்தும், இருவகைவிடயங்கள் பத்தும், வாயுக்கள் பத்து மொழித்து ஒழிந்த தாத்துவிகங்கள் நாற்பதுமாகிய ஐம்பது கருவிகளே ஈண்டுத் தொழிற்படாது ஒழிவன என்க.

இனிச் சொப்பனாவத்தைக்கண் மேல் சாக்கிரத்திற் ரெழிற்படுமென்ற முப்பத்தைந்து கருவிகளுள் ஞானேந்திரியம் ஐந்தும் தன்மேந்திரியம் ஐந்துமாகிய பத்துக் கருவிகள் தொழிற்படாதொழிய, ஏனை இருபத்தைந்து கருவிகள் தொழிற்படும். சுழுத்தி அவத்தைக்கண் அவ்விருபத்தைந்து கருவிகளுள் ஏனைக்கருவிகள் தொழிற்படாதொழியச் சித்தமும், பிராணவாயுவும். புருடனுமாகிய மூன்று கருவிகளே தொழிற்படும். துரிய அவத்தைக்கண் அம்மூன்றனுள் சித்தந் தொழிற்படாதொழிய ஏனை இரண்டு கருவிகள் தொழிற்படும். துரியாதித அவத்தைக்கண் பிராணவாயுவும் தொழிற்படாதொழியப் புருடனென்றே தொழிற்படும். இச் சாக்கிர முதலிய ஐந்தவத்தைகளினும் ஆன்மா முறையே இலாடத்தானமெனப்படும் புருவநடு, கண்டம், இதயம், உந்தி, மூலாதாரங்களின் இறங்கிநின்று அவ்வவ் விடங்களில் நிகழும் அனுபவத்தை எய்தும். ஆன்மா இங்ஙனம் கீழ்நோக்கிச் சேறல் பற்றி இக் கேவல சாக்கிர முதலிய ஐந்துங் கீழா லவத்தையெனவும் படும். இவற்றில் அவ்வவ்விடங்களினிகழும் அனுபவங்களாவன; புருவநடுவிற்புறத்தே நனவிற்கண்டு கேட்டு உண்டு உயிர்த்து உற்று அறிந்து நின்றலும், கண்டத்தில் அகத்தே கனவின் அவ்வாறு நின்றலும், இதயத்தில் யாதானுமொன்றனைத் தூக்கிச் சிந்தித்த லொன்றே செய்தலும், உந்தியில் உடம்பிற்குக் காவலாய்த் தன்னையே அறிந்து

நிற்றலும், மூலாதாரத்தின் அறியாமைக்கண் அழுந்திநின்றலுமாம். ஈண்டு அறியாமையென்றது நேரே ஆணவமலமாத் திரத்தான் அநாதிகேவலத்தில் நிகழும் பேரறியாமை போலாது, புருடனுக்குக் கீழுள்ள கருவிகள் தொழிற்படாமையான் மூலப்பகுதியில் தோன்றுவதாகிய அவிச்சை மாத்திரமாகிய அறியாமையை யென்க. இவ் ஐந்தவத்தைகளும் நனவு கனவு உறக்கம் பேருறக்கம் உயிர்ப்படங்கல் எனப் பெயர் பெறுதற்குரியன. இவை முறையே கண்டேன் போலும் கேட்டேன்போலு மெனவும், கணுக்கண்டேனெனவும், உறங்கினேனெனவும், இனிதாகத் துயின்றே னெனவும், ஒன்றுமறியாது துயின்றேனெனவும் யாவற்கும் நாடோறும் நிகழும் அவத்தைகளாம். உயிர், மேலிருந்து கீழிறங்குங்கால் நிகழும் கருவிகளின் றொழிற்படும் அவத்தை வேறுபாடுகளும் மூலாதாரத்தினின்று மேலேறுங்காலும் ஒக்கும், அதனான் அவை வேறவத்தைகள் அல்ல என்க.

இனி, ஆன்மா விடயத்தழுந்துதலாகிய சகல சாக்கிர முதலிய ஐந்தும், ஏனைக் கருவிகளைச் செலுத்தி நிற்பனவாய சிவதத்துவமைந்தின் தொழிற்பாட்டினால் உளவாவனவாம். அவற்றுட் சுத்தவித்தை யீடுகவுள்ள ஐந்து தத்துவங்களுந் தொழிற்படும் நிலை சாக்கிரச் சாக்கிரமெனவும், சுத்த வித்தை ஒழித்தொழிந்த நான்கு தத்துவங்களுந் தொழிற்படும் நிலை சாக்கிரச்சொப்பன மெனவும், இவ்வாறு முறையே ஒவ்வொரு தத்துவம் தொழிற்படாதொழிய மூன்று தத்துவம் தொழிற் படும் நிலை சாக்கிரச் சுழுத்தி யெனவும், இரண்டு தத்துவம் தொழிற்படும் நிலை சாக்கிரத்தூரியம் எனவும் சிவதத்துவ மொன்றே தொழிற்படுநிலை சாக்கிர தூரியா தீதமெனவும்படும் என்க. இவற்றுட் கருவிகள் குறைய விடய அனுபவமுங் குறையு மும். விடயங்களை அறிந்தாங் கறிதலின்றி விட்டுவிட்டறிதலே ஆன்மாவின் இயல் பாகலின், ஒவ்வொரு விடயத்தின் கண்ணும் இவ்வைந்தவத்தையும் கணந்தோறுங் காற்றாடிபோல விரையச் சுழன்று வரும். அதனை நுண்ணுணர்வான் அவ்வவர் அறிந்து கொள்வதன்றிப் பிறரால் எளிதிலுணர்த்தப்படுவ தன்றென்க. சாக்கிரச் சாக்கிர முதலிய ஐந்தும் இலாடத்தானமெனப்படும் புருவ நடுவின் கண்ணே நிகழ்வனவாம். அதனான் அவை மத்தியாலவத்தை யெனவும்படும். இனிச் சகல சாக்கிரமும் கேவல சாக்கிரமும் இலாடத்தானத்தே நிகழாமாயினும், கண்டு கேட்டு உண்டு உயிர்த்து உற்று அறிதல் வன்மைபெற நிகழ்தல் சகல சாக்கிரமெனவும், கண்டுங் காணாது, கேட்டுங் கேளாது அவை மெத்தென நிகழ்தல் கேவல சாக்கிர மெனவும் அறிக.

இனி, ஆன்மாச் சிவத்தி லழுந்துவனவாய சுத்த சாக்கிரமுதலிய ஐந்துள் மலநீங்கி வாதனாமலமாத் திரம் உடையாராய்ப் பிரகிருதி புவனங்களில்நிற்கும் சீவன் முத்திநிலை சுத்தசாக்கிரமும், அதிகாரமல வாசனையுடையராய்ச் சுத்தவித்தை ஈசுர மென்னும் அதிகாரதத்துவ புவனங்களின் வைகி, அயன்மால் உருத்திரர் மந்திர மாயேசுரர் முதலியோராய் அதிகாரம் பெற்று நிற்குநிலை சுத்த சொப்பனமும், போகமல வாசனையுடையராய்ப்போக தத்துவமாகிய சதாசிவ தத்துவ புவனங்களிற் சுத்த சாமீப்பிய முதலிய பதவிகளினின்று ஆண்டுள்ள போகங்களை அனுபவிக்கும் அனு சதாசிவர் முதலியோராய் நிற்குநிலை சுத்த சுழுத்தியும், இலயமல வாசனை

யுடையராய் இலய தத்துவங்களாகிய சத்திசிவதத்துவ புவனங்களின் நிற்கு நிலை சுத்ததுரியமும், மலவாசனையற்று மாயாதீதனாகிய பரமசிவனிடத்து இரண்டறக் கலத்தலாகிய பரமுத்தியை எய்திநிற்கு நிலை சுத்த துரியாதீதமுமாம். இச்சுத்தா வத்தைகளைத் தலைப்பட்டோர் மீளக் கீழ் நோக்குதல் இல்லையென்க.

இவற்றுட் கேவல சாக்கிரமுதலிய ஐந்தனியல்பை,

சாக்கிரம் முப்பத் தைந்து நுதலினில்; கனவு தன்னில்  
ஆக்கிய இருபத் தைந்து களத்தினில்; சுழுனை மூன்று  
நீக்கிய இதயந் தன்னில்; துரியத்தில் இரண்டு நாபி;  
நோக்கிய துரியா தீதம் நுவலின்மூலத்தின் ஒன்றே.

என்பதனாலும், சகல சாக்கிர முதலிய ஐந்தனியல்பை,

அறிதரு முதல வத்தை அடைதரு மிடத்தே ஐந்துஞ்  
செறிதரும் கரணந்தன்னில் செயல்தொறுங் கண்டு கொள்நீ,

ஐந்துசாக் கிரத்தின்; நான்கு கனவினில்; சுழுனை மூன்று;  
வந்திடுந் துரியந் தன்னின் இரண்டு; ஒன்று துரியா தீதம்,  
தந்திடுஞ் சாக்கி ராதி அவத்தைகள் தானந் தோறும்  
உந்திடுங் கரணந் தன்னில் செயல்தொறும் உணர்ந்து கொள்ளே,

என்பதனாலும், சுத்தாவத்தைகள் ஐந்துள என்பதனை,

‘பிறிவிலா ஞானத் தோரும் பிறப்பற அருளால் ஆங்கே  
குறியொடும் அஞ்ச வத்தை கூடுவர் வீடு கூட.

என்பதனாலும் உணர்க.

இவையேயன்றிச் சகலத்திற் சுத்தம் எனப்படும் யோகாவத்தைகள் ஐந்துளவென்ப  
தும், அவையும் பெத்தநிலையில் நிகழ்வனவன்றி முத்தி நிலையில் நிகழ்வன அல்ல  
என்பதும்,

‘யோகில் தருவதோர் சமாதி தானும் தாழ்ந்து பின் சனைஞ் சாரும்.

என்பதனாலும் உணர்க. இன்னும் இவ்வைந்தவத்தைகளின் இயல்பு விடேசங்களும்.  
அவை பொருந்துமாறும் எல்லாம் சிவஞானபாடியத்துட் கண்டுகொள்க,

இனிச் சுத்த துரியாதீதத்தில் ஆன்மா சிவத்திலமுந்திநிற்கும் நிலை,  
பிறிதொன்றனோடு கூடாமை மாத்திரைபற்றி அநாதி கேவலத்தின் ஆன்மா

ஆணவத்தில் அழுந்திநிற்கும் நிலையோடு ஓக்குமாதலின் அஃது ஆன்மாப் பரமுத்தி யெய்திய நிலைக்கு எடுத்துக்காட்டாதற்குரித்து. அற்றாயினும் அவ் வநாதிகேவலநிலை ஈண்டுணர வாராமையின் நாடோறும் அனுபவமாய் நிகழும் கேவல துரியாதீத நிலையினை எடுத்துக்காட்டுவார் “நனவாதி அந்தத்தில் நாடுசுகந்தன்னைக் கனவாதி அந்தத்திற் கண்டு” என்றார்.

‘ஆணவத்தோ டத்துவித மானபடி மெய்நானத் தாணுவினோ டத்துவிதஞ் சாருநாள் எந்நாளோ ?

என்றார் இவர்வழியடியாருமென்க.

ஈண்டு நனவென்றது சுத்த சாக்கிரத்தை. நனவாதி கனவாதி என்பன அவற்றை ஆதியாகவுடைய ஐந்தவத்தைகளை உணர்த்தினின்றன. நாடுதல் அதன் இயல்பு முழுமையு முணர்தல். “கனவாதி யந்தத்தின்” என்புழி இன் ஒப்புப் பொருளில் வந்தது. கேவலாவத்தைகளை நனவு முதலாகக் கூறுது கனவு முதலாகக் கூறினார். அவை கீழாலவத்தை என்பதுணர்தற்பொருட்டு.

இது, மேலை வெண்பாவில் கருவிகளின் ஏகதேசத்தோற்றத்திற்கு வேறாய் உணர்த்தப்பட்ட சிவத்தினது வியாபகத் தோற்றத்தினை, ஆணவத்தினது வியாபகத் தோற்ற அனுபவத்தில் வைத்துணர்த்தி அச்சிவானுபவ நிலைக்கண் நிற்பித்தவாறு.

தத்துவங்கள் எண்ணித் தலையடித்துக் கொள்ளாதே  
தத்துவங்கள் ஏதென்னின் சாற்றக்கேள் — மெத்துஞ்  
சுகாரம்ப மாஞ்சிவத்தில் தோயாத மாயா  
விகாரங்கள் தத்துவமா மே.

(22)

இதன் பொழிப்பு; — தத்துவங்களனைத்தையும் தனித்தனி ஆராய்திடர்ப் படுதல் வேண்டா; தத்துவங்களாவன யாவையென அவற்றதுண்மையை ஆராய்ந்து

22. Why knock thy head in counting the tatvas?  
Harken what they are.  
They are but Maya's mutations  
That cannot touch, in whatever way  
Sivam, the source of joy.

1, தாயுமா, எந்நாட், நிற்குநிலை பா. 28.

சொல்லப்புகின், ஒருகாலுக்கொருகால் மிகும் பேரின்பத்தோற்றத்திற் கேதுவாகிய சிவத்திலமூந்தாமைக் கேதுவாய் முன்னிற்கும் மாயாகாரியங்கள் தாமே தத்துவங்களாம் எ - து.

இதனகலம் :— எனவே, தத்துவங்களின் நீங்குதற்கு அவற்றை நோக்கு வான்புகின் ஒன்றே நோக்கும்வழி ஏனையவற்றைப்பற்றி நின்றல் வேண்டுமாகலின் அவ்வாறின்றிச் சிவத்தோற்றம் பற்றுக்கோடாக நின்று அத்தோற்றத்திற்குத் தடையாய் முன்னிற்பனவற்றின் நீங்குதல் வேண்டுமென்றவாறு. தலையடித்துக் கொள்ளுதல் - முட்டிக் கொள்ளுதல்.

இஃது, அகமாதிகண்ட அறிவாகி நின்றலாவது, தத்துவங்கள் அனைத் தினையும் தனித்தனி கண்டு கழித்தலே போதுமென்பார்க்கு, அற்றன்று; தத்து வங்கள், பிற பொருளையுந் தன்னையுங் காணவொட்டாது அறிவைத் தடைசெய்து நிற்கும் ஆணவமலம் போலாது பிற பொருளையுங் காட்டித் தம்மையுங் காட்டி அறிவை நிகழச்செய்வனவாயினும் சிவத்தைக் காணலுறுங்கால் அக்காட்சியைத் தடுத்துத் தம்மையும் தம்மோடொத்த பிற பொருளையுங் காட்டி நிற்பனவாமென அவற்றியல்புணர்ந்து நீங்கலே அகமாதி கண்ட அறிவாய் நின்றலாமென அதன் தாற்பரியமுணர்த்தியவாறு,

ஆரூறு தத்துவமும் ஆணவமும் வல்வினையும்  
நீருக முத்திரினை நிற்போர்க்குப்—பேருகப்  
பார்விரித்த நுலெல்லாம் பார்த்தறியின் சித்தியிலே  
ஓர்விருத்தப் பாதிபோ தும்.

(23)

இதன் பொழிப்பு :— ஆணவம் கன்மம் மாயை என்னும் மும்மலங்களுங் கெட்டொழிய முத்திரினை யொன்றையே பயனாகக் கருதிநிற்குந் தீவிர வுணர்வுடை

23. As guide to those who stand for bliss  
With tatvas six times six  
Anava and actions hard  
All to ashes turned,  
If one doth search through all the books  
That are spread on earth,  
Just one half of a single verse  
In Siddhiyar will do.



யார்க்குப் பாசரிக்கமும் வீடுபேறுமாகிய அவ்விருவகைப் பயனுங் கைகூடுதற் பொருட்டு இவ்வுலகின்கண் பல விரிந்துகிடக்கும் நூல்களையெல்லாம் பார்த்தறிவதி னும் சிவஞானசித்தியின்கண் ஒரு திருவிருத்தத்தின் பாதியைப் பார்த்தலே அமையும் எ - து.

இதனகலம் :— தத்துவங்களை முற்கூறினார் ஈண்டு ஆராய்ச்சி அவற்றின் கண்ணதாகலின் ; முத்திரிலை பேராகநிற்போர்க்கு எனமாறிக் கூட்டுக. பார்த்தறியின் என்புழி அறியென்னும் முதனிலைத் தொழிற் பெயர் உறழ்ச்சிக்கண்வந்த ஐந்தனுரு பேற்றது. வினையெச்சமாகக் கொண்டு, நூல்களையெல்லாம் பார்த்தறியுமிடத்து முத்திரிலைபேராக நிற்போர்க்குச் சித்தியில் ஓர் விருத்தப்பாதி போதும் என்பது போதரும் என்றுரைத்தலுமாம். சித்தியிலே ஓர் விருத்தப்பாதி போதுமென்றது அந்நூலது பெருமையுணர்த்தியவாறு. இதனாற் சித்தியாரோடு நோக்கப் பிறநூல் கள் பொன்னோடிரும்பனையவாய்ப் பெருமையினொழியுமென்பது பெற்றும். “சிவத் துக்குமேல் தெய்வ மில்லை, சித்திக்குமேல் நூலில்லை” என்னும் வழக்குக்காண்க. இதனானே நூலறிவொன்றே வேண்டுவார்க்கு அவை வேண்டற்பரலன்வரயினும் அனுபவத்தினைப் பெரிதாக வேண்டுவார்க்கு இதுதானேயமையுமென்பதூஉங் சொள்க. இங்ஙனங் கூறினமையின், இவ்வாசிரியர்க்கு இவர்தங் குரவரானறிவுறுக் கப்பட்டதும் அந்நூலேயென்பதும், அதனானே இவர்வழிவருவார் பலர்க்கும் அதுவே அறிவுரை நூலாயிற்றென்பதும் பெறப்படும்.

இனி “ஓர் விருத்தப்பாதி” என்றது அதன்கண் எட்டாஞ் சூத்திரத்துள்ள “அறியாமை அறிவகற்றி” என்னுஞ் செய்யுளின் முதற் பாதியை யெனவுங்கூறுப. அச்செய்யுள் வருமாறு :—

1 அறியாமை அறிவகற்றி அறிவி னுள்ளே  
அறிவுதனை அருளினான் அறியாதே அறிந்து  
குறியாதே குறித்தந்தக் கரணங்க ளோடுங்  
கூடாதே வாடாதே குறைந்திருப்ப யாயில்  
பிறியாத சிவன்தானே பிரிந்து தோன்றிப்  
பிரபஞ்ச பேதமெலாந் தானுய்த் தோன்றி  
நெறியாலே இவையெல்லாம் அல்ல வாகி  
நின்றென்றுந் தோன்றிடுவன் நிராதார னாயே.

இதன் முதற்பாதி, கேட்டல் சிந்தித்தல் தெளிதல்களான் நிற்கு நிலை யுணர்த்தியதா மாறு அதனுரையிற்காண்க.

இனிச் சிவஞானசித்தியாவது யாதெனிற் கூறுதும்; வீடு பேற்றினை அடையவிரும்பும் விரைவுணர்வுடையார்க்கு அறிவுறுத்தற்பாலதாய் மெய்யுணர்வு

1 சித்தி. சூ. 8, பா, 30,

நெறியைக், குரவர்வழியின் வைத்து நிலவுவிப்பத் திருவுளங்கொண்ட இறைவன் திருக்கையில் கல்லாலமர நிழலின்கண் அருளாசிரியனாய்த் தென்முகமாக வீற்றிருந்தருளித் திருந்திதேவருக்கு அதனை அறிவுறுத்தருளினன். அந்நெறியின்று நிலவுமிடம் தென்னிலமே யாகலான் அதுநோக்கித் தென்முகமா இருந்து அறிவுறுத்தான் போலும்! இனி அந்நெறியினை நந்திபெருமான் தம்மை அடைந்த முனிவர்களுக்கு அறிவுறுத்தார். பின்னர் அம் முனிவர்களுட் சனற்குமாரமாமுனிவர் தம் மாணாக்கர் சத்தியஞானதரிசனிகட்கு அறிவுறுத்தார். அவர் தம் மாணாக்கர் பரஞ்சோதிமாமுனிகட்கு அறிவுறுத்தார், அவர் தென்மழிநாடு நோக்கிச் செல்லுங்கால், தமிழ்நாடு செய்த தவப்பயனானே அருட்குழவியாயுதித்துத் திருவெண்ணைய் நல்லூரிலே எழுந்தருளியிருந்த ஈராட்டைப் பிராயத்தராகிய மெய்கண்டதேவநாயனரைத் தம் மாணாக்கராகக்கொண்டு அவர்க்கு அறிவுறுத்தார். அவர் திருவெண்ணைய்நல்லூர்ப் பொல்லாப்பிள்ளையார் திருமுன்பிலிருந்துகொண்டு அதனைச் சிந்தித்துத் தெளிந்து நீட்டைகூடியிருந்து பின் அந்நெறியினை, வீடடையும் பக்குவமுடையார் ஏதுக்களாலும் எடுத்தமொழியாலும் தருக்கவாதஞ்செய்து தத்தம் மதங்களே அமைவாக அரற்றிமலையுஞ் சமயவாதிகள் மொழிகளான் மலைவுறுது, உணர்ந்து உய்தற்பொருட்டுச் சிவஞானபோதம் என்னும்நூலாகச் செய்து மேற்கோளும் ஏதுவும் எடுத்துக்காட்டுமாக நிலவுமாறு ஒரு பொழிப்புரையும் அருளிச் செய்து, அதனைத் தம் மாணாக்கர் பல்லோருள்ளுஞ்சிறந்த அருணந்தி சிவாசாரியர்க்கு அறிவுறுத்தார். அவர் அம்முதனூலை முடிபாகக்கொண்டு விருத்தயாப்பாற் செய்தருளிய வழிநூலே சிவஞானசித்தி எனப்படுவதென்க. இனி அருணந்தி சிவரைது மாணாக்கர்க்கு மாணாக்கராய் கொற்றவன்குடி உமாபதி சிவரை இவ்விருநூலும் பற்றி வேறுஞ் சில கூறிச் செய்த சிவப்பிரகாசமென்னும் சார்பு நூலும் உண்டென்க. இவ்வரலாறு இவ்வழிநூல் சார்பு நூல்களின் தற்சிறப்புப் பாயிரத்துட் பெறப்படுமாறிக.

இனி, சிவஞானபோதம் என்பது சைவாகமங்கள் இருபத்தெட்டனுள் இரௌரவாகமத்துள் பாசவிமோசன படலத்துள் பன்னிரு சூத்திரங்களான் இயன்ற தெனவும், அதனை மொழிபெயர்த்தல் யாப்பாற் செய்த வழிநூலே மெய்கண்ட தேவநாயனார் செய்தருளிய சிவஞானபோத மெனவுங் கூறுவார் கூற்றிற்கு ஆசிரிய வசனமில்லாமை - மேலும், <sup>1</sup> "மின்னம்ப் பொழிக்குழ் வெண்ணைய் மேவிவாழ் மெய்கண்ட நூல்" எனவும். <sup>2</sup> "தெரிந்தகுரு முதல்வருயர் சிவஞானபோதம் செப்பினர்" எனவும் வழிநூல் சார்புநூல்களுட் கூறப்பட்ட ஆசிரிய வசனங்களோடு முரணுமென்க.

இவை ஏழு வெண்பாக்களானும் ஞானத்தினியல்பு, கேட்குமாற்றின் வைத்துத் தொகுத்துணர்த்தியவாறு.

<sup>1</sup> சித்தி, பாயிரம், பா. 2. <sup>2</sup> சிவப்பிர, பாயிரம், பா. 11.

பரவீமனம் போகாப் பரத்தடைய நாளும்  
இரவுபகல் அற்ற இடத்தே — திரமாக  
நில்லென்றான் கண்டஎல்லாம் நேதிபண்ணி மும்மலமுங்  
கொல்லென்றான் ஞான குரு.

(24)

இதன் பொழிப்பு:— எமது ஞானகுரவர் “மனமுதலிய கருவிகள் வியாபரித்துச் சென்று அணுகவொண்ணாத சிவத்தை அடைதற்கு மல மாயா காரியங்களாகிய கேவல சகலங்கள் நீங்கிய நிலையின்கண்ணே ஒருபொழுதும் நீங்காது நிலையாக நில்” என்றும், “அவ்வாறு நிற்புழி மலமாயாகன்மங்களின் சேட்டிப்புத் தோன்ற வருமாயின் எமது அருளுரை பற்றுக்கோடாக அவற்றை இவை பொருளல்லவெனக் கழிக்கு மாற்றாற் பற்றறக் களை” யென்றும் அருளிச்செய்தார் எ - து,

இதனகலம்:— எனவே யாமும் அவ்வாறே உனக்குக் கூறுதும் என்ற வாறு. மனமென்றது உபலக்கணமாய் ஏனைய கருவிகளையும் கொள்ளநின்றது இரவு பகலற்ற இடத்தே நாளும் திரமாக நில்லென இயையும். அறியாமையைச் செய்தலின் கேவலத்தை இரவெனவும், அறிவை விளக்கலிற் சகலத்தைப் பகலெனவுங் கூறுதல் மெய்நூல் வழக்கு. “இராப்பகலற்ற இடத்தே யிருக்கை எளிதல்லவே” என்றார் பிறரும். எனவே, இரவுபகலற்ற இடமென்றது, “ஆரூறு தத்துவமும் ஆணவமும் நீங்கி உயிர் வேராக நின்ற இடம்” என மேற்கூறிய இடத்தையேயாயிற்று. அவ்விடத்துத் திரமாக நின்றலாவது பயிற்சியின்மையான் அவ்வியாபக உணர்வின் நிற்கலாற்றாது பயிற்சி பற்றி ஏகதேச வுணர்வின் மீண்டு கருவிகளைப் பற்றுதல் விடுதல்கள் செய்து நினைப்பும் மறப்பும் பூணுதலின்றி அவ்வியாபக உணர்விற்குணே உறைத்து நின்றல். “அறியாமை அறிவகற்றி” எனவும், “அந்தக் கரணங்களோடுங் கூடாதே வாடாதே” எனவும் கூறியதும் அந்நிலையை என்க.

இனி அவ்விடத்து அவ்வாறு உறைத்து நின்றற்குத் தடையாய் மலமாயா கன்மங்களின் செயல்கள் நிகழ்தல் இயல்பெனவும், அவற்றுள் யானெனதென்னுஞ்

- 
24. The Supreme that the mind cannot approach  
If thou wouldst like to reach,  
Stand firm always at the place  
Wherein is neither night nor day ;  
Know that whatever thou seest is not thou.  
Quell down the Malas Three—  
The teacher of wisdom said.

செருக்காகிய மலகாரிய நிகழ்வுழி, உயிரும் உடம்பு முதலியனவும் இறைவனுடையனவா மெனத் திருவைந்தெழுத்தின் வைத்துணர்த்திய உபதேசத்தினை உணரு முகத்தானும், மாயாகாரியங்களாகிய நிலமுதல் நாதமீரகவுள்ள தத்துவங்கள் காட்சிப்படும் வழி, இவை சுகாரம்பமாஞ் சிவத்தில் தோயாது தடுத்துப் பிறப்பின் கண் வீழ்த்துவனவாமென மேலுணர்த்தியதனை உணருமுகத்தானும், கன்மத்தின் காரியமாய இன்பத்துன்பங்கள் நிகழ்வுழி, இன்பத் துன்பங்களாவன முன்னர் நல்வினையானும் தீவினையானும் செய்துகொண்டனவன்றிப் பிறவல்ல எனவும், அவை மேலைக்கு வித்துமாகி வினைந்தவை பயனுமாகி ஞாலத்து வருமா போலத் தம்மை நுகர்தலுடையார்க்குத் தாம் பயனாதலேயன்றி மேல் வித்தாயும் வருவன வெனவும் உணர்த்தியதனை யுணருமுகத்தானும் அவற்றை மெய்யாக உணராது மயக்கமென்றுணர்ந்து நீங்குதல் வேண்டுமெனவுங் கூறுவார், "கண்ட எல்லாம் நேதிபண்ணி மும்மலமுங் கொல் என்றான்" என்றார்.

மும்மலமுமென முன்னர் வருகின்றமையின் "கண்ட எல்லாம்" என்றது அவற்றின் காரியங்களை யாயிற்று. பண்ணி யென்னும் வினையெச்சம் பண்ணுதலா எனக் காரணப்பொருட்டாய் நின்றது. "ஓதி உணர்ந்தான்" என்றாற்போல, கொல்லென்பது இலக்கணை வழக்கு.

"மும்மலமு நேதிபண்ணிக் கொல் என்றான்" எனவே அவற்றதியல்பினை முன்ன ருணத்தினார் என்பதா உம், அவ்வுணர்த்திய உரை பற்றுக் கோடாக அவற்றி னீங்குக என்றார் என்பதா உம் பெற்றும், அவ்வுரையினை மேற்கூறுதல் காண்க.

இஃது, ஆரூறு தத்துவமும் ஆணவமும் நீங்கி உயிர் வேராக நின்றவிடத்து நின்றல்தானே சிவத்தையடையும் நெறியாம் எனவும், அவ்விடத்து அவ்வாறசைவற நிற்குமாறுங் கூறியவாறு. இதனுள் தத்துவ சத்தி பெறப்பட்டவாறறிக.

காயம் கரணமுதல் நான்கிற்குங் காரணந்தான்  
ஆயிருள் மாயை அதுஎன்றால் — தூயபொருட்  
போதனே! செங்கமலப் பொற்பாத னே!எனை  
ஏதென்று சொல்லாய் இனி.

( 25 )

இதன் பொழிப்பு :— மெய்ப்பொருளைப் போதிப்பீர், செந்தாமரை மலர் போலும் அழகிய திருவடிகளை யுடையீர், இத் தனு கரண புலன போகங்களாகிய நான்கும் நானாகாது ஆணவமலங் காரணமாகவந்த மாயா காரியங்களாயின், பின்னை என்னை இன்ன பொருளென்று தேவரீர் சொல்லியருளுவீராக எ - து.

இதனகலம் :— இது, கண்டவெல்லாம் நேதி பண்ணிக் களையுமிடத்துத் தனுகரண முதலியவற்றை யானல்லவெனக் கழிப்பின் பின் யானெனப்படும் உயிர் தான் யாவதென வியைவாறு, எனவே, இஃது ஆன்மரூபம் உணர்த்தற்குத் தோற்றுவாய் செய்ததாயிற்று.

“ மாயை அது என்றால் ” என்புழி அது பகுதிப்பொருள் விசுதி. நான்கும் மாயாகாரியங்க ளென்றாலென்பார் நான்கிற்குக் காரணந்தான் மாயையென்று லெனக் காரணத்தின்மேல் வைத்தோதினார், நான்கிற்குங் காரணந்தான் மாயை யென்று ரென்றதானே அவை மாயாகாரியங்களாமென்பது பெறப்பட்டது. இனி என்பது மற்றென்னும் பொருள்பட வின்றது.

- 
25. If dark Maya be the cause of the four,  
Body, karana, world, enjoyment,  
Thou that teachest the truth so pure,  
Thou with golden feet like lotus red  
Say, what am I ?

என்னை அறிவென்றான் என்அறிவில் ஆனந்தம்  
தன்னைச் சிவமென்றான் சந்ததமும்—என்னை உன்னிப்  
பாரா மறைத்ததுவே பாசமென்றான் இம்மூன்றும்  
ஆராயந் தவர்முத்த ராம்.

(26)

இதன் பொழிப்பு:— மேற்கூறியவாறு வினாய எனக்குத், தனாகரண முதலியவற்றை யானல்லவெனக் கழித்தும், இனி யான் யாதாகற் பாலேனெனத் தேடியும் நின்ற அறிவுதானே யானென்றும், அவ்வறிவின் கண்ணே வறியார்க்குக் கிழியீடு நேர்ப்பட்டாற் போல இதுகாறுங் கண்டறியாததாய்த் தோன்றும் ஓர் இன்ப உணர்வுதானே சிவமெனவும், இவ்வாறு எனது உண்மைநிலையை உற்றுநோக்காத வாறு என் அறிவை எப்பொழுதும் மறைத்து நின்றதுதானே பாசமெனவும் கூறியருளினார் எம் அருட்குரவர், யானெனப்பட்ட பசுவும், சிவமெனப்பட்ட பதியும், பாசமுமாகிய இம் முப்பொருளியல்பை ஆராய்ந்து, ஐயந்திரிபற உணர்ந்தவரே பாசவிடுதியைப் பெறுவர் எ - து,

இதனகலம்:— ஆன்மரூபங் கூறுவார் ஏனையவற்றையும் உடன் கூறினார், இனிது விளங்குதற்பொருட்டு. அறிவு ஆனந்தம் என்னும் பண்புகளுடையவற்றை அறிவெனவும் ஆனந்தமெனவும் பண்பாக ஒதினார், ஒற்றுமைபற்றி; 'இல்லதென் இல்லவள் மாண்பானால்' என்புழிப்போல. 'என்னை உன்னைப் பாரா மறைத்ததுவே' எனப் பாடமோதுப; என்னையென்னுந் தன்மைப் பெயர் ஈண்டு இவ்வாசிரியர்க் காசிரியரை உணர்த்துமென்றதல் உன்னை யென்னும் முன்னிலைப் பெயர் இவர் மாணக்கரை யுணர்த்துமென்றதல் கோடல் பொருந்தாமையானும், இனிது பொருள்படாமையானும் அது பாடமன்றென்க. இம்மூன்றும் ஆராய்ந்தார் முத்தர் என்பது வேறு தொடராகவின் மூன்றென்றது இடவழுவோடு கூடிய திணை வழுவாகாமை யுணர்க. என்னை என்பது உயிரை யென்னும் பொருளதாகலானும் சிவம் என்பது அஃறிணை முடிபுகொள்ளுமாகலானும் வழுவின்மொன்றலு மொன்று. செய்யுமென்றும் பல்பாவிடத்துச் சேறலின்மையின் ஆராய்ந்தவர் முத்தரெனவும், ஆமெனவும் வேறுவேறு தொடராக் கி ஆமென்பதனை முன்னைத் தொடர்ப் பொருளை வலியுறுத்தவாறாக உரைக்க. இஃது, ஆன்மரூபம் உணர்த்து முகத்தான் ஏனையவற்றது உண்மையுங்கூறி முப்பொருள்களதியல்பினை ஆராய்தலே முத்திக் கேதுவாமென்றவாறு.

26. Intelligence, He called me.

The joy within my intelligence, He called Sivam.

What constantly hid Thee from me, He called Pasam.

Whoever have understood these three

They are the liberated.

<sup>1</sup> குறள், பா, 53.



எங்கும் இருக்கும் அறிவுநீ ஏகமாய்  
அங்கங் குணர்த்தும் அறிவுநாம் - பொங்கு  
மலமறைத்தல் மாயை மயக்கல் விகாரப்  
பலமனைத்தும் கன்மமலம் பார்.

(27)

இதன் பொழிப்பு:— நீ எவ்விடத்தும் நிறைந்துநின்று அறிதற்குரிய வியாபக சித்து: நாம் நீ அறியுமிடத்தெல்லாம் உன் அறிவுக்கறிவாயிருந்து அறியச் செய்யும் அதிவியாபக சித்து; மிகுந்த ஆணவம் உனது வியாபகத்தன்மையை மறைத்து அணுத்தன்மையைச் செய்வது; மாயை அவ்வாணவ மறைப்பைச் சிறிதே நீக்கி உன்னறிவை உடம்பள் விறற்கு விளக்கி உடம்பு முதலியனவற்றை நீயேயாகக் காட்டி மயக்குவது; கன்மமலம் அவ்வுடம்பு முதலியவற்றை ஒன்றையொன்றெவ்வாத பலதிறப்பட்ட நன்மை தீமைகளைப் பயந்து நிற்பது: முப்பொருள்களின் இயல்பை இவ்வாறறிவாயாக எ - து.

இதனகலம்:— என்ற நென்பதனை ஈண்டும் தந்துரைக்க. அறிவேன் பனவற்றுக்கு மேலுரைத்தாங்கு உரைக்க. மறைத்தல் மயக்கலென்னுந் தொழில்களும் பலமென்னுஞ் செயப்படுபொருளும் தத்தம் வினை முதல்களது தன்மை யுணர நின்றன. பொருளியல்பு கூறும் வழி, உயிர் உடம்பளவின் வியாபகமாய் அவ்வவ்வுடம்பிற்கேற்பச் சுருங்கியும் விரிந்தும் நிற்குமெனவும், புல் நுனிமேல் நிற்குஞ் சிறுதுளி போல இதயகமலத்தின்கண் உயிர் அணுவளவாய் இருந்து தன்னறிவு விளக்கொளிபோல உடம்புமுழுதும் வியாபிக்க நிற்குமெனவும் பிறவாறுங் கூறுவாருளராக, உயிர் நித்தமாய் எங்கும் வியாபகமாய் அறிவாய் நிற்குமென்பதே சித்தாந்தமாகலின், “எங்குமிருக்கும் அறிவு நீ” எனவும், அவ்வாறாயினும் உயிர் சிவத்தைப்போலப் பெருவியாபகமாகாது அடங்கிய வியாபகமாய்நிற்கச் சிவம் அதனைத் தன்னுள் அடக்கி நிற்கும் பெருவியாபகமாயும் உயிர் அறிவுடைய தாயினும் தானே அறியும் இயற்கை அறிவினதாகாது அறிவிக்கவே அறியும் செயற்கை அறிவினதாய் நிற்கச் சிவம் தானே அறிந்தும் உயிர்கட்கு அறிவித்தும் நிற்கும் இயற்கை அறிவாயும் நிற்குமென்பார், “ஏகமாய் அங்கங்கு உணர்த்தும் அறிவு நாம்” எனவும், உயிர் வியாபகமாயினும் அதற்கு அத்தன்மையை மறைத்து அணுத்தன்மையைச் செய்தது ஆணவமலமென்பார் “மலம் மறைத்தல்” எனவும், அம் மறைப்பைச் சிறிதுநீக்கி விபரீதவுணர்வைச் செய்தது மாயையென்பார் “மாயை மயக்கல்” எனவும், பிறப்பின்கண் காணப்படும் இன்பத்துன்ப வேறுபாடுகளைச்

27. Thou art the intelligence that is everywhere  
We are the One Intelligence instructing everywhere  
Puffed-up mala hideth, Maya doth confound.  
Lo! it is karma that yieldeth all the diverse fruits.

செய்தது கன்மமலமென்பார், “விகாரப் பலமனைத்துங் கன்மமலம் பார்” எனவுங் கூறினார். இதனை,

<sup>1</sup> அசித்தரு வியாபகம்போல் வியாபக மருவ மின்றும்  
வசித்திட வரும்வி யாபி யெனும்வழக் குடைய னாகி  
நசித்திடா ஞானச் செய்தி அநாதியே மறைத்து நிற்கும்  
பசுத்துவ முடைய னாகிப் பசுவென நிற்கும் ஆன்மா.

என்றோதியவாறுபற்றியும் உணர்ந்துகொள்க:

இனி ஆணவமலம் மறைக்குமாறு மோகம், மதம், அராகம், கவலை, தாபம், வாட்டம், விசித்திரம் என எழுவகைப்படும். அவற்றுள், மோகமாவது இழிந்த பொருளை இழிந்ததென் றுணர்த்தவும் உணராது அதனின் மயங்கச்செய்வது. மதமாவது அவ்விழிந்தபொருளை விரும்பித் தான் விரும்பிய பொருளிற் சிறந்தது பிறதில்லையென மதிக்கச்செய்வது. அராகமாவது அங்ஙனம் மதித்த பொருள்மேல் மேலுமேலும் வேட்கை நிகழச்செய்வது. கவலையாவது அப்பொருள்களை இழந்த வழித் துன்புறச் செய்வது. தாபமாவது அத்துன்பத்தால் மனம் நொந்து கையற்று நிற்கச் செய்வது. வாட்டமாவது அக் கையறவால் மூர்ச்சை முதலியன எய்தி உடம்பு முதலியன மெலியச்செய்வது. விசித்திரமாவது உலக வாழ்க்கையைப் பலபட எண்ணிக் களித்தலும் பரிதலும் செய்விப்பது.

இனி மாயாமலம் மயக்குங்கால் வன்னம், பதம், மந்திரம், புவனம், தத்துவம் கலை என்னும் அறுவகையாய்க் காரியப்பட்டு மயக்கும். அவற்றுள் வன்னம் முதலிய மூன்றும் சொற்பிரபஞ்சமும், ஏனைய மூன்றும் பொருட்பிரபஞ்சமுமாம். சொற்பிரபஞ்சம், அனைத்தும் சுத்த மாயையின் காரியங்களே. பொருட்பிரபஞ்சங்களுள் ளும் கலை சுத்த மாயையின் காரியமேயாம். ஏனைய புவனம் தத்துவம் என்பனவே சுத்த மாயையிற் றேன்றுவனவும் அசுத்தமாயையிற் றேன்றுவனவும் என இரு வகைப்படும். சுத்தமாயை அசுத்தமாயையென மாயை இரண்டுள என்பது மேற் கூறினாம். வன்னம் எழுத்து. வடமொழிச் சைவாகமத்துட் காணப்படும் எழுத் துக்கள் ஐம்பத்தொன்று; எல்லாப் பதங்கட்கும் மூலமாய பதங்கள் எண்பத் தொன்று; எல்லா மந்திரங்கட்கும் மூலமாய மந்திரங்கள் பதினொன்று; புவனங்கள் இருநூற்றிருபத்துநான்கு; புவனம் உலகம். தத்துவங்கள் முப்பத்தாறு; அவை மேலே காட்டப்பட்டன. கலை ஐந்து. அவை நிவிர்த்தி, பிரதிட்டை, வித்தை, சாந்தி, சாந்தியதிதை. இப் பஞ்ச கலைகள் ஏனைய புவனம் முதலிய ஐந்தையும் தங்கண் அடங்கி வியாபகமாய் நிற்கும். இவ்வாறும் அத்துவாக்கள் எனப்படும். அத்துவர் வழி, உயிர் இவற்றால் அறியாமை தேயப்பெற்று ஒவ்வொன்றாகக் கழித்து மேற்செல்லவேண்டுதலின் இவை வழியெனப்பட்டன. நிருவாணதிக்கையில்

<sup>1</sup> சித்தி, சூ. 4, பா, 20.

ஞானசிரியர் உயிரை இவற்றினின்று விடுபடச் செய்வர். அது அத்துவசத்தி அல்லது அத்துவசோதனை என்றும், கலாசோதனை என்றும் சொல்லப்படும். இவ் அத்துவாக்களினியல்பும் அண்டங்களினியல்பும் எல்லாம் சிவஞானமாபாடியத்தட் காண்க.

இனிக் கன்மமலம் பயனாய் வருமாறு :- அநாதியாயுள்ள மூல கன்மம் உயிர்களது மனம் வாக்குக் காயமென்னும் மூன்றுத் தொழிற்படுங் காலத்து நல் வினையுந் தீவினையுமென் றிருவகையாய்க் காரியப்பட்டு ஆகாமியமென நிற்கும். பின் அவ்வினை பயன்படுங்காலம் வருந்துணையும் நுண்ணிலையை அடைந்து சஞ்சிதம் எனப் பெயர்பெற்று நிற்கும். பின்னர் அது பயன்படுங்கால் நல்வினை இன்பத்திற் கேதுவாய ஆகூழாயும், தீவினை துன்பத்திற் கு ஏதுவாகிய போகூழாயும் பிராரத்த மெனப் பெயர்பெற்று நிற்கும். பிராரத்த வினைப்பயன் வருங்கால் உயிர்களும் உலகமும் தெய்வமும் ஏதுவாகவரும். அவற்றுள் உயிரான்வருவது ஆத்தியான்மிகம் எனவும், உலகத்தான்வருவது ஆதி பெளதிகமெனவும், தெய்வத்தான்வருவது ஆதிதைவிகம் எனவும்கூடும். ஐவளிபித்துக்களாற்றம்முடன் பின்வரும் நலந்தீங்கு களும், பிற நல்லோர் தீயோராலும் விலங்கு முதலியவற்றாலும் வரும் நலந்தீங்கு களும் ஆத்தியான்மிகம், மழையும், வொலுங் காற்றும் முதலியவற்றாலும், பிற பொருள்களானும் வரும் நலந்தீங்குகள் ஆதிபௌதிகம். பிறப்பு இறப்பு இளமை முதுமை துறக்கம் நிரயம் முதலிய நலந்தீங்குகள் ஆதிதைவிகமென்க. முற்செய்த வினையை அனுபவிக்குங்கால் விருப்பும் வெறுப்புங்கொண்டே அனுபவித்தலின் அவ்விருப்பு வெறுப்புக்கேற்ப மனமொழி மெய்கள் தொழிற்படுமாகலின் அத் தொழிற்பாட்டால் மேலைக்கு வித்தாகிய ஆகாமியந் தோன்றும், அதனால், கன்ம மலம் நாசோற்பத்தியாமென்பர். இவ்வாறு மும்மலங்களின் செய்தியுங் கண்டு கொள்க.

இனி மலங்களுள் ஆணவமலம் பொருளால் ஒன்றேயாய் எண்ணிறந்த உயிர்களை மறைக்கும் எண்ணிறந்த சத்திகளை உடையதாம். அச்சத்திகள் ஒவ்வொரு காலத்தில் நீங்குங் கால எல்லைகளை யுடையன என்க. மந்திரத்தால் தடையுண்ட நெருப்புச் சுடாதவாறு போலச் சத்தி நீங்கியவழி ஆணவம் மறைத்தல் இல்லை.

ஆணவமலத்தின் இயல்பினை,

<sup>1</sup> ஏகமாய்த் தங்கால எல்லைகளில் மீளும் எண்ணரிய சத்தியதாய்.

எனவும்,

<sup>2</sup> ஒன்றதாய் அநேக சத்தி யுடையதாய் உடனாய் ஆதி  
அன்றதாய் ஆன்மா வின் தன் அறிவொடு தொழிலை ஆர்த்து  
நின்றுபோத் திருத்து வத்தை நிகழ்த்திச்செம் பினிற்க ளிம்பேய்ந்  
தென்றும்அஞ் ஞானங் காட்டும் ஆணவம் இயைந்து நின்றே.

எனவும் கூறுமாற்றானுணர்க.

<sup>1</sup> சிவப்பிர, சூ. 2, பா. 2. <sup>2</sup> சித்தி, சூ. 2, பா. 80.

இனிக் கன்மமலம், அநாதியாய மூலகன்மம் நாசத்திலுற்பத்தியாம் ஆகாமிய முதலியனவாய்க் காரியப்பட்டு, ஆன்மாக்கடோறும் செல்லும். இதனை,

<sup>1</sup> இருவினை அநாதி: ஆதி இயற்றலால்; நுகர்வால் அந்தம்.

எனவும்,

<sup>2</sup> நண்ணியிடும் உருவதனுக் கேது வாகி  
நானுபோ கங்களாய் நாசோற் பத்தி  
பண்ணிவரும் ஆதலால் அநாதி யாகிப்  
பலவாகி அணுக்கள்தொறும் படர்வ தாகி  
எண்ணிவரு மனவாச கன்மத்தால் இயற்றும்  
இயல்பினதாய் மதிகதமாய் இருபயனும் பாவ  
புண்ணியமாய்ப் புலர்காலை மாயை மேவிப்  
பொருந்துமிது கன்மமலம் புகலு மாறே.

எனவுங் கூறுமாற்றான் உணர்க. இதனுள், “மதிகதமாய்” என்றது “புத்தி தத்துவம் பற்றுக்கோடாக நின்று” எனவும், “புலர்காலை மாயை மேவிப் பொருந் தும்” என்றது “பிரளயகாலத்தில் புத்தி தத்துவம் மாயையில் ஒடுங்குதலின் அம் மாயையையே தான் பற்றிக்கிடக்கும்” எனவும் கூறியவாறென்க.

இனி மாயாமலத்தின் இயல்பினை,

<sup>3</sup> நித்தமாய் அருவாய் ஏக நிலையதாய் அகிலத் துக்கோர்  
வித்துமாய் அசித்தாய் எங்கும் வியாபியாய் விமல னுக்கோர்  
சத்தியாய்ப் புவன போகந் தனுகர ணமும் உயிர்க்காய்  
வைத்ததோர் மலமாய் மாயை மயக்கமுஞ் செய்யும் அன்றே.

என்பதனானறிக. சுத்தமாயை அசுத்தமாயை இரண்டும் வேறுவேறென்பாருள ராயினும் ஒன்றென்பதே வலியுடைத்தென்பது மேற்கூறினும். மும்மலங்களும் அநாதி என்பது,

<sup>4</sup> நெல்லிற் குமியும் நிகழ்செம்பி னிற்களிம்பும்  
சொல்லிற் புதிதன்று தொன்மையே — வல்லி  
மலகன்மம் அன்றுளவாம்.

எனவும்,

<sup>1</sup> சித்தி; சூ. 2, பா. 40. <sup>2</sup> சிவப்பிர, சூ. 2, பா. 10, <sup>3</sup> சித்தி. சூ. 2, பா. 53  
<sup>4</sup> சிவஞானபோ. சூ. 2, அதி 2, பா. 3.

<sup>1</sup> மும்மலம் நெல்லி னுக்கு முனையொடு தவிடு மிப்போல்  
மம்மர்செய் தனுவின் உண்மை வடிவினை மறைத்து நின்று  
பொய்ம்மைசெய் போக பந்த போத்திருத் துவங்கள் பண்ணும்,

எனவும்,

<sup>2</sup> உயிருண் டாவே உளதுமலம் மலமுளதாம் ஒழிந்த எல்லாம்  
நெல்லின்முனை தவிடுமிபோல் அநாதி யாக  
நிறுத்திடுவர் இதுசைவம் நிகழ்த்து மாறே.

எனவுங் கூறுமாற்றால் உணர்க. வல்லியென்றது மாயையை.

இனி, மாயையின் காரியங்களாகிய தனு கரண புவன போகங்களை மாயேய  
மென வேறொரு மலமாகவும், இம் மலங்களைத் தொழிற்படுத்துகின்ற சிவசத்தியைத்  
திரோதானகரி யென்பதோர் மலமாகவும் வைத்து மேற்சொல்லப்பட்டவற்றொடு  
கூட்டி மலங்கள் ஐந்தென்றும்சொல்லப்படும். அதனை,

<sup>3</sup> மாயையின் காரி யத்தை மாயேய மலம் தென்றும்  
ஏயும்மும் மதங்கள் தத்தந் தொழிலினை இயற்ற ஏவும்  
தூயவன் தனதோர் சத்தி திரோதான கரிய தென்றும்  
ஆய்வர்; இம் மலங்கள் ஐந்தும் அனுக்களை அனைந்து நிற்கும்,

எனவும்,

<sup>4</sup> மோகமிக வுயிர்கடொறும் உடனாய் நிற்கும்  
மூலஆ ணவமொன்று முயங்கி நின்று  
பாகமிக வுதவுதிரோ தாயி ஒன்று  
பகர்மாயை ஒன்று படர்கன்மம் ஒன்று  
தேகமுறு கரணமொடு புவன போகச்  
செயலாரும் மாமாயைத் திரட்சி ஒன்றென்(று)  
ஆகமலம் ஐந்தென்பர்.

எனவும் வருவனவற்றானுணர்க.

இங்குக் கூறப்பட்ட மலங்களாகிய பாசங்களும், அவற்றொடு கூடிநிற்கும்  
ஆன்மாக்களாகிய பசுக்களும், அப் பசு பாசங்களையுடைய முதல்வனாகிய பதியும்  
என்னும் அம் முப்பொருள்களினியல்பை இங்ஙனம் ஆய்ந்துணர்தலே முத்திக்கு  
வாயிலாகிய ஞானமாமென்க.

இது மேல் “ இம்முன்றும் ஆராய்ந்தவர் முத்தர் ” என்றமையின் அம்  
முப்பொருள்களது இயல்பினை உணர்த்தியவாறு.

<sup>1,2</sup> சித்தி, சூ. 2, பா. 86, 87. <sup>3,4</sup> சிவப்பிர, சூ. 2, பா. 7, 14.

செங்கமலைப் பொற்பாதன் சீர்பாத வல்லவங்கள்  
நங்கமலை வாழ்கியே! நாடிக்கேள்—சங்கையிலாத்  
தத்துவத்தைக் காட்டியதின் தத்துவத்தைக் காட்டி அருள்  
தத்துவத்தைக் காட்டியது தான்.

(28)

இதன் பொழிப்பு :— நந்திருவாலுரின் கண் மனம்வைத்த மாணவகனே !  
உற்றுக் கேட்பாயாக : மும்மலங்களி னியல்பையும், அவற்றொடு பொருந்திற்கும்  
உயிர்களதியல்பினையும், அவ்வுயிர்க்குயிராகிய சிவத்தினது உண்மையினையும் எனக்கு  
ஐயமறத் தெளிவித்தது எமது அருட் குரவரது செவ்வியாய்ந்த திருவடிகளேயாம்  
எ - து.

இதனகலம் :— செங்கமலைப் பொற்பாத னென்பது வாளர் பெயராய்  
நின்றது. சீர்பாதம் சீர்த்தபாதம் என்க. அஃதாவது முன்னீத் தவமுதிர்ச்சி  
யுடையார்க்கு நேர்படும் பாதமென்பது. வாழ்தல் ஈண்டு மனம்வைத்தலின்மேற்று :  
முன்னின்றார் பிறிது நினைவின்றாயவழி, “நீர் ஈங்கில்லை” யெனவும், “யாண்டுள்ளீர்”  
எனவும் கூறுதலை வழக்கினுட் காண்க. “சங்கையிலா” என்பது துவவீறுகெட்ட  
எதிர்மறை வினையெச்சம். தத்துவமென்றது உபலக்கணமாய் ஏனைய மலங்களையும்  
உணர்த்திற்று. பாசமென்னும் இனமொன்றாதல் பற்றி “அதின்” என்றார். அரு  
ளென்றது அதனையுடைய சிவத்தின் மேற்று. காட்டியதென்னும் ஒருமை தொழின்  
மேனின்றது. தான் அசைநிலை. காட்டியது சீர்பாதவல்லவங்கள் என இயைக்க.  
தத்துவத்தைக் காட்டி, அதின் தத்துவத்தைக் காட்டி, அருள் தத்துவத்தைக்  
காட்டியது என்றதனாற் காட்சிப்படும் பாசவியல்புபற்றிப் பசுவியல்பும்,  
பின்னர்ப் பசுவியல்புபற்றிப் பதியியல்பும் உணரப்படு மென்பது கொள்க. அது.  
“உளதிலதென்றலின்” என்றற் றொடக்கத்தனவாக ஆன்மப் பிரகாசத்தினைக் கருவி  
களின் தொழிற்பாடுபற்றி யுணர்த்துதலானும், “தம்மை உணர்ந்து தமையுடைய  
தன்னுணர்வார்” என்றதனானுமறிக. இன்னும் இதனானே பாசம் பசு பதி யென்பன  
முறையே தூல குக்கும பரங்களாமென்பதூஉம் உணர்க.

இது, முப்பொருள்களது இயல்புணர்தல் அருட்குரவரது திருவருளானே  
யாம் என்றவாறு.

28. O Parrot that hath the home in our Kamalai,  
Lend thy willing ears to hear the powers  
Of His noble golden feet like lotus red.  
They showed the nature of countless tatvas  
The Tatva of the soul therein  
And the tatva of the loving grace.

‘சிவஞானபோ, சூ. 3. ‘சிவஞானபோ, அவையடக்கம்.



தேச செறிமலைச் செங்கமலைப் பொற்பாதன்  
பேசுதமிழ் ஞானப் பிரகாசன் — பாசங்களை  
வாட்டினான் மீட்டுநான் வாரா வகைஅருளைக்  
காட்டினான் கூட்டினான் காண்.

(29)

இதன் பொழிப்பு :— மணி முதலியவற்றின் ஒளிகள் மிகுந்த திருவாருரின் கண் எழுந்தருளியுள்ள செந்தாமரை மலர் போலும் திருவடிகளை யுடையவரும், தமிழ்மொழியானே திருவாய்மலர் தருளுகின்றவருமாகிய ஞானப்பிரகாசரென்னும் எமது அருட்குரவர் முன்னர்ப் பாசங்களை யறுத்துப், பின்னர் யான் அப் பாசங்களிற் றிரும்பாதவாறு திருவருளாலே தெளிவித்துப், பின் அத் திருவருள் வாயிலாகச் சிவத்தை யடையச் செய்தார் எ - து.

இதனகலம் :— காண் முன்னிலையசை. "நீ அறி" என்றுரைத்தலுமாம். இது மும்மலங்களும் நேதிபண்ணி நீக்குங்கால் முன்னர்ப் பாசநீக்கமும், பின்னர்த் திருவருளும், அதன் பின்னர்ச் சிவப்பேறும் முறையானே உள்வாழ்மேன மேலன வற்றது பயனுணர்த்தியவாறு.

இவை ஆறு வெண்பாக்களானும் ஞானத்தினியல்பு சிந்திக்குமாற்றின் வைத்து வகுத்துணர்த்தப்பட்டது.

29. He with golden feet like lotus red  
Coming of Kamalai full of splendour  
Inanaprakas, whose Tamil is of great repute,  
He made the pasam of Karma wither  
Showed His Grace and united me to it.  
Lest I should be born again,

நானிங்காய் நீயங்காய் நாட்டமற வைத்ததற்பின்  
நானெங்கே நீயெங்கே நாதனே! — வானெங்கும்  
ஒன்றாகி நின்ற உணர்வு நீ உன்னறிவில்  
நன்குகத் தோன்றுககம் நாம்.

(30)

இதன் பொழிப்பு:— எமது முதல்வரே! எனது தன்மை அதுவாயினும்  
யான் மாயா காரியங்களிடத்தும், நீர் மாயையைக் கடந்தவிடத்துமாக இயை  
பில்லாதவாறு அடியேனை வைத்தமையின், யான் என்னையுந் தேவரீரையும் உணரும்  
வலியிலேனாயினேன். இனி உணருமாறென்னை? இது வினா. நீ அம் மாயா  
காரியங்களால்; ஆகாயம்போல எவ்விடத்தும் நிறைந்து நின்ற அறிவேயெனவும்,  
யாம் நின்னின் வேறல்லேம் அவ்வறிவில் நன்கு விளங்கும் இன்பமே யெனவும் மேற்  
கூறிய அவ்வியல்பினை மாயா காரியங்களான் மறவாது தெளிந்து நின்றலே உணரு  
முறைமையாம். இது விடை எ - து.

இதன்கலம்:— இங்கு அங்கு என்பன மாயையின் அகத்தையும் புறத்தையு  
ம் உணர்த்தின. எங்கே என்பன இல்லை என்னும் பொருளவாய் அறியமாட்டா  
மையை யுணர்த்தின, வானென்புழி ஒப்புப்பொருளில் வந்த இன்னுருபு விரிக்க.  
எங்கும் ஒன்றாகி என்றது நிறைந்தென்றவாறு. உணர்வு நீ யென்றதனான் மாயா  
காரியங்களால் எனவும், “உன்னறிவில் தோன்று” மென்றதனான் “நின்னின்  
வேறல்லேம்” எனவும் நின்ற மறுதலைப் பொருள்கள் வருவிக்கப்பட்டன, இறுதியி  
லுரைத்தன குறிப்பெச்சம்.

“எங்கும் ஒன்றாகிநின்ற உணர்வு நீ உன்னறிவில் நன்குகத் தோன்றுககம்  
நாம்” என்றது பசு பதிகளினியல்பினை என்னுந் துணையாய் மறித்துணர்வு நிகழக்  
கூறியதாகலின் கூறியதுகூறலன்மை யுணர்க.

இது, மேற்கூறியவாறு ஞானத்தினியல்பைத் தொகுத்தும் வகுத்தும்  
உணர்ந்தவழியும் அனுபவங்கூடாது; அங்ஙனமுணர்ந்தவாற்றால் தெளிந்தவழியே  
அது கூடுமென்றவாறு. எனவே, அவ்வுணர்வுகட்குப் பயன்தெளிதலாயிற்று.

30. "When the perception that I am here and Thou art there  
Hath been brought to an end,  
Where would I be and where wouldst Thou, O, Lord?  
"Thou art the Intelligence standing united  
Through all the Universe, and We the joy  
Appearing clear in Thine Intelligence."

தெளிவில்வழி மெய்ப்பொருளுணர்வாற் பயனின்ற மென்பது, <sup>1</sup> "தெருளாதான் மெய்ப்பொருள் கண்டற்றால் தேரின் - அருளாதான் செய்யும் அறம்" என உவம மாக்கி யுரைத்தவா ற்றனு முணர்க.

அலைவற் றிருந்த அறிவுந் ஆங்கே  
நிலைபெற் றிருந்தக்க ளேயம்—மலைவற்  
றிருந்ததுகண் டாயே இருந்தபடி அத்நோ  
டிருந்துவிடெப் போதும் இனி.

(31)

இதன் பொழிப்பு:— தத்துவங்களிற் சென்றலையாது அவற்றினீங்கி நின்ற அறிவாகிய நீ அங்ஙனம் நீங்கிநின்ற நிலைக்கண், நின்றுழி நிலலாதுதிரியும் அத் தத்துவங்கள் போலன்றி நிலைபெற்றுத் தோன்றுகின்ற இன்ப வடிவினதாகிய ளேயப்பொருள் தெளிவுபடத் தோன்றுதலைக் கண்டாயன்றே! இனி அஞ்ஞேயப் பொரு ளிருந்தவாறு அதனோடே எப்போதும் நீங்காதிருந்துவிடு எ - து,

இதனகலம்:— தத்துவங்களி னீங்குதல் சிந்தித்தவழியே பெறப்பட்டுக் கிடத்தலின் ஈண்டு "அலைவற்றிரு" என்னுது "அலைவற்றிருந்த அறிவு நீ" என அனுவதித்தும், சிந்தனையால் தத்துவங்களி னீங்கினார்க்கு ஆண்டே கயிறற்றவழி ஊசற்குத் தரையல்லது பிறிது நிலையின்மைபோலத் தமக்குச் சிவமல்லது பிறிது நிலையின்மை தெற்றென விளங்குமாகவின் "ஆங்கே நிலைபெற்றிருந்த சுகஞேயம் மலைவற்றிருந்தது கண்டாயே" எனவும், அவ்வாற்றான் அஞ்ஞேயப்பொருள் சிந்தனைக்கண் வெளிப்பட்டபின்னர் அதனை மகவின்கைப் பொற்கிண்ணம் போலப் பராக்கால் வீழ்த்துப்போகாது தெளிவான் இறுகப்பற்றுதலே இனிச் செய்யக்கடவ தென்பார் "இனி அத்நோடு இருந்துவிடு எப்போதும்" எனவும், அங்ஙனம் பற்று தற்கு நாஞ் செயற்பால தொன்றுமின்றி அதனை நோக்கி நின்றன்மாத்திரையேயா மென்பார் "இருந்தபடி இருந்துவிடு" எனவுங் கூறினர். அதனோடென்பது அத் தோடெனத் தொகுத்தலாயிற்று.

இது, தெளிவாமாறு இதுவென்பது உணர்த்தியவாறு,

31. Thou art the Intelligence standing unagitated.  
Perceivest thou therein the joy  
That endureth without agitation as well,  
Remain true and fast in that realisation  
United with it for ever hereafter.

<sup>1</sup> குறள் பா 249.

அகத்தை இழந்தருளாய் அவ்விடத்தே தோன்றுஞ்  
ககத்தில் அழுந்திவிடச் சொன்னான்—மகத்தான  
சிற்பரஞ ருர்தனில்வாழ் செங்கமலப் பொற்பாத  
தற்பரஞா னப்பிரகாசன்.

(32)

இதன் பொழிப்பு:— நானென்பதனை யிழந்து, அருளேதானாய்ப் பின் அவ்விடத்துத் தோன்றுகின்ற சுகத்தில் அழுந்தி, அதனால் பாசக் கூட்டங்களை விடுக என்று அருளிச்செய்தார்; பேரறிவினராய்த் திருவாரூரின்கண் எழுந்தருளியுள்ள செந்தாமரை மலர்போலும் திருவடிகளையுடைய, உயிர்கட்குத் தலைவராகிய ஞானப் பிரகாசரென்னும் எமது அருட்குரவர் எ - து,

இதனகலம்:— அகமென்பது நானென்னும் பொருட்டாய வடசொல் நானென்பதனை யிழத்தலாவது கேட்டல் சிந்தித்தல்களான் முதல்வன் திருவருளை யின்றித் தனக்குச் செயலின்றென வுணர்ந்தவாறே தெளிந்து, அதனால் முன்னர்த் தத்துவங்களே தானாகவும், பின்னர்த் தன்னைத் தத்துவங்களின் வேறுகளும், தனக்கு முதல் திருவருளாகவும், அத் திருவருட்கு முதல் இறைவனாகவும் அறிந்த அறிவு க்ளும் அவற்றின்வழிச் செய்யுஞ் செயல்களுமெல்லாம் அவன் செயலேயன்றி நஞ்செயலல்ல எனக் கண்டு அக் காட்சியான் ஞேயத்தைக்காணும்வழி நானென் றோரு பொருள் நினையாது கண்டு நின்றல். இந் நிலைதானே, “ ஏகனாகி ” எனச் சிவஞான போதத்துள் கூறப்பட்டதென்க.

இனி, அருளே தானாதலாவது, அங்ஙனம் நானென்பதனையிழந்து ஞேய மொன்றே பொருளாகக் காணும்வழி அக் காட்சிக்குத் தடையாய் மனம் முதலிய கருவிகளின்வழித் தொழிற்பட வருமாயின், அவ்வரவுதானும் அவனது பணியாக அறிந்து தொழிற்பட்டு நின்றல். இதனை, “ அவனருளாலல்ல தொன்றையுஞ் செய்யாமையாகிய இறைபணிசிறந்த ” லென்றார் சிவஞான போதத்துள். இவ்விரு வகையினையும் ஞானதரிசனம் பரைதரிசனமுதற் சுத்தவவத்தை யீராகப் பத்தாக வைத்து வகுத்துரைத்தார் துகளறுபோதத்துள். அகத்தை யிழத்தலும் அருளாதலுமென்னு மிரண்டுந் திருவருளுணர்வானே ஆவனவாயினும், அவ்வுணர்வான் ஞேயத்தைக் காணுதலொழிந்து பிற செயல்களினிங்கி நின்றல் அகத்தையிழத்த லெனவும், பிற செயல் செய்யவரின் திருவருளை மறவாது செய்தல் அருளாத

32. He bade me cast off the ego from me  
Sink in the joy that riseth in grace  
The Magnificent one transcending all knowledge,  
He with golden feet like lotus red, residing in Arur  
He that is highest, Inanaprakas.

லெனவும் உணர்க. முன்னதனைச் சிவதரிசனமெனவும், பின்னதனைச் சிவயோக மெனவுங் கூறுப. அகத்தை யிழத்தற்குப் பயன் மலத்தினிங்கிச் சிவானந்தத்தைத் தலைப்படுதல்; அருளாதற்குப் பயன் மாயை கன்மங்களினிங்கிப் பிறப்பறுதல்.

இனி, நானென்பதனையிழந்து அருளே தானாயவழிச் சிவானந்தத் தோற்றம் உண்டாமாகலின், “அவ்விடத்தே தோன்றுஞ் சுகத்தில்”. எனவும், அச்சுகநிலை யிற்றானே வழுவாது நிற்க மாயையுங் கன்மமுமாய பாசங்கள் நீங்குமாகலின், “அமுந்திவிடச் சொன்னான்” எனவுங் கூறினார். அமுந்திவிட என்பது காரண காரியப் பொருட்டாய் நின்றது. இங்ஙனங் கூறவே, அகத்தையிழந்து அருளாய் அவ்விடத்தே தோன்றுஞ் சுகத்திலமுந்தியவழி உளதாவது பாசநீக்க மென்பது பெறப்பட்டது. <sup>1</sup> “ஏகனாகி இறைபணி நிற்க - மலமாயை தன்னோடு வல்வினை இன்றே” எனச் சிவஞான போதத்துள் அருளிச்செய்தமை காண்க. அகத்தை யிழந்து அருளாயவழிச் சுகவொளி தோன்றுமென்பதனைப், <sup>2</sup> “பைய இருந்து பதைப்பற்றபின் உனக்குத் - துய்ய சுகப்பிரபை தோன்றுமே” என்பது முதலாகச் சுகரூபமென வைத்துத் துகளறுபோதத்துள் வகுத்தோதுதல் காண்க.

இனி, அகத்தை இழக்குமாற்றினை, <sup>3</sup> “அவனே தானேயாகிய அந்நெறி ஏகனாகி” எனவும், அருளாய் நிற்குமாற்றினை,

‘நாமல்ல இந்திரியம் நம்வழியின் அல்லவழி  
நாமல்ல நாமும் அரனுடைமை — ஆமென்னில்  
எத்தனாவில் நின்றும் இறைபணியார்க் கில்லைவினை  
முற்செய்வினை யுந்தருவான் முன்.

எனவும் அருளியவாற்றான் உணர்ந்துகொள்க.

இது, தெளியுமாற்றினை யுணர்த்தியவாறு, இவை மூன்று வெண்பாக் களானும் ஞானத்தினியல்பு தெளிவிக்கப்பட்டது.

<sup>1</sup> சிவஞானபோ, சூ. 10, <sup>2</sup> துகளறு, பா. 53. <sup>3</sup> சிவஞானபோ, சூ. 10, ‘ஷு சூ. 10. அதி. 2. பா. 1.

கிட்டாத ஈசனுனைக் கிட்டி அருள்புரிந்த  
நிட்டாது பூதி நிலையிலே — முட்டா  
திருவன்னி சேர்த்துமாற் றேறியபொன் போல  
வரும்இன்ப பூணமா வை.

(33)

இதன் பொழிப்பு:— கிடைத்தற்கரிய முதல்வன் தானே தனது கருணையால் உன்பால் வந்து உனக்கு அருள்செய்த நிட்டையாகிய அநுபவ நிலையிற்றானே வழுவாது நில்; அங்ஙன நிற்கவே நெருப்பையணைந்ததனால் மாற்றொளி மிகப்பெற்ற பொன்போல ஒருகாலைக் கொருகால் மிகும் பேரின்பநிறைவினை யுடையயாகுவை எ - து.

இதனகலம்;— நிட்டையாவது முன்னர்ச் சிந்தித்துத் தெளிந்ததனை அநுபவமாகப் பெறுதலென்பார் நிட்டையிலே யென்னுது “நிட்டாநுபூதி நிலையிலே” என்றார். நிறநல் இருத்தல் என்பன ஈண்டு அறிவுத் தொழின்மேலவாகவின் முட்டாமை மறவாமை என்க. மறத்தலாவது தெளிவாற்பெற்ற ஞேயத்தினை யன்றிப் பிறபொருளை அறிதல். ஞேயமொன்றையே மறவாது அறிதல் யாங்ஙனங் கூடுமென்பார்க்கு, எத்துணையும் அரிய முதல்வன் எத்துணையும் எளிய தமக்கு எளிவந்து அருள்செய்த திறத்தினை உன்னுந்தோறும் அவன்மாட்டு அன்பு மீதாரு மாகலான் அவ்வன்பானே அவனைமறவாதறிதல் கூடுமென்பார். “கிட்டாத ஈசனுனைக்கிட்டி அருள்புரிந்த” என்று உடம்பொடுபுணர்த் தோதினார். பிறவித் துன்ப நீக்கத்திற்கும், பேரின்பப் பேற்றிற்குங் காரணமாய் சிறப்புப்பற்றி ஆசான் மூர்த்தியாய்வந் தருள்புரிந்த தொன்றையே கூறினாராயினும், இனம்பற்றி முன்னர்ப் பெத்தத்தில் உயிர்க்குயிராய்நின்று உலகபோகத்தினை நுகர்வித்து வளர்த்த உபகாரத்தையுன்னுதலும், இப்போதும் அவ்வாறு நின்று சிவபோகத்தினை நுகர்வித்து வாழ்விக்கும் உபகாரத்தையுன்னுதலும் கொள்ளப்படும். “அயரா அன்பின் அரன்கழல் செலுமே” எனச் சிவஞானபோதத்துள் பொதுப்பட ஒதுதலுங் காண்க.

33. Stand unhindered in the state  
Of realisation of holy union  
Which the Lord, Unapproachable  
Drawing near, in grace vouchsafed to thee.  
As gold put in fire enhanceth in quality  
Even so shalt thou become  
The perfection of joy that cometh to thee

<sup>1</sup> சிவஞானபோ, சூ, 11,



1 வான் நாடரும் அறியொ ணாதநீ  
மறையில் ஈறுமுன் தொடரொ ணாதநீ  
ஏனை நாடருந் தெரியொ ணாதநீ  
என்னை இன்னிதாய் ஆண்டு கொண்டவா !  
ஊனை நாடகம் ஆடு வித்தவா !  
உருகி நானுனைப் பருக வைத்தவா !  
ஞாந் நாடகம் ஆடு வித்தவா !  
நைய வையகத் துடைய விச்சையே.

எனவும்,

2 உருத்தெரியாக் காலத்தே உள்புகுந்தென் உளம்மன்னிக்  
கருத்திருத்தி ஊன்புக்குக் கருணையினால் ஆண்டுகொண்ட  
திருத்துருத்தி மேயானைத் தித்திக்குஞ் சிவபதத்தை  
அருத்தியினால் நாயடியேன் அணிகொள்தில்லை கண்டேனே,

எனவும் எல்லாவற்றையும் ஒருங்குநினைந்து வியந்துருகுமா றும்,

3 உய்யள்ளன் உள்ளத்துள் ஓங்கார மாய்நின்ற மெய்யா.

எனவும்,

4 வான்வந்த தேவர்களும் மாலயனோ டிந்திரனுங்  
காணின்று வற்றியும் புற்றெழுந்துங் காண்பரிய  
தான்வந்து நாயேனைத் தாய்போல் தலையளித்திட்  
டுன்வந் துரோமங்கள் உள்ளே உயிர்ப்பெய்து  
தேன்வந் தமுதின் தெளிவின் ஒளிவந்த  
வான்வந்த வார்கழலே பாடுதுங்காண் அம்மானாய்,

எனவும்,

5 பால்நினைந் தூட்டுந் தாயினுஞ் சாலப் பரிந்துநீ பாணியே னுடைய  
ஊனினை உருக்கி உள்ளொளி பெருக்கி உலப்பிலா ஆனந்த மாய  
தேனினைச் சொரிந்து புறம்புறந் திரிந்த செல்வமே! சிவபெரு மானே!

எனவும் வேறுவேறு நினைந்துருகுமா றும் ஆண்டாண்டுக் கண்டுகொள்க. இவ்  
வாறுருகும் அன்புதானே பேரின்பத்திற்குக் காரணமா மென்பது, "அன்பினில்  
வினைந்த ஆரமுதே" எனவும், "இன்பமே என்னுடை அன்பே" எனவும்  
பிறவாறுங் கூறுமாற்றான் உணர்க.

சிவத்தைச்சார்ந்து பேரின்பம் நிரம்பப்பெறு முயிர்க்கு நெருப்பைச் சேர்ந்து  
மாற்றொளி நிரம்பிய பொன்னே உவமையாகற்பாலதன்றி, மாசு நீங்கி ஒருகாலைக்

1 திருவாச, சதகம், பா, 95. 2 திருவாசக, கண்ட, பா, 3. 3 ஷே சிவபுரா.  
வரி 33. 4 ஷே அம்மானை, பா, 4. 5, 6 ஷே பிடித்த பா 9, 3. 7 ஷே கோயிற்றிருப், பா, 1.

கொருகால் ஒளிவீட்டுவரும் பொன் உவமை யாகாமையின், <sup>1</sup>“சுடச் சுடரும் பொன்போல்” என்றும்போல நிகழ்காலத்தாற் கூறுது, “வன்னிசேர்ந்துமாற்றேறிய பொன்போல்” என இறந்தகாலத்தாற் கூறினார்.

சிவபோகம், உலகபோகம்போல வரம்புணரப்படுத லீன்றிப் புதிது புதிதாய் வரம்பின்றி விளைந்து இன்பஞ்செய்து நின்றலின் அது “வருமின்பம்” எனப் பட்டது. எனவே, “இன்ப பூரணமாவை” என்புழிப் “பூரணம்” என்றது அவ் இன்பநுகர்ச்சிக்கு இடையீடின்மையாயிற்று.

பேரின்பம் எல்லையற்றதாதலை. <sup>2</sup>“அந்தமொன்றில்லா ஆனந்தம்” <sup>3</sup>“அளவிலா மாளா இன்பமா கடல்” என்றற் றெடக்கத்துத் திருமொழிகளா னுணர்க.

இன்பந்தரும் பொருளது தன்மையை உணர்தல்தானே இன்ப மாகலின், உலகப்பொருட்டன்மை முற்று முணரப்படுதலின் உலகின்பம் புதிதாதலின்றி வரையறைப்படுதலும், சிவத்தது தன்மை உயிர்களான் அங்ஙனம் உணரவாராமை யின் உணருந்தோறும் இன்பம் புதிதுபுதிதாய் விளைந்து வரையறைப்படாமையும் உடையவாயின், இதனை,

<sup>4</sup>அறிதோ றறியாமை கண்டற்றற் காமஞ்  
செறிதோறுஞ் சேயிழை மாட்டு.

எனவும்,

\* \* \* \* \* இக் கொடியிடைதோள்  
புணர்ந்தாற் புணருந் தொழும்பெரும் போகம் பின்னும் புதிதாய்  
மணந்தாழ் புரிசூழலாள் அல்குல்போல வளர்கின்றதே.

எனவும், புனைந்துரை வகையால் காமவிற்பத்தின் மேலீட்டுக் கூறியவாறுபற்றி யுணர்ந்துகொள்க, <sup>5</sup>“ஆரா வமுதே அளவிலாப் பெம்மானே” என்புழி ஆராமை அளவிலாமையானாயிற்றென்பது குறிக்கப்பட்டவாறுணர்க. ஆர்தல் நிரம்புதல்; என்றது தெவிட்டுதலை. எனவே, <sup>6</sup>“கனியினும் கட்டிப்பட்ட கரும்பினும் பனிமலர்க் குழற் பாவை நல்லாரினும் ..... இனியன்” என்றும் போல்வனவும், சிவபோகத் தது புதுமை யுணர்த்திய வாறுமென்க. முதல்வன்மன்மை முழுதும் யாண்டும் உயிர்களான் அறியவாராதென்பது,

<sup>1</sup>குறள், பா, 267. <sup>2</sup>திருவாச. கோயிற்றிருப், பா, 10. <sup>3</sup>ஷ. பிரார்த்தனைப், பா, 6. <sup>4</sup>குறள் பா, 1110. <sup>5</sup>திருக்கோவை, பா, 9. <sup>6</sup>திருவாச, சிவபுரா, வரி, 67. <sup>7</sup>அப்பர், இடைமருது. குறுந், பா, 10.

<sup>1</sup> நின்னளந் தறிதல் மன்னுயிர்க் கருமையின்.

எனவும்,

<sup>2</sup> கடலைத்தே ஆடுதற்குக் கைவந்து நின்றுங்  
கடலளக்க வாராதாற் போலப்—படியில்  
அருத்திசெய்த அன்பரைவந் தாண்டதுவும் எல்லாங்  
கருத்திற்குச் சேயனாய்க் காண்.

எனவும் கூறுமாற்றானுணர்க.

மாற்றேறிய பொன்போல என்புழி மாற்றேறிய பொன் அம்மாற்றெனியா  
னிரம்பினாற் போலவெனப் பொருட்கேற்றவினை வருவித்துக்கொள்க. இன்ப பூரண  
மென்புழிப் பகரந் தொகுத்தலாயிற்று; நிலை மொழி தமிழ்ச் சொல்லாகவின் வட  
நூன் முடிபெனல் பொருந்தாது, "முட்டாதிரு, இன்ப பூரணமாவை" எனவே,  
அங்ஙனமிருத்தலே நிட்டை கூடுதலென்பதும், அதற்குப்பயன் இன்பப்பேரென்பதும்  
பெறப்பட்டன. அவ் விற்பநிலை முன்னர் இனிதுணர்த்தப்படும்.

இது, நிட்டையாமாறும், அதன்பயனும் உணர்த்தியவாறு.

அநாதிகக ருபி அரனடிக்கிழ் என்றும்  
அநாதி ககருபி ஆன்மா—அநாதி  
இருந்தமலம் போக்கி! இறைஅருளி னாலே  
இருந்தபடி யேகண் டிரு.

(34)

34. Eternal Bliss is the form of Hara  
Also eternal Bliss in form is the soul  
While beneath His feet, with eternal malam removed.  
Remain thou perceiving that state  
By the grace of God,

<sup>1</sup> திருமுருகாற், வரி, 27. <sup>2</sup> திருக்களிற், பா, 90.

இதன் பொழிப்பு:— அநாதியே இன்பவடிவின்மூலம் முதல்வன் திருவடி வியாபகத்துள் நின்று என்றும் அநாதியாய் இன்ப வடிவின் தாதற்குரித்து ஆன்மா; அற்றாயினும், அநாதியே அதற்குத் தடையாய் இருந்தது ஆணவமலமாகலின் அதனை அவ்னது திருவருளிணைப்போக்கி இனி நீ அத்திருவருள் கண்ணாக ஞேயத்தைக் கண்ட படியேமாறாது கண்டுகொண்டிருப்பாயாக எ - து.

இதனகலம்:— அடிக்கீழென்பது வியாபக வியர்ப்பியமுணர்த்தியவா றென்பது மேலுமுரைத்தாம். இருந்த என்பது இசையெச்சத்தால் தடையாயிருந்த எனப் பொருள் தந்து நின்றது. சொற்பல்காமைப் பொருட்டு அநாதியிருந்தமல் மென்பதனை வேறுதொடராக வைத்துரையாராயினர். அருளினாலே என்பது தாப்பிசையாய் மேலுஞ் சென்றியைந்தது. இருந்தபடி யென்றது பெயராதென்னும் பொருட்டாய் அந்நிலையது பண்புணர நின்றது.

முதல்வன் திருவடிப்பேறே ஆன்மாவிற்கு முடிந்த பேரூதல் விளக்குவார், இனி நீ இன்ப நுகர்ச்சியை யொழித்துச் செய்யக்கடவ தொன்றில்லையென “ இருந்த படியே கண்டிரு ” வென்பார் அதற்குக் காரணங் கூறுவாராய் அவ் வின்பநுகர்ச்சியே நினது இயற்கை நிலையெனவும், அவ் வியற்கைக்கு மாறாய்த் துன்பநிலையை யெய்து வித்தது நினக்கு அநாதிக் குற்றமாய் ஆணவமலமெனவுங் கூறுதற்பொருட்டு. “ அநாதி சுகருபி அரனடிக்கீழ் என்றும் அநாதி சுகருபி ஆன்மா ” எனவும், “ அநாதி யிருந்தமலம் ” எனவுங் கூறினார். இயற்கையாதலின் அதன்மேற் பெறற்பாலது மில்லை, அதனி னீங்குமாறுமில்லை யென்பது கருத்து. “ பேரா இயற்கைதரும் ” என வீடுபேற்றினைப் பேராதநிலை இயற்கைநிலை என்றதூஉம், “ பிரமபுரந் தொழவிரும்பி யெண்ணுதலாஞ் செல்வத்தை யியல்பாக அறிந்தோமே ” “ மீண்டு வாரா வழியருள் புரிபவன் ” என்றற் றொடக்கத்தனவாகக் கூறுவனவும் இக் கருத்தேபற்றி எழுந்தனவென்க.

இது, ஸித்தையாற் பெறப்படுஞ் சிவானந்தாநுபவ நிலையின் இயல்பு உணர்த்தியவாறு.

<sup>1</sup> குறள், பா. 370. <sup>2</sup> சம்பந்தர், பிரமபுரம், பா. 5. <sup>3</sup> திருவாச. கீர்த்தித்திரு. வரி, 117.

இற்றை வரைக்காரன் தன்னோடு யுணங்கினையே  
இற்றைவரைச் சென்மம் எடுத்தனையே இற்றைவரைத்  
துன்பவெள்ளத் துள்ளே துளைந்தனையே யிதற்கு  
இன்பவெள்ளத் துள்ளே இரு.

(35)

இதன் பொழிப்பு:— படைப்புக்காலம் தொட்டு இதுகாறுங் கருவி  
கூர்ணங்களிற் றொடக்குண்டு பிறவியிற்பட்டுப் பெருந்துன்பத்திற் பட்டாயன்றே;  
இனி அத்துன்பமெல்லா நீங்கப் பேரின்பவெள்ளத்துள் தினைத்திருப்பாயாக எ - து.

இதனகலம்:— இனி மீளப் பந்தநோக்கம் எழுமாயின் பெத்த முத்தி  
களது தன்பவின்பப் பெருக்கங்களை யுணர்ந்து அதனின் நீங்குக வென்பார் இவ்வாறு  
கூறினார். முதல்வன் திருவடி யின்பத்தோடு நோக்கக் காரணக் கடவுளர்களது  
பதவின்பங்கடாமும் மேருவின்புண் அணுவாமாதலின் அவ் வின்பத்தை யெய்தி  
ணர்க்குப் பிற இன்பங்களின் மேல் நாட்டஞ் செல்லாதென்பது.

1 கொன்றைத் தொங்கலா னடியவர்க்குச் சுவர்க்கங்கள் பொருளலவே.

2 வேண்டேன்புகழ் வேண்டேன் செல்வம் வேண்டேன்மண்ணும் விண்ணும்  
வேண்டேன்பிறப் பிறப்புச்சிவம் வேண்டார் தம்மை நாளுந்  
தீண்டேன்சென்று சேர்ந்தேன்மன்னு திருப்பெருந்துறை யிறைதான்  
பூண்டேன்புறம் போகேன் இனிப் புறம்போக லொட்டேனே.

என்றற் றொடக்கத்துத் திருமொழிகளானறிக.

பெத்த நிலைக்கண்ணும் இன்பமுண்டென்பார்க்கு, அது முன்னும் பின்னும்  
பெருந்துன்பத்தினைச் செய்து சிறுவரைநிற்குஞ் சிற்றின்ப மெனவும், முதல்வன்  
திருவடியின்பம் அன்னதன்றி மேன்மேலெழும் பேரின்பமெனவுங் கூறுவார், "நல்  
வின்பவெள்ளம்" என்றார்.

இது, பெத்தமுத்திகளது துன்ப இன்பங்களை ஒருங்குவைத்துணர்த்தி மீளப்  
பந்தத்தின்கட் செல்லாது முத்தி நிலைக்கண் நிற்பித்தவாறு.

35. Till now thou hast been in union with karana

Till now thou hast been taking births

Till now thou hast been immersed in a flood of pain.

That this may end, abide thou in the goodly flood of joy.

1 சம்பந்தர், சாயக்காடுபா. 7. 2 திருவாக, உயிருண்ணிம், பா. 7.

தேகாதி நானல்ல என்றறிந்தால் சித்தமயல்  
போகாத தென்னையோ புண்ணியா — தேகாதி  
தன்னளவே அம்மயக்கம் சத்தியமாய் எப்பொழுதும்  
உன்னளவே இல்லை உணர்.

(36)

இதன் பொழிப்பு:— முன்னைத் தவப்பயனாயுள்ளீர்! உடம்பு முதலிய  
மாயேயங்கள் நானல்ல என்றுணரும் உணர்வு கைவந்த வழியன்றே ஞேயத்தழுந்து  
தலாகிய நிட்டை கைவரப்பெற்றுப் பேராவியற்கை யெய்துதல் கூடும்? அவற்றை  
யான் அங்ஙனம் உணர்ந்தவழியும் அவற்றை நானென்று மயங்கும் மயக்கம் என்னை  
விட்டொழியாது வந்து தாக்குதற்குக் காரணம் என்னையோ? இது வினா. அம்  
மயக்கம், காயமெடுக்கப்பட்ட கலத்துள் அக்காயம் வாசனைமாத்திரமாய் நின்றல்  
போல அம் மாயேயங்களுள்ள துணையும் வாதனை மாத்திரமாய் உன்னை ஒரோர்  
கால் மெலிதாய் வந்து தாக்கி அவ்வுடம்பளவினதாய் நின்றலன்றி முன் மெய்யாய்  
எப்பொழுதும் உன்னறிவினை மயக்கி வலிதாயிருந்தாற்போலில்லை என்று உணர்  
வாயாக. இது விடை எ - து.

இதனகலம்:— தன்னென்பது பன்மை யொருமை மயக்கம். தேகாதி  
தன்னளவே யென்றதனான் அவ்வாதனை மாத்திரையாய் நிற்கும் மயக்கம் உன்னை  
நிட்டையிற் செல்லாவாறு தடுத்து முன்போலப் பந்தமுறுத்தவல்லதன்று என்ப  
தாம்.

இது, நிட்டையின்கட் சேறலுறுவார்க்கு நிகழ்வதோர் ஐயம் அறுத்தவாறு.

86. "Even when it hath been understood  
That body and such things are not I  
The confusion of the mind goeth not  
Why, O, Virtuous one?"

"That confusion extendeth as far as body and such things only.  
Know this, it never doth reach as far as thee."



ஆருறு தத்துவந் அன்றென் றறிந்தனையே  
ஆருறும் கண்டறிவன் ஆயினையே — மாருமல்  
உன்னறிவில் ஆனந்தத் தோங்கினையே ஓராமல்  
நின்னறிவை விட்டதுவாய் நில்.

(37)

இதன் பொழிப்பு;— முப்பத்தாறு தத்துவங்களும் நின்னின் வேறென் றறிந்து, அவையனைத்தும் சடமாதலையும் நீ சித்தாதலையும் அநுபவமாக வுணர்ந்து, பின் உனதறிவின் கட்டோன்றும் ஆனந்தத்தை அடைந்து உயர்ந்தாயன்றே! இனி, நீ அவ்வானந்தத்தை வேறாக உணராது அதுவேயாய் நிற்பாயாக எ - து.

இதனகலம்:— தேகாதிகளை நானென்று மயங்குமயக்கம் அவற்றினிங்கு நிட்டையினின்றொர ஏனையோரைப்போல வந்து மயக்குமாறில்லை யென்பார் “அறிந்தனையே”, “கண்டு அறிவனாயினையே”, “ஒங்கினையே” எனக் கீழ்ப் போர்னவற்றைத் தனித்தனி யெடுத்துக் காட்டியும், இனி அம் மயக்கவாதனை ஈண்டு உன்னைத் தாக்குவதாயின் தாக்குமாறு நீ ஞேயத்தை உணருங்கால் “யான் இதனை உணராரின்றேன்” என, யான் எனவும் இது எனவும் பகுத்து உணரா ரின்றேன் எனத் தன் முனைப்பைச் செய்வதேயாமாகவின், அதனை அவ்வாறு பகுத்துக்காணாது ஒற்றித்து நிற்குமாற்றான் நீங்குதலே செய்யக்கடவ தென்பார் “ஓராமல் நின் அறிவைவிட்டு அதுவாய் நில்” எனவுங் கூறினார்.

‘யான்’ என தென்னுஞ் செருக்கறுப்பான் வாறோர்க் குயர்ந்த உலகம் புகும்.

என்றார் வள்ளுவனாரும்.

ஞேயத்தை யுணருங்கால், “யான் இதனை உணராரின்றேன்” என எண்ணுதல் உண்மையேயாகவின் அது தேகாதிகளை யானென்று உணரும் உணர் வோடொப்ப மயக்கவுணர்வாதல் யாங்ஙனமெனின், ஒன்றையுணரும்வழிப் பிறி தொன்றனை உணரமாட்டாமையன்றே உயிரின தியல்பு; அவ்வாறாக, யான் இதனை உணராரின்றேன் என்புழித் தன்னையும் தன்செயலையும் உணர்வதல்லது அவ்வழி

37. Surely hast thou learnt that six and thirty tatvas are not thou.  
Surely hast thou seen those six and thirty tatvas and grown wise.  
Surely hast thou constantly increased in the joy  
That springeth in thine intelligence,  
Leave perceiving with thy knowledge and stand at one with that.

‘குறள், பா, 346.

ஞேயத்தை யுணராமை யானும், யாண்டும் முதல்வன் உடனாய்நின்று அறிவித்தும் அறிந்தும் நின்றாலன்றி உயிர் ஒன்றை உணரமாட்டாமையானும் அவ்வாறெண்ணுதல் மயக்க உணர்வேயாமென்க. இதுபற்றியே காண்பான் காட்சி காட்சிப் பொருளென்னும் மூன்றும் அற்ற இடமே முடிந்தவிடமென்பர் பெரியோரென்க. இனி இம் மூன்றும் அற்ற இடமென்பதற்கு இங்ஙனம் மூன்றையும் பகுத்துக்காணும் வேற்றுமையுணர்வு நீங்கிய இடமென்பது கருத்தென உணரமாட்டாதார் காட்சிப் பொருளொழிந்த பொருளிரண்டும் கயிற்றிலரவுபோலப் பொய்ப் பொருளாமெனவும், அப் பொய்ப்பொருளை மெய்ப்பொருளாகக் காணுதலே மயக்கவுணர்வேனவும், அவ்வாறன்றி அப் பொய்யைப் பொய்யெனக் கழித்தலே மெய்யுணர்வேனவுங் கூறுப: கயிறுதானே தன்னை அரவேன மயங்குதல் கூடாமையின் அங்ஙனம் மயங்கும் பொருள் வேறுண்டென்பதனை அவரும் உடம்படுதல் வேண்டுமாகலின் காட்சிப்பொருளொழிந்த இரண்டும் பொய்யென்றதும் மயக்கவுணர்வேயாமென்க. எனவே, காண்பான் காட்சி காட்சிப்பொருள் எனப் பொருள் மூன்றில்லை என்றலும், அவை உளவாயினும் அவற்றை இங்ஙனம் பகுத்துக்காணுதலும் உடையோர் சிவாநுபூதியை யெய்தினோராகாரென்பதும் பெறப்படும். இதனைக்

<sup>1</sup> காண்பானுங் காட்டுவதுங் காண்பதுவும் நீத்துண்மை  
காண்பார்கள் நன்முத்தி காணார்கள் - காண்பானுங்  
காட்டுவதுங் காண்பதுவுந் தண்கடந்தைச் சம்பந்தன்  
வாட்டுநெறி வாரா தவர்.

என இனிது விளக்கினார் உமாபதிசிவனாரென்க.

இது, தேகாதி தன்னளவேயாகிய அம் மயக்கம் நிட்டையினின்றுரை மீளப் பந்தமுறுத்த வல்லதல்லதாயினும் ஆண்டு அது செய்யுஞ் சிறுமை இது என்பதும், அஃதுண்டாயவழி அஃது இவ்வாற்றானகலும் என்பதுங் கூறியவாறு.

மாதா பிதாச்சுற்றம் என்று மயங்கினையே  
நீதான் தனுவாகி நின்றனையே— ஈதெல்லாம்  
பொய்யென் றறிந்தனையே பூரண னத்தவெள்ளம்  
மெய்யென் றறிந்தனையே மெய்.

(38)

இதன் பொழிப்பு:— மாணவகனே! முன்னெல்லாம் நீ, தாய் தந்தை சுற்றத்தார் என்னும் இவர்களையே உனக்கு உயிர்போன்றவரென்றும், இவ் உடம்பு தானே நீ யென்றும் மயங்கியிருந்து, இப்பொழுது அவையெல்லாம் நிலையாதன என்றும், சிவத்தை அடைந்தமையால் வருகின்ற நிறைந்த பேரின்பமொன்றே என்றும், நிலைபெறாதுள்ளதென்றும் உணர்ந்தாயன்றே! அவ்வுணர்வுதானே மெய்யுணர்வாம் எ - து.

இதனகலம்:— மாதா பிதாச் சுற்றம் என்புழி இரண்டனுருபு ஏற்று நின்ற செவ்வெண் தொகை தொக்கது. என்று என்புழி இனியர் என்னும் சொல் லெச்சம் வருவிக்க. நீதான் என்புழித் தானென்பது சித்தாகியநீ சடமாகிய உடம் பாய் நின்றனை என்னும் பொருள்தோன்ற நின்றது. அதனானும் இனி நீ அம்மயக்கத் திற்படுவாயல்லை என்றபடி. ஈதென்பது அப் பெத்தநிலையைச் சுட்டிய மாணவகன் கூற்றாய் நின்றது. எல்லாமென்பது முழுதுமென்னும் பொருட்டு. பொய் மெய் என்பன ஈண்டுப் பொது உண்மைகளை உணர்த்தின. இறுதிக்கண் மெய்யென்புழி அதுவே என்னும் எழுவாய் தோன்றாது நின்றது. இங்ஙனங் கூறவே, பொய்யைப் பொய்யெனக் கண்டு கழித்துப் பின்மெய்யை மெய்யென உணர்ந்த மையால் இனி உன்னை அப் பொய் சாருமாறும், ஒரோவழிச் சார்வதுபோலத் தோன்றினும் நிலைத்துநிற்குமாறும் இல்லை எனவும், சார்வதுபோலத் தோன்றியவழி அவை பொய் இதுவே மெய் என்று உணரவே அவை சாராது ஒழியுமெனவுங் கூறினாராயிற்று.

இது, தேகாதி தன்னளவேயாகிய மயக்கம் சிறிதாயினும், அதனைத் தீ யெச்சம்போல வளருமென்னாது நின்று கெடும் என்ற தென்னையோ வென்பார்க்கு, அதற்குக் காரணங் கூறுமுகத்தான் அது வளராமைக் காத்தற்கு ஒருவகை உபாயம் கூறியவாறு. சிறந்த உபாயம் வருகின்ற வெண்பாவாற் கூறுப.

38. Thou wert surely perplexed with thoughts of mother, father and kin.

Thou thyself surely stood with thy body identified,

All these were lies, thou hast understood.

Thou hast understood that the flood of perfect joy is true

Verily, true this is.

மனையில்வரு போகத்தின் மாதர்மக்கள் பாச  
வினையில் அழுந்தி விடாதே — உனைஇழந்து  
காணாமற் கண்டானைக் காட்சி யறக்கலத்து  
பூணாமல் எப்பொழுதும் பூண்.

(39)

இதன் பொழிப்பு:— இன்னிலைக்கண் வருகின்ற ஐம்புல வன்பத்தின் கண்ணும், பெண்டிர் பிள்ளைகள் என்னும் பிணிப்பினால் வருகின்ற முயற்சியின் கண்ணும் அழுந்தாது தாமரையிலையின் நீர்போல ஓட்டற்று நின்று, திருவருளுணர் வால் நினது தன் முனைப்பையிழந்து, நீ அறியாதவாறு நின்னை எப்பொழுதும் நோக்கியிருந்து நின் பருவமறிந்து வந்து நினக்கு அருள்செய்த உயிர்க்குயிராகிய முதல்வனை, யான் காண்கின்றேனென்னும் காட்சியறக்கண்டு, அழுந்துகின்றேனென்னும் அழுத்தமற எப்பொழுதும் அவனிடத்து அழுந்தியில் எ - து.

இதனகலம்:— மனையில்வரு, மாதர்மக்கள் என்புழி லகர ரகர ஒற்றுக் களை நீக்கி வெண்சீராக்குக. போகத்தில், வினையில் என்புழி எண்ணும்மை விரித்துரைக்க. ஏகாரம் இசைநிறை. உடம்புள்ள துணையும் அது கொண்ட போகமும் அதற்குத் துணையாய முயற்சியும் நீங்காமையான் ரிட்டையினின்றார்க்கும் அவை உண்மையின் அவர் அவற்றின்க ணமுந்தாது, சிவத்தின்கணமுந்துதலே அப் பிராரத்த நுகர்ச்சியினும், அதனால் வரும் ஆகாமியத் தோற்றத்தினும் நீங்குதற் குபாயமாமென்பார் "அழுந்திவிடாதே" "உனையிழந்து கண்டானைக் கலந்து பூண்" என்றார்.

<sup>1</sup> இங்குளி வாங்கும் கலம்போல ஞானிபால்  
முன்செய் வினைமாயை மூண்டிடினும்—பின்செய்வினை  
மாயையுடன் நில்லாது மற்றவன்ருன் மெய்ப்பொருளே  
ஆயவத னுணுகும் அச்சு.

என்றார் சிவஞானபோதத்தினும், காணாமல் பூணாமல் என்றது மலகாரியமாகிய யான் எனது என்னும் செருக்கு நீங்குதற்குக் கூறியவாறு. எனவே, மேற்கூறிய மயக்கங்கள் முறுகியெழாமைக் காதத்தற்கும் இதுவே உபாயமாதலுணர்க.

39. Immerse not thyself in pleasures of the home  
In bonds of spouse and children  
Lose thyself and unite, losing perception  
With Him who is not seen but revealeth Himself  
Wear him, without thyself wearing Him, ever and aye.

<sup>1</sup> சிவஞானபோ. கு, 10, அதி, 1, பா, 4.

நிட்டையில் நின்றார்கள் போகமும் முயற்சியும் உடையராய்க் காணப் பட்டாலும் அவர் அவற்றில் அமுந்தாது நிற்பர் என்பதனை,

<sup>1</sup> ஊசல்படு மனமின்றி உலாவல் நின்றல்  
உறக்கமுணர் வுண்டிபட் டினியிருத்தல் கிடத்தல்  
மாசதனில் தூய்மையினில் வறுமை வாழ்வில்  
வருத்தத்தில் திருத்தத்தில் மைதுனத்தில் சினத்தில்  
ஆசையினில் வெறுப்பில்இவை அல்லாது மெல்லாம்  
அடைந்தாலும் ஞானிகள்தாம் அரனடியை அகலார்.

என்பதனானறிக.

<sup>2</sup> வழக்கி வீழினுந் திருப்பெய ரல்லால்  
மற்றுநான் அறியேன் மறுமாற்றம்.

எனவும்,

<sup>3</sup> ஐந்து புலன்களும் ஆர ஆர்ந்து  
மைந்தரும் ஒக்கலும் மனமகிழ்ந் தோங்கி  
இவ்வகை இருந்தே மாயினும் அவ்வகை  
மந்திர வெழுத்தைந்தும் வாயிடை மறவாது  
சிந்தை நின்வழி செலுத்தவின் அந்த  
முத்தியும் இழந்திலம் முதல்வ.

எனவும் அருளிநாற் போல்வனவெல்லாம் அவ்வகை அநுபவத்தான் எழுந்தன வென்க.

பிராரத்தவினை வினையுங்கால் அதன்கணமுந்தி நுகர்வார்க்கு விருப்பு வெறுப்புக்கள் நிகழும். அவை நிகழவே அவை மேலைக்கு வித்தாய் ஆகாமியத்தைத் தரும். ஆகவே, பிராரத்த வினைவின்கண் அமுந்தாதார்க்கு அதனான்வரும் இன்பத் துன்பங்களும், மேற் பிறவிக் கேதுவாகிய ஆகாமிய வினையும் இல்லையென்றுணர்க.

இது. தேகாதிகளை நானென்றுணரும் மயக்கம் வாசனை மாத்திரமாய் நிற்பதாயினும் அதுவே பற்றுக்கோடாகப் பண்டை உலகிய லறிவெல்லா நிகழ்ந்து முன்போலப் பிராரத்தமும் ஆகாமியமும் உளவாகிப் பிறப்பின்கட் செலுத்திவிடும் போலும் என்னும் ஐயத்தினை நீக்கி, அதற்குபாயங் கூறுமுகத்தான் நிட்டைமேவி னார்க்கு அவை அங்ஙனமாமாறில்லை என்பதுணர்த்தியவாறு.

<sup>1</sup> சித்தி. கு, 8, பா, 23. <sup>2</sup> சுந்தரர், ஒற்றியூர், பா, 1. <sup>3</sup> திருவிடைமருதூர் மும்மணி, பா, 19.

சுத்தவத்தை நாடியிடுஞ் சுத்த இராப்பகலா  
மெத்தவத்தை நாடி விடுவையேல் — சுத்தவத்தை  
தானாய் இரண்டுத் தவிர்ந்த சிவானந்த  
வானுவை நீயே மதி.

(40)

இதன் பொழிப்பு:— மாணவகனே! நீ, தூய்தாகிய சிவத்தை அறிதற்  
கண் நிகழ்வனவாகிய சுத்த இராப்பகலெனப்படும் மேனிலையை அடைந்து விடுவா  
யாயிற் பின் சகல கேவலங்களிற் படுதலின்றிச் சுத்த இராப்பகலெனப்படும் அவ்  
விரண்டைத்தானுங் கடந்து சிவானந்தப் பேற்றினை உடையவனாவை; இதனை  
அறிவாயாக எ - து,

இதனகலம்:— முன்னின்ற சுத்தவத்தை என்பது சுத்த வத்துவை  
யென்பதன் விதாரம். சாக்கிர முதலிய ஐந்தவத்தைகளைப் பற்றுதல் விடுதலென்னுங்  
கருத்துப்பற்றி இரவும் பகலுமென இரண்டாய் அடக்கிக் கூறுதலும் ஓர் மரபு,  
கேவல இராப்பகல் சகல இராப்பகல்களினிக்குதற்குச் சுத்த இராப்பகலென்பார்  
அஃது இன்னதென்றற்குச் "சுத்தவத்தை நாடியிடும்" என்றார். "நாடி விடுவா  
யேல்" என்பது ஒரு சொன்னீர்மைத்து. ஆண்டு விடு என்பது துணிவுப் பொருண்  
மைத்தாய் அதனது அருமை தோன்றலின்றது. பின்னின்ற சுத்தவத்தை என்பது  
சுத்தாவத்தை என்பதன் குறுக்கம். சுத்தவத்தைதானாய் என்புழி நின்ற தானென்  
பது பிரிவிலை ஏகாரத்தின பொருட்டாய் ஏனைக் கேவல சகலமென்னும் இரண்ட  
வத்தைகளையும் பிரித்து நின்றது. அவ்விரண்டுமெனச் சுட்டு வருவித்துரைக்க,  
இரண்டுத் தவிர்ந்த எனவே சுத்தத்திற் சாக்கிர முதலிய ஐவகை அவத்தை வேறு  
பாடுகளையுங் கடத்தல்பெற்றும். இது, துகளறுபோதத்துட் சுத்தபராயோக  
முதலாகச் சொல்லப்பட்ட எழுவகை நிலைகளைக் கடத்தலாம். சிவானந்தம் அதிதத்  
தின் கட்டானே வாய்க்கப்பெறுவதாயினும் அஃது அவத்தைவேறுபாடுள்வழி ஒரு  
தலைப்பட நிலலாமையின், "இரண்டுத் தவிர்ந்த சிவானந்தவானுவை" என்றார்.  
துகளறுபோதத்துட் சிவப்பேற்றினை அதிதத்தின்பின் வைத்ததூஉம் இதுபற்றி.  
சுத்தாவத்தைகள் ஐந்தனையும் மேலே உரைத்தாம். ஏகாரம் தேற்றம்.

இது, சுத்தாவத்தையைத் தலைப்பட்டோர் மீளப் பிறப்பின் கப்படாரென்ப  
துணர்த்தி, நிட்டையில் நின்றார்க்கு மீள உலகியலின்கண் மீட்சி உண்டாகாமை  
உணர்த்தியவாறு.

40, If thou seekest the suddha state with its suddha night and  
day.

Thou shalt realise that state and note this,  
Thou shalt become the Akas of Sivanand  
Where both night and day are not.



சுத்தநிலம் உன்றனக்குச் சொல்லக்கேள் தொல்லைவினைத்  
தத்துவங்கள் ஆரூர்த் தாம்பெருகக்—கத்திடுவர்  
எல்லாம் இழந்த இடமே அதுவாக  
நில்லாய் அதுவே நிலை.

(41)

இதன் பொழிப்பு:— இராப்பகலற்ற இடமெனப்படுஞ் சுத்தநிலமாகிய முத்திநிலைதான் யாதெனின், அதனை உனக்குச் சொல்லுதுங்கேள்; பிறபிற சமயிகளெல்லாந் தத்தம் பழவினைப் பயனால், தம் அறிவுவிளங்கு மாற்றிற்கேற்ப நில முதல் நாதமீறாக உள்ள தத்துவங்களுள் ஒரோவொன்றனை முத்திநிலையென்று ஏதுக்களாலும் எடுத்த மொழியாலும் பெரிதுங்கூறிப் பிதற்றுவர்; அவையெல்லாம் பொருந்தா. தத்துவங்கள் முப்பத்தாறையுங் கடந்து தத்துவாதீதமாய் நிற்குஞ் சொரூப சிவமே முத்திநிலையென்னும் சித்தாந்த வசனமே பொருந்தவதாம். ஆகலான் நீ அச்சிவமேயாக நில்; அதுவே உண்மைநிலை எ - து.

இதனகலம்:— வினையென்புழித் தொக்குநின்ற முன்றாவது விரிக்க, எல்லாமிழந்த இடம் சொரூபசிவமே யாகலின் அஃது அதனைக் குறித்தற்கு இழக்கின்மை உணர்க, அதுவென்பது ஆகவென்பதனோடு மியைந்தது.

முத்திநிலையினைச் சமயிகள் பலரும் பலவாறு கூறலிற், “சுத்த நிலம் உன்றனக்குச் சொல்லக்கேள்” எனவும், அவர் அங்ஙனங் கூறுதல் முதல்வன் திருவருளன்றித் தம் குறையுணர்வுகொண்டு ஆராய்தலானென்பார், “தொல்லை வினை” எனவும், அவர் முத்தியென்றுரைப்பன வெல்லாம் முத்தியன்றிப் பந்தமாய் தத்துவங்களையென்பார் “தத்துவங்களாறும்” எனவும், அவர்கள் தம்முழையங்குதலின் உண்மையை யுணர்த்தினும் உணரமாட்டாது தம்முள் இகலிப் பூசலியற்றுவரென்பார் “தாம்பெருகக் கத்திடுவர்” எனவும், யாம் கூறுவது மாயாதீதமாகிய இடமாகலின் அது பந்தமாதலில்லை யென்பார் “எல்லாம் இழந்த இடமே அது” எனவும், அஃது அன்னதாதலின் அதன்கண் நீ ஐயுறுது நிற்க வென்பார் “ஆக நில்லாய் அதுவே நிலை” எனவுங் கூறினார்.

உலகாயத முதலிய சமயங்களில் நின்றோர் கூறும் முத்தி பேதங்களை,

41. I shall tell you of the land of the pure—

Men prattle till their old timeless karma and contact with  
tatvas increase.—

It is the spot beyond all these.

Stand there — That is the proper place,

<sup>1</sup> இம்மையே ஈரெட்டான் டெய்திழி லாரும்  
ஏந்திழையார் முத்தியென்றும் இருஞ்சவர்க்க முத்தி  
அம்மையே யென்றும்முத்தி ஐந்து கந்தம்  
அறக்கெடுகை யென்றும்அட்ட குணமுத்தி யென்றும்  
மெய்ம்மையே பாடாணம் போல்கைமுத்தி யென்றும்  
விவேகமுத்தி யென்றும் தன் மெய்வடிவாம் சிவத்தைச்  
செம்மையே பெறுகைமுத்தி யென்றுஞ்செப் புவர்கள்  
சிவனடியைச் சேருமுத்தி செப்புவதிங் கியாமே.

<sup>2</sup> அரிவையரின் புறுமுத்தி கந்தம் ஐந்தும்  
அறுமுத்தி திரிகுணமும் அடங்கு முத்தி  
விரிவுவினை கெடுமுத்தி மலம்போம் முத்தி  
விக்கிரக நித்தமுத்தி விவேக முத்தி  
பரவுமுயிர் கெடுமுத்தி சித்தி முத்தி  
பாடாண முத்திஇவை பழிசேர் முத்தி  
திரிமலமும் அகலஉயிர் அருள்சேர் முத்தி  
திகழ்முத்தி இதுமுத்தித் திறத்த தாமே.

என்பவற்றானும், அவையெல்லாம் ஒரோவொரு தத்துவங்களில் நிற்கும் என்பதனை,

<sup>3</sup> மொய்தரு பூத மாதிரி மோகினி அந்த மாகப்  
பொய்தரு சமயம் எல்லாம் புக்குநின் றிடும்பு கன்று  
மெய்தரு சைவ மாதிரி இருமூன்றும் வித்தை யாதி  
எய்துதத் துவங்க ளேயும் ஒன்றுமின் றெம்மி றைக்கே.

என்பதனானும் உணர்க. அதுவாக நின்றலாவது சிவோகம் பாவனையில் நின்றல்;  
அதனை வருகின்றவெண்பாவிற்கு கூறுதும். இது,

<sup>4</sup> யாதனின் யாதனின் நீங்கியான் நோதல்  
அதனின் அதனின் இலன்.

என்றாங்கு எவனெவன், எவ்வெத்தத்துவங்களி னீங்கினான் அவனவன் அவ்வத்தத்து  
வங்களாற் பந்த முறுதலிலனானும் எல்லாத் தத்துவங்களினிங்கிப் பந்தமுழுதுமறப்  
பெற்றோன் அடையுமிடம் இது எனவும் அது சுத்தாவத்தைகளைத் தலைப்பட்டோர்  
இறுதியிலடையும் முடிந்த பயனெனவும் கூறி அதனது சிறப்புணர்த்தியவாறு.  
“அதுவாக நில்லாம்” என்றது அதனையடைதற்கு உபாயங் கூறியவாறு.

<sup>1</sup> சிந்தி. கு. 8, பா. 12. <sup>2</sup> சிவப்பிர. கு. 2, பா. 32. <sup>3</sup> சிந்தி. கு. 2, பா. 73.  
<sup>4</sup> குறள், பா. 341.

நெருப்பென்றால் வாய்கடுமோ நெய்ப்பால்தேன் கட்டி  
கருப்பென்றால் தீத்தியா காணி—விருப்பமுடன்  
நீபிரமம் என்றக்கால் நீபிரமம் ஆயினையோ  
நீபிரமம் சற்குருவா னில்.

(42)

இதன் பொழிப்பு :— நெருப்பென்று கூறிய துணையானே அச்சொல் வாயைச் சுடுதலும், நெய்ப்பால் முதலியனவாகக் கூறிய துணையானே அச் சொற்கள் நாவில் தித்தித்தலும் இல்லையாதலை நீ நோக்குவாயாயின், நினது விருப்பத்தால் நின்னைப் பிரமமென நீ கருதியதுணையானே அக் கருத்து நின்னைப் பிரமமாகச் செய்யா தென்பது நினக்குப் புலனாம். ஆதலின், அருளாசிரிய னுணர்த்திய அருள்வழி நிற்பாயாயின் நீ பிரமமாதல் உண்மையாம் எ - து.

இதனகலம் :— மேல், “அதுவாக நில்லாய்” என்றது, நான் பிரம மெனக்கருதும் அத்துணையேயன்றிப் பிறிதில்லை போலுமென மயங்கற்கு என்பார் இங்ஙனங் கூறினார். தான் அதுவாக நிற்குமாறு முதல்வன் உயிர்க்குயிராய்நின்று உபகரித்துவரும் உபகாரத்தை மறவாது கடைப்பிடித்துச்செய்யும் அன்பானே தனது அறிவிச்சை செயல்கள் அவனையன்றித் தன்னையுள்ளிட்ட பிறபொருள்கள்மேற் செல்லாது நின்றலென்பது மேல் “கிட்டாத ஈசன் உனைக்கிட்டி” என்புழிக் கூறப் பட்டது. அந்நிலையில் நிற்கலாற்றாதார்க்குப் பாவனை மந்திரங் கிரியை என்னும் சாதனமுறையும் உளது. இவையிரண்டும் அருளாசிரிய னருளானன்றி யுண்மையான் உணர்ந்து பயன்பெறலாகாமையின் “நீ பிரமஞ் சற்குருவால் நில்” என்றார். இவை அருளாசிரியர்பாற் கேட்டுணர்த்தப்பாலன என்னுங் கருத்தால், “ஈசனருள் புரிந்த ரிட்டாநுபூதி நிலையிலே” என மேலும், “சற்குருவானில்” என ஈண்டுங் கூறியொழிந்தாராயினும் அனுபூதி நிலையின் மேல் ஒருவாறு கூறினாற்போலச் சாதன முறையையும் ஈண்டு ஒருசிறிது உரைக்கின்றும்.

முப்பத்தாறு தத்துவங்களும் நீ அல்லை ; நீ அவற்றின் வேறு ; அவற்றொடு கூடி நின்றபெருமையை இழந்து சிறுமையுறுதல் நினக்கு இயற்கையன்று ; சிவத்தொடு கூடிப் பேரின்ப நுகர்தலே நின்னியல்பு என்றுணர்த்தியவழி அங்ஙனம் உணர்த்திய துணையானே அவற்றை வேறுகவும் சிவத்தைத் தனக்கு உயிராகவும் தெளிந்து நின்றல் அதிதீவிர பக்குவமுடையார்க்கு ஆகும். ஏனையோர்க்கு அவ்வாறன்றி

42, Would it burn thy mouth if thou said 'fire'?  
It wouldn't taste sweet if thou said 'ghee.  
Milk, honey candy, jaggery.'  
Shalt thou become Brahman  
If thou sayest thou art Brahman ever so eagerly ?  
Stand thou Brahman by the good Guru made.

இங்குங்குமாய் ஊசலாடலே உளதாம். அத்தகையோர்க்கே பாவனை மந்திரம் கிரியையென்னும் சாதனம் வேண்டப்படும். அவற்றுள் சிவோகம்பாவனையென்னும்பாவனையே அவர்க்குரிய பாவனையாம்.

அஃதாவது சிவமாகின்றேன் நான் என்று பாவித்தல். சோகம் என்பதற்கும் அவனாகின்றேன் நானென்பதே பொருளாகலின் சோகம் சிவோகமென்பன பொதுவும் சிறப்புமாய் அத் துணையே வேற்றுமை; பிறிதில்லை என்க. "அது நீ யாகின்றாய்", "அது நானாகின்றேன்", "அது இதுவாகின்றது" எனவரும் உபநிடத மகாவாக்கியங்களுங் காண்க.

இனிச் சிவம் அவன் அது என்னுஞ் சொற்களால் உணரப்படும் பிரமப் பொருளும், நான் நீ இது என்னுஞ் சொற்களால் உணரப்படும் ஆன்மாவும் வேறு வேறு பொருள்களாமென்பதற்கு அவற்றை அங்ஙனம் வழங்கும் வழக்கே சான்ற மாகலின் ஒருபொருள் மற்றொருபொருளாதல் யாங்ஙனமெனின், செம்புபொன்னுறை போல ஒன்று மற்றொன்றுய் வேறுபடுதலானுமெனப் பரிணாமங் கூறுவர் பேதவாத சைவர்; பிரமசாரி சந்நியாசியானுற்போல உபாதிவயப்பட்டபொருள் அவற்றினிங்கு மாற்றான் ஆமென்பர் ஏகான்மவாதிகள். மைந்தன் இளவரசனுறைப்போல விசேட வியைபுபெறுதலானுமென்பர் பாஞ்சராத்திரிகள். பரிணாமம் சடத்துக்கன்றிச் சித்துப் பொருளாகிய ஆன்மாவிற்குக் கூடாமையானும், பிரமசாரி சந்நியாசியாயினும் தனது குரவனாகாமையின் அது ஆன்மாப் பிரமமாதலைச் சாதிக்காமையானும் மைந்தன் இளவரசனுறைப்போல விசேடவியைபினுமென்றலும் அவ்வாறாத லானும் அவையெல்லாம் பொருந்தா.

இனிச் சித்தாந்தம் வருமாறு :— நீலத்தொடுசார்ந்து நீலமாயும் மாணிக் கத்தொடு சார்ந்தவழி மாணிக்கமாயும் நிற்கும் படிசம்போல மாயேயங்களொடு சார்ந்தவழி மாயேயங்களாயும் பிரமத்தொடு சார்ந்த வழி பிரமமாயும் சார்ந்ததன் வண்ணமாய் நிற்குமியல்புடையது ஆன்மா. அதனான் மாயேயங்களினின்ற ஆன்மா அவற்றினிங்கிப் பிரமத்தைச் சாருமிடத்து அப் பிரமப் பொருளேயாதல் சார்ந்ததன் வண்ணமாந் தன்மையானுமென்க. எனவே, சித்தாய் வியாபகமாய் உள்ள ஆன்மா விற்குச் சார்தலாவது அறிதலேயாகலான் தத்துவங்களை நானல்ல வென்றறிந்து கீழ்க் சிவம்நானென்றறிந்தவழி அவ்வான்மாச் சிவமாதற் கிழக்கின்மையுணர்க.

இனி, ஆன்மாவிற்குஞ் சிவத்திற்கும் இயைபுண்டாயினன்றே ஆன்மாச் சிவத்தைச் சார்ந்து சிவமாதல் கூடும்! அவ்வியைபுதான் யாதென்பார்க்கு அவ் வியைபுணர்த்த வெழுந்ததே "அத்துவிதம்" என்னுஞ் சொல்லென்பது. அத்து விதமாவது ஒருவகையான் அபேதமும், ஒருவகையாற் பேதமும், ஒருவகையாற் பேதாபேதமும் என்னும் மூவகையுந்தோன்ற இருபொருள் பிரிப்பின்றி ஒற்றுமைப் பட்டுநின்றல். அபேதம் கலப்பினாலும், பேதம் அதனதன்மையாலும், பேதா பேதம் அவற்றது தொழிற்பாட்டாலும் உணரக் கிடக்குமென்க. எனவே சிவமும் ஆன்மாவும் இங்ஙனம் அத்துவிதமாய் இயைந்து நின்றலாற் சிவோகம் பாவனையால்

ஆன்மாச் சிவமாடென்பதுணர்ந்துகொள்க. இவ்வத்துவிதத்தின்கட்படும் பற்பல் மதவேறுபாடுகளும் அவற்றது மறுப்பும் முதலியனவெல்லாம் சிவஞானபாடியத்துள் கண்டுகொள்க.

இச் சிவோகம்பாவனை போலியன்று; உண்மையேயென்பது கருடோகம் பாவனைவல்லார் அக் கருடனையாய் நின்று விடத்தைத் தீர்க்கு மாற்றினை யெடுத்துக் காட்டிநிறுவுப ஈண்டுக் கருடனென்றது கருடனுக்கு அதிதெய்வமாகிய மந்திர தேவதையையென்க. சிவோகம் பாவனை யின்ன தென்பதையும் அஃது உண்மையாய்ப் பயன்படுமாற்றினையும்,

<sup>1</sup> கண்டஇவை அல்லேன்நான் என்றகன்று காணக்  
கழிபரமும் நானல்லேன் எனக்கருதிக் கசிந்த  
தொண்டினொடும் உளத்தவன்றான் நின்றகலப் பாலே  
சோகமெனப் பாவிக்கத் தோன்றுவன்வே றின்றி  
விண்டகலும் மலங்களெலாம் கருடதியா னத்தால்  
விடமொழியும் அதுபோல விமலதையும் அடையும்  
பண்டைமறை களும்அதுதான் ஆனேன் என்று  
பாவிக்கச் சொல்லுவதிப் பாவகத்தைக் காணே.

என்பதனானறிக.

<sup>2</sup> வழிதலைப்படு வான்முயல் கின்றேன்  
உன்னைப்போ லென்னைப் பாவிக்கமாட்டேன்.

என்னும் திருமொழியுங் காண்க.

<sup>3</sup> யாதொன்று பாவிக்கநான்  
அதுவாத லாலுன்னை நானென்று பாவிக்கின் அத்துவித மார்க்க முறலாம்  
ஏதுபா வித்திடினு மதுவாகி வந்தருள்செய் யெந்தைநீ குறையும் உண்டோ.

என்றார் இவர்வழியடியாருமென்க. இன்னும் ஆன்மாச் சார்ந்ததன் வண்ணமாதலும், அதனான் அது அவ்வநிலைக்கேற்பப் பூதான்மாமுதல் மந்திரான்மாவீராக அறுவகையாய் நிற்குமாறும், அதனாற் சிவோகம் பாவனை செய்தல் சிவத்தையடைதற்குச் சிறந்த உபாயமாமாறும் பிறவு மெல்லாம் சருவஞ்ஞானோத்தராகமத்திற் கூறிய வாறுபற்றி விளக்கப்படுதலைச் சிவஞானமாபாடியத்துள் இனிதுணர்க.

இனி, அவர்க்குரிய மந்திரம் திருவைந்தெழுத்தாகும். அது ஆன்மா இறைவனுக்கு உடைமைப் பொருளாதலையும், பதி பசு பாசங்கள் பெத்தத்தினிற்கு மாற்றினையும் முத்தியினிற்கு மாற்றினையும் உணர்த்துமாற்றை யறிந்து முத்திக் காலமாகிய இஞ்ஞானறைக் கேற்பக் கணிக்கப்படும். <sup>4</sup> “சிவன் அருள் ஆவி

<sup>1</sup> சித்தி, சூ, 9, பா, 7. <sup>2</sup> சுந்தரர், ஓற்றியூர், பா, 5. <sup>3</sup> தாயுமா, எங்குநிறை, பா, 3. <sup>4</sup> உண்மைவிளக்க, பா, 42.

திரோதம் மலம் ஐந்தும் - அவனெழுத்தஞ்சின் அடைவாம்” என்பதனைச் சிகார முதலாக வைத்துணர்ந்து திரோதமும் மலமும் இவ்விடத்தின்மையுணர்க. இன்னும் அவர்செய்யும் அந்தரியாகமென்னும் அகவழிபாட்டின்கண் நியாசம் அருச்சனை ஓமம் என்பனவற்றிற்கும் அத் திருவைந்தெழுத்துத்தானே மந்திரமாமென்க.

இனி அவர்க்குரிய கிரியை அந்தரியாக மெனப்படும் அகப்பூசையாம். அதனை அவர் செய்யுமாறு இறைவன் திருமேனி திருவைந்தெழுத்தால் அமையு மாற்றினை யறிந்து இதயத்தின்கட் பூசையும் உந்திக்கண் மூலக்கனலை விந்துத் தானத்து அமுததாரையாகிய நெய்யை இடைகலை பிங்கலை நாடிகளாகிய சுருக்குச் சுருவங்களாற் சொரிந்து வளர்த்து ஓமமும் புருவ நடுவின்கண் தியானமும் செய்தல். இதனை,

<sup>1</sup> அஞ்செழுத்தால் உள்ளம் அரனுடைமை கண்டரனை  
அஞ்செழுத்தால் அர்ச்சித் திதயத்தில் — அஞ்செழுத்தால்  
குண்டலியிற் செய்தோமங் கோதண்டம் சானிக்கில்  
அண்டனாஞ் சேடனுமா மங்கு.

எனவும்,

<sup>2</sup> அஞ்செழுத்தால் ஆன்மாவை அரனுடைய பரிசும்  
அரனுருவும் அஞ்செழுத்தால் அமைந்தமையும் அதிந்திட்  
டஞ்செழுத்தால் அங்ககர் நியாசம் பண்ணி  
ஆன்மாவின் அஞ்செழுத்தால் இதயத் தர்ச்சித்து  
அஞ்செழுத்தாற் குண்டலியின் அளலை யோம்பி  
அணைவரிய கோதண்டம் அணைந்தருளின் வழிநிள்  
றஞ்செழுத்தை விதிப்படி உச் சரிக்கமதி யருக்கள்  
அணையரவம் போற்றோன்றும் ஆன்மாவில் அரனே.

எனவும் அருளியவாற்றானும், அவற்றதுரையானும் உணர்ந்துகொள்க,

இப் பாவனை மந்திரங் கிரியைகளால் மலவாசனை தேய்ந்து தேய்ந்து பற்றறக்கழிந்து சிவம் இனிது விளங்குகிற்குமென்பது,

சிந்தனையிற் பூசித்துச் சிவனைஞா னத்தாற்  
சிந்திக்கச் சிந்திக்கத் தர்ப்பணத்தை விளக்க  
வந்திடும்அவ் வொளிபோல மருவியரன் உளத்தே  
வரவரவந் திடுவன்பிள் மலமான தறுமே.

என்பதனுதறிக.

<sup>1</sup> சிவஞானபோ, கு. 9. அதி. 3. பா. 1. <sup>2</sup> சித்தி, கு. 9. பா. 8, 10.



நிட்டை மேவிய வழியும் ஆன்மாச் சிவமேயாய் நின்றல் இத்துணை அருஞ் செயலினை லாவதாகலின், “ நெருப்பென்றால் வாய்குடுமோ ” என்பது முதலாகக் கூறி, “ நீ பிரமமென்றக்கால் நீ பிரமமாயினியோ ” எனவும், “ நீ பிரமம் சற்குருவானில் ” எனவுங் கூறினார். அவற்றானே உபநிடத மகாவாக்கியங்களின் பொருளுணர மாட்டாது “ நானே பிரமம் ” என ஏகான்மவாதங்கூறித் தற்போதத்தை வளர்த்துச் செருக்கித்திரியும் மாயாவாதிகள்மதமும் போலியாதல் பெறப்பட்டவாறறிக. அவர் மதம் போலியாதலேயன்றி முதல்வன் திருவடி ஞானத்தை மறப்பித்துச் சிவபோதத்தை மிகுவித்தலானன்றே.

.....எல்லாம்போய்த்  
தம்மைத் தெளிந்தாராய்த் தாமே பொருளாகி  
எம்மைப் புறங்கூறி இன்புற்றுச் — செம்மை  
அனிகாரம் பேசும் அகம்பிரமக் காரர்  
வெளியாம் இருளில் விடாதே.

என உமாபதி சிவனாரும்,

‘ பன்முகச் சமய நெறிபடைத்தவரும் யாங்களே கடவு ளென்றிடும்  
பாதகத்தவரும்.

என இவர் வழியடியாரும் அருளிச்செய்தாரெனவறிக.

இஃது, அதுவாக நிற்குமாற்றினை யுணர்த்தியவாறு.

ஆர்க்குந் தெரியாத ஆனந்த இன்பவெள்ளம்  
மேற்கொண்டு கொண்டுவிடு கின்றதில்லை — யார்க்கும்  
தெரியாப் பரப்பிரமஞ் சேர்த்தாய் உனக்குச்  
சரியார் சிதம்பரநா தா.

( 43 )

43 The flood of sweet joy that none doth know  
Floweth over, carrieth away, and leaveth me not.  
Thou hast united me to the supreme Brahman  
That none doth know.  
Who is Thy equal, Chidambaranatha ?

‘ போற்றிப், வரி, 174 - 178, ‘ தாயுமா, சிற்சுனோதய, பா. 10.

இதன் பொழிப்பு:— உலகியலில் நின்றருள் ஒருவராலும் அறியலாகாத பேரின்பவெள்ளம் கடல் கரைபுரண்டாற்போல மேன்மேற் பொங்கியெழுந்து இஞ்ஞான்று என்னைவிட்டு நீங்குகின்றிலது, இவ்வாரும்படி, ஒருவர்க்கும் அறிய வொண்ணாத பரப்பிரமமாகிய சிவமுதற் பொருளிடத்தே என்னைச் சேர்த்தருளினீர்; அதனால், சிதாகாச முதல்வராய்நிற்கும் எம்பெருமானிரே, உமக்கு நிகராவார் யாவர்? எ - து,

இதனகலம்:— யார்க்கும் என்பது ஆர்க்குமென மரீஇயிற்று, ஆனந்த இன்பம் என்பது மீமிசைஞாயிறு என்பதுபோல ஒரு பொருட் பன்மொழி. அடுக்குப் பன்மைப் பொருட்டு. “விடுகுதில்லை” என்பது பாடமாயின் சித்தர் பாடல்களிற் போல ஆரிடவழக்காய்ச் சிதைவழக்கு வந்ததாகவுரைக்க. என்னை? குமரகுருபரரும், சம்பந்தசரணையரும்போலச் சிதைவழக்குக் களைந்து செந்தமிழ்வழக்கேபற்றிச் செய்யுள் செய்வாரே யன்றித் தாயுமானார்போலச் சிதைவழக்குகளைத் தழுவிச் செய்யுள் செய்வாரும் இவர் வழியடியாருட் காணப்படுப வாகவினென்பது. சரியென்பது ஒப்புமைப் பொருண்மை யுணர்த்திநிற்பதொரு சொல்லாய் இக்காலத்து வழங்கும். சிதம்பரமென்பதற்குத் தில்லையம்பலம் என்பது பொருளாக உரைப்பினும் அமையும்.

இது, நிட்டைகைவரப்பெற்றார்க்குவரும் பேரின்பப்பெரும்பயனும் அவர் தமக்கு முதல்வன் செய்த பெருங்கருணையை உணர்ந்து வியந்து அவன்மாட்டு அன்பு செய்தலுங் கூறியவாறு.

“பரவிமனம் போகாப் பரத்தடைய” என்பதுமுதல் இதுகாறுமுள்ள இருபது செய்யுட்களாலும், கேட்டவுபதேசத்தைச் சிந்தித்தல் தெளிதல் பின் நிட்டைகூடல் என்னும் மூன்றும் உணர்த்தப்பட்டன. இதனை உபதேசவிளக்கம் என்ப.

கேட்டல் சிந்தித்தல் தெளிதல் நிட்டைகூடல் என ஞானம் நால்வகையாக நிகழுமென்பதனை.

‘கேட்டலுடன் சிந்தித்தல் தெளிதல் நிட்டை  
கிளத்தலென நிரண்டாங் கிளக்கின் ஞானம்  
விட்டையடைந் திடுவர்நிட்டை மேவி னோர்கள்.

என்பதனுணர்க.

அதிதிவிர பக்குவமுடையார்க்கு ஆசிரியன் அருண்மொழியைக் கேட்ட துணையானே ஏனைச்சிந்தித்தல் தெளிதல்கள் நுண்ணியவாய் விரைய நிகழ்ந்து

விரைவில் நிட்டை கைகூடும். எனையோர்க்கு அவை படிமுறையானே மெல்ல நிகழ்ந்து பின்னர் நிட்டைகைவரும் என்க. சிவஞானபோதத்துள்ளும் எட்டாஞ் சூத்திர முதல் பதினென்றாஞ் சூத்திரங்காறு முள்ள நான்கு சூத்திரங்களானும் முறையே கேட்டல் முதலிய நான்கும் உணர்த்தப்பட்டனவென்பது அதனுரையா னுணர்க.

இனி மலவாதனை நீங்குமாற்றிற்கு வேண்டும் உபாயமுதலிய எல்லாஞ் சிவஞானபோதத்துள் சிந்தித்தல் நிகழும்வழிக் கூறப்பட்டதாயினும் அஃது ஓர் இயைபுபற்றி யாண்டுக் கூறப்பட்டதாயினும் ஈண்டுப்போல நிட்டையின் பின்னர்க் கூறுதலே கருத்தென்பது பன்னிரண்டாஞ் சூத்திரத்துள் 'வினையா லசத்து வினை தலான்' என்னும் வெண்பாவின் பாடியத்தானுணர்க. அங்ஙனமாதவி னன்றே சிவஞானசித்தியுள் கேட்டல் முதலிய நான்கினையும் எட்டாஞ் சூத்திரத்திற் றுளே விரித்துக் கூறி, 'நேசமொடுந் திருவடிக்கீழ் நீங்காதே தூங்கும் நினைவுடை யோர் நின்றுநீவார் நிலையதுவே யாகி' என முடித்து. 'ஆசையொடும் அங்குமிங்கு மாகி யலமருவோர் அரும்பாச மறுக்கும்கை அருளின்வழி உரைப்பாம்' என் றெடுத்துக்கொண்டு, ஒன்பதாஞ் சூத்திர முதலியவற்றிற் பெரும்பான்மையும் முதனூலிற் கிடந்தவாறே தொகுத்துக் கூறி முடித்ததா உமென்க. எனவே, ஆசிரியனருண்மொழியைக் கேட்டபின்னர் நிகழும் மலச் செய்திகளெல்லாம் வாதனை மாத்திரமே யென்பதும் அஃது சிந்தித்தல் முதலியவற்றால் தேய்ந்து தேய்ந்து நிட்டை மேவியவழிப் பெரிதும் மங்கிப்போய் மிக மெலிதாயுளதாம் என்பதும், அவ் வாறுகலின் 'ஏகாகு இறைபணி நிற்க மலமாயை தன்னொடு உலவினை இன்றே' என்றது தெளிந்தபின்னர் அவ்வாதனை முறுகியெழுந்து கெட்டொழிதற்பாலதே யாதல்பற்றி யென்பதும் அற்றாயினும் அது முறுகாதவாறு குறிக்கொண்டு காத்தல் இன்றியமையாததென்பதற்கு 'அம்மலங் கழிஇ' எனப்பட்டதென்பதும் நுண் னுணர்வாற் கண்டுகொள்க.

உள்ளங் கரைய உடல்கரைய ஆனந்த  
வெள்ளங் கரைபுரண்டு மேலாகக் — கள்ளமலம்  
பொய்யாக என்னுட் புகுந்தவா நென்கோனோ ?  
ஐயா தியாகவினோ தா.

(44)

இதன் பொழிப்பு:— அடைந்தவர்க்கு அருள்வழங்குதலையே பொழுது போக்காகக் கொண்டு விளங்கும் எமது முதல்வரே! அடியேனுடைய உள்ளமும் உடலும் நெகிழ்ந்துருகுமாறு பேரின்பவெள்ளம் எல்லையறப் பொங்கி மிகும்படியும் தன்னுண்மையையுங் காட்டாது என்னை மறைத்துநின்ற ஆணவமலம் இல்லையாம் யடியும் நீர் அடியேனுள்ளத்துட் புகுந்தது எவ்வாற்றாலோ? எ - து.

இதனகலம்:— உள்ளமும் உடம்புங் கரைதலாவது பாலுந்தேனும் பருகினார்க்கு அவற்றின் இனிமை மீதார்வால் உள்ளத்தின்கண் உவகையும் உடம்பின்கட் பொலிவும் உளவாதல் போலக் கட்டினின்று நீங்கிக் கரையிறந்த இன்பம் பெற்றார்க்கு அவ்வின்பமீதார்வான் உள்ளத்தின்கட் கசியும் உடம்பின்கண் புளக முதலியனவு முளவாதல். அவை அங்ஙனமாதல் உயிர் இதுகாறுங் "கண்டறியாத தோர் இன்பத்தை இடையீடின்றி நுகர்தலானென்க. "அடியேன் ஆவியோடாக்கை ஆனந்தமாய்க் கசிந்துருக" "ஆவியோடாக்கை புரைபுரை கனியப் புகுந்துநின்றருக்கி" என்றற் றெடுக்கத்துத் திருமொழிகளெல்லாம் அவ் வின்ப மீதார்வான் எழுந்தனவென்க. "ஆவியோடாக்கை" என்புழி நுண்ணுடம்பாகிய மனமுதலியனவும் ஆக்கையென்னும் பொதுச்சொல்வினடக்கப்பட்டன. "ஊனினையுருக்கி" என்பதும் அப்பெற்றித்து. ஆக்கை யென்பது நுண்ணுடம்பையுங் குறிக்கு மென்பதற்குப் "புரைபுரைகனிய" என்பதுதானே சான்றாமென்க.

மேலாக, பொய்யாக என்புழி எண்ணும்மை விரித்துரைக்க. "ஒரு பொருளுங் காட்டா திருள்உருவங் காட்டும், இருபொருளுங் காட்டாதிது" என்பவா கலின், ஆணவமலத்தைக் கள்ளமலம் என்றார். அது நித்தமாகலின் முத்திக் கண்ணும் உளதாயினும், ஒளிமுன் இருள் தனது சத்திமடங்கிக் கிடத்தல்போல, தனது சத்திமடங்கிச் குனியப்பொருள் போலக் கிடத்தலில் "பொய்யாக" என்றார்.

44. How didst Thou enter me, Sire, that sportest in bountise  
So that the flood of joy doth overflow the banks and rise  
Consuming my heart, consuming my body  
And that the roguish impurity hath become a falsehood.

'1' திருவாச. கோயிற்றிருப், பா, 2, 3. '2' பிடித்த, பா, 9. '3' திருவருட், இருண், பா, 3

1 "பொய்யிருள் கடிந்த மெய்ச் சுடரே!" என முத்திக்காலத்தனுபவத்தின்க ணேழுந்த திருவாக்கிற்கும் இதுவே கருத்தென்பது; சிவஞானபோதத்து ஆறாஞ் சூத்திரபாடியத்தான் உணர்க.

"புகுந்தவா நென்கொலோ?" என்பது புகுந்தபடி யாதோ வென்னும் பொருட்டாய் அவ்வின்பப் பொருளாகிய சிவம் தமக்குவேறாய் நில்லாது, விறகில் தீயும் பாலில் நெய்யும்போல அத்துவிதமாய் நின்று விளங்கித் தோன்றியவாற்றினை வியந்தவாறுமென்க. 2 "என்னுள் எழுபரஞ் சோதி", 3 "என்மனத்துள்ளே எழு கின்ற சோதியே" 4 "உள்ளத்தெழுகின்ற ஞாயிறே போன்று நின்ற நின்தன்மை" என்றற்றொடக்கத் தனவாக ஆண்டாண்டுக் கூறுமாறுமுணர்க.

இதுமுதல் நிட்டைமேவினாரது அனுபவநிலை கூறப்படுகின்றது. இது, நிட்டைமேவினார்க்கு வரும் சிவானந்தப் பேற்றினது சிறப்பும், அஃது ஆன்மாவிற்கு இயற்கையாதலுங் கூறியவாறு.

ஏதேது செய்தாலும் ஏதேது சொன்னாலும்  
ஏதேது சிந்தித் திருந்தாலும் — மாதேவா  
நின்செயலே என்று நினதருளா லேஉணரின்  
என்செயலே காண்கிலே னே.

(45)

இதன் பொழிப்பு :— எல்லாத்தேவர்க்கும் பெரியதேவராயுள்ளீர், எனது மெய் மொழி மனங்களென்னும் மூப் பொறிகளும் முன்போல இஞ்ஞான்றுந் தொழிற்பட நிற்பேனாயினும் அத் தொழிற்பாடுகளை எல்லாம் யான் முன்போல நானென்னும் முனைப்போடு நின்றுணராது உமதுதிருவருளோடு நின்றுணர்தலால் அவை யாவும் நுஞ்செயலேயாய்த் தோன்றலின் இக்காலத்து என் செயலாவது யாதொன்றையும் யான் காண்கிலேன் எ - து,

45. Whatever I do' whatever I say  
Whatever I remain thinking, Mahadev !  
If I but realise, by Thy Grace, all that action to be Thine,  
I do not perceive mine.

1, 2, 3, 4 திருவாச, கோயிற்றிருப், பா, 3, 1, 6, 7.

இதனகலம் :- அடுக்குக்கள் பன்மைப்பொருள். உம்மைகள் எண்ணுப் பொருளோடு, அவை பந்தத்திற் கேதுவாமியல்பினவென அவற்றது இழிபுணர்த் தலின் இழிவு சிறப்புப் பொருளவாயும் நின்றன. ஏகாரங்கள் நான்கனுள் முன்னைய இரண்டும் பிரிநிலை; இடைநின்றது தேற்றம்; ஈற்றில் நின்றது ஈற்றகை. அருளா லென்புழி ஆலுருபு உடனிகழ்ச்சிக்கண் வந்தது. உணரென்னும் முதனிலைத் தொழிற்பெயர் ஐந்தனுருபேற்று உணரினென நின்றது. அன்றிச் செயினென் னும் எச்சமாகக் கொள்ளின் உணருந்தொறுமென உரைத்து, அவ்வாறுணர்தல் அநுவாதமுகத்தாற் பெறப்பட்டதெனக் கொள்க.

நிட்டை மேவினார்க்கும் உடம்பும் அதுகொண்ட வினைப்பயனும் நீங்குத லின்மையின் அவர் பிராரத்தமெனப்படும் அவ் வினைப்பயன்களைக் காணுந்தோறும் முதல்வன் திருவடி ஞானத்தினின்றே காண்பரென்பதும், அதனான் அவை அவர்க்குப் பந்தமாகா என்பதும்,

<sup>1</sup> ஏகமாய் நின்றே யிணையடிகள் ஒன்றுணர.

<sup>2</sup> பரஞானத்தாற் பரத்தைத் தரிசித்தோர் பரமே  
பார்த்திருப்பர் பதார்த்தங்கள் பாரார்.

என்பவற்றானும்,

<sup>3</sup> எத்தநூவில் நின்றும் இறைபணியார்க் கில்லைவினை  
முற்செய்வினை யுந்தருவான் முன்.

என்பதனுமுணர்க.

இது. நிட்டைமேவினார்க்குப் பிராரத்தவினை வினைவின்கண் நிகழும் அநுபவம் உணர்த்தியவாறு.

<sup>1</sup> சிவஞானபோ, சூ. 11. அதி. 1. பா. 2. <sup>2</sup> சித்தி, சூ. 11. பா. 2.  
<sup>3</sup> சிவஞானபோ, சூ. 10. அதி. 2. பா. 1.

மாயைமலம் எங்கே மறைந்ததோ! மாயைதனில்  
ஆயசகம் எங்கே அழிந்ததோ! — காயமதில்  
தங்கும் புருடனெங்கோ! சச்சிதா னந்தவெள்ளம்  
எங்கு மிகக்கோத்த தே!

( 46 )

இதன் பொழிப்பு :— மயக்கவுணர்வைச் செய்வதாகிய ஆணவமும், அதன் வழி நின்று மயக்குவதாய மாயையும், அம் மாயையின் காரியமாகிய தனுகரண புவன போகங்களும், அவற்றுள் தனுவெனப்படும் உடம்பில் ஏகதேசப்பட்டுப் புருடனென நின்று வினைகளை ஈட்டியும் நுகர்ந்தும் வரும் உயிரும் இஞ்ஞான்று யாண்டையவென எமக்குத் தோன்றுகின்றன இல்லை; சிவானந்த வெள்ள மொன்றே எமக்கு யாண்டும் பொங்கித் ததும்பித் தோன்றுகின்றது எ - து.

இதனகலம் :— முன்னிற்கற்பாலதாய மலம் செய்யுணைக்கிப் பின்னின் றது. எங்கே மறைந்ததோ என்பதனை மாயை யென்பதனோடுங் கூட்டுக. சக மென்றது தனு முதலிய நான்கன் தொகுதியை. வினைக்குமுதலாய மலமாயை புருடன்கட் டோன்றாமை கூறவே அவற்றது வினைவாய கன்மந் தோன்றாமை தானே பெறப்பட்டது. சிவமென்னது சத்துச் சித்தென்றார், மேலான அசத்த சித்தாயும், சதசத்துச் சித்தசித்தாயுமுள்ளன வெனவும், அதனான் அவை இன்பப் பொருளாகா வெனவும் உணர்த்துதற்கென்க.

நிட்டை மேவினார், பிராரத்தவினை வினையுங்கால் அதனைத் திருவடி ஞானத்தினின்றுணர்தலால், அவர்க்குப் பிரபஞ்சங் காட்சிப்படாது சிவமே காட்சிப் பட்டு வினைப் போகமே சிவபோகமாய் வினையுமென்பது,

<sup>1</sup> ஏகமாய் நின்றே இணையடிகள் ஒன்றுணரப்  
போகமாய்த் தான்வினைந்த பொற்பினான்.

எனவும்,

46. Where hath the maya-mala hidde  
Where hath the maya-made world perished  
Where is the purusha that resideth in the body ?  
Lo ! the flood of truth intelligence and joy  
Hath in profusion entered everywhere.

<sup>1</sup> சிவஞானபோ; சூ. 11. அதி. 1. பா. 2.



<sup>1</sup> பெற்றசிற் தின்பமே பேரின்ப மாயங்கே  
முற்ற வரும்பரி சுந்தீபற  
முனையாது மர்மையென் றுந்தீபற.

எனவும்,

<sup>2</sup> உடம்புடைய யோகிகள்தாம் முற்றசிற் தின்பம்  
அடங்கத்தம் பேரின்பத் தாக்கில்—தொடங்கி  
முனைப்பதுமொன் நிலை முடிவதுமொன் நிலை  
இளைப்பதுமொன் நிலை இவர்.

எனவும்,

காணுங் கரணங்க ளெல்லாம்பே ரின்பமெனப் பேணு மடியார்,

எனவும் அருளியவாற்றாணுணர்க,

இப்பெற்றியராயினார் முதல்வன் திருவருட்செயலையன்றிய் பிறிதொன்றை  
நினையாமை,

<sup>3</sup> நின்றயங்கி யாடலே நினைப்பதே நியமமே.

என்றருளியவாற்றானும்,

<sup>4</sup> ஒன்றுவே றுணர்வு மில்லேன் ஒழிவற நிறைந்த கோலம்  
மன்றில்நான் மறைக ளேத்த மானுடர் உய்ய வேண்டி  
தின்றுநீ ஆடல் செய்கை நினைப்பதே நியம மாறும்  
என்றுபூம் புகலி மன்னர் இன்தமிழ்ப் பதிகம் பாட.

என்று அதனை விளக்கியவாற்றானும் அறிக. அவர்க்குப் பிரபஞ்சங் காட்சிப்படாது  
சிவமே காட்சிப்படுமென்பது.

<sup>5</sup> குற்றநீ குணங்கள்நீ கூடலால வாயிலாய்  
சுற்றநீ பிரானுநீ தொடர்ந்திலங்கு சோதிநீ  
கற்றநூற் கருத்துநீ அருத்தம் இன்பம் என்றிவை  
முற்றுநீ புகழ்ந்துமுன் னுரைப்பதென் முகம்மளே.

எனவும்,

<sup>1</sup> திருவுந்தி, பா, 33. <sup>2</sup> திருக்களிற், பா. 76. <sup>3</sup> சம்பந்தர், ஆலவாய், பா, 6,  
<sup>4</sup> பெரிய, சம்பந்தர், பா, 866. <sup>5</sup> சம்பந், ஆலவாய். பா. 3.

<sup>1</sup> பொன்னுனாய் மணியானாய் பேர்கமானாய்.

எனவும்,

<sup>2</sup> ஏழிசையாய் இசைப்பயனாய் இன்னமுதாய்.

எனவும்,

<sup>3</sup> கூறும் நாவே முதலாகக் கூறுங் கரணம் எல்லாம்நீ  
தேறும் வகைநீ திகைப்புநீ தீமைநன்மை முழுதும்நீ  
வேறோர் பரிசிங் கொன்றில்லை மெய்ம்மை யுன்னை விரித்துரைக்கின்  
தேறும் வகையென் சிவலோகா திகைத்தால் தேற்ற வேண்டாவோ.

எனவும், பிறுண்டும் இவ்வாறு அருளிச்செய்யுமாற்றானும், அவர் தஞ்செயலிழந்து  
நிற்றலை,

<sup>4</sup> அயல்மாண் டருவினைச் சுற்றமுமாண் டவனியின்மேல்  
மயல்மாண்டு மற்றுள்ள வாசகமாண் டென்னுடைய  
செயல்மாண்ட வாபாடித் தெள்ளேணங் கொட்டாமோ.

எனவும்,

<sup>5</sup> ஊன்கெட் டுயிர்கெட் டுணர்வுகெட்டெ னுள்ளமும்போய்  
நான்கெட்ட வாபாடித் தெள்ளேணங் கொட்டாமோ.

எனவும் பிறவும் இவ்வாறு அருளிச்செய்தவற்றானும் அறிக,

<sup>6</sup> தன்னை மறந்தாள் தன்னுமங் கெட்டாள்  
தலைப்பட்டாள் நங்கை தலைவன்தாளே

என அப்பொருள்மேல் வைத்தோதியதுந் தன் செயலிழப்பை யுணர்த்தியதேயாம்.  
இது, திருவருளாலே உணரச் சிவானந்தானுபவம் விளைதல் உணர்த்தியவாறு.

.....  
<sup>1</sup> அப்பர், தனித்திருத், பா, 7. <sup>2</sup> சுந்தரர், ஆரூர், பா. 10. <sup>3</sup> திருவாச  
குழைத்த. பா. 5. <sup>4</sup>, <sup>5</sup> திருவாச, தெள்ளேணம், பா, 11, 18. <sup>6</sup> அப்பர். ஆரூர்திருத்,  
பா, 7.

நானுஞ் சுகவடிவாய் நண்ணினேன் நின்னருளால்  
வானுஞ் சுகவடிவாய் மன்னிற்றே—வானுஞ்  
சுகரூப மன்றுமணந் தோற்றநிலம் போலுன்  
அகரூப மட்டே அது.

(47)

இதன் பொழிப்பு:— நுமது திருவருளால் அடியேனும் இன்ப வடிவாய்ப்  
பொருந்தினேன்; அஃதன்றி தனது கருவி கரணங்களும் இன்பவடிவாய் நிலை  
பெற்றன. இது மாணாக்கர் கூற்று. அஃதொக்குமாயினும், நின் கருவி கரணங்கள்  
இன்ப வடிவினவாய்த் தோன்றுதல், பூவிற்கட் படிந்த காற்று அப் பூவின்  
மணத்தைத் தோற்றுவிப்பதுபோல அவை நின்னைச் சார்ந்துகின்ற சார்பானாய்  
தன்றி அஃது அவற்றிற்கு இயற்கையன்றென்பது உணர்வாயாக. இஃது ஆசிரியர்  
கூற்று.

இதனகலம்;— உம்மை மூன்றும் எச்சவும்மைகள், வானென்பது உபலக்  
கணமாதலின் இவ்வாறுரைக்கப்பட்டது. “உன்னகரூபமட்டே” என்பது நின்னிடத்  
தில் வியாப்பியமாய் நிற்கும் அத்துணையேயன்றிப் பிறிதில்லை என்றவாறு. அது  
என்பது அணித்தாய் நின்ற, “வானுஞ் சுகவடிவாய் மன்னிற்றே” என்னுந்  
தொடர்ப்பொருளைச் சுட்டிநின்றது.

மாயை கன்மங்கள் ஆன்மாவின் கண் வியாப்பியமாய் அதற்குத் துணைசெய்து  
நிற்பனவாகலின், ஆன்மா எவ்வியல்பிற்குயிற்று அவையும் அவ்வியல்பினவே  
யாதலின், “மணந்தோற்று அநிலம்போல் உன் அகரூபமட்டே அது” என்றார்.  
மாயை கன்மங்கள் ஆன்மாவின் இயல்பினவாதலன்றித் தமக்கென வேறியல்  
புடையனவாய் நில்லாவென்பதை,

<sup>1</sup> மாயைமா மாயை மாயா வருமிரு வினையின் வாய்மை  
ஆய ஆ ருயிரின் மேவும் மருளெனில் இருளாய் நிற்கும்  
மாயைமா மாயை மாயா வருமிரு வினையின் வாய்மை  
ஆய ஆ ருயிரின் மேவும் அருளெனில் ஓளியாய் நிற்கும்.

என்பதனானுணர்க.

47. I have become the form of joy, by Thy grace  
Akas also hath stood as form of joy  
But even akas is not the form of joy,  
Like the earih that hath lost its smell,  
The Akas is merely an inner form of Thine.

<sup>1</sup> சிவப்பிர. சூ. 7. பா. 2.

“வானுஞ் சுகரூப் மன்று” என்பது முதலியன அவை இனி விடற்பாலன வல்லவெனக் கொள்ளினுங் கொள்ளற்க என்று அவற்றது இயல்புணர்த்தியவாறு.

இது, நிட்டை கைவரப்பெற்றார்க்குக் கருவி கரணங்கள் மாறி நில்லாமை கூறியவாறு. அங்ஙனம் தம்வழியவாய் நின்ற அவற்றை அவர் ஆளுமாறு, திருவங்க மாலையுள்ளும், “இடர் கெடுமா நெண்ணுதியேல்” என்னும் திருத்தாண்டகத் திருப்பதிகத்துள்ளும், பிறுண்டுங்காண்க.

ஈசன் அடியில் இருக்கையிலே எங்கெங்கும்.

ஈசனடி தேடி இளைத்தேனே — பேசரிய

பொற்பதத்தன் செங்கமலப் பொற்பாதன் நன்னுடைய

நற்பதத்தைக் காணுமுன் நான்.

(48)

இதன் பொழிப்பு:— யான், எனது அருட்குரவது திருவருளைப் பெறாத முன்னெல்லாம், வெள்ளத்துள்ளின்றுவிடாய் தணித்ததற்கு நீர் தேடுவான்போல முதல் வன் திருவடி வியாபகத்துள் நின்றும் அதனை அறியமாட்டாது என் அறிவுசென்ற இடங்களிலெல்லாம் ஆராய்ந்து எய்த்தொழிந்தேன்; இஃதோர் அறியாமையிருந்த வாறு! எ - து.

இதனகலம்:— இருக்கையிலே என்புழி ஏகாரம் வேறிடத்திருந்து தேடுத லினின்றும் பிரித்தலிற் பிரிநிலை. தேடுதல் ஈண்டு அறிவினாற் தேடுதல். இளைத் தேனே என்னும் ஏகாரம் தேற்றம். பொற்பதத்தன் என்புழிப் பதமென்றது கதியை, <sup>2</sup> “நற்பதத்தார் நற்பதமே” என்புழிப்போல. நற்பதத்தைக் காணு முன்னென்புழிப் பாதம் பதமெனக் குறுகிநின்றது. இஃதோர் அறியாமை இருந்தவா றென்பது குறிப்பெச்சம்.

48. Abiding though I was, under the feet of the Lord,  
Weary I had grown, seeking His very feet everywhere,  
Before I saw His holy feet, His pretty, ineffable feet,  
His golden feet like lotus red.

<sup>1</sup> அப்பர், ஆரூர்திருத். பா, 1. <sup>2</sup> அப்பர், தனித்திருத். பா, 5.

கண்ணொளியும் விளக்கொளியும் கலந்து நின்றவழி அக்கலப்பின்கண் காட்டுவதாய தன்மையை உணராத காணுவதாய தன்மையை உணர்வார்க்கு விளக்கொளியின்றாமாறுபோல, எல்லாப் பொருளினும் அகம்புற மென்னுது நிறைந்து நிற்கும் முதல்வனியல்பைக் காணாது தன் முனைப்பைக்கொண்டு உலகத்தைக் காண வுறுவார்க்கு முதல்வன் இலனமாகலான் இவ்வாறு கூறினார். இதனையே, சித்தி ரத்தைக் கண்ணோக்குவார்போலவும் கண்ணின்றிக் கையால் சுவர்த்தலத்தைத் தைவருவார் போலவுமெனத் தூலமாக வைத்துக் காட்டுப. இனி இங்ஙனம் தன் முனைப்போடு நின்று தேடி அலமருவாரை நோக்கியே,

<sup>1</sup> தரையை அறியாது தாமே திரிவோர்  
புரையை யுணரார் புவி.

<sup>2</sup> வெள்ளத்துள் நாவற்றி எங்கும் விடிந்திருளாங்  
கள்ளத் தலைவர் கடன்.

என அருளிச்செய்தாரென்க.

இஃது, அவர்க்கு முதல்வன் திருவடி வியாபகநிலை அநுபவமாதல் உணர்த் தியவாறு.

<sup>3</sup> ஓங்குணர்வின் உள்ளடங்கி உள்ளத்துள் இன்பொடுங்கத்  
தூங்குவர்மற் றேதுண்டு சொல்.

என்றதும் இந்நிலைபற்றியென்க.

நற்பதஞ்சேர் ஆருரின் ஞானப்பிர காசனெந்தை  
தற்பரனோர் ஞானவாள் தந்தானே — சொற்பனத்தும்  
காரார் மறவிஅயன் கண்ணனுக்கும் அஞ்சேனை  
யாராலும் என்செய்ய லாம்.

(49)

49, Inanaprakas in Arur of sacred standing,  
My Father, the Highest gave me a sword of wisdom  
Who dare do anything to me who feareth not  
Dark Death .Brahma or Vishnu even in my dreams ?

<sup>1</sup>, <sup>2</sup> திருவருட், அருளது, பா, 6, 8. <sup>3</sup> ஷே அணைந், பா, 1.

இதன் பொழிப்பு :— எனது அருட்குரவர் எனக்கு, ஒப்பற்ற உண்மை ஞானத்தை அளித்துவிட்டமையான் அது பெற்றிலாதாரையே அடக்கவல்ல பசு வருக்கத்தாருள் யாவர்தாம் என்னை யாது செய்யமாட்டுவர் ! எ - து.

இதனகலம் :— அடியாரை நற்பதத்திற் சேர்க்கின்ற ஞானப்பிரகாச னென்க. பிறவிக் கேதுவாவனவற்றை யறுத்தலின் ஞானத்தை வாளாக உருவகஞ் செய்தார். அதனானே தாஞ் செல்லுநெறிக்குப் பகையாய் அடரவல்லாரை வேற லொருதலையென்பதும் பெறப்பட்டது. “ காரார் மறவி அயன் கண்ணனுக்கு மஞ் சேனை ” யென்றது உடம்பொடு புணர்த்தல். காரணக் கடவுளர்களின் வழிப்பட்டு ஐந்தொழிற்பட்டு வரும் பரதந்திரத்தினின்றும் நீங்கினமையான் அங்ஙனங் கூறினார். அவர்கட்கு அஞ்சேனாகவே ஏனையோர்க்கு அஞ்சேனாதல் சொல்லவேண்டுமோ என்பது கருத்து. மக்களும் தேவருமாகிய எல்லாரும் வினைவினைவிற்குத் துணையா கின்றவரன்றி வேறல்லராகலான் வினை நீங்கப்பெற்றார் அவர்கட்கு அஞ்சுமாரில்லை யென்க. இதனை,

<sup>1</sup> அஞ்சுவதியாதொன்றும் இல்லை அஞ்சவருவதும் இல்லை.

<sup>2</sup> நாமார்க்கும் குடியல்லோம் நமனை அஞ்சோம்.

<sup>3</sup> என்றுநாம் யாவர்க்கும் இடைவோ மல்லோம்.  
சென்றுநாம் சிறுதெய்வம் சேர்வோ மல்லோம்.

<sup>4</sup> நாவலந்தீ வகத்தினுக்கு நாதரான  
காவலரே யேவி விடுத்தாரேனுங் கடவமலோம்,

<sup>5</sup> தென்றிசைக்கோன் தானேவந்து  
கோவாடிக் குற்றேவல் செய்கென்றாலுங் குணமாகக் கொள்ளோம்.

என்று பலபடியாக விதந்தோதியவற்றானும், திருவாசகத்துள்,

<sup>6</sup> யாமார்க்கும் குடியல்லோம் யாதுமஞ்சோம்.

என்றதனானும் அங்ஙனங் கூறுவனவெல்லாம் வினையிலீங்கித் திருவருள் கைவரப் பெற்ற வலிமையானென்பது,

<sup>7</sup> உடையார் ஒருவர் தமர்நாம்.

<sup>1</sup> அப்பர், அதிகை, பா, 1. <sup>2</sup>, <sup>3</sup>, <sup>4</sup>, <sup>5</sup> அப்பர், மறுமாற்றுத், பா, 1, 5, 6, 10.

<sup>6</sup> திருவாச, சதகம், பா, 30.

<sup>1</sup> தாமார்க்குங் குடியல்லாத் தன்மையான  
சங்கரனற் சங்கவெண் குழையோர் காதிற்  
கோமாற்கே நாமென்று மீளா வாளாய்க்  
கொய்ம்மலர்ச்சே வடியிணையே குறுகினேமே.

<sup>2</sup> சிவபெருமான் திருவடியே சேரப் பெற்றோம்.

<sup>3</sup> சிவனே யென்னும் நாவுடையார் நமையாள வுடையார்.

<sup>4</sup> சிவன்என் சிந்தை சேர்ந்திருந்தான்.

எனவும்,

<sup>5</sup> தேவர்கோ அறியாத தேவதேவன்  
செழும்பொழில்கள் பயந்துகாத் தமிழ்க் குமற்றை  
மூவர்கோ னுய்நின்ற முதல்வன் முர்த்தி  
மூதாதை மாதானும் பாகத் தெந்தை  
யாவர்கோன் என்னையும்வந் தாண்டுகொண்டான்.

எனவும் ஆண்டருளிச் செய்தவாற்றாணுமறிக.

<sup>6</sup> தனக்குவமை யில்லாதான் தாள்சேர்ந்தார்க் கல்லால்  
மனக்கவலை மாற்ற லரிது.

என்றதூஉம் அக்கருத்தேபற்றி யென்க. அஞ்சப்படுவாருள் மறவியைமுகூறியது,  
அவர்க்கஞ்சதல் பக்குவ அபக்குவரென்னும் இருபாலாரிடத்தும் ஒப்ப நிகழுஞ்  
சிறப்புப்பற்றியென்க.

<sup>7</sup> கூற்றங் குதித்தலுங் கைகூடும் நோற்றலின்  
ஆற்றல் தலைப்பட் டவர்க்கு.

என இதனையே சிறந்தெடுத்தோதினார் திருவள்ளுவநாயனாரு டென்க.

<sup>8</sup> அல்லார்ந்த மேனியொடு குண்டுகட் பிறையெயிற் ரூபாச வடிவமான  
அந்தகா நீஒரு பகட்டாற் பகட்டுவ தடாதடா காசநம்பாற்  
செல்லாதடா என்று பேசவா யதுதந்த செவ்வமே!

என்றார் இவர்வழியடியாரும்,

<sup>1, 2, 3, 4</sup> அப்பர், மறுமாற்றுத், பா, 1, 5, 6, 10. <sup>5</sup> திருவாச, சதகம், பா. 30,  
<sup>6, 7</sup> குறள், பா, 5, 269. <sup>8</sup> தாயுமா, தேசோமயா, பா, 9.



கண்ணனென்பது கரியனென்னும் பொருட்டாய காரணக் குறியாய் மாயோனை உணர்த்திற்று. கண்ணனுக்கு மென்னும் உம்மை சிறப்பும்மை, யாராலும் என்புழி உம்மை அசைநிலை. பிறவும்மையாகக் கொள்ளின், என்செய்யலா மென்பதனை யாதுஞ் செய்யலாகாதென்னும் பொருட்டாக உரைக்க. யாராலுமென உயர்திணைமேல்வைத்துக் கூறவே அஃறிணை சொல்லவேண்டாவாயிற்று.

இஃது, அவர்க்கு அவர்கொண்டு நின்ற உடம்பும் ஊழுமேயன்றி அவற்றின் வழிநின்ற உயிர்களும் மாறாய் நிலைமை கூறியவாறு. “அவைநல்ல நல்ல அடியாரவர்க்கு மிகவே” என்றருளியதா உம் இக் கருத்துப்பற்றியென்க.

வெறும்பாழிற் பேரின்ப வெட்டவெளி தன்னில்  
குறும்பாளர் காணக் குடிலின்—உறும்பாசம்  
ஓட்டினை வைத்தனனே உற்றபீர பஞ்சமெலாம்  
ஆட்டியஞா னப்பிரகா சன்.

(50)

இதன் பொழிப்பு:— எனது அருட்குரவர் என்னை, அநாதியாகப் பொருந்திய பாசத்தை யறுத்து, வெறும்பாழ் எனவும், பேரின்பவெளி எனவுஞ் சொல்லப்படுவதாய மலக் குறும்புடையோர்க்கு அறியவாராததாகிய நிழலிடத்தின் கண் வைத்தருளினார் எ - து.

இதனகலம்:— சுட்டியறியப்படுவன ஏதுநிலைமைபற்றி வீடு பேற்றினை “வெறும் பாழ்” எனவும், அன்னதாயினும் துன்பமும் இருளுமாகாது இன்பமும் ஒளியுமாயுண்மையிற் “பேரின்ப வெட்டவெளி” எனவும், என்றும் நீங்காதிருக்கும் இனிய நிலையாகலிற் குடிவெனவுங் கூறினார். பட்டப்பகல் வெட்டவெளி என்றாற்

50. In the perfect void, in the utter expanse of great joy.

In the hovel the mischievous thieves can't find  
He placed me having driven the pasam,  
Inanaprakas that moveth all universe.

<sup>1</sup> சம்பந்தர், கோளறு பதிகம், பா, 1.

போல்வன பகல் வெளி முதலியவற்றது மிகுதி யுணர்த்தி வழங்கும். அவற்றுள் முன்மொழி பிரிந்திசைக்குமாயினும் பின்மொழி பிரிந்திசையாமையின் அவற்றை இரட்டைக் கிளவியாகக்கொள்க. கன்னங்கரிது, சின்னஞ்சிறிது முதலியனவும் அவை. வைத்தனனே என்னும் ஏகாரந் தேற்றம். உயிர்கள் பொருட்டு ஐந் தொழில் செய்யமுதல்வன் இன்று எனக்கு ஆசிரியனாய் வந்தருள்செய்தானென்பார், தமது ஞானாசிரியரைப் “ பிரபஞ்சமெல்லாம் ஆட்டிய ஞானப்பிரகாசன் ” என்றார்.

இஃது, அவர்க்குச் சுட்டுணர்வின்றி வியாபகவுணர்வுண்டாதலும், அதனாற் பேரின்பம் விளைதலும், அதுவே மீளாநிலையாய் முடிந்தபேராதலுங் கூறியவாறு.

என்றுஞ் சிவத்தோ டிணைபிரியா தேயறிவாய்  
நின்றபடி தன்னை நிகழ்த்தினான் — மன்றில்  
நடமாடும் ஆரூரன் ஞானப்பிரகாசன்  
தீடமாக என்னுள்ளத் தில்.

(51)

இதன் பொழிப்பு :— எனது அருட்குரவர், யான் எஞ்ஞான்றும் சிவமுதற் பொருளோடு உடனாய் நின்றலின் நீங்குதலின்றி அறிவுவடிவமாய் நின்ற முறை மையை எனது உள்ளத்தின்கண் திண்ணிதாக விளங்கச் செய்தார்; அதனை யான் இப்பொழுது அநுபவமாகக் காண்கின்றேன் எ - து.

இதனகலம் :— அதனை யான் இப்பொழுது அநுபவமாகக் காண்கின்றேன் என்பது குறிப்பெச்சம். அருளாசிரியன் அறிவுறுக்கும் அருண்மொழியைக் கேட்டகாலத்துக் கேள்விமாத்திரையான் விளங்கிய ஞானம் பின் முதிர்ந்து அநுபவ மாங்காலத்து அதனை யறிவுறுத்த ஆசிரியன்மாட்டு அன்பும் அவ்வருண்மொழியின் அருமைப்பாடும் மிக்குத் தோன்றுமாகவின் அவ்வியல்புபற்றி இங்ஙனம் கூறப்பட்ட தென்க. தீவிரவுணர்வுடையார்க்கு அது விரையத்தோன்றும். அஃதில்லாதார்க்கு அவ்வருண்மொழி முன்னர் ஆசிரியனானை மாத்திரமாய்க் கொள்ளப்பட்டு, பின்னர் அநுபவமாய்த் தோன்றும். அக்காலத்து அவர்க்குத் தம் பண்டை நிலையை

51. He showed it in my heart assuredly  
The manner of my oxistence as intelligence  
Ever united with Sivam without severance  
He of Arur, that danceth in the Hall, Inanaprakas.

எண்ணியவழி நகையுண்டாதலும் உண்டென்க. இதனை இவர் வழியடியாருள் ஒருவராகிய தாயுமான அடிகள்,

<sup>1</sup> இன்னமுது கனிபாகு கற்கண்டு சீனிதேன்  
எனருசித் திடவலியவந்  
திற்பங் கொடுத்தநினை யெந்நேர நின்னன்பர்  
இடையரு துருகிநாடி  
உன்னிய கருத்தவிழ உரைகுழறி உடலெங்கும்  
ஓய்ந்தயர்ந் தவசமாகி  
உணர்வரிய பேரின்ப அநுபூதி உணர்விலே  
உணர்வார்கள் உள்ளபடிகாண்.

என முன்னர்த் திவிரவிலையுடையாரது தன்மையை விளக்கிப் பின்,

கன்னிகை ஒருத்திசிற் றின்பம்வேம் பென்னினுங்  
கைக்கொள்வள்; பக்குவத்தில்  
கணவனருள் பெறினமுனே சொன்னவா நென்னெனக்  
கருதிநகை யாவள்அதுபோல  
சொன்னபடி கேட்கும்இப் பேதைக்கு நின்கருணை  
தோற்றிற் சுகாரம்பமாம்.

என அஃதில்லாதாரது இயல்பினை விளக்கியவாற்றாநுணர்க.

இஃது, அவர்க்குச் சுருதியானுங் குருவருளானும் உணரப்பட்ட ஞானம் சுவாநுபவமாதல் உணர்த்தியவாறு.

<sup>1</sup> தாயுமா, சுகவாரி, பா, 1.

நாதனார் தென்கமலை நாயனார் எவ்வுயிர்க்கும்  
போதனார் செங்கமலப் பொற்பாதர் - பேதமற  
ஒன்றிரண்டு தானறவே உண்மையிலே கூட்டினே  
இன்றறவே வைத்துவிட்டாரே.

(52)

இதன் பொழிப்பு;— எனது அருட்குரவர் இன்று என்னைச் சமயவாதிகள் கூறும் முரண்பாடுகளெல்லாம் நீங்க உண்மை ஞானத்தைத் தலைப்படுவித்து ஒன்றெனவும் இரண்டெனவுங் கூறலாகாத சுத்தாத்துவித முத்தியின்கட் குறைவற வைத்தருளினார் எ - து.

இதனகலம்:— பொற்பாதர் இன்று என்னைப் பேதமற உண்மையிலே கூட்டி, ஒன்றிரண்டு அறவேவைத்துவிட்டார் என இயைக்க,

சமயவாதிகள் கூறும் முரண்பாடுகளாவன ஒன்றே பொருள் என்னின் வேறெனவும், வேறென்னின் அன்றெனவும் பிணங்கி முத்தியின்கண் ஆன்மாவஞ் சிவமும் குடமுடைந்தவழிக் குடாகாயம் மகாகாயத்தோடொன்றாதல்போல ஒன்றுமெனவும், செம்பு இரதகுளிகையாற் பொன்னாற்றபோல ஒன்றுகெட்டு ஒன்றுமெனவும், பாலு நீரும்போலக் கலப்பினால் ஒன்றுமெனவும், காய்ச்சிய இரும்பினீர்போலச் சென்றொடுங்குதலான் ஒன்றுமெனவும், மற்றும் இன்னோரன்னவாகக் கூறுவன. அவை எல்லாம் அருட்குரவனறிவுறுக்கும் உண்மை ஞானத்தை யுணர்ந்தவழி நீங்குதலின் "பேதமற உண்மையிலே கூட்டி" எனவும், சித்தாந்த முத்தியாவது அவையனைத்தினும் வேறாய் ஒன்றெனவும் இரண்டெனவுங் கூறவாராத சுத்தாத்து வித முத்தியாகலான் அதனை "ஒன்றிரண்டு தானறவே" எனவும், அந்நிலையைக் குறைவறப்பெற்றமையான் "அறவே வைத்துவிட்டாரே" எனவுங் கூறினார். ஏகாரங்கள் தேற்றம்.

<sup>1</sup> ஒன்றிலும் ஒன்று திரண்டாலும் ஓசையெழா  
தென்றால் ஒன் றன்றிரண்டும் இல்.

52 The Lord, the Chief of Kamalai of the south  
That granteth wisdom to all living things  
He with golden feet like lotus red  
Hath, this day united me with truth  
And placed me securely  
With all differences gone.  
With the thought. that we are one or two, also gone.

<sup>1</sup> திருவருட் இன்புறு, பா, 5.

என்பவாகலின், ஆன்மாவுஞ் சிவமும் ஒன்றேயென்னிற் பெறுவானும் பேறும் இல்லையாயொழியும்; இரண்டென்னிற் சாயுச்ச [மென்றல் இல்லையாம். ஆதலின் அவ்விரண்டு நிலையும் அல்லாத அத்துவிதநிலையே முத்தி நிலையாமென்க. பிற உவமைகளினும் இன்பம் நுகர்வானும் நுகர்ச்சியுமில்லாமை முதலிய குற்றங்களுள்வாமாறு கண்டு கொள்க.

இனி அத்துவிதமென்னுஞ் சொல்லிற்குக் கேவலம் ஒன்றே எனப் பொருள் கொள்வாரும், விசேடண விசேடியத்தால் ஒன்றெனப் பொருள்கொள்வாரும் முறையே கேவலம், விசிட்டமென்னுஞ் சொற்களை அடையாகக் கோடலின் அவர் கூறுவன கேவலாத்துவித முத்தியும் விசிட்டாத்துவித முத்தியுமாகச் சித்தாந்தத்துள் அத்துவிதத்தினை அடையின்றிக் கோடலின் அம்முத்தியே சுத்தாத்துவித முத்தியாமென்க. இது சிவஞானபாடியத்துட் கண்டது.

இந்நிலை ஒன்றெனவும் இரண்டெனவுங் கூறலாகாமையின் "அவனே தானேயாகிய அந்நெறி ஏகனாகி" எனப் பெத்தகாலத்து ஆன்மாவே தோன்றச் சிவந்தோன்றாது நின்றூற்போல முத்திக்காலத்துச் சிவமே தோன்ற ஆன்மாத்தோன்றாது நிற்குமென் றருளிச்செய்தார் மெய்கண்டதேவநாயனார் என்க. அவர் சகல நிலைபற்றிக் கூறிய இது கொண்டு,

1 ஆணவத்தோ டத்துவித மானபடி மெய்ஞ்ஞானத்  
தானுவினோ டத்துவிதஞ் சாருநாள் எந்நாளோ.

எனக் கேவலநிலைபற்றிக் கூறினார் தாயுமான அடிகளென்க. அத்துவித மென்பதற்கு இரண்டில்லையெனப் பொருள் கொண்டு அபேதவாதமும், பேதவாதமும், பேதாபேதவாதமும்பட வுரைசெய்தாரை மறுத்து அதன் உண்மைப் பொருளை "அவையே தானேயாய்" எனவும், "தாந்தம் உணர்வின்தமி" எனவும் பொதுவதிகாரத்துள்ளும், "அவனே தானேயாகிய அந்நெறி" எனவும், "காணுங்கண்ணுக்குக் காட்டும் உளம்போல் காண வுள்ளத்தைக் கண்டு காட்டலின்" எனவும், உண்மையதிகாரத்துள்ளும் இனிது விளக்கியருளிளமையின், ஆசிரியர் மெய்கண்டதேவநாயனாரைப், 2 "பொய்கண்டார் காணப் புனிதமெனும் அத்துவிதமெய்கண்ட நாதன்" எனச் சிறந்தெடுத்தோதி வாழ்த்தினார் அவ்வடிகளென்க.

இச் சுத்தாத்துவித முத்திநிலையை இங்ஙனம் மேற்கூறியவாற்றானன்றி ஒன்றென்றதல் இரண்டென்றதல் கூறலாகாமையின்,

1 தாயுமா, எந்நாட், நிற்குநிலை, பா, 5. 2 தாயுமா. எந்நாட், குருமரபு, பா, 4.

‘ எங்ங னிருந்ததென் றெவ்வண்ணஞ் சொல்லுகேன்  
அங்ங னிருந்ததென் றுந்தீபற  
அறியும் அறிவதன் றுந்தீபற.

எனவும், “ சொல்லுவ தறியேன் வாழி முறையோ ” எனவும் கூறுப.

அரிவையரின்பம் முதலாயின எல்லாந் தன்னின்வேறாய பொருளிடத்தி னின்றிங் கருவி கரணங்கள் வாயிலாகத் தன் மாட்டுச் செயற்கையாய்ப் பொருந்தும் ஏகதேச வின்பங்களாய் யான் இவ் வெழிலுருக்கண்டின்புற்றேன், இவ் வின்கோசை கேட்டின்புற்றேன். இத்திஞ்சுவை உண்டின்புற்றேன், இந்நறுமணம் உயிர்த்தின் புற்றேன், இம்மெல்லாற்றினை உற்றின்புற்றேன் என்றுணரவும் உணர்த்தவும் படுதலின் அவையெல்லாம் உணர்ந்துரைக்கப்படுவனவேயாம். சிவானந்தம் அவ் வாறின்றித் தன்னுள்ளத்துள் ஒழிவற நிறைந்த பொருளின்மாட்டுக் கருவி கரணங் களினிங்கி உரையுணர்விறந்து வியாபகமாய் நின்றநுபவிக்கப்படும் இயற்கையின்ப மாதலின் அஃதொன்றுமே உரையான் உரைக்கவாசாதது என்க. அங்ஙனமாயி னும் அநுபவித்தறியும் இன்பமர்தன் மாத்திரையான். “ மருவி இருவரும் புணர வந்த இன்பம் வாயினுற் பேசரிது ” என்பரென்றுணர்க.

இஃது, அவர் அடைந்த இன்பநிலை இத்தகையதென்பது உணர்த்தியவாறு.

நன்னெஞ்சே நீகேட்ட நன்மையெலாஞ் சொல்லுதற்குக்  
கன்னெஞ்ச மாலயனுங் காணுதோன்— வன்னெஞ்சர்  
இன்னகுறை உண்டென்னு ஈசன் எதிர்வந்தான்  
என்னகுறை சொல்லாய் இனி.

(53)

இதன் பொழிப்பு;— அயன் மால் முதலிய காரணக் கடவுளர்களாலும், அறியப்படாத பரசிவம் தானே ஆசான் மூர்த்தியாய் எழுந்தருளி வந்து உண்மை

53. The Lord whom the stone-hearted Vishnu and Brahma have not seen.

Of whom even the hard-hearted cannot say.

‘Lo, He is wanting in this’ — He hath come before thee  
To tell thee of all the good things thou hast desired  
My good heart, what else dost thou want ?

‘ திருவுந்தி, பா. 4. ‘ சித்தி. சூ. 8. பா, 36.

ஞானத்தைப் பொதுவகையாற் கேட்பித்தும், அளவைகளானும் பொருந்துமாற்றும் ஐயமறச் சிந்திப்பித்தும், பின் தெளிவித்தும், தெளிந்தவாறே நிட்டை கூடு வித்தும் நின்றமையான் யான் முடிந்த நிலையை எய்தினேன் எ - து,

**இதனகலம் :—** உலகியலின் நீங்கி மெய்ந்நெறிக்கட் சென்றமையின் நெஞ்சத்தை “ நன்னெஞ்சே ” யென்றார். கேட்ட என்றது வினாவிய வென்னும் பொருட்டு. நன்மையென்றது ஞான வாய்மையை. மலம் நீங்காமையிற் “ கன்னெஞ்சமாலயன் ” என்றார். உண்மைஞானத்தை யுணர்த்துவோர் பசுவருக்கத்து ளொருவராதல் கூடாமையின் “ மாலயனுங் காணாதோன் வந்தான் ” எனவும், அவன் எத்தகைய குறைபாடும் இலனாகலின் “ வன்னெஞ்சர் இன்னகுறை உண்டென்னு ஈசன் ” எனவும், அவனாற் கேட்பித்தல் முதலிய நான்கினையும் எய்தி நிட்டை கைகூடப் பெற்றமையின் “ என்னகுறை சொல்லாய் இனி ” யெனவுங் கூறினார்.

இஃது, அப்பேற்றினதருமை கூறுமுகத்தான் அதனது குறைவின்மை கூறியவாறு.

இட்டசனம் எங்கே இதமகிதத் தானெங்கே  
துட்டசனம் எங்கே தொழிலெங்கே—சிட்டருடன்  
கூடி யிருந்ததெங்கே குன்றச் சிவானந்த  
நாடியது வாயிருந்த நாள்.

(54)

**இதன் பொழிப்பு:—** குறையாத பேரின் பமாகிய சிவானந்த மொன்றையே விரும்பி அதனையடைந்து அச்சிவானந்தமேயாய் அழுந்தி நிற்கும் அந்நிலையினை யுடையார்க்கு, இவ்வுலகியல் பற்றிவரும் உறவும் பகையும் நன்மையுந் தீமையும் நல்லாரும் பொல்லாரும் முயற்சியும் மடியும் ஆகிய வேற்றுமையுணர்வுகளெல்லாம் எவ்விடத்தன எ - து,

**இதனகலம் :—** ஏனையவற்றிற்கேற்ப இட்டசனம் தொழில் என்பவற்றிற்கு மறுதலையாய அரிட்டசனம், மடியென்பன வருவித்துத் தொழிலென்பதனை இறுதிக்கண் வைத்தரைக்க. நிட்டைமேவிச் சிவானந்தானுபவம் உற்றார்க்கு உலக வேறுபாட்டுணர்வு முனைத்து நில்லாமை,

54. Where are the friends, where the things of pleasure and pain,  
Where are the wicked, the actions where are they.  
Where is the communion with the good.  
The day thou hast desired Siva's joy that diminisheth not  
The day thou hast stood as that ?



- <sup>1</sup> நன்றிது தீதென வந்த நடுக்கம் நடந்தன ஆகாதே  
<sup>2</sup> பந்த விகார குணங்கள் பறிந்து மறிந்திடு மாகாதே.  
<sup>3</sup> மண்ணினில் மாயை மதித்து வகுத்த மயக்கறு மாகாதே.  
<sup>4</sup> அங்கிது நன்றிது நன்றெனும் மாயை அடங்கிடு மாகாதே.

எனவும்,

<sup>5</sup> ஆசைச் செல்வத்து வானோர் இன்பம்  
 அதுவே எய்தினும் எய்துக.....  
 வரையில் தண்டத்து மாறாக் கடுந்துயர்  
 நிரயஞ் சேரினுஞ் சேர்க; உரையிடை  
 ஏனோ ரென்னை யானாது விரும்பி  
 நல்லன் எனினும் என்க; அவரே  
 அல்லன் எனினும் என்க; நில்லாத்  
 திருவொடு திளைத்துப் பெருவளஞ் சிதையா  
 தின்பத் தழுந்தினும் அழுந்துக; அல்லாத்  
 துன்பந் துதையினுந் துதைக; முன்பில்  
 இளமையொடு பழகிக் கழிமூப்புக் குறுகா  
 தென்றும் இருக்கினும் இருக்க; அன்றி  
 இன்றே இறக்கினும் இறக்க; ஒன்றினும்  
 வேண்டலும் இலனே வெறுத்தலும் இலனே;  
 ஆண்டகைக் குரிசில்நின் அடியரொடுங் குழுமித்  
 தெய்வக் கூத்தும்நின் செய்ய பாதமும்  
 அடையவும் அனுகவும் பெற்ற  
 கிடையாச் செல்வங் கிடைத்த லானே.

எனவும் அவர்கூறுமாற்றானறிக.

இஃது, அவர்க்குப் பிரபஞ்சம் காட்சிப்படாமை உணர்த்தியவாறு.  
 இதனானே அவர்க்கு ஆகாமியமின்மை உணர்க.

<sup>1, 2, 3, 4</sup> திருவாச, திருப்படையாட்சி, புர. 2, 3, 5, 8, <sup>5</sup> கோயினுன்மணி,  
 புர. 36,

வாக்குமனக் காயத்தான் வந்தபொருள் அத்தனையும்  
வாக்குமனக் காயமுடன் மாயுமே—வாக்குமனக்  
காயம் உடனிழந்து காண்கூ திருகூன  
கூயம் இழந்த நிலை

(55)

இதன் பொழிப்பு:— மாயா காரியங்களாகிய கருவி கரணங்கள் பற்றுக் கோடாக வந்த வினை முழுவதும் அப் பற்றுக்கோடு நீங்கவே நீங்குமாகலான் அது பற்றிக் கவலாது காண்பான் காட்சி காட்சிப்பொருள் என்னும் மூவகைப் பகுப்பும் இறந்த அதித நிலையில் நிற்பர் உண்மை ஞானங் கைவரப்பெற்றோர் எ - து,

இதனகலம்:— வந்தபொருளென்றது வினையது தன்மையை விளக்குங் குறிப்பேதுப்பெயராய் ஈண்டுப் பிராரத்தத்தின் மேனின்றது, அதுபற்றிக் கவலற்க என்பார் அதிதத்தின் தன்மையை எடுத்தோதி அதனைக் காணென்றாராகவின் அதற்கிங்ஙனம் உரைக்கப்பட்டது. உடனிரண்டனுள் முன்னையது உடநிலைப் பொருட்டாயும், பின்னது எண்ணுப்பொருட்டாயும் நின்றன. <sup>1</sup> “சாரியை யியற்கை- உடைமையும் இன்மையும் ஓடுவயிடுகும்” என்பவாகவிற, “காயமுடன்” எனச் சாரியையின்றி நின்றது. <sup>2</sup> “வினைசெயன் மருங்கிற் காலமொடு வருநவும்” என்புழிப்போல. இது சொற்பொருட்பின் வருநிலை.

சஞ்சிதம், பிராரத்தம், ஆகாமிய மென்னும் மூவகை வினைகளுட் சஞ்சிதம் ஆசான் மூர்த்தியது திருவருள் நோக்கத்தானும், ஆகாமியம் முதல்வன் திருவடி ஞானத்தானும் கெட்டொழிய எஞ்சிய பிராரத்த கன்ம மொன்றே உடம்புள்ள துணையும் நிற்பதாகவின், அதுதானும் அவ்வுடம்பு நீங்க நீங்குமென்பார், “வாக்கு மனக் காயத்தான் வந்தபொரு ளத்தனையும் வாக்குமனக் காயமுடன் மாயுமே” என்றார். ஞானிகட்கு மூவகை வினைகளும் இங்ஙனம் நீங்குமென்பதனை,

<sup>3</sup> எல்லையில் பிறவி நல்கும் இருவினை எரிசேர் வித்தின்  
ஒல்லையின் அகலும்: ஏன்ற உடற்பழ வினைய தூட்டும்;  
தொல்லையில் வருதல் போலத் தோன்றிரு வினைய துண்டேல்  
அல்லொளி புரையும் ஞானத் தழலுறு அழிந்து போமே,

எனவும்,

55. All the things that come with speech or mind or body  
They shall cease to be with speech or mind or body.  
Lose thy speech and mind and body, Perceive the state  
Wherein perceiver perception and the perceived are lost.

<sup>1</sup> தொல், எழுத், புணர்ரிய, கு. 30. <sup>2</sup> தொல், சொல், இடை, கு. 2. <sup>3</sup> சிவப்பிர, கு. 10. பா, 10.

<sup>1</sup> என்ற வினை உடனோ டேகும்; இடை யேறும் வினை  
தோன்றில் அருளே சுடும்.

எனவும் கூறுமாற்றினுணர்க,

இஃது, அவர்க்குப் பிராரத்தம் போமாறு உணர்த்தியவாறு.

புசிப்போஞ் சிவபோகம் பூரணமாய் எங்கும்  
வசிப்போம் உலகில் வசியோம் — முசிப்பின்று  
வாழ்வோஞ் சிவத்தையுணர் மாதவர்தம் பொன்னடிக்கீழ்த்  
தாழ்வோம் எமக்கார் சரி.

(56)

இதன் பொழிப்பு:— யாம் நுகர்வது உலகபோகமன்றிச் சிவபோகமே;  
யாம் வசித்தல் உடம்பின்கண் ஏகதேசமாயன்றி எவ்விடத்தும்; வியாபகமாயே  
யாம் வாழ்வது துன்பத்தோடன்றி இன்பமொன்றோடே; யாம் பணிதல் உலகர்  
கீழன்றிச் சிவமுதற்பொருளை அநுபூதிக்கணவைத்து உணரும் தவத்தவர்களது  
சிறந்த திருவடிக்கீழே; ஆகலின் இவ்வுலகத்தின்கண் உமக்கு ஒப்பாவார் யார்?  
எ - து.

இதனகலம்:— உலகென்றது ஈண்டு உடம்பினை. பூரணமாய் எங்கும்  
வசிப்போ முலகில் வசியோ மென்றதற்கேற்ப ஏனைய விடத்தும் அவ்வவற்றது  
எதிர்மறைப் பொருள் வருவிக்கப்பட்டன. எமக்கார் சரி என்றது தமது அநுபூதி  
நிலையை வியந்ததன்றிப் பிறரை இகழ்ந்ததன்றென்க. இருவினையாற் பிணிப்புண்டு  
ஏகதேசமாய்க் கிடந்தார் அவ்வினைத் தொடர்பு நீங்கி வியாபகமாய் சிவானந்தப்  
பெருவாழ்வினை பெய்தியவழி காலினுங் கையினுந் தளைபூண்டு சிறையமுவத்  
தழுந்திப் பன்னெடுங்காலங் கிடந்தார் அத்தனையுஞ் சிறையும் நீங்கப்பெற்று  
அவனி முழுதாரும் அரசராய் அரசுகட்டிலேறினாற்போல முன்பு அறியாததோ  
ரின்பமும் இறம்பூதும் மீதூருமாகலான் அம் மீதூர்வான் இங்ஙனங் கூறுதல்  
அவர்க்கியல்பென்க. அதனை,

56. We enjoy Sivabhoga, we live in perfection everywhere  
We are not of the world. We live without end.  
We bow down to the golden feet  
Of the great tapasvins who have realised Sivam.  
Who then are our equals ?

<sup>1</sup> திருவருட், அணைந். பா. 8.

<sup>1</sup> ஏமாப்போம் பிணியறியோம் பணிவோ மல்லோம்  
இன்பமே எந்நாளும் துன்பமில்லை.

எனவும்,

<sup>2</sup> உறவாவார் உருத்திரபல் கணத்தினோர்கள்.

எனவும்,

<sup>3</sup> பாராண்டு பகடேறி வருவார் சொல்லும்  
பணிகேட்கக் கடவோமோ பற்றற்றோமே

எனவும்,

<sup>4</sup> என்றும்நாம் யாவர்க்கும் இடைவோ மல்லோம்  
இருநிலத்தில் எமக்கெதிராவாரும் இல்லை.

எனவும், பிறவாறும் ஆண்டாண்டு அவர் கூறுமாற்றானறிக.

<sup>5</sup> எங்குமியாம் ஒருவர்க்கும் எளியோம் அல்லோம்  
யாவர்க்கும் மேலானோம் என்றிறுமாப் பெய்தித்  
திங்கள்முடி யாரடியார் அடியோ மென்று  
திரிந்திடுவர் சிவஞானச் செய்தியுடை யோரே.

என்றதும் அந்நிலையில் நின்றாரை நோக்கியென்க.

இனி வினைத்தொடர்பினிங்கிச் சிவானந்தத்தைத் தலைப்பட்ட சீவன் முத்தர்க்கு, குருவிங்கசங்கமவழிபாடுகளுள் ஏனையோர்க்கெய்தலரிய சங்கமவழி பாடுளதாதல் கூறவே ஏனையிருவகை வழிபாடுகளும் உண்மை கைமுதிக நியாயத் தான் அமைந்துகிடந்தனவென்க. எனவே, அவர், <sup>6</sup> "ஆலயந்தானும் அரனெனத் தொழுமே" என்றவாறு திருக்கோயில் வழிபாடுசெய்தலும், <sup>7</sup> "நறவார் பொன்னிதழிநறுந் தாரோன் சீரார் நமச்சிவாயஞ் சொல்ல வல்லோம்" எனவும், <sup>8</sup> "நங்களுக் கருங்கலம் நமச்சிவாயவே" எனவும், <sup>9</sup> "அந்தமா திசுளிலாத அஞ் செழுத் தருளினுலே. வந்தவா றுரைசெய்வாரை வாதியா பேதியாவே" எனவும் கூறியவாறு அஞ்செழுத்தை விதிப்படி உச்சரித்தலுமுடையராய் ஒழுகுவரென்க.

<sup>1</sup>, <sup>2</sup> அப்பர் மறுமாற்றுத், பா. 1, 4. <sup>3</sup>, <sup>4</sup>, <sup>5</sup> அப்பர், மறுமாற்றுத், பா. 3, 5, 4. <sup>6</sup> சித்தி. கு, 12, பா. 1. <sup>7</sup> சிவஞானபோ, கு, 12. <sup>8</sup> அப்பர், நமச்சி, பா. 5. <sup>9</sup> சிவப்பிர, கு, 10, பா. 11.

சிவனடியாரைச் சிவனென்னவே கண்டு வழிபடுதல் சிவஞான முடையோர்க் கன்றிக் கூடாதென்பது, <sup>1</sup> “ஈசனுக்கன்பில்லார் அடியவர்க்கன்பில்லார்” என்பத னுனறிக. சரியைத் தொண்டுதானும் ஞானத்தின் பொதுநிலையாகவின், அந் நிலையினையுடையார் சிவனடியார் சிவனே யாதலைப் பொதுவகையான் உணர்ந்து அவர்க்குத் தொண்டுசெய்தற்கு இழுக்கின்மையுணர்க. சிவனடியாரைச் சிவனே யென்றல் உபசாரமாகாது உண்மையேயாமென்பதை.

<sup>2</sup> அறிவறியான் றனையறிய ஆக்கை யாக்கி  
அங்கங்கே உயிர்க்குயிராய் அறிவுகொடுத்தருளால்  
செறிதலினால் திருவேடஞ் சிவனுருவே யாகுஞ்  
சிவோகம்பா விக்குமத்தாற் சிவனு மாவர்  
குறியதனால் இதயத்தே அரனைக் கூடுங்  
கொள்கையினால் அரனாவர் குறியொடுதாம் அழியும்  
நெறியதனால் சிவமேயாய் நின்றிடுவர் என்றால்  
நேசத்தாற் ரெழுதிடுநீ பாசத்தார் விடவே.

என்பதனுனறிக.

இது, நிட்டையெய்தினோரது ஆசாரங் கூறியவாறு. இப்பதின்மூன்று வெண்பாக்களானும் நிட்டையில் நிகழும் அநுபவம் உணர்த்தப்பட்டன, இதனை அநுபூதிநிலையென்ப.

அறிவுந் என்ன அறிந்தறிந்து மாயைச்  
செறிவுநான் என்றென்று சேர்ந்தால்—அறிவு  
தெரிந்திடுமோ இன்பக்கஞ் சேர்ந்திடுமோ நினைப்  
பரிந்திடுமோ சென்மப் பிணி.

(57)

57. Thou knowest full well thou art intelligence.  
Still if thou join with Maya saying that thou art  
Filled with it; would wisdom be found.  
Would blissful joy come to thee,  
Would the disease of birth leave thee ?

<sup>1, 2</sup> சித்தி, கு. 12, பா. 2, 3.

இதன் பொழிப்பு;— நின் உண்மையியல்பு அறிவேயென்று நாம் உணர்த்த அதனை நீ கேட்டல் முதலிய நால்வகையானும் உணர்ந்தும் பின்னும் சடமாகிய மாயாகாரியங்களுையே நான் என்று மீளமீள மயங்குவையாயின், நின்னியல்பும் நின் அறிவுக்கறிவாயுள்ள சிவத்தினியல்பும் விளங்குதலும், அதனாற் சிவானந்தம் மேலீடுதலும் அதனாற் பிறவிப்பிணி நீங்குதலும் உளவாகுமோ எ - து.

இதனகலம்:— அடுக்குகள் பன்மைப்பொருள். அறிவேன்றது சிற்றறிவும் பேரறிவுமாகிய இரண்டனையுமென்க.

இது, மேற்கூறிய அநுபவங்கூடாது பிரபஞ்சங் காட்சிப்பட நின்றார்க்கு ஓர் உபாயநிலை உணர்த்துதற்குத் தோற்றுவாய் செய்தற்பொருட்டு அப்பெற்றியாரை நோக்கிக் கூறியவாறு.

அரணங்கள் தாம்எரித்த அத்தரே என்னுள்  
கரணங்கள் ஓட்டும்வகை காட்டிர் — கரணங்கள்  
நீஅதுவாய் நில்லாமல் நின்னறிவைக் கண்டருளிற்  
போயதுவாய் நீன்றுவிடப் போம்.

(58)

இதன் பொழிப்பு:— முப்புரங்களை எரித்த முழுமுதற் பொருளாய் உள்ள எனது அருட்குரவரே! அடியேன் எனது கருவிகரணங்களைப் போக்குதற்குரிய உபாயத்தினை அறிவித்தருள்வீராக. இது மாணாக்கர் விண்ணப்பம். கருவிகரணங் கள் தொழிற்படுங்கால், அவற்றை நின்னியல்பினவாக மயங்காது, அவற்றது சடத் தன்மையை அறிந்தும், அவை சடமாயினும் அவையின்றிநினைக்கு அறிவு நிகழாமை யாகிய நின் அறிவின் தன்மையை உணர்ந்தும் திருவருளிற்சென்று, பின் கருவி கரணங்களும் நீயும் கூடிய இடத்து நிகழுஞ்செயலெல்லாம் அத் திருவருளின் செயலே

58. 'Father, that hath burnt the fortresses,  
Show me the way to drive my karanas away !'  
'If thou shalt not identify thyself with karanas  
But perceive thou art intelligence,  
Unite thyself with grace and abide as that  
They shall depart from thee.'

என்னுமநிலையில் உறைத்துநிற்க அவை நினைத் தாக்காது நீங்கும். இது ஆசிரியர் அருளிப்பாடு.

இதனகலம் :— ஒட்டும்வகை யென்புழிநின்ற மகர ஒற்று அரை மாத் திரையினுங் குறுகுதவின் அலகின்றிரீங்க, அது வெண்சீராமென்க. அது இரண்ட னுள் முன்னையது “ கரணங்கள் நீ ” என்னும் தொடர்ப்பொருளையும், பின்னையது திருவருளையுஞ் சுட்டிநின்றன. நீ என்பதும் அறிவென்பதும் ஆகுபெயர். நின்றுவிட என்புழி விடுவென்பது துணிவின்கண் வந்தது. கருவிகள் சடமாதலையும், அவை யின்றித் தன்னறிவு ஒன்றனையும் அறியமாட்டாமையையும் உணரவே, அவை யிரண்டனையுங் கூட்டித் தொழிற்படச் செய்வது திருவருளே என்பது போதரு தவின், கரணங்களின் றன்மையும் நின்னறிவின் றன்மையும் உணர்ந்து திருவருளாய் நிற்கவென்றார். இஃது அந் நிட்டைமேவுதற்கு உபாயமாதலை,

<sup>1</sup> விளம்பிய வகையில் நிட்டை மேவிடல் அரிதேல் முன்னம்  
அளந்தறி வளித்த வற்றின் அளவுமற் றவற்றி னாலே  
உளங்கொளுந் தனையு முள்ள படியுமுற் றுணர்ந்து செவ்வே  
தளர்ந்திடா துவப்ப மற்றத் தன்மைய தாகுந் தானே.

என்பதனானறிக.

இஃது, அவர்க்கு ஓர் உபாயங் கூறியவாறு.

தானல்லா தத்தனையுந் தானென் றுழைமல்  
தானெல்லா மாயதனுள் தாக்காமல் — தானெல்லாம்  
ஆனும் எனும்போதத் தாக்காமல் ஈசனிடத்  
தானேனே ஆயினவ னும்.

(59)

இதன் பொழிப்பு :— முதற்கண் தான் கருவிகளின்றொடக்குண்டு நில்லாது அவற்றினிங்குதலும், அந்நீக்கத்தான் ஏகதேச உணர்வைவிட்டு வியாபக உணர்வைத் தலைப்பட்டு அதனாற் கருவிகளின் வாதனை பற்றறக் கழிதலும், அக்கழிவான் வியா

59. He doth not confuse all that is not he to be himself,  
He is not affected by Maya that hath become all.  
He is not touched with the thought that he hath become all.  
He hath his being in the Lord : such alone liveth really.

<sup>1</sup> சிவப்பிர, சூ, 10, பா, 6.



பக உணர்வின்கண்ணும் தன்னை நோக்காது தனக்கு முதலாகிய சிவத்தையே நோக்கி அதன்கண் அடங்கிநின்றலும் உடையவரே சிவமான் தன்மைப் பெருவாழ் வெய்தினோராவர். அதனாற் கருவிகளாற் றொடக்குண்பார் மேற்கூறியவாற்றான் அவற்றினிங்குதல் வேண்டும் எ - து.

இதனகலம் :— இறுதியிற் றந்துரைத்தன குறிப்பிச்சம். தானல்லாத என்புழி ஈற்று அகரந் தொகுத்தலாயிற்று. அதனுள் என்புழி அது கருவிகளின் வாதனையென்னும் பொருட்டாய் நின்றது. ஈசன் என்பதனை “ ஆயினவனும் ” என்பதனோடுங் கூட்டுக.

தேகநாம் என்றென்று செப்புவிர் ஈதில்வரும்  
போகநாம் என்று புலம்புவிர்—நோக  
வருந்துவிர் தீவினையின் மாருத இன்பம்  
பொருந்துவிர் எப்படிநீர் போய்.

(60)

இதன் பொழிப்பு :— தூலமுஞ் சூக்குமமுமாய வுடம்புகளையே நாம் என்று மயங்கி அதனிற்றொடக்குண்பார், அதனான் வினைப்பயன்களையே தமவாகக் கொண்டு திரிபெய்தலும், அத்திரிபுகளான் மேலும் வினையை யிட்டிப் பிறப்பின்கட் பட்டுத் தன்புறுதலுமுடையராவர் ஆதலின் அவர்க்குநீங்காத பேரின்பநிலையை யெய்தும் வாயிலில்லை; அதனான் அங்ஙனமுள்ள கருவிகளினின்று மேற்கூறிய வாற்றால் நீங்குதல் ஒருதலையாகச்செய்யற்பாற்று எ - து,

இதனகலம் :— ஈதில்வருமென்றதனை லகரவொற்று நீக்கி வெண்சீராக் குக. திரிபென்றது விருப்பு வெறுப்புக்களை. போகநாமென்புழி நமது என்பதனை நாமெனவுபசரித்தார், ஒன்றிரின்று அருந்துதல்பற்றி. “ தீவினையின் வருந்துவிர் ” எனவும், “ நீர் எப்படிப்போய் மாருதவின்பம் பொருந்துவிர் ” எனவும் மாறிக் கூட்டுக. தீவினையின் என்புழி இன் ஏதுப்பொருட்டு. இது மேலை வெண்பாவிற் கூறியதனை எதிர்மறை முகத்தாற்கூறி வலியுறுத்ததென்க.

60. Ye that say that your bodies are yourselves,  
Ye that lament that experience therein are yourselves,  
Ye that suffer pain because of wicked deeds,  
How would Ye go and unite with changeless joy ?

தன்னை இழந்திடத்தே தானே ககவடிவாய்  
இன்னபடி என்றறியா எங்கோனுட் - பின்னமற  
நின்றநிலை தானுந் தெரியாதே நின்றவர்கட்  
கன்றோ பிறப்பறுக்க லாம்.

(61)

இதன் பொழிப்பு. - யாவரானும் இன்ன சிலையினன் என்று அளவிட்டறிய வாராத முதல்வன், தற்போதம் நீங்கியவிடத்து அவருள்ளத்தின்கண் தானே இன்ப வடிவாய் வேறற விளங்கிநிற்கும் நிலையைத் தானுந் தற்போதத்தாற் காணாது நின்றவர்கட்கன்றோ பிறப்பையறுத்தல் கூடும்! அங்ஙனமாகத் தற்போதத்தால் உலகினைக் காணலுறுவார்க்கு யாங்ஙனம் பிறப்பறுத்தல் கூடும்? எ - து.

இதனகலம் ; - எனவே, தற்போதஞ் சீவியாது நின்றல்வேண்டும் என்ப தாம். ஈற்றிற் றந்துரைத்தன குறிப்பெச்சம். இழந்திடத்தே என்புழிப் பெயரெச் சத்தகரந் தொகுத்தலாயிற்று. தானென்பது கட்டுரைச் சுவைக்கண் வந்தது.

உன்னுதே பற்று துரையாதே யொன்றியதி  
ளின்னும் இல்லை நிகழாதே - பன்னுட்  
பரையிறந்து நிற்கும் பயனைந்தார் தெஞ்சில்  
திரையிறந்து நிற்கும் சிவம்.

(62)

61. Those who lose themselves and become the form of joy,  
Who stand united with not a mark to make them out,  
With my Sovereign whose nature defieeth definition,  
Who perceive not the state wherein they do stand,  
Such, such alone can sever the bonds of birth.
62. In whatever thou standest united  
Without thinking, without grasping, without speaking aught  
Thy name, thy self of name and form and act  
Shall not be found.  
In the hearts of those that have realised  
The Benefit beyond the urging Para shakti  
Sivam will stand with the screen riven through.

இதன் பொழிப்பு:— மனமொழி மெய்களின் தொழிற்பாடுகளாகிய முயற்சி களைத் தமவாகக்கொண்டு முயறலும், அம் முயற்சியால் விளையும் நலந்தீங்குகளைத் தமவாகக்கொண்டு அழுந்துதலும் இல்லாது அவை எல்லாம் முதல்வன்றிருவரு ளுடையனவேயாதலை உணர்ந்து நின்றலாகிய அருள் நிலையையுங் கடந்துநின்றரது அறிவின் கண்ணே சிவம் தடையின்றி விளங்காநிற்கும் எ - து.

இதன்கலம்:— எனவே, முதற்கண் அவ்வருணிகையில் நின்றல் அதற்கு பாயமாமென்றவாறு. உன்னாமை முதலியன தற்போதத்தாற் செய்யாமையென்னும் பொருள். பற்றுதலென்றது செய்தலை, பற்றுகதென்புழியுந் தேற்றேகாரம் வரு வித்து அதனை உரையாதே யென்பதன் பின்னாகவைத்துரைக்க. ஒன்றியதென்பது தம்மாட்டுவந்து பொருந்தியது என வினைப்பெயர். பொருந்துவனதாம் பலவா யினும் சாதிபற்றி ஒன்றியதென்றார். இல்லையென்புழி ஆகவென்பது வருவிக்க. நிகழ்தலென்றது அழுந்துதலை. பரையென்றது அருளென்னும் துணையாய் நின்றது. இறந்துநின்றலையே பயனென்றாராகவின் நிற்கும் பயனென்புழி நிற்கும் என்றது வினைப்பெயர்கொண்டதாம்; <sup>1</sup> “நின்முகங்காணு மருந்தினேன்” என்புழிப்போல. அறிவை ஈண்டு நெஞ்சென்றார், சிந்தையைச் சீவன் என்றுஞ் சீவனைச் சிந்தை யென்றுங் கூறுமுறைமைபற்றி.

மனமுதலிய கருவிகளின் தொழிற்பாடுகளெல்லாம் முதல்வனுடையவே யாதலை,

<sup>2</sup> உலகுடல் கரணங் காலம் உறுபலம் நியதி செய்தி  
பலவிவை கொண்டு கன்மம் பண்ணுவ துண்ப தானால்  
நிலவிடா இவைதாம் சென்று நினைந்துயிர் நிறுத்திக் கொள்ளா  
தலகிலா அறிவ னுணை அணைத்திடும் அருளி னாலே.

என்பதனானறிக.

<sup>1</sup> கலித், குறிஞ்சி, பா, 27. <sup>2</sup> சித்தி, கு, 2, பா, 22.

அருளறிந்து தானும் அறிவறிந்தே ஆங்குட்  
பொருளறிந்து தானடங்கிப் போத — இருளகை  
விம்மா திருந்து விகற்பமற ஒன்றாகிச்  
சும்மா இருக்கை சுகம்.

(63)

இதன் பொழிப்பு:— முன்னர்த் திருவருளை யறிதல், பின் அவ்வருளே தானாய் நிற்குமுறைமை யறிதல். அதன்பின் அவ்வருட்கு உள்ளடங்கிய சிவத்தை யறிதல், பின் அதன்கண்டங்கித் தற்போதமாகிய மயக்கம் நீங்குமாறு பதைப்பற நின்றல். அதன்பின்னர்த் தானது வென்னும் வேற்றுமையின்றி ஒன்றுபட்டுச் செயலறநின்றல்; இவை முறையானே வாய்க்கப்பெற்றவழியே பேரின்பநிலை வாய்த்த தாகும் எ - து.

இதனகலம்:— எனவே, அஃது இயல்பான விரைவின் வாய்க்கப் பெறுதார் அந்நிலை யுணர்ந்து அவ்வாற்றான் முயல்வராயின் அஃது அவர்க்கு அப் பயனை எய்துவிக்குமென்றவாறு. சுகத்திற்கு ஏதுவாம் நிலையைச் சுகமென்று உபசரித்தார்.

- 
63. Having realised the grace  
Having realised the intelligence that is oneself,  
Having realised the truth abiding therein,  
Having subdued the self,  
With the dark cognisance of self dispelled,  
With conceit gone with distinction lost,  
Remaining unified,  
To rest in peace is Joy supreme.

செறியுந் தனுவாதி சேர்த்தறிந்து நின்ற  
அறிவை அறிவால் அறிந்தே—அறிவிழந்து  
நின்றுல் சுகானந்த நீடு நிலைவேறு  
சென்றுல் சுகங்கிடையா தே.

(64)

இதன் பொழிப்பு:— கருவிகரணங்களைப் பற்றி நின்று அதுவதுவாயமுந்தி யறிந்து வந்த ஆன்மவறிவின் தன்மையை முதல்வனது திருவடி ஞானத்தால் அறியு மாற்றால் தற்போத நீங்கியவழியே சிவாநுபவம் பெருகும்; அவ்வாறன்றி அத் திருவடிஞானத்தை மறந்து தற்போதத்தால் கருவிகரணங்களிற் சென்றவழி அவ்வநுபவங் கூடாது எ - து.

இலக்கணம்:— “தனுவாதி சேர்த்தறிந்துநின்ற அறிவு” எனவே ஆன்மஅறிவென்பது பெறப்பட்டது. ஆண்டு அறிவென்றது ஆகுபெயர். அறிந் தென்பது அறிதலானெனக் காரணப்பொருட்டு. அறிவிழந்தென்புழி அவ்வறி வெனச் சுட்டு வருவிக்க வலியுறுத்தற்பொருட்டு எதிர்மறுத்துங் கூறினார்.

ஆன்ம அறிவின் தன்மை பெத்தம் முத்தியென்னும் இரண்டிடத்தும் முதல்வனது உபகாரமின்றி உயிர்கட்கமைவ தொன்றில்லை என்று அறிந்தவழிப் பொதுவகையானும், அம் முதல்வன் திருவடிவியாபகத்துள் அடங்கி நின்றவழி அநுபவத்தானும் அறியப்படுதலின் “அறிவை அறிவாலறிந்து” எனவும், அவ்வா றறிந்தவழித் தற்போதம் நீங்குதலின், “அறிவிழந்து” எனவுங் கூறினார். ஆன்ம சொரூபம் முதல்வன் திருவடி ஞானத்தானே யுணரற்பாற் றென்பதனை, <sup>1</sup> “அரன் - தன்னாலே தன்னையுங் கண்டு தமைக்காணார்” எனவும், <sup>2</sup> “தன்னாலே தனையறிந்தாற் - றன்னையுத் தானே காணும் தானதுவாகி நின்றே” எனவும், <sup>1</sup> “அதில் அறிவடங்கி - மன்னிட வியாபியாய வான்பயன் தோன்றும் அன்றே” எனவும் அருளியவாற்றா னறிக.

64. Having perceived by the Supreme Intelligence  
That intelligence which stood perceiving,  
Joined to gross body and other parts,  
If one doth stand with finite perception lost;  
The blissful joy shall stand with one forever:  
But if one doth go other ways  
Verily no joy shall one find.

<sup>1</sup> சிவஞானபோ, சூ. 9, அதி. 1, பா. 1. <sup>2</sup> சிவப்பிரே, சூ. 8, பா. 2.

இது, தற்போதநீங்கி மருணிலையில் நிற்குமாற்றினை யுணர்த்தியவாறு. இருவகையுமடங்க, “அறிவை அறிவாலறிந்தே” என்றராயினும் உபாயநிலையாகவின் ஈண்டுப் பொதுவாகையானுணர் தலையே கொள்க.

தத்துவத்தை விட்டருளிற் றுன்கலந்து தன்னிழப்பின்  
மெத்துஞ் சுகத்தின் மிகவழுந்திச் - சுகத்தமாய்  
ஒன்றாகி நின்ற வுணர்வும் ஒழிந்தக்கால்  
அன்றே சிவபோக மாம்.

(65)

இதன் பொழிப்பு:— தத்துவங்களின் நீங்கி அருணிலையைத் தலைப்பட்டு, தற்போதமிழந்தவிடத்தே சுகோதயமாம். அச் சுகத்தின்கண் அழுந்தி அச் சுகமே யாய் நின்றவழியே சிவபோகமெனப்படும் பரபோக நுகர்ச்சியுளதாம் எ - து.

இதன்கலம்:— எனவே, அறிவை அறிவாலறிந்து அறிவிழந்து நின்றல் அதற்கு உபாயமர்மென்பதூஉம், அவ்வுபாயத்தினிற்கவே அது வாயிலாக அச்சிவ போகநுகர்ச்சி கூடுமென்பதூஉங் கூறியவாறாயிற்று. இத்துணையும் உபாயமே கூறப்பட்டது.

65. Leaving the tatvas, mingling in the grace,  
Losing the self and sinking well in joy  
That then doth spring in plenty,  
Becoming purified, standing unified,  
If one loseth perception of that state of union,  
Then, then alone shall be Sivabhogam.

சிவப்பிர, சூ, 9, பா, 3

கட்டறிவு கெட்ட ககாதீத உண்மையிலே  
விட்டகலா தென்றும் வீரவுவோர் — இட்டமுடன்  
யோக சமாதிகளும் உட்புறம்பாம் பூசைகளும்  
ஆக நினையார் அவர்.

(66)

இதன் பொழிப்பு: — தற்போத நீங்கிய சிவபோக நுகர்ச்சியில் நீங்காது  
நிற்கும் நிலையினை யுடையார் யோகங் கிரியை சரியையென்னும் இவற்றையும் நினை  
யார்; அந்நிலையினராயே நிற்பர் எ - து.

எனவே, அஃதில்லாதார் அவற்றைச் செய்க என்றவாறு.

இதனகலம் — சுட்டறிவென்பது ஆன்மவறிவென்னுந் துணையாய்த்  
தற்போதத்தைக் குறித்துநின்றது. சரியை கிரியா யோகங்கள் தாமும் தற்போதஞ்  
சீவித்து நின்றவழியே நிகழ்வனவாகலின், தற்போதமிழந்து சிவபோகத்தழந்தி  
னார்க்கு அஃதெழாமையான், அவர் அவற்றை நினைக்குமாரில்லையென்க. இதனானே  
அவர்க்கது குற்றமாகாமையுமறிக. இனி, அவர்க்கு யாதானுமோராரற்றால் தற்போத  
மெழந்து உலகங் காட்சிப்படவருமாயின், அவ்வழி அவற்றை இயற்றுதலும் அவர்க்  
கியல்பென்க. எனவே, அவர்க்கு அவ்வாசாரங்களெல்லாந் தாமே நீங்குவனவன்றித்  
தாம் அவற்றை வலிதின் நீக்குவாரல்லரென்பதுணர்க, இதனை,

1 ஞானமதின் ஞானநிட்டையுடையோ ருக்கு  
நன்மையொடு தீமையிலை நாடுவதொன் றில்லைச்  
சீலமொடு தவமில்லை விரதமொடாச் சிரமச்  
செயலில்லைத் தியானமில்லைச் சித்தமல மில்லைக்  
கோலமில்லை புலனில்லைக் கரண மில்லைக்  
குணமில்லைக் குறியில்லைக் குலமு மில்லைப்  
பாலருடன் உன்மத்தர் பசாசர்குணம் மருவிப்  
பாடலினோ டாடலிவை பயின்றினும் பயில்வர்.

எனவும்,

66 Those that have lost perception of their senses,  
And have inseparably interfused for ever  
With the Truth beyond bliss  
Never shall they wish for yogic trance,  
Outward adoration or worship within.

1 சித்தி, சூ. 8, பா. 32,



ஞால நீதியும் தான்மறை நீதியும்  
பாலருன் மத்தர் பசாசரில் எனவும்  
உறங்கி னோன்கை வெறும்பாக் கெனவும்  
தானே தவிரா தானாற் புரியா  
தொழிந்திடிந் நிரயத் தழுந்துதல் திடமே.

எனவுங் கூறியவாற்றானறிக.

இருகைதான் குவிக்கவெனின்  
நானும் என்னுள நிற்நிநீ  
நான் கும்பிடும்போ தரைக்கும்பி டாதலால்  
நான்பூசை செய்யன் முறையோ.

என்றதும் தற்போதஞ் சீவித்தலை நோக்கி என்க,

இட்டமென்றது தற்போதவெழுச்சியை. ஆகவென்பது ஆதலை என்னும்  
பொருட்டு. அவரென்பது அத் தன்மையரென்னும் வினைக்குறிப்பாய் ஆக்கம் எஞ்ச  
நின்றது. ஆண்டுப் 'பிரிநிலையேகாரந் தொக்குநின்றது.

இது, நிட்டைகைவரப்பெற்றோரியல்பு கூறுமுகத்தான் அது பெருதார்க்குப்  
பிறிதுமோருபாயம் கூறியவாறு.

<sup>1</sup> சங்கற்ப, மாயாவாதி நிரா, வரி, 232-236. <sup>2</sup> தாயுமா, கருணாகரக், பா. 6.

நின்னறிவில் யானொளித்து நீயாகி நின்றதுபோல்  
என்னறிவில் நீயொளித்தே யானாகி — எந்நாளும்  
நிற்கவல்ல யாமாகில் நின்சனைம் போக்குதற்குக்  
கற்கவல்ல தேதுமில்லை காண்.

(67)

இதன் பொழிப்பு:— பெத்தகாலத்து நினதறிவின்கண் யாம் தோன்றது  
நீயேயாய் நின்றாற்போல, இம் முத்திக்காலத்து நமதறிவின்கண் நீ தோன்றது  
நாமேயாய் நிற்கவல்லேயேல் நினது பிறப்பை யறுத்தற்கு வேறு உபாயம் தேட  
வேண்டா எ - து.

இதனகலம்:— இது, ஞானமேவப் பெருதார்க்கு அது மேவுதற்பொருட்டு  
விதிக்கப்படும் சரியை கிரியா யோகங்களை, ஞானம் கைவரப் பெற்றார்க்கு விதித்தல்  
ஏலாதுபோலுமென்றார்க்குச் செயலானொன்றையினும் தற்போதம் முனைத்துச் செய்த  
லும், அருள்வழிநின்று செய்தலுமாகிய கருத்தான் வேறுபாடுடைமையின் அவர்  
செயலோடு இவர் செயலிடை வேற்றுமை பெரிதாதலை விளக்கி அவை அவர்க்குபாய  
மாதல் தெளிவித்தவாறு. அருள்வழிநின்று செய்தல், அறம் பாவங்கட்கு நாம்  
என்கடவேம் என்று செய்தல். 'அறிவதொரு குறி குருவின் அருளினாலறிந்து,  
மன்னுசிவன் றனையடைந்து' எனச் சிவஞான சித்தியுட் கூறுதலின் ஒரு குறியின்  
கண் வைத்துணர்தலும் ஓர் உபாயமாதலறிக.

யோக சமாதிகளும் உட்புறம்பாம் பூசைகளுமாகியவற்றுள் ஈண்டு  
ஏகதேசக் காட்சியின்றி முதல்வனது வியாபகத்தை யுணர்தற் கேற்குமாற்றாற்  
செய்வனவற்றையே கொள்க. ஈண்டைக்கு உபாயமாகற் பாலததுவேயாகலின்.  
மேற்சுட்டறிவு கெட்ட சுகாதீத வுண்மை யென்றுடம்பொடு புணர்த்ததும் அது  
பற்றி. "எல்லா மீசனிடத்திலும் ஈசனெல்லா இடத்தினிலுநின்ற அந்நிலைமை  
அறிந்து" என்றருளியவாறு காண்க. ஆம் அசை. காண் முன்விலையசை.

இது மேலதனைத் தெளிவித்தவாறு. இத்துணையும் உபாயமே கூறப்பட்டது.

67. Just as I hid Myself in thine intelligence  
And Stood as thou,  
If thou canst hide thyself in Mine intelligence  
And stand as I, always,  
Lo, there is nothing more to learn  
To end thy round of births.

<sup>1</sup> சித்தி, 8, பா, 34.

இன்பகக் துள்ளே இருக்கலாம் எப்போதும்  
துன்பவினை யுன்னைத் தொடராது — வன்பா  
மருட்டேக மாயடங்கி மாயாமல் நெஞ்சே  
அருட்டேக மாயடங்கு வாய்.

(68)

இதன் பொழிப்பு:— மயக்கத்தைச்செய்யுங் கருவிகளிற் றொடக்குண்டல்  
பிறப்பில் வீழ்ந்து கெடுதற்கேதுவாம். ஆதலான் அஃதொழிந்து அருணிலையில்  
நிற்பாயாகின் எஞ்ஞான்றும் நீங்காத பேரின்பத்தில் திளைத்திருத்தல் கூடும்.  
துன்பத்திற்கேதுவாய வினையும் உன்னைப் பற்ற மாட்டாது எ - து.

இதன்கலம்:— மயக்கத்தைச் செய்தல் ஆன்ம சொரூபத்தை விளக்காது  
தற்போதத்தை நிகழ்வித்தல். வினைகள் பலவாயினும் சாதிபற்றித் “தொடராது”  
என்றார்.

தேக மறந்து திருவருளாய் நின்றுசிவ  
போகம் வினையப் புணர்நெஞ்சே — நோக  
வருந்தாமற் றிவினையின் வாடாமற் றுன்பம்  
அருந்தாமல் நீபிறவா மல்.

(69)

இதன் பொழிப்பு:— நீ இறந்தும் பிறந்தும் வருந்தாமல், கொடிய வினைப்  
பயன்களால் தாக்குண்ணாமல், துன்பங்களை அடையாமல், எக்காலத்தும் பிறவாமல்.

68. Thou canst dwell in blissful joy ;  
Never shall painfull karma pursue thee, — only  
Perish not in identity with the body, the seat of hardy  
confusion,  
Calmly abide, my heart, embodied in grace.
69. Forgetting the body, standing as holy grace,  
Commune oh ! my heart, to grow Sivabhoga,  
That thou may be without suffering pain,  
Without withering in wicked deeds,  
Without eating the fruits of pain, without taking birth again.

இருக்கவும், இன்பமயமான சிவபோகம் நினக்கு மேன்மேல் வினையவும் நீ தூலமுஞ் சூக்குமமூமாயவுடம்புகளை மறந்து முதல்வன் திருவருளை மறவாது நின்று அம் முதல் வனை அணைந்து நிற்பாயாக எ - து.

இதனகலம் :— பிறவாமல் சிவபோகம்வினைய இதுசெய்க எனவே, திருவருளை மறந்து தேகத்தொடுபுணர்ந்து மாறிநிற்பார்க்குப் பிறவியும் வினைப் போக முமே உளவாமென்பது பெறப்படும். பிறவாமலென்புழி இருத்தற்கென நின்ற சொல்லெச்சம் வருவித்து முடிக்க. சிவபோகம் என்றதனாற் புணர்தல் சிவத்தை யென்பது தானேவிளங்கிக் கிடந்தது.

இவை இரண்டு வெண்பாக்களானும் கரணங்களிற் சேறலினது இழிபும், திருவருள் நிலையில் நின்றவின் சிறப்பும் உணர்த்தியவாறு.

பூதாதி பாசமன்றே பூரணை னந்தமன்றே  
பேதமற நம்முட் பிரானன்றே—வாதனைகள்  
விட்டாற் றகமன்றே என்றுணர்வில் வேண்டுவதுங்  
கெட்டாற் பிறப்புங் கெடும்.

(70)

இதன் பொழிப்பு :— பூதங்கள் முதலிய தத்துவங்கள் துன்பத்திற் கேதுவாகிய தனைகளென்றும், முதல்வனொருவனே இன்பமயமாகிய வீடுபேறென்றும், அவன் நம்மில் வேருதவின்றி உடனாய் நின்ற தலைவன் என்றும், மும்மலங்கள் வாதனையளவினவாகவும் நிலலாது, பற்றறக் கழிந்தவழியே நிரம்பிய இன்பமுளதா மென்றும் அறிகின்ற அவ் வறிதலும் நீங்கியவழியே பிறப்பற்றநிலை எய்தியதாம் எ - து.

70. Are not the elements and the like bonds ?

Is not perfect joy the end ?

Does not the Lord dwell in us without distinction ?

Is not it joy if experience is left behind ?

If even such hankering queries do not rise in our thoughts,

Then there shall be an end of birth.

இதன்கலம்:— எனவே, அங்ஙனமறிதல் அந்நிலை எய்துதற்கு உபாய மாதலன்றி அதுதானே பயனன்றென்றவாறு. அன்றோவென்பன அவ்வத் தொடர் மொழிப் பொருளைத் தேற்றஞ் செய்தலிற் பால் வழுவுந் திணைவழுவுமாகாமை யுணர்க. பூரணன் ஆனந்தமென்பது 'இல்லவள் மாண்பானால்' என்புழிப்போலக் குணி குணமாய்நின்றது. இஃது ஈண்டுக் கூறிய வுபாயங்களெல்லாம், தம்பயனைக் கொடுத்து நீங்குமாற்றினை உணர்த்தியவாறு.

அழுந்தாதே பாசத் தனுதினமும் ஐயோ  
விழுந்தால் எழுந்திருக்க வேண்டும்—செழும்பாகை  
மீறித் தருமீரத விட்டின்ப மாமலைமேல்  
ஏறித் திரும்பலா மே.

(71)

இதன் பொழிப்பு:— கருவிகரணங்களைக் கொண்டு நுகரப்படும் இன்பங் களின் மேற்பட்ட அளவிலா இன்பத்தைத்தரும் முத்திரிலையாகிய மலையிற் கால்வைத் தேறிய பின்னும் அதனது உச்சியிற் சென்றிருத்தல் ஒழிந்து. பாசமாகிய பள்ளத்தை நோக்கியழியலாகுமோ! அவ்வாறழிந்து அப் பள்ளத்தில் வீழ்ந்தால் மீட்டும் எழுதலரிதாகும். ஆதலின், அந்தோ! அப் பாசங்களில் அழுந்தாதொழிக எ - து.

இதன்கலம்.— எழுந்திருத்தல் என்புழி இருவென்பது துணை வினையாய் ஒரு சொற்றன்மைப்பட்டது ஏகாரம் வினாப்பொருட்டாய் ஆகாதென்பதுபட நின்றது.

71. Sink not in bonds, alas, daily;  
If thou fallest, thou wilt have to rise.  
Can one turn back having climbed up  
The great mount of heavenly bliss.  
Sweeter by far than rich syrup?

குறள் பா, 53.

என்றுஞ் சனனத் திடர்க்கடலி லேழுழ்கீப்  
பொன்றுமன மேயுனக்கோர் புத்திகேள் — நன்று  
தனிச்சங்கஞ் சேராமல் தற்பரனைச் சேரில்  
இனிச்சங்கஞ் சேரா திரு.

(72)

இதன் பொழிப்பு:— எஞ்ஞான்றும் பிறவி என்னும் துன்பமயமான கடலிலே முழுகிக் கெடுகின்ற மனமே! உனக்கோர் அறிவுரை கூறுவன் கேட்பாயாக; நீ பிறவியினிங்கி முதல்வனை அடையவேண்டுவையாயின் இனித் தத்துவக் கூட்டங்களில் சேராதிரு; அஃது உனக்கு நன்மையாம் எ - து.

இதனகலம்:— நன்மென்பதனை ஈற்றின்வைத்துரைக்க. நன்று தனித்து என்றியைத்து அறவே நீங்கியென்றுரைத்தலுமொன்று. தனித்தல் நீங்குதற் பொருட்டு. தனித்து தனிச்சென மருவிறு. சங்கமென்றது ஈண்டுத் தத்துவக் கூட்டத்தை. இது திரிபென்னுஞ் சொல்லணி. இனித்து அங்கஞ் சேராதிரு எனக் கண்ணழித்து உடம்பை விரும்பி அதனால் தொடக்குண்ணாதிரு என்றுரைப்பினு மமையும். இது கருவிகளிற் றொடக்குண்டலாகாது என்பதனை வலியுறுத்தவாறு. மேல் பாசமென்றதும் அவற்றை.

இவை இரண்டு வெண்பாக்களானும் வீடுபேற்றின் இன்பமும் பிறப்பின் துன்பமும் கூறிப் பிறவியில் மீளலாகாதென்பதனை விளக்குமுகத்தான் அவ்வுபாயத்தது இன்றியமையாமை கூறப்பட்டது.

“அறிவுநீ என்ன” என்பதுமுதல் இதுகாறுமுள்ள பதினாறு வெண்பாக்களானும், நிட்டையில் நிற்கப்பெறுது உலகின்கண் மீளலுறுவார்க்கு அதனி னீங்குதற்கு உபாயங் கூறப்பட்டது. இதனை உபாயநிலை என்பர்.

72. Listen, O mind, that perisheth sinking  
In the troublous sea of birth forever;  
If thou wouldst join the Supreme One  
Without sojourning desolate in thy body,  
Mix thou not in worldly gatherings.

அவரவருக் குள்ளபடி ஈசனரு ளாலே  
அவரவரைக் கொண்டியற்று மானால் — அவரவரை  
நல்லார்போல் லாடுன்று நாடுவதென் நெஞ்சமே  
எல்லாஞ் சிவன்செயலென் நெண்.

(73)

இதுமுதல் முப்பத்துநான்கு வெண்பாக்களால் முதல்வன் செயலின்றி ஆன்மாக்கட்குச் செயலின்றென்பதனை விளக்குகின்றார். இது நிட்டை கைவரப் பெற்ற சிவன்முத்தர்க்குப் பிராரத்தவினை தாக்குதலும் ஆகாமியம் ஏறுதலுமின்மைக்கு உபாயமாதலும், அது கைவரப்பெறுது ஏகதேசக்காட்சிவாதனையாற் பிரபஞ்சக்காட்சி நீங்கர்து அலமருவார்க்கு அவ்வாதனை நீங்கி வியாபகவுணர்வு கைவரப்பெறுதற்கு உபாயமாதலும், மந்ததரமும் மந்தமும் தீவிரமும் ஆகிய சத்திரிபாதமுடையார்க்கு அச் சத்திரிபாதம் முறுகி வளர்ந்து தீவிரதரமாய் நிகழ் தற்குபாயமாதலும், உலகர்க்கு முதல்வனது அருணிலையைப் பொதுவகையா னுணர்ந்து சிவபுண்ணியங்களின் மனவெழுச்சி சேற்றகுபாயமாதலும் உடைமை பற்றி மேற்கூறியவற்றது ஒழிபாக ஈண்டு விரித்துக் கூறப்படுகின்றதென்க.

இதன் பொழிப்பு:— யாவார்க்கும் அவரவர் வினைக்கிடாக முன்னே அமைந்து கிடக்கின்ற நலந் திங்குகளை, அவற்றை அவர்க்குச் செய்தற்குரியாரைக் கொண்டு இறைவனே தனது திருவருளாற் செய்வித்தலின் யாவும் அவ்விறைவன் செயலென்பதே உண்மையாகலின், அச் செயல்கட்குத் துணையாய் முன்னிற்பாருட் சிலரை உறவினரென்றும், சிலரைப் பகைவரென்றுங் கருதி அவர்பால் உவத்தலுங் காய்தலுஞ் செய்தல் பெரியதோர் அறியாமையுடைத்து எ டுது.

இதனகலம்:— முன்னிலைப் பொருள்களை நோக்காது அவற்றிற்கு முதலாகிய திருவருளை நோக்கினார்க்கு எல்லாச் செயலும் ஒரு செயலையாய்த் தோன்றுமென்பது.

1 .....எந்தைநின்

திருவருள் நாட்டங் கருணையிற் பெறலும்

73. When it is the Lord that doeth all the deeds  
Through each as each deserves,  
Why judgest then, my heart, the men as good or bad ?  
Consider all the deeds to be Siva's own.

1 திருக்கழுமல மும்மணிக், பா. 10.



யாவையும் எனக்குப் பொய்யெனத் தோன்றி  
மேவரும் நீயே மெய்யெனத் தோன்றின  
ஓவியப் புலவன் சாயல்பெற எழுதிய  
சிற்ப விகற்பம் எல்லாம் ஒன்றித்  
தவிராது தடவினர் தமக்குச்  
சுவராய்த் தோன்றுந் துணிவுபோன் றனவே

என்பதனான் உணரப்படும். இன்னும்,

<sup>1</sup> அவனன்றி ஓரணுவும் அசையா தெனும்பெரிய  
ஆப்தர்மொழி ஒன்றுகண்டால்  
அறிவாவ தேதுசில அறியாமை யேதிவை  
அறிந்தார்கள் அறியார்களாயார் ?  
மவுனமொ டிருந்ததார் ? என்போல் உடம்பெலாம்  
வாயாப் பிதற்றுமவரார் ?  
மனதெனவு மொருமாயை யெங்கே யிருந்துவரும்  
வன்மையொ டிரக்கமெங்கே  
புலனம் படைப்பதென் கர்த்தவிய மெவ்விடம்  
பூதபே தங்களெவிடம்  
பொய்மெயித மகிதமேல் வருநன்மை தீமையொடு  
பொறைபொரு மையுமெவ்விடம்  
எவர்சிறியர் எவர்பெரியர் எவருறவர் எவர்பகைஞர்  
யாதும்உனை யன்றிஉண்டோ  
இகபர மிரண்டிலும் உயிரினுக் குயிராகி  
எங்குநிறை கின்றபொருளே.

என்று இவர்வழியடியார் அருளியதுங்காண்க. நல்லார் பொல்லார் என்பன ஈண்டு  
உறவினர் பகைவர் என்னும் பொருள.

இது, பிறரால் தனக்குவரும் நன்மை தீமைகள் அவர் செயல்  
ஆகாமை விளக்கியவாறு.

<sup>1</sup> தாயுமா, எங்குநிறை, பா, 1.

எங்கே நடத்துமோ எங்கே கிடத்துமோ  
எங்கே இருத்துமோ என்றறியேன்—கங்கைமதி  
சூடினான் தில்லையிலே தொத்தொமேன நின்றநடம்  
ஆடினான் எங்கோன் அருள்.

(74)

இதன் பொழிப்பு:— எனது நடத்தல் கிடத்தல் இருத்தல் முதலிய தொழில்கள் தாமும் என் இச்சைவழியன்றி இறைவன் திருவருள் வழி நிகழுமாயின் யான் பிறர்க்கு எங்ஙனம் நன்மை தீமைகளைச் செய்தல் கூடும்! ஏ - து.

இதனகலம்:— எங்கோனருள் எங்கே நடத்துமோ என்க. அறியேன் என்புழி அங்ஙனமானபொழுது பிறர்க்கு நான் யாதுசெய்தல் கூடுமென்பது குறிப்பெச்சமாய் நின்றவின் இவ்வாறுரைக்கப்பட்டது.

இது, தன்னாற் பிறர்க்கு உளவாகும் நன்மை தீமைகளுந் தன்செயலாகாமை விளக்கியவாறு.

---

74 Whither it will lead me, whither it will lay me down,  
Whither it will place me, I do not know  
The Grace of Him, my Sovereign  
Who weareth the Ganga and the Moon  
Who danceth in Tillai with rhythmic jingle.

போகம் புவனம் பொருந்துமிடம் எங்கெங்கும்  
தேகங் கரணந் திரியுமே—யாகிலது  
தன்னைந் யென்று தவியாதே நெஞ்சமே  
நின்னையே கண்டருளில் நில்.

(75)

இதன் பொழிப்பு;— எங்கனும் வியாபகமாய ஆன்மாவிற்கு அது நுகர் தற்குரிய போகமமைந்த புவனம் யாண்டுளது ஆண்டெல்லாம் அதனை நுகர்தற்குக் கருவியாகிய தனுவும் கரணமும் முதல்வன் திருவருளால் சுழன்று வருமென்பதே உண்மையாகவின் ஏகதேசப் பொருள்களாகிய அத் தனுகரணங்களையே நீயெனவும் அதனால் நீதானே அப் புவனங்களில் எல்லாம் போக்குவரவு புரிகின்றாயெனவும் மயங்குதலை யொழிந்து நினைது வியாபகத் தன்மையையும், 'அத் தன்மையை மறைத்து நினக்கு அனுத்தன்மையைச் செய்த மலத்தை நீக்குதற்கு அதனைத் தந்த திருவருளின் செயலையும் அறிந்து அவ்வறிவானே நினக்குச் செயலற நிற்பாயாக எ - து.

இதனகலம்:— அது தன்னை என்பது பன்மை யொருமை மயக்கம். திருவருளால் என்பது அதிகாரத்தால் கொள்ளக் கிடந்தது. ஆன்மாவினது வியாபகம் கருவிகரணங்களின்றி அறிவு நிகழாமையின் அவற்றைத் தானே எடுத்துக் கொள்ளமாட்டாமை, அத்தனுகரணங்கள் முதலியவற்றால் மலம் சிறிது நீங்கப் பெறுதல் முதலிய தன்மைகளெல்லாமடங்க "நின்னையே கண்டு என்றாராகவின் இவ்வாறுரைக்கப்பட்டது. நின்னென்பது ஆகுபெயர். ஆன்மா வியாபகப்பொருளாதல் மேலே விளக்கப்பட்டது.

இது, நடத்தல் முதலிய செயல்கள் தாமுந் தன்செயல் அல்லவென மேற் கூறியது உண்மையாதலை விளக்கியவாறு.

---

75. Wherever worlds and enjoyment be  
There will the body and karanas roam;  
It being so, take them not to be thyself and suffer  
O heart, perceive thyself and stand in grace.

ஏதேது செய்திடினும் ஏதேது பேசிடினும்  
 ஏதேது சிந்தித் திருந்திடினும்—மாதேவன்  
 காட்டிடுவ தானவருட் கண்ணைவிட்டு நீங்காது  
 நாட்டம் அதுவாய் நட.

(76)

இதன் பொழிப்பு :— நடத்தல் முதலியனவும் நின்செயல் அல்ல என்பது ணர்ந்தாயாயின் காயத்தான் ஒன்றைச் செய்தலும், வாக்கான் ஒன்றைச் சொல்லுதலும், மனத்தான் ஒன்றை நினைத்தலுமாகிய செயல்களுள் யாதொன்றைச் செய்யினும் முதல்வன் திருவருள் ஆன்மாவிற்குக் கண்போல நின்றறிவித்து வருதலாகிய அவ்வியல்பினை மறவாது அத்திருவருள் தானே கண்ணாக நடப்பாயாக எ - து.

இதனகலம் :— அஃது உணர்ந்தாயாயின் என்பது ஆற்றலாற் கொள்ளக் கிடந்தது. எனவே, அவ்வுணர்ச்சிக்குப்பயன் அங்ஙனம் நடத்தலாயிற்று. அறியாது செய்த குற்றங் கழுவப்படுவதன்றி அறிந்துசெய்த குற்றங் கழுவப்படாமையின், திருவருட் செயல்களையெல்லாந் தஞ் செயலெனக் கொண்டொழுகுவதாகிய பொய்யுங் களவும் நன்றிகோறலும் முதலாய குற்றங்கட்கிடனாகிய செயலை அதனை யுணராதாரினும் உணர்ந்தார்க்குப் பெரிதுந் தீர்திறனில்லாக் குற்றமாமென்றவாறு. 1 " காண்பானொளியிருளிற் காட்டிடவுந் தான்கண்ட - வீண்பாவம் எந்நாள்விடும் " என்பதனானும் அச்செயல் குற்றமுடைத்தாதலறிக. இதுபற்றியே உலகத்துள் ஒன்றனை ஈதலும் ஏற்றலுஞ் செய்யுங் காலத்து சிவார்ப்பணமெனக் கருதல்வேண்டுமென விதிக்குஞ் சைவநூல்கள் என்க. அருட்கண் என்றது உருவகம்.

இது, தனக்குச் செயலறவொழுகும் ஒழுக்கமே உண்மை நல்லொழுக்கமாம் என்பது உணர்த்தியவாறு.

76. Whatever thou doest, whatever thou speakest,  
 Whatever thou thinkest about,  
 Never wander from the eye of grace  
 Which the great God doth show ;  
 Fix that as thine aim and proceed.

'திருவருட், உயிர்விளக், பா, 3.

எடுத்தவுடற் கேய்ந்தகன்மம் எப்போதும் ஊட்டும்  
விடுத்துவிட்டோம் என்பர் விழலர்—விடுத்த  
ததுவன்றே ஐந்துமலம் ஆறும் நீத்த  
இதுவன்றே யாத்துறவென் பேம்.

(77)

இதன் பொழிப்பு:— மலம் நீங்கி ஞானம் பிரகாசித்த வழியும் உடம் புள்ள துணையும் அது முகந்துகொண்ட பிராரத்தவினை தன் பயனை வினையா தொழியாது; அது ஒழியுமென்பாருளராயின் அவர் அறியாதாரேயாவர்; அற்றேல், பிராரத்தவினை நீங்காதவழி வினைத்தனை அருமையின் முத்தியென்பதற்கு விடுதலை என்பது பொருளாகவின் உடம்புடையார் ஒருவரையும் முத்தரென்றல் அமையாது போலுமெனின்; அறியாது கடாயினாய்! சீவன் முத்தர்க்குப் பிராரத்தவினை நீங்குதல் நீ கூறுமாறு போல ஊட்டாதொழிதலாகாது வேறுகலானும், அப் பிராரத்தத்துக்கு முதலாகிய சஞ்சிதமும், அதற்கு முதலாகிய ஆகாமியமுமாகிய கன்மங்களைளாடே அவற்றுக்குப் பற்றுக்கோடாகிய மாயை மாயேயங்களும் எல்லா வற்றிற்கும் முதலாகிய ஆணவமும், அவற்றைத் தொழிற்படுத்துவதாய திரோதான கரியுமென்னும் பஞ்சமலங்களினும் நீங்கினமையானும் அவரை முத்தரென்றற் கிழக்கென்னை? எ - து.

இதனகலம்:— அதுவன்றே என்புழி ஏகாரம் ஈற்றரசை. அதுவென்பது ஊட்டாதொழிதலைக் குறித்தது. வேறென்றது ஊட்டும்வழி உயிருழாய்த் தாக்காது உடலாழாய்க் கழிதலை. ஐந்து மலம் ஆறும் நீத்த என்பது ஐந்து மலங்களை நீக்குமாற்றான் ஆற்று தத்துவங்களை நீக்கியவெனப் பொருள்தந்து நின்றது. துறவென்பது விடுதியென்னும் பொருட்டு.

இது, மலநீங்கிய சீவன்முத்தர்க்குப் பேரின்பநுகர்ச்சியன்றிப் பிறிது செயலின்மை யின்மையின் “ஏதேது செய்திடினும் ஏதேது பேசிடினும்” என்பது அவர்க்கேலாதுபோலும் என்னும் ஐயப்பாட்டினை நீக்கி அவர்க்கும் பிராரத்த வினைவுண்மையின் அவ்வினைவின்கண் இங்ஙனம் ஒழுகற்பாலரென விளக்கியவாறு.

- 
77. Karma proper to the body taken will always be fulfilled  
“We have given up deeds,” declare the vain.  
Giving up all actions is no renunciation.  
We call this renunciation: freedom  
From malas five and tatvas thirty-six.

எவ்வுயிருங் காக்கவோர் ஈசனுண்டோ இல்லையோ  
அவ்வுயிரில் நாமொருவர் அல்லவோ — வவ்விப்  
பொருகுவது நெஞ்சே புழுங்குவதும் வேண்டாம்  
வருகுவதுத் தானே வரும்.

(78)

இதன் பொழிப்பு :— எல்லா வுயிர்களையும் இடர் நீக்கிக் காத்ததற்குக் கருணைக் கடன் புண்டுள்ள இறைவனொருவன் இருக்கும்பொழுது அவ்வுயிர்களு ளொருவராகிய எம்மையும் அவன் காவாதொழிவானல்லனாகலின் நம்மைக் காத்தல் வேண்டி நாம் அவன் செயலை நம்செயலாகக் கொண்டு பிறரை வெறுத்தல் முதலியன செய்து மனம் நொந்து வருந்துதல் வீண் செயலாகும். ஏனெனில், நமக்கு வேண்டற்பாலதாய நன்மையும் அவனருளால், நாம் வேண்டாதேவரும் : வெறுக்கற்பாலதாய தீமையும், நாம் வெறுதே நீங்கும் ஆகலான் எ - து,

இதனகலம் :— வவ்வுதல் ஈண்டுத் திருவருளின் செயலைத் தனதாகக் கோடல். பொருதல் ஈண்டுக் காய்தலின்மேற்று. வருகுவதும் என்னும் உம்மை யாற் போவதுந் தானேபோமென்பது தழுவப்பட்டது.

இஃது, எல்லாஞ் சிவன் செயலென் றெண்ணுவார்க்கு யாதொரு முயற்சி யின்கண்ணும் மனவெழுச்சி செல்லாமையின் அவர், தங்குடியினரையேயன்றித் தம்மையும் உண்டி முதலியவற்றாற் காக்கமாட்டாது கடிதின் மாய்ந்தொழிவ ராலோ வென்னும் ஐயப்பாட்டினை நீக்கி, அனைத்துயிர்களையும் அவற்றிற்கு ஆவன செய்து காப்பான் அருளுருவாகிய முதல்வனென்பது உண்மையாகாது உபசார மாயினன்றே அவ்வையப்பாடுளதாவது; அவ்வாறன்றி அஃதுண்மையேயாகலின் இவ்வாறையுறுதல் என்னையோவென விடுத்தவாறு. 'தன்கடன் அடியேனையுந் தாங்குதல் - என்கடன் பணிசெய்து கிடப்பதே' என வற்புறுத்தருளியதூஉம் இங்ஙனம் ஐயுறுமைப் பொருட்டென்பதுணர்க.

78. Is there or not a Lord to protect all beings ?  
Are we too not of them ?  
Why covet and wrangle and worry ? O heart ?  
Whatever must come, of itself will come.

<sup>1</sup> அப்பர், கடம்பூர், பா, 9.

முப்பதுஞ்சேன் ருல்வியும் முப்பதுஞ்சேன் ருவிருளும்  
அப்படியே ஏதும் அறிநெஞ்சே—எப்பொழுதும்  
ஆங்காலம் எவ்வினையும் ஆகும் அதுதொலைந்து  
போங்காலம் எவ்வினையும் போம்.

(79)

இதன் பொழிப்பு:— ஒளியையும் இருளையுந்தரும் பகலும் இரவும் தத்தங் காலவெல்லையின் மாறிமாறி வருதலல்லது உலகினர் விருப்பத்தின் வழி வருதலும் போதலும் இல்லாமைபோல. ஆக்கக் கேடுகளைத்தரும் நல்வினை தீவினைகளும் தத்தங் காலவெல்லையில் மாறிமாறி வருதலல்லது அவற்றை எய்துவோரது விருப்பத்தின்வழி வருதலும் போதலும் இல்லை எ - து.

இதனகலம்:— முப்பதென்பது நாழிகைமேல்சிற்பல் விடியும் இருளு மென்ற சொற்குறிப்பானினிது உணரப்படுதலின் இரண்டிடத்தும் முப்பதுமென் றொழிந்தார். பகல் இரவுகளின் எல்லை, இடத்தானுங் காலத்தானும் ஏற்றிழி வுடையவாயினும் தாம் இருந்ததேயத்துப்பொதுவழக்குப்பற்றி முப்பதுமென்றார்.

இஃது, எல்லாஞ் சிவன்செயலே என்றெண்ணுதல் எம்மனோர்க்கியலு மாறில்லை யென்பார்க்கு, அஃதியலாதாயினும் எல்லாம் வினைப் பயனையென்பது நன்னெறிக்கொழுநுகுவார் எல்லார்க்கும் ஒப்பமுடிந்தமையின் அதனையேனும் மறத்தல்கூடாமையின், அவ்வழியும் உனக்குப் போந்ததொன்றில்லை யென்பது உணர்த்துமுகத்தான் எல்லாஞ் சிவன் செயலே என்று எண்ணுதலே நன்று என்பது உணர்த்தியவாறு.

- 
79. It will dawn when thirty naligais have passed;  
It will be dark when thirty more have passed.  
It is so with everything, know thou, my heart.  
In propitious times all deeds will come to fruit,  
In unpropitious times all deeds will come to naught.



ஆவலுற்றி டுஞ்சகலத் தாவதுவும் ஆங்கவரே  
கேவலத்தின் முழக்கி கிடப்பதுவும்—நாஅரற்றல்  
இல்லாத சுத்தத் திருப்பதுவும் இம்முன்றும்  
இல்லான் செயலென் றிரு.

(80)

இதன் பொழிப்பு :— ஆன்மாக்களுக்கு உளவாகுஞ் சகலம் கேவலம் சுத்த  
மென்னும் மூவகை நிலைகளும் அம் மூவகைநிலைகளமின்றி, யென்றும் ஒருபெற்றிய  
யை இறைவன்செயலென்று அறிந்து அடங்குவாயாக எ - து.

இதனகலம் :— ஆன்மாக்கள் கருவிகரணங்களொடுகூடிப் பிறப்பு இறப்  
பிற்பட்டு உழலுதல் சகலநிலையும் கருவிகரணங்கள் சருவசங்கார காலத்தின் மாயை  
யினொடுங்கியவழி மலத்தில் மூழ்கிக்கிடத்தல் கேவல நிலையும், மலநீங்கப்பெற்றமை  
யால் கருவிகரணங்களினுபகாரம் வேண்டப்படாது நீங்கியவழிச் சிவத்தையணைந்து  
நிற்றல் சுத்தநிலையுமாகலான் ஆவதுவும், கிடப்பதுவும், இருப்பதுவுமென்றார். இது  
மேலே உரைத்தவாறு பற்றியுமுணரப்படும். இம் மூவகைநிலையும் முதல்வன்  
ஆன்மாக்கட்குச் செய்யுமுபகாரம் உள்வழியே யுளவாகலான் அவற்றை “ இம்  
மூன்றும் இல்லான் செயலென்றிரு ” வென்றார். மூன்றுமில்லானென்றது உடம்  
பொடு புணர்த்தலாற் பதியாதற்கு இயைபு உணர்த்தியவாறு. ஆன்மாக்கள்  
பொருட்டு முதல்வன் ஒடுங்கிய தனுசுரணபுவன போகங்களை மீளத் தோற்றுவித்  
தற்கு ஆவனவற்றைக் கேவலநிலைக்கட் செய்வனவற்றைச் சூக்கும ஐந்தொழிலென  
வும், பின்னர்த் தனுசுரணமுதலியவற்றை முன்போலத் தோற்றுதல் முதலியன  
செய்வனவற்றைத் தூல ஐந்தொழிலெனவும், சகலத்தில் ஆன்மா இலாடத்தானத்தே  
நின்று விடயங்கனையறிதற்கண் உடனின்றி உணர்த்துவனவற்றை அதிகுக்கும  
ஐந்தொழில் எனவுங் கூறுப. இனி முத்தியிற் சிவானந்தநுகர்ச்சியும் அவனதுபகார  
மின்றிக் கூடாமையின் ஆண்டும் அவன் செயலுண்மை யுணர்ந்துகொள்க. ஈண்டுக்  
கேவலமென்றது அநாதி கேவலத்தையன்றிச் சருவசங்காரகாலத்தினுளதாகுங்  
கேவலத்தையென்க. அன்னதாதல் உணர்ந்துகோடற்கே சகலத்தை முற்கூறினா  
ரென்க. உம்மை எண் தொகைபெறுதல் ஒருதலை யன்றாகவின் ஈண்டுத் தொகை  
பெறுது நின்றது. இம்மூன்றும் என்பது, இல்லான் என்புழி நின்ற, உடைமைக்கு  
மறுதலையாய இன்மைக்குச் செயப்படுபொருளாய் நின்றது. இவ்வாறன்றி இம்

80. Our being in the sakala state wherein we feel desires,  
Lying immersed in the kevala state,  
And remaining in the suddha state,  
Wherein the tongue knoweth no blabbering.  
All is the work of Him who is beyond these three states,

மூன்றும் என்பதனை உம்மையெண்ணின் தொகையாக்கி இவற்றையென் ஒருசொல் வருவித்து முடிப்பினுமாம்.

இஃது, எல்லாஞ் சிவன் செயலாதலை உரையளவைபற்றித் தெளிவித்த வாறு, சகலம் கேவலம் சுத்தமென்பன நூல்வாய்பாடாகலின்.

பாசஞ் சடமுயிரோ தானாகப் பற்றறியா  
தீரன் இரண்டும் இணைத்தாட்டிப் — பூசலென்றஞ்  
செய்பவனே தானே திரும்பிஅருள் செய்யாமல்  
உய்பவர்கள் உண்டோ உலர.

( 81 )

இதன் பொழிப்பு;— கருவிகரணங்கள் சடமாகலின் அவை தாமே சென்று உயிரை அடையமாட்டா. உயிரோவெனின் அது சித்தாயினும் அக் கருவி கரணங்களைப் பொருந்துமுன்னர் ஒன்றை அறியவுஞ் செய்யவும் மாட்டாமையின் அதுவுந் தானேசென்று அவற்றை எடுத்துக்கொள்ள மாட்டாது. ஆகவே அவை யிரண்டன் கூட்டம் கருவிகரணங்கள் இன்றியே அறியும் இயற்கையறிவுடைய முதல்வனால் ஆயிற்றென்பது தானே பெறப்படுதலின் அவனது திருநோக்கம் இன்றி உளராவார் ஒருவரும் இல்லை எ - து.

இதனகலம்:— சடமென்னுங் காரணத்தாற் காரியமும், பற்றறியா தென்னுங் காரியத்தாற் காரணமும் பெறப்பட்டன. இரண்டும் இணைத்தாட்டி, என்றும் பூசல் செய்பவன் ஈசனையெனவும் மாறிக் கூட்டுக. பூசலென்றது உலகத் துழனியை. ஆகலானென்னும் சொல்லெச்சம் வருவிக்க. திருமியென்பது திரும்பி யென மரீஇயிற்று. திரும்புதல் நோக்குதலென்னும் பொருட்டு. உளராதலாவது

81. The bond is insentient and the soul  
Knoweth not to cling of itself to the bond.  
It is the Lord that linketh and moveth the two  
And causeth strife always.  
If He Himself bestow not His Grace again  
Say, who is there who can attain salvation ?

சகல முதலிய மூன்றவத்தைகளுள் ஒன்றில் நின்றல். உண்டென்பது இல்லையென்பதன் மறுதலையாய் இருதினைப் பொதுவினைக் குறிப்பாதல் பிற்கால வழக்கு.

இஃது, எல்லாம் சிவன்செயலேயாதலைப் பொருந்துமாற்றின் வைத்துத் தெளிவித்தவாறு.

முற்றின்ப மாமருவின் முழுவதும் மோகமிரு  
கிறின்ப மாமருவிற் சேர்குவதும் — உற்றிங்  
கறிந்தானென் நெஞ்சே அகிலாண்ட மெங்குஞ்  
செறிந்தான் செயலே தெளி.

( 82 )

இதன் பொழிப்பு:— வீட்டிற்குக் காரணமாகிய திருவடிஞானத்தைப் பெறுதலும், பிறப்பிற்குக் காரணமாகிய மயக்கத்தை எய்துதலும் உற்றுநோக்குங் கால் முதல்வன் செயலே என்பது தெளியப்படும் எ - து.

இதனகலம்:— முற்றின்பம் நிறைந்த இன்பம்; பேரின்பம் என்றவாறு. ஆமென்னும் பெயரெச்சமிரண்டும் முறையே அருள் மருள் என்னும் ஏதுப்பெயர் கொண்டன. முதல்வன் ஆசான்மூர்த்தியாய் வந்து உணர்த்தியவழியன்றித் திருவடிஞானத்தைப் பெறுதலும், அவன் நிரோதான சத்தியோ டியைந்தவழியன்றி இச்சை நிகழ்தலுங் கூடாமையின் அருளுணர்வுறுதலும் மருளுணர்வுறுதலும் அவன் செயலேயாயின. இவ்வாறெண்ணிப்பார்த்தல் அரிதாகலின் உற்று அறிந்தால் என்றார்.

<sup>1</sup> “அவனருளாலே அவன்தான் வணங்கி” என்பதனால் திருவடி ஞானமும்,  
<sup>2</sup> “நின்னை யெப்போதும் நினையலொட்டாய் நீ நினையப்புகின் - பின்னையப்போதே மறப்பித்துப் பேர்த்தொன்று நாடுவித்தி” என்பதனால் மயக்கவுணர்வும் அவன்

82. My good heart, know this ;  
Plunging in the grace that is perfect joy  
And mingling in the grace of worldly joy that stupifies  
Are both the Work of Him who knoweth all,  
Who is immanent in all the universe.

<sup>1</sup> திருவாச, சிவபுரா, வரி, 18.

செயலெனப்பட்டவாற்றிக. <sup>1</sup> " ஆட்டுவித்தால் ஆரொருவர் ஆடாதாரே " என்னுந் திருத்தாண்டகத்துள் இரண்டும் அவன் செயலாதலை இனிது விளக்கியவாறுங் காண்க.

இரண்டும் அவன் செயலாயின் வீட்டின்பமும், பிறவித்துன்பமுமாய் அவற்றது பயன்கள் உயிரடைதல் இயையாதுபோலும் எனின்; அறியாது வினாயினாய்! என்னை? அவன்செயலென்றது. கண்ணுக்குக் காட்சி நிகழச்செய்யும் கதிரவன்போல உயிர்கட்கு அறிவிச்சை நிகழச்செய்பவனும், மைந்தர்க்கு அவர் வேண்டுவனவற்றை உதவும் தந்தைபோல உயிர்கள் வேண்டுவனவற்றைப் பெற அளிப்பவனும் அவனே, யென்னுங் கருத்தானன்றி, உயிர்களின் பக்குவ வேறுபாட்டான் வீட்டினை நன்றெனத் தெளிதலும், பிறவியை நன்றென மயங்குதலுமாகிய அவ்விரு வேறு வகை இயல்பினைச் செய்பவன் அவனென்னுங் கருத்தானன்றாகலின் என்பது எனவே, தத்தம் பக்குவங்கட் கேற்பத் தாம்தாம் வேண்டியவற்றைத் தனது கருணையால் அளித்தலின் அப்பயன்கள் உயிரையன்றி முதல்வனை எய்துமாறு யாண்டாடென்க. <sup>2</sup> " வேண்டுவார் வேண்டுவதே ஈவான் " என்றதும் இதுநோக்கி,

இது, பந்தமும் வீடுமாகிய பயன்களை ஆக்குதலேயன்றி அவற்றை உயி ரெய்துமாறு அவற்றிற்கு அவ்வுணர்வினை நிகழச் செய்தலும் அவன் செயலே என்பது உணர்த்தியவாறு.

<sup>1</sup> அப்பர், தனித்திருத், பா, 3, <sup>2</sup> ஷு மறைக்காடு, திருத், பா, 1.

என்னிடத்தில் நினைசெயலே இல்லையென்றால் யாதுறிலும்  
நினைதத்தில் யான்வேண்டல் நிச்சயமே—என்னிடத்தில்  
இன்மை உயிர்க்குயிர்நீ யின்மை இருந்தியற்றின்  
நன்மைதீமைக் கேதுவோ நான்.

(83)

இதன் பொழிப்பு :— நம்பால் முதல்வன் திருவருட்செயல் இல்லையாயி  
னன்றே நமது நலங்கருதி இங் நலங்களைத் தருக, இத்திங்குகளை நீக்குக என  
அவன்பால் நாம் வேண்டுதலும், அதனால் அவற்றிற்கு நாம் காரணமாதலும்  
வேண்டும். அவ்வாறன்றி அவன் நம்மோடு யாண்டும் உடனாய் நின்றலின் நாம்  
அவ்வாருகவேண்டுவது என்னையோ! எ-து.

இதனகலம் :— யாதுறினுமென்பது எதன்கண் இச்சைசெல்லினு மென்னும்  
பொருட்டு. இன்மை என்புழி ஆக்கச்சொல் வருவித்து, உயிர்க்குயிராகிய நீ  
என்னிடத்தில் இன்மை யென்பது இன்மையாக இருந்து இயற்றுவதாயின் நன்மை  
தீமைக்கு நானே ஏதுவென்றுரைக்க. இன்மை இன்மை என எதிர்மறுத்துரைத்தார்  
நீக்கமின்றி நிற்பனென்றற்கு.

இது, நமக்கு நலஞ்செய்தற்கண் நம்மினும் அறிவும் ஆற்றலும் மிக்க  
அருளுடையனாய் முதல்வன் நம்மைவிட்டு நீங்காது யாண்டுமுடனாய் நின்றலின்  
நாம் அவன்பாலொன்றை வேண்டுதலும் வேண்டா என்பது உணர்த்தியவாறு  
“வேண்டத்தக்கதறிவோய் நீ” என்றருளியவாறுங் காண்க.

83. If in me there were no deed of Thine  
Whatever befall, I must pray of thee, forsooth.  
When it is not but that Thou dwellest in me  
And workest as the life of my life  
Am I the cause of acts, good or bad ?

திருவாச. குழைத்த, பா, 6.

நாம்பெரியம் என்னுமதை நாடா தடக்குமவர்  
தாம்பெரியர் என்றும்றை சாற்றியிடும்—நாம்பெரியர்  
என்பார் சிறியர் இவரலா திவ்வுலகில்  
துன்பார் சுமப்பார்கள் சொல்.

(84)

இதன் பொழிப்பு ;— நமக்கு நன்மையறிய நாமே வல்லமென்னும் உணர்ச்சியைப் பற்றறக் களைந்து, நமக்கு நன்மையறிந்தளிக்க வல்லான் முதல்வனே யென்று அவனருள்வழி யடங்கி ஒழுகவல்லாரே பெரியாரென்று மறைகள் எடுத்தோதும். அவ்வாறன்றி நாமே வல்லமென்னும் உணர்ச்சியின்வழி ஒழுகுவோர் சிறியராவர் ; அச் சிறியார்க்குத் துன்பமன்றி உளதாவது பிறிதில்லை எ - து,

இதனகலம், — நாம்சிறற்றறிவுடைய மென்பதுணர்ந்தார் உண்மை யுணர்ந் தாராகலிற் பெரியராயினார். அங்ஙனம் உணராதார் அஃது உணராமையிற் சிறிய ராயினார். சிறியார்க்குளதாவது துன்பமெனவே பெரியார்க்குளதாவது இன்ப மென்பது தானே பெறப்படும். அவர்க்கவையுளவாதலைத் தாய்தந்தையரினும் தம்மைத் தாமே மதித்துத் தமக்கு நலந்தேட முயலும் அறிவில் சிறுக்கும், அவர்வழி யடங்கி யொழுகும் அறிவுடைச் சிறுக்கும் முறையே துன்பமும் இன்பமும் உளவாத லின் வைத்துக்காண்க.

இது. மேலதற்குக் காரணங்கூறி வலியுறுத்தவாறு.

- 
84. They are really great who seek not the name of greatness.  
Who restrain themselves in modesty, the Vedas proclaim.  
They are really small who boast that they are great  
Say, Who in this world have to bear suffering  
If these have not ?

கட்டமாங் காயம் கலையனைத்தும் கற்றாலும்  
அட்டமா சித்தி அடைந்தாலும்—இட்டம்  
பரம சுகமே பதியாத போது  
தீரம சுகமே நெனி.

(85)

இதன் பொழிப்பு:— நூலறிவுகளும், அணிமாதி அட்டசித்திகளும் துன்பத்திற்கேதுவாய பிறப்பைத் தருவனவேயாதலின் நம்மால்விரும்பப்படும் பேரின்பத்தைப் பொருந்தாத காலமெல்லாம் நிலைநிற்பது துன்பமே. அதனால் மேற் கூறியாங்குப் பேரின்பநெறியில் நிற்க ஏ - து.

இதனகலம்:— அதனால் மேற்கூறியாங்குப் பேரின்பநெறியில் நிற்க வென்பது குறிப்பெச்சம். காயத்தைத் தருவனவற்றைக் காயமெனவும், இட்டத்திற் குரியதை இட்டமெனவுங் கூறினார். கற்றாலும் அடைந்தாலும் அவை காயமே எனக்கூட்டுக. தீரம் நிலைபேறு. அசுகமென்பது சுகத்தின் மறுதலையாய துக்கத் தைக் குறித்தது.

இது, மேற்கூறிய நெறியன்றிப் பிறநெறிகளாற் பயனின்மை கூறி, அதனை வலியுறுத்தியவாறு.

<sup>1</sup> சினமிறக்கக் கற்றருஞ் சித்தியெல்லாம் பெற்றாரும்  
மனமிறக்கக் கல்லார்க்கு வாயேன் பராபரமே.

என்றார் இவர் வழியடியாருமென்க.

---

85. Though one doth learn all the sastras  
And achieve the eight great siddhis  
While still in the body, the seat of troubles,  
If one's desire be not set on the Supreme Bliss  
One's lot will certainly be unhappiness, understand.

<sup>1</sup> தாயுமா, பராபரக், பா, 169.



மனவாக்குக் காயமுயிர் மன்னியசைப் பாலும்  
அனமாத் தீ போகமளிப் பாலும்—நனவாத்  
கூட்டிவிடு வானுமுத்தி கூட்டிடுவா னும்பிறப்பில்  
ஆட்டிவிடு வானும் அன்.

(86)

இதன் பொழிப்பு:— வினைசெய்தற்குக் கருவியாய் மனமுதலியவற்றினும் அதற்கு வினைமுதலாய் உயிர்களினும் கலந்துநின்று அவற்றை அவ்வாற்றிற் ருழிற் படச்செய்பவனும். அவ் வினைப்பயன்கட்கேற்ற உண்டி முதலிய நுகர்ச்சிப் பொருள் களைப்படைத்துக் கொடுப்பவனும், இவ்விருவாற்றினும் உயிர்கள் தொழிற்படுங்கால் அவற்றிற்கு நனவு முதலிய ஐவகை நிலைவேறுபாட்டினை வருவித்து அவற்றில் வினையை ஈட்டியும், நுகர்ந்தும் வரச்செய்பவனும், பின்னும் மீளமீள உயிர்களைப் பிறவியிற் செல்லச் செய்பவனும், பிறப்பினை நீக்கி முத்தியிற் சேர்ப்பவனும் இறை வனேயன்றி உயிர்களால் எ - து.

இதனகலம்:— யாவுமென்பதனை இனிது விளக்குவார் இங்ஙனம் வகுத் தோதினார். மனவாக்குக் காயமுயிர் என்னும் உம்மைத் தொகையது இறுதிக்கண் ஏழாவதுவிரிக்க. அனம் என்பது இடைக்குறை. முத்திகூட்டிடுவானும் என்பதனை இறுதியின்வைத்துரைக்க. இவை உயிர்களின் செயலாகாமை, இச் செயல்கள் உயிர்களின் இச்சைவழி நிகழாமை முதலியவாற்றால் தெற்றெனவுணரப்படுமென்பது கருத்து. அரனென்புழிப் பிரிநிலை ஏகாரந் தொக்கது.

இது, நாம் பெரியம் என்னுமதை நாடாதடக்கி முதல்வன்வழி நின்றற் பொருட்டு உயிர்களது முதன்மையின்மை கூறியவாறு. இதனானே, சிவனது முதன்மைகூறிய <sup>1</sup> “ஆவலுற்றிடுஞ் சகலத்” தென்னும்வெண்பாவும் வேறுவேறு கருத்துப்பற்றி எழுந்தனவாதலுணர்க.

86. It is Hara who dwelleth in the mind  
Speech and body and soul and moveth them  
Who giveth enjoyment of food and like things  
Who uniteth the soul in states like wakefulness  
Who giveth deliverance to it,  
Or maketh it travail in births.

<sup>1</sup> சிவபோக, பா, 80.

முன்னினைக் கீடா முதல்வன் அருள்நமைக்கொண்  
 டென்னினை செய்ய இயற்றமோ—இன்னினை  
 செய்வோம் தவிர்வோம் திரிவோம் இருப்போம்இங்  
 குய்வோம் எனும்வகை யேது

(87)

இதன் பொழிப்பு :— இவ்வுலகில் நமது முயற்சிகளெல்லாம் முற்பிறப்பிற்  
 செய்த வினைவினைவிற்குத் துணையாகவே முதல்வன் திருவருளால் சிகழ்தலின், நாம்  
 இதனைச் செய்வோம் இதனைத் தவிர்வோம் என்றற்றொடக்கத்தனவாகப் பலபடக்  
 கருதுமதனாற் பயனொன் றில்லை எ - து.

இதனகலம் :— இஃது,

<sup>1</sup> ஒருபொழுதும் வாழ்வ தறியார் கருதுப—கோடியும் அல்ல பல.

என்றாங்குப் பலபட எண்ணும் நமதெண்ணங்களாற் பயனின்றென்பது உணர்த்து  
 முகத்தான் ஆங்ஙனம் எண்ணுதற்கும் நாம் உரியமல்லோம் என்பது உணர்த்தியவாறு.

- 
87. Whatever the deeds will be that the grace of the Supreme  
 Shall arrange to be done through us  
 In accordance with our karma in the past; who knows ?  
 What scope have we to say,  
 " We'll do this work We'll not do that  
 We'll roam about or remain here  
 We will save ourselves" and so on ?

<sup>1</sup> குறள், பா, 337.

ஊட்டும் வினையிருந்தால் உன்னுனை உன்பதத்தைப்  
பூட்டிப் பிடித்துப் புசிப்பிக்கும் - கேட்டுத்  
திரியாதே வந்துதில்லைத் தெய்வமே என்றென்  
றெரியாத நெஞ்சே இரு.

(88)

இதன் பொழிப்பு: - நல்லூழ் உளதாயின் அது வினையுங்காலத்து  
வினைந்து நன்மையைப் பயத்தல் பிழையாமையின் யாதானுமொரு நன்மையின்  
பொருட்டு முதல்வனைப் பல்லாற்றானும் வேண்டுதலும், அந் நன்மை கிட்டாத  
பொழுது அவனை நோதலுங்கூடா எ - து,

இது முதல்வனைக் காமியமாக வழிபடுதல் கூடாமைக்குக் காரணங் கூறிய  
வாறு. "காமியஞ் செய்து காலங்கழியாதே" என்றருளியதுங் காண்க.

என்னதன்று நினைசெயலே என்றறிந்தால் யான்விரும்பி  
என்னவென்று வாய்திறப்பேன் ஈசனே - இன்னமின்னம்  
எப்படியோ நாயேனை ஈடேற்ற வேண்டுமுனக்  
கப்படியே செய்தருளு வாய்.

(89)

இதன் பொழிப்பு: - நமக்கு நன்மைசெய்ய வேண்டுதலும் நம் கடனன்று  
அவன் கடனே என்பது தெளிந்தார்க்கு அவன்பால் யாதொன்றனையும் வேண்டுதற்கு  
இயைபின்மையால், அவர் "நீ எம்மை எவ்வாற்றானாய்விக்க நினைக்கின்றனையோ  
அவ்வாற்றானாய்வித்தி" என்றே வாளாஇருப்பர் எ - து.

88 If there be the karma to be undergone, as sure as you are  
It will bind your feet down to your suffering.  
Neither wander about questioning  
Nor burn in anguish repeating ' God of Thillai, Oh !'  
Peace, be still, my heart.

89. When I come to know nothing is mine but all Thy work  
What desire shall I have or what speak forth. O Lord,  
Howsoever thou plannest further and further  
To redeem me, a dog, so may Thy will be done.

இதனகலம்:— இன்னமின்னம் என்றது இதுகாறுஞ் செய்து வந்தனவும் என்னை உய்வித்தற்பொருட்டே என்பது விளக்கின்றது. வேண்டுமுனக்கு என்பது பெயரெச்சமுடிபு. உனக்கு எப்படியோ அப்படியே செய்தருளுவாய் என மாறிக் கூட்டுக. எப்படியோ என்றது எப்படிக்கருத்தோ என்றவாறு. எனவே, வீடு பேற்றினையும் யாம் நிற்பால் வேண்டுகில்லேம் என்பது கருத்தாயிற்று.

<sup>1</sup> மண்மேல் யாக்கை விடுமாறும் வந்துன் கழற்கே புகுமாறும்  
அண்ணு எண்ணக் கடவேனோ அடிமைசால அழகுடைத்தே.

எனவும்,

<sup>2</sup> நாயிற் கடையாய்க் கிடந்தேனை நயந்து நீயே யாட்கொண்டாய்  
மாயப் பிறவி உன்வசமே வைத்திற் றிருக்கு மதுவன்றி  
ஆயக் கடவேன் நாளைதான் என்னதோஇங் கதிகாரம்  
காயத்திடுவாய் உன்னுடைய கழற்கீழ் வைப்பாய் கண்ணுதலே.

எனவும் அருளியவாறு காண்க.

<sup>3</sup> விற்றுக் கொள்வீர் ஒற்றி யல்லேன் விரும்பியாட் பட்டேன்.

என்றதாமம் இப்பொருட்டு.

இது, நிட்காமியமாக வழிபடுமாறு உணர்த்தியவாறு.

---

<sup>1</sup> திருவாச, குழைத்த, பா, 9, 8. <sup>2</sup> சுந்தரர், ஆரூர் பா, 2.

வன்மைபுரி காய மரப்பாவை தன்னைஅரன்  
கன்மமெனுஞ் சூத்திரத்தாற் கட்டியே — நன்மைதின்மை  
ஆட்டுவது நாடா தறிவிவார் தஞ்செயலாய்  
நாட்டுதல்போல் உண்டோ நகை.

( 90 )

இதன் பொழிப்பு :— உயிர்கள் வினைக்கிடாக உடம்பொடுகூடி வினையை யீட்டுதலும் நுகர்தலும் முதல்வனான நிகழ்தலின், அவ்வுடம்புகளின் இயக்கம் மரப்பாவையது இயக்கமும், வினை அம் மரப்பாவையைப் பிணித்த கயிறும், முதல்வன் அக் கயிற்றைப்பற்றி இயக்குவிப்பவனும் போல்வராக அஃதறியாதார் அவையெல்லார் தஞ்செயலென மயங்கி, அம் மயக்கத்தி னடியாகப் பலவுஞ் செய்தல் போலும் நகையைத்தருஞ் செயல் பிறிதில்லை எ - து.

காய மரப்பாவை, கன்மமெனுஞ் சூத்திரம் என்பன உருவகம். வன்மையென்றது வலிய வினையை யுணர்த்தலிற் பண்பாகுபெயர். நன்மை தின்மை என்புழி ஏழாவது விரிக்க. நகைவினைப்பதனை நகையென்றார்.

இஃது, உயிர்கள் முதல்வன் வழியின வென்பது உவமை முகத்தான் உணர்த்தியவாறு.

- 
90. The fools understand not that it is Hara  
That bindeth with threads of karma  
The wooden puppet, body, that worketh wickedness,  
And maketh it dance in good and bad.  
They assert these as their own doings !  
Is there anything like this deserving to be laughed at ?

ஆரூறு தத்துவமும் ஆனவமும் நீங்கியிர்  
பேருக ஆனந்தம் பெற்றாலும் — வேருகப்  
பார்த்திருப்ப தன்றியே பாழான கன்மத்தை  
நீத்திருக்க லாமோ நிலத்து.

(91)

இதன் பொழிப்பு:— பாசநீக்கம் பெற்றுச் சிவானந்தத்தைத் தலைப்பட்ட  
சீவன் முத்தர்க்கும் பிராரத்தவினை, தாக்காமை மாத்திரையல்லது வினையாமை  
இல்லை எ - து.

இதனகலம்:— கன்மமென்றது ஈண்டுப் பிராரத்தத்தை.

இது, கன்மமெனுஞ் சூத்திரத்தாற் கட்டியென்றது வினைத்தொடர்பறுத்த  
சீவன்முத்தர்க்கேலாது போலுமென்னும் ஐயப்பாட்டினை நீக்கியவாறு. இதனானே,  
இனி வருவனவற்றிற்கெல்லாம் தோற்றுவாய் செய்யப்பட்டது.

ஆனகக துக்கத் தழுந்துகிலும் ஞானிகந்தாம்  
யானெனதென் றெண்ணி இயைந்திடிலும் — தானதற்கு  
வேறென் றருளால் விளமாய்க் காணிலென்றும்  
ஏறுமோ கன்மம் இலை.

(92)

91. Though the soul be released  
From anava and tatvas thirty six  
And attain the gift of ananda.  
Can it do away with ruinous karma  
Excepting that it may with detachment look at it ?
92. Though the wise be sinking  
In the joys and sorrows that happen  
And acquiesce in thinking  
In terms of I and mine,  
If they see by Grace the body  
As distinct from the soul  
Can karma ever prevail ? No

இதன் பொழிப்பு:— சிவன் முத்தர்கள் இன்ப துன்பங்களை நுகர்ந்து யானெனதென்று பற்றுச் செய்வாராயினும் அவையெல்லாம் முதல்வன் திருவருளின்றி இயலாமையை அறிந்து; அதனால் தம் சுதந்தர மின்மையை உணர்ந்து, அவ்வுணர்வான் அவற்றினமுந்தாது நிற்பராகலின் அவர்க்கு மேலைக்குவித்தாய ஆகாமியம் ஏறுமாதில்லை எ - து.

இதனகலம்:— அழுந்துமினும், இயைந்திடினும் என்னும் உம்மைகள் இழிவு சிறப்பும்மைகள். தானென்பது பன்மை யொருமை மயக்கம். விரளம் நீக்கம். அருளால் விரளமாய்க் காணிலென்றதனால் அங்ஙனங் காணுமாற்றினை விரித்துரைத்தாம். 'காணில் என்பது காண்பதுளதான பொழுது என்னும் பொருட்டாய் நின்றது. 'காண்பவன் சிவனே ஆனால்' என்புழிப்போல.

இது, மேல் சிவன்முத்தர்க்கும் நீங்காதென்ற பிராரத்தவினை அவரைத் தாக்கி மேலைக்கு வித்தாய ஆகாமியத்தைச் செய்யாதொழியுமாறு யாங்ஙனமென்னும் ஐயத்தினை நீக்குமுகத்தான் ஈண்டுக் கூறுந் தஞ்செயலறவொழுகுதல் சிவன்முத்தர்க்குச் சிறந்த ஒழுக்கமாதல் கூறியவாறு.

சத்துருவும் மித்துருவும் தாரணியில் வேறில்லை  
சத்துருவும் மித்துருவும் தன்னெஞ்சே—பெத்தமலம்  
விட்டும் படிக்கு வினைக்கீ டுனைத்தனுவோ  
டாட்டுஞ் சிவனென் றறி.

(93)

இதன் பொழிப்பு:— உயிர்களை அவற்றின் வினைக்கிடாக இறைவனே உடம்பொடு கூட்டி ஆட்டுவிக்கின்றான் என்பதனை அறியாதார்க்கு மனம் பகையும்,

93. There is no other foe nor friend on earth  
One's own mind is both foe and friend.  
That the mala that binds thee may be broken  
Siva moves thee in the body  
Accordant with thy karma, understand.

<sup>1</sup> சித்தி, கு. 2. பா, 27.



அதனை அறிந்து தொழுவார்க்கு மனம் நட்பும் ஆம்; ஆகலான் அதனை அறிந்து ஒழுகுவாயாக. எ - து.

இதனகலம் :— ஆகலான் அதனை அறிந்தொழுகுவாயாக என்பது குறிப்பெச்சம். வினைக்கீடாகத் தனுவோடாட்டுதல் எற்றுக்கு எனும் வினாவை விடுப்பார் “பெத்தமலம் வீட்டும்படிக்கு” என்றார். அறியாதார்க்கு, நெஞ்சம் நலஞ் செய்தார் மாட்டு விருப்பும், தீங்குசெய்தார்மாட்டு வெறுப்புங்கொண்டு திரிபெய்தி ஆகாமியத்தைச் செய்தலிற் பகையும், அறிந்தார்க்கு அங்ஙனம் திரிதலின்றி ஒருபெற்றியே நின்று திருவருளை நினைதலின் நட்புமாம் என்க. பகையாதற்கும் நட்பாதற்கும் அறியாமையும் அறிவுமே காரணமாயினும் அதனை அவற்றானிகழும் செயலுக்குப் பற்றுக்கோடாகிய மனத்தின் மேலிட்டுச் “சத்துருவும் மித்துருவுந் தன்னெஞ்சே” என்றார். எனவே,

மாயைமா மாயை மாயா வருமிரு வினையின் வாய்மை  
ஆயவா ருயிரின் மேவும் மருளெனில் இருளாய் நிற்கும்  
மாயைமா மாயை மாயா வருமிரு வினையின் வாய்மை  
ஆயவா ருயிரின் மேவும் அருளெனில் ஒளியாய் நிற்கும்.

என்னும் கருத்துப்பற்றி ஒதினாராயிற்று.

இது, பெத்தார்க்கு ஆகாமியம் ஏறுமாறும், முத்தார்க்கு அஃது ஏறுதவாறும் உணர்த்து முகத்தான் திருவருள்வழி நிற்பதின் இன்றியமையாமை கூறியவாறு.

இன்னவினை இன்னதலத் தின்னபொழு தின்னபடி  
இன்னதனால் எய்தும் எனஅறிந்தே—அன்னவினை  
அன்னதலத் தின்னபொழு தின்னபடி அன்னதனால்  
பின்னமறக் கூட்டும் பிரான்.

(94)

94. Knowing that such a deed, in such a place  
At such a time, in such a way  
By such a thing will reach one.  
That deed, in that place, at that time, in that way.  
Without difference will the Lord make it reach one.

<sup>1</sup> சிவப்பிர, சூ, 7, பா, 2.

இதன் பொழிப்பு:— உயிர்கள் முற்பிறவிகளில் பல்வேறிடங்களிற் பல்வேறு காலங்களிற் பலதிறப்படச் செய்தவினைகளுள் இவ்வினை இவ்விடத்து இக் காலத்து இப்பயனாய் இதுவாயிலாக வினையற்பாற்றென்பது அறிந்து அங்ஙனம் அறிந்தவாறே அதனை உயிர்கட்கு இறைவனே குறைவின்றிக் கூட்டுவிப்பான்; ஆகலின் அவ்விடங் காலம் பயன் வாயிலென்பன தாமே அவ்வினைவிற்கு முதல் என்று கருதி மயங்கல் வேண்டா எ - து.

இதனகலம்:— ஈற்றில் தந்துரைத்தன குறிப்பெச்சம். எனவே, அம் மயக்கந்தானோ மனத்திரிபிற்குக் காரணமாய் விருப்பு வெறுப்புகளைத் தந்து, மேலைக்கு வித்தாகிய ஆகாமியத்தைச் செய்யும் என்றவாறாயிற்று.

இது, “வினைக்கிடு உனைத் தனுவோடு ஆட்டும் சிவன்” என்றதனை வகுத்து உணர்த்தி மனந் திரிபெய்தாமைச்செய்து திருவருள்வழி நிற்பித்தவாறு.

அன்றே அநாதி அமைத்தபடி யல்லாதொன்  
நின்றே புதிதாய் இயையுமோ—என்றுஞ்  
சலியா தியற்றுவான் தன்னையே நோக்கி  
மெலியா திருந்து விடு.

(95)

இதன் பொழிப்பு:— அநாதியாய் முதல்வன் உயிர்கட்கு உடம்பைப் படைத்துக்கொடுத்த அன்றுதானே சாதி ஆயுள் போகம் என்பனவற்றை அமைத்து வைத்தபடியன்றி அதற்குவேறாக இன்றுவந்து பொருந்துவது ஒன்றில்லை. அதனால், உயிர்கள்மாட்டுள்ள கருணையால் அவற்றுக்கு ஆவனவற்றை எஞ்ஞான்றும் வெறுப் பின்றிச் செய்கின்ற அவன் செயலை, நாடகங்காணுமவர்போலக் கண்டுகொண்டு கவலையற்று இருப்பாயாக எ - து.

இஃது, இஞ்ஞான்றும் நிகழும் நலந்தீங்குகட்குக் காரணத்தை உள்ளவா றுணர்த்தி, மனத்திரிபினை மாற்றியவாறு.

95. Except as the Being without beginning, ordained in the  
beginning

Will anything afresh happen to-day ?

Look to Him alone, who worketh untiringly for - ever,

Be not distressed.

1 கேடும் பெருக்கமும் இல்லல்ல நெஞ்சத்துக்  
கோடாமை சான்றோர்க் கணி.

எனவும்,

2 வகுத்தான் வகுத்த வகையல்லாற் கோடி  
தொகுத்தார்க்குந் துய்த்தல் அரிது.

என்றும் அருளிச்செய்தார் திருவள்ளுவநாயனாரு மென்க

ஆர்பெரியர் ஆர்சிறியர் ஆர்உறவர் ஆர்பகைகூர்  
சீர்பெரியர் ஆனந்த சிற்சொருபர்—பேர்பெரியர்  
எங்கெங்குந் தாமாய் இருந்துசட சித்தனைத்தும்  
அங்கங் கியற்றுவதா இல்.

(96)

இதன் பொழிப்பு:— எல்லாப் பெருமையுமுடைய இறைவனெருவனே  
எவ்விடத்தும் நீக்கமற நிறைந்துவின்று, சடமுஞ் சித்துமாய எல்லாப் பொருள்களை  
யும் நடத்துவனாயின், அப் பொருள்களுட் சிலவற்றை நல்லனவாகவும் சிலவற்றை  
அல்லனவாகவும் வேற்றுமைப்படக் கருதுதல் என்னையோ! எ - து.

இதனகலம்:— எனவே, அவ்வேற்றுமையை இவ்வாறுணருமதனாற்  
போக்குக என்றவாறு.

இது, நல்லார் தியாரென்னும் வேற்றுமைக்குக்காரணம் உணர்த்தி, அது  
நிகழ்வாறு

96 Who are great, who are small,  
Who are kith, who are foe,  
If He whose form is joy and knowledge  
Great in glory, great in name,  
Being Himself everywhere,  
Everywhere doth make and move  
All knowing and unknowing world ?

குறள், பா. 115, 377.

தன்கருத்தே தென்கமலை ஞானப்ர காசனை  
என்கருத்தே உன்கருத்தென் றெண்ணுமல் — உன்கருத்தே  
என்கருத்தென் றெண்ணியே யான்பட்ட துன்பமெலாம்  
உன்கருத்தே தீரவறியும்.

(97)

இதன் பொழிப்பு :- நன்றாய உள்ளத்தில் வீற்றிருக்கும் எமது அருட் குரவரே! என் செயல்களெல்லாம் உம் செயல்களென்பதை அறியாமல், உம் செயல்களையெல்லாம் என் செயலாக மயங்கினமையால், யானடைந்த துன்பங்களை யெல்லாம் உமது திருவுள்ளமே முற்ற அறியும் எ - து.

இதனகலம் :- கருத்து நான்கனுள் முன்னையது கருத்தில் உள்ள பொருளையும், இடையன விரண்டும் கருத்தினாலாகுஞ் செயலையும் உணர்த்தின. மயங்கினார்க்கு வழிகுழியாயுங், குழிவழியாயும் தோன்றிப் பேரிடருண்டாதல் இயல்பாகலானும், எல்லாவற்றையும் உடனின்று அறிவான் அவனன்றியில்லை யாகலானும் “யான்பட்ட துன்பமெலாம் உன்கருத்தே தீரவறியும்” என்றார்.

இஃது, இம் மயக்கத்தாலுளதாகுந் திங்கு கூறுமுகத்தான் அதனை ஒழிக என்றவாறு.

அமைத்தவினைக் கீடா அநுதினமுஞ் செய்வ  
திமைப்பொழுதும் வீன்செயலொன் றில்லை — உமைக்குரியான்  
எல்லாம் அறிந்தெங் கியற்றுவதுந் தன்னடிமை  
வல்லார் தமக்குணர்த்து வான்.

( 98 )

97. Thou of noble thoughts, of Southern Kamalai Inanaprakas,  
Thy thoughts know fully well all the trouble I have suffered  
For having thought that Thy thoughts were my thoughts,  
Instead of thinking that my thoughts were thine own.

98. Of what one doeth daily, accordant with the determining  
karma  
Not for a wink of time is any deed vain;  
Uma's Lord knoweth all and maketh those  
Proficient in His service comprehend.

இதன் பொழிப்பு :— உயிர்கள் நாடோறுஞ் செய்யுஞ் செயல்கள் எல்லாம் முன்வினையை நுகர்தற்குச் செய்யுஞ் செயல்களே ; வேறில்லை. அவ் வுண்மையை முதல்வன் தனக்குத் தொண்டுபூண் டொழுகவல்லார்க்கு அறிவிப்பன் எ - து.

இதனகலம் :— அநுதினமுஞ் செய்வது அமைத்த வினைக்கீடா என மாறுக. செய்வது இயற்றுவதென்னும் ஒருமைகள் அத்தொழின்மேனின் றன. வீண்செயலென்றது பிறசெயலென்னும் பொருட்டாய் நின்றது. எல்லாமறிந்து என்பதனை எங்கியற்றுவதும் என்பதன்பின்னாக நிறுத்தி ; எவ்விடத்தும் எல்லாருஞ் செய்யுஞ் செயல்களெல்லாவற்றையும் அறிந்து எனவுரைக்க. அறிந்து அறிதலான் என்னும் பொருட்டாய் உணர்த்துதற்குரிய இயைபுணரின்றது. தன்னடிமை வல்லார்க்கு என்றதும் உணர்த்துகியைபுகூறியவாறு.

இஃது; உயிர்கள் செய்யும் செயலெல்லாம் வினைவழிப்படுத்தி முதல்வன் செய்யும் செயலே என்பது, அவனடியார்க்கல்லது உணர்தல் அரிது என்பது உணர்த்தியவாறு.

கள்ள அரணே கருணையுடன் என்னறிவில்  
உள்ளககந் தந்துவிட ஒண்ணுதோ — மெள்ள  
வருத்துவதுந் தீவினையில் வாட்டுவதும் ஞானம்  
பொருத்துவதும் ஏன்தான் புகல்.

(99)

இதன் பொழிப்பு :— பந்தமும் வீடுமாய் செயல்களெல்லாம் முதல்வன் செயலே யாகவும், அம்முதல்வன் கருணையே வடிவினனாகவும் உயிர்களெல்லா வற்றையும் ஒருங்கே சிவானந்தவாரியுள் செலுத்தி விடாதது என்னையோ என்பது பெரிதும் ஆராயற்பாற்று எ - து.

இதனகலம் :— அங்ஙனம் ஆராயுங்கால் சிவானந்தமாவது ஏனையஇன்பம் போலத் தனக்கு வேரையுள்ள பொருளின்கண்ணதாகாது தன் அறிவின்கண்ண

99. Arch Hara, won't it do to give straight away with Grace  
The bliss that is of mine intelligence ?  
Why is it that slowly Thou dost tease me,  
Roast me in wicked deeds,  
And unite me to wisdom, say ?

தாகிய பொருட்கண்ணதாகலானும், நுகர்ச்சியாவது அறிதல் விசேடமேயாகவின் உயிர்கள் அதனை யறிந்தவழியே அவ்விற்ப நுகர்ச்சி கூடுவதாகலானும் உயிர்கள் அறிவித்தாலன்றி அறியமாட்டாமையும் அறிவித்தவழியும் படிமுறையானன்றி ஒருங்கே அறிவித்தா லறியமாட்டாமையும் அப்படிமுறைகளும் எல்லா உயிர்கட்கும் ஒருதன்மைப்பட நிகழாது உயிர்தோறும், வெவ்வேறு வகைப்பட நிகழ்தலையும் உடையவாகலானும் அவ்வுயிர்கள் அச்சிவானந்தத்தை அறியுங்காலத்தே அறிவித்து அதன்கணமுத்துவதன்றி அதற்குமுன் அது செய்யாமைக்குக் காரணம் உயிர்கண்மாட்டுள்ள குற்றமன்றி முதல்வன் குற்றமன்றென்பது போதருமென்பது, “அறிவிலுள்ள சுகம்” எனவும், “வருத்துவதும், வாட்டுவதும், பொருத்துவதும்” எனவும் கூறிய சொற்குறிப்புக்களால் உணரப்படும். இங்ஙனம் இவை முதல்வன் குற்றமாகாமையை, “மருத்டங்கொண்ட மருதவாண - நின்னது குற்றம் உளதோ” என்றெடுத்துக்கொண்டு பலபட விரித்துக் காட்டிய அருண்மொழிகளானும் உணர்க. “வெள்ளத்துள் நாவற்றியாங்குள் அருள்பெற்றுத் துன்பத்தினின்றும் - விள்ளக்கிலேனை” என்பதூஉம் இக்கருத்தே பற்றி எழுந்ததென்க.

இது, முதல்வன் “தன்னடிமைவல்லார் தமக்கே யுணர்த்துவான்” என்ற தற்குக் காரணங்கூறியவாறு.

கேளா தெனைமலத்திற் கீட்டியெடுத் தாளாக்கி  
மீளா தனித்தபர வீட்டிலேனை - யாள  
உனக்குப் பொறியோ உனைத்தொடர்த்தா னென்ன  
எனக்குப் பொறியோ இனி.

(100)

இதன் பொழிப்பு :- உயிர்கள் ஆணவத்தில் கட்டுண்டு தன்னியல்பு சிறிதுந்தோன்றாது அவ்வாணவமல ரூபமேயாய்க் கிடந்த அநாதி கேவலநிலையில் அவைகட்கு அக்கட்டு நீங்கிச் சிறிது அறிவு நிகழ்தற்பொருட்டுத் தனுகரணங்களைக்

100. Now, on whose head is it written,  
On Thine, unasked, to approach me in mala,  
Take me out, make me Thy servant in the Supreme House  
Thou hast given me and from which there is no returning ?  
Or on mine, to follow thee  
And pray to Thee to make me Thy servant ?

<sup>1</sup> திருவிடைமருதூர் மும்மணி, பா, 16. <sup>2</sup> திருவாச, நீத்தல், பா, 14.

கொடுத்துத் தத்துவரூபமாகச் செய்தலும், அதன்பின்னர்த் தத்துவங்களான் மயங்கித் தன்னியல்புணராது கிடக்கும் சகலநிலையில் அத் தத்துவங்களினிங்கி மெய்யுணரவைத்து அவைகளை முத்திநிலையில் வைத்தலும் முதல்வன் தானே தனது கருணையினுற் செய்வனவன்றி உயிர்களின் வேண்டுகையாற் செய்வனவல்லவென்பது அவற்றிற்கு அந்நிலைகளில் அவ்வறிவு நிகழாமைபற்றி இனிதுணரப்படுதலின், முத்திநிலையில் மீண்டும் பாசத்தில் வீழாவாறு அவற்றைத் தொடர்ந்து நின்று ஆட்கொள்ளுதலையும் அவன் தானே செய்வன்! அதற்கு அவனை வேண்டிக்கோடல் வேண்டா எ - து.

இதனகலம்:— கேளாதென்பது யான்வேண்டிக் கோடலின்றியே என்னும் பொருட்டாயும் ஆளாக்கி யென்றது புருடனாக்கி என்னும் பொருட்டாயும் நின்றன. மலத்தில், மலத்திற்கட்டுண்டிருந்த நிலையில் என்க. எழுத்தென்னும் பொருண்மைத் தாய் இலக்கணை வழக்கான் ஊழினை உணர்த்திவரும் பொறியென்னுஞ் சொல் ஈண்டுக் கடனென்னும் பொருட்டாய் நின்றது, ஆளாக்கி யென்றதற்கு ஆளாக் கியபின் எனவும், மீளாது அளித்தபரவீட்டில் என்றதற்கு மீளாது பரவீட்டை அளித்து அவ்வீட்டு நிலைக்கண்ணுமெனவும் உரைக்க. " உனக்குப் பொறியோ எனக்குப் பொறியோ " என்றது, அவனுக்கே பொறியாதல் விளக்கிநின்றது.

இஃது, உலகியல்பற்றியே யன்றி மெய்ந்நெறிபற்றியும் முதல்வனைத் தற்போதத்தின்வழிநின்று வேண்டுதல் குற்றமாம் என்பது உணர்த்தியவாறு,

<sup>1</sup> செய்யனே திருவாலவாய் மேவிய ஐயனே அஞ்சலென்றருள் செய்யெனை.

<sup>2</sup> அருளாய் சுருங்க எம தொல்வினையே.

<sup>3</sup> சுடுகின்றது சூலை தவிர்த்தருளீர்.

<sup>4</sup> தருவா யெனக்குள் திருவடிக்கீழொர் தலைமறைவே.

<sup>5</sup> அடியேன் படுதுயர் களையாய் பாசுபதா பரஞ்சுடரே.

<sup>6</sup> தலைவா உனை வேண்டிக்கொள்வேன் தவநெறியே.

<sup>7</sup> கடையவ னேனைக் கருணையி னாற்கலந் தாண்டுகொண்ட விடையவனே விட்டிடுதிகண்டாய்.

<sup>1</sup> சம்பந்தர், ஆலவாய், பா, 1. <sup>2</sup> ஷே கோயில், பா, 1. <sup>3</sup> அப்பர், திருவதிகை, பா, 3. <sup>4</sup> ஷே தனித்திருவிருத், பா, 2. <sup>5</sup> சுந்தரர், வடதிருமுல்லை, பா, 1. <sup>6</sup> ஷே துறையூர், பா, 1. <sup>7</sup> திருவாச, நீத்தல், பா, 1.



என்றற் றெடக்கத்தனவாக உலகியல்பற்றியும் மெய்நெறிபற்றியும் வேண்டி எழுந்த அருட்டிரு மொழிகளெல்லாம் தம் நிலையினை வெளிப்படுத்தியவாறல்லது அவனது அருட்பெருந் தன்மையை மறந்து வேண்டின அல்லவென்பது, <sup>1</sup> “தன் கடன் அடியேனையுந் தாங்குதல்” என்றற் றெடக்கத்துத் திருமொழிகளான் இனிது விளங்கிக் கிடத்தலின். அவை தற்போதத்தின் வழியாயினவாகாமை உணர்ந்துகொள்க.

சும்மா தனுவருமோ சும்மா பிணைவருமோ  
சும்மா வருமோ சுகதுக்கம் — நம்மான்முன்  
செய்தவினைக் கீடாச் சிவனருள்செய் விப்பதென்றல்  
எய்தவனை நாடி இரு.

(101)

இதன் பொழிப்பு:— காரணமின்றிக் காரியம் நிகழாதென்பதும், அவை யிரண்டற்கும் நிலைக்களன் ஒன்றேயாதல் வேண்டுமென்பதும், எல்லார்க்கும் ஒப்ப முடிந்தனவாகலான் நமக்குளவாகும் உடம்பாகிய சுமைக்கும், பிறவியாகிய நோய்க்கும், இன்பதுன்பங்களாகிய வேறுபாடுகட்கும் காரணக்களன் நாமே யன்றிப் பிறராகாரென்பது இனிதுணரப்படுதலின், அவைபற்றிப் பிறரை நோவாது அவற்றிற்குக் காரணமான வினையைச் செய்த நினைவே நொந்து யாவர்க்கும் அவரவர் வினையை அறிந்து கூட்டுவிக்கும் முதல்வன் திருவருளை நோக்கி அமை வாயாக எ - து.

இதனகலம்:— சும்மா என்றது காரணமின்றி யென்னும் பொருட்டு, சுகதுக்கங்கள் நம் வினைக்கீடாக முதல்வன் திருவருள் யாதானு மொன்றன் வாயிலாக வருவிக்க வருதலின் அவற்றை அவன் செயலாக உணராது அவற்றிற்கு வாயிலாயினார் செயலாக வுணர்தல் குற்றமாம் என்பதனை, “எய்தவனிருக்க

101. Can the body come without reason

Can illness come without reason

Can joy and sorrow come without reason ?

They are all the deeds of Siva's grace

Accordant with our deeds in the past.

Seek desiring after Him who fings them at you:

<sup>1</sup> அப்பர், கடம்பூர், பா. 9.

அம்பென்ன செய்யும்” என்னும் பழமொழி காட்டி யுணர்த்துவார் “எய்தவனை நாடி இரு” என்றார். எய்தவன் - சுக துக்கங்களைச் செய்விக்கும் முதல்வன்.

வைத்திடிலும் வாழ்த்திடிலும் இன்பதுன்பம் வந்திடிலும் வம்புகோடி செய்திடிலுந் தண்டலையீள் நெறியார்தஞ் செயலென்றே தெளிவதல்லால் மெய்தவிர அவர்செய்தார் இவர்செய்தார் எனநாடி வெறுக்கலாமோ எய்தவர்தம் அருகிருக்க அம்பைநொந்த கருமமென்ன இயம்புனீரே.

என்றார் இவர் வழியடியாருளொருவரும் என்க.

இது நமக்குளவாகும் இன்ப துன்பங்கள் அவன் செயலே யாதலைப் பொருந்துமாற்றின் வைத்து உணர்த்தியவாறு,

பொல்லாத தீவினையிற் போகார்கள் போனாலும்  
எல்லாஞ் சிவன்செயலே என்றிருப்பர் — நல்லார்கள்  
நற்றுங் கமலையில்வாழ் ஞானப்ர காசனருள்  
சற்றும் பிரியா தவர்.

( 102 )

இதன் பொழிப்பு:— முதல்வன் திருவருளிற் சிறிதாயினும் நீங்காது நிற்கும் பெரியோர்கள் எஞ்ஞான்றும் தாமாக ஒரு செயலைச் செய்தலுமில்லை. ஒன்றை நுகர்தலுமில்லை. ஒரோர்கால் அவற்றைச் செய்தாராயினும் அவனருட் செயலாகக் கொண்டு செய்வர் எ - து.

இதனகலம்:— அவ்வாறு செய்தலைப் பரவையாரை மணந்து வாழ்ந்த வன்றொண்டர் முதலிய பெருமக்கள் செயல்களில் வைத்துக் காண்க. நச்சு

102. Wicked karma will not be their lot.  
Even if it be, they will simply say  
It is all Siva's work,—they  
Who never separate ever so little  
From the Grace of Inanaprakas  
Who dwelleth in Kamalai, which attracteth the good.

1 தண்டலையார் சதகம், பா. 50.

மென்றது நற்றுமென மரீஇயிற்று. அஃது இக்காலத்து நத்துமெனவும் வழங்கும்.  
நச்சுதல் - விரும்புதல். நல்லாரென்றது சீவன் முத்தரை.

இது, அவரது இயல்பு உணர்த்துமுகத்தான் அங்ஙனம் நின்றல் யாவர்க்கும்  
வேண்டற்பாலது என்றவாறு.

கூட்டுவதுங் கூட்டிப் பிரிப்பதுவும் ஒன்றென்றை  
ஆட்டுவதும் ஆட்டி அடக்குவதும்—காட்டுவதும்  
காட்டி மறைப்பதுவும் கண்ணுதலோன் முன்வமைத்த  
ஏட்டின் படியென் றிரு.

(103)

இதன் பொழிப்பு:— ஒன்றோடொன்று மாறுபட்ட செயல்களை இறைவன்  
உயிர்களின்மாட்டு நிகழ்வித்தல் அவற்றின் விளைக்கிடாக அவன் முன்னமே அமைத்து  
வைத்த நெறியானன்றிப் பிறவாற்றானன்று. எ - து.

இதனகலம்:— கண்ணுதலோன் என்பதனை முதற்கட்கூட்டியுரைக்க.  
ஏடென்றது இலக்களை வழக்கு. ஒன்றென்றைக் கூட்டுதல் பிரித்தல் - ஒவ்வொரு  
விடயத்தை உயிர்கட்கு வருவித்தல் நீக்குதல். ஆட்டுதல் - பிறப்பின்கண் விடுதல்.  
அடக்குதல் - கேவலத்தில் அழுத்தல். காட்டுதல் - உணர்த்துதல், மறைத்தல் -  
மறப்பித்தல். இவையெல்லாம் முன் அமைத்தபடியாதலை,

1 பேறிழ விற்பமோடு பிணிமூப்புச் சாக்கா டென்னும்  
ஆறுமுன் கருவுட் பட்டது.

என்பதனானும் அறிக.

இஃது, உயிர்கள்மாட்டு முதல்வன் தன்செயலை ஒருதிறத்தானன்றிப்  
பலதிறப்படச் செய்தற்குக் காரணங் கூறியவாறு,

103 Uniting and having united, separating,  
Moving and having moved, quieting,  
Showing and having shown, hiding  
Think all these to be predetermined  
According to the will of the brow-eyed God.

1 சித்தி, கு. 2, பா. 9.

உன்னதுதான் போமோமற் றில்லா ததுவருமோ  
பள்ளமே வெள்ளம் பரவாதோ—கள்ளமாய்ப்  
பித்துப்போ லேபிதற்றும் பேதைமட நெஞ்சமே  
சேத்துப்போ னுனோ சிவன்.

(104)

இதன் பொழிப்பு:— அவரவர் வினைக்கேற்ப அமைந்துள்ள பயன் வினையா தொழிதலும், அமைந்திலாத பயன் வினைதலும் எவ்வாற்றானும் இல்லை என்பதும், அவற்றை அவரவர்கட்குத் தப்பாமல் கூட்டியும் பிரித்தும் நிற்கும் முதல்வன் எஞ்ஞான்றும் அழிவின்றி ஒருபெற்றியனாய் உள்ளானென்பதும் உரையளவையால் நன்கு துணியப்பட்டன ஆகலான் நமக்கு வரக்கடவனவாய் இன்பதுன்பங்கள் பள்ளத்தை நோக்கிவரும் வெள்ளம்போல நம்மை வந்தே அடையும். அதனால் அவற்றை அடையவும் நீக்கவும் கருதிப் பலபட நினைத்துஞ் சொல்லியும் அலமருதல் அறியாமைப் பாலதாம். எ - து,

இதனகலம்;— கள்ளமாய் என்றது தனக்கு அமையாததனைக் கவரவும், அமைத்ததனை வீழ்த்தவும் நினைத்தென்றவாறு. பித்து என்பது அதனையுடையதன் மேல் நின்றது. ஒருநெறிப்படச் சொல்லாமையுடையை யென்பார், "பேதைமட நெஞ்சே" எனவும் கூறினார். பிதற்றுதல் சொல்லவே அதன் காரணமாய் நினைத்த லும் பெறப்பட்டது.

இஃது, எல்லாம் அவன்செயலே யென்றமைந்திராது நம் செயலெனக் கொண்டு உழல்வோமாயினும் அதனாற் பயனின்மையின் அவற்றான் அமைந்திருத் தலே நன்றென்றவாறு.

104. Can that which existeth go ?

Can what doth not exist come into being ?

Will not the flood ever flow into low land ?

Roguish, foolish, simple mind that blabbereth as if mad,

Do you think Siva is dead and gone ?

ஈசன் பலகீனன். என்றக்கால் ஆலயத்தின்  
மோசம் வந்ததென்று மொழியலாம் — ஈசனே  
ஆக்குவதும் ஆக்கி அழிப்பதுவுந் தானானால்  
நோக்குவதென்! யாம்பிறரை நோந்து.

( 105 )

இதன் பொழிப்பு :— இடத்திலுள்ளாரது வன்மையான் இடம் அழிக்கப்  
படாமைபோல எல்லாவற்றையும் ஆக்கவும் அழிக்கவும் வல்லனாய் முதல்வன்  
வலிமையான் அவற்கிடமாய் உயிரும் உடம்புகளும் பிறரால் அழித்தல் கூடாமை  
யான், அவற்றுக்குக் கேடுகூழ்வாராக நீனைத்துச் சிலரை வெறுத்தல் வேண்டா எ-து.

இதனகலம் :—

<sup>1</sup> படமாடக் கோயில் பகவற்கொன் றியில்  
நடமாடக் கோயில் நம்பற்கங் காகா  
நடமாடக் கோயில் நம்பற்கொன் றியில்  
படமாடக் கோயில் பகவற்கங் காமே.

என்றற்றொடக்கத்துத் திருமொழிகளால் இறைவற்குப் படமாடுங் கோயில்  
நடமாடுங் கோயிலென்று இருவகைக் கோயில்கள் உள என்பது பெறப்படுதலின்,  
ஈண்டு ஆலயமென்றது அவற்றுட் படமாடுங் கோயிலாகிய கல் முதலியவற்றால்  
செய்த கோயிலன்றி நடமாடுங் கோயிலாகிய உயிருடம்பினை எனக் கொள்க.  
மோசம் - அழிவு. மோசமென்புழி நின்ற மகரம், வகரம் வரக் குறுகுதலின் அலகு  
பெறுதாயிற்று. வரும் வெண்பாவினும் ஈதொக்கும். தான் அசைநிலை. ஆன  
லென்பது. தெளிவின்கண் வந்தது <sup>2</sup> “காண்பவன் சிவனேயானால்” என்புழிப்  
போல. இஃது, உயிருடல்களை யோம்புதற்கண்ணும் நஞ்செயலறுதல் வேண்டு  
மென்பது உணர்த்தியவாறு.

<sup>1</sup> தன்னுயிர் நீப்பினுஞ் செய்யற்க தான்பிறி—தின்னுயிர் நீக்கும் வினை.  
என்றருளியதுங் காண்க.

105. If we believed the Lord a weakling  
We might be afraid of danger to the Temple,  
If it is the Lord Himself who buildeth  
And having built, destroyeth,  
Why should we turn to others and blame them ?

<sup>1</sup> திருமந், மகேசுவர, பா, 1. <sup>2</sup> சித்தி, 2, பா, 27. <sup>3</sup> குறள், பா, 527.

தேசஞ் சிவாலயங்கள் சேர வலையொரு  
மோசம்வந்த தையோ முதல்வனே — தேசத்து  
மன்னைவெறுப் பேனோ வருவினையை ஊட்டுவிக்கும்  
உன்னைவெறுப் பேனோ உரை.

(106)

இதன் பொழிப்பு;— இறைவனே, உலகமுழுவதும் அல்லற்பட்டபூங்கு  
மாறு இஞ்ஞான்று சிவாலயங்களில் ஓர் அழிவு தோன்றுகின்றது. அந்தோ!  
அதற்கு அவற்றை அழியாவாறு காக்கற்பாலாய மன்னன் அங்ஙனங் "காவாமை  
பற்றி அவனையே கோவேன்கொல்லோ! அன்றி உலகினர்க்கு அவர்வினையை  
யறிந்து ஊட்டுவிக்கின்ற உன்னையே கோவேன் கொல்லோ! இன்னது செய்வதென்  
றறியேன் எ - து.

இதனகலம்:— தேசம் சேர வலையச் சிவாலயங்கள் ஒருமோசம் வந்தது  
எனக்கூட்டி ஆலயங்கள் என்புழி ஏழாவது விரித்துரைக்க. ஈண்டு ஆலயமென்றது  
படமாடுங்கோயிலை. இறைவன் திருக்கோயிலிற் குறைபுண்டாயவழி உலகங்  
கேடுறுமென்பது,

<sup>1</sup> ஆற்றரு நோய்மிக் கவனி மழையின்றிப்  
போற்றரு மன்னரும் போர்வலி குன்றுவர்  
கூற்றுதைத் தான்திருக் கோயில்க ளானவை  
சாற்றிய பூசைகள் தப்பிடிற் றுனே.

எனவும்,

<sup>2</sup> முன்னவனார் கோயில் பூசைகள் முட்டிடிந்  
மன்னர்க்குத் தீங்குள வாரிவளங் குன்றுங்  
கன்னங் களவு மிகுத்திடுங் காசினி  
யென்னரு நந்தி எடுத்துரைத் தானே.

எனவும் வரும் திருமந்திரங்களானும், உலக அனுபவத்தானும் உணர்க. ஓகாரங்கள்  
ஐயப்பொருள். வினையை ஊட்டுவிக்கும் என்றடைகொடுத்த வதனால் உன்னையே  
வெறுக்கப்பாற்று இந்நிகழ்ச்சியெனக் குறித்தவாரும்.

106. Supreme One, a danger hath come, alas,  
The country and the temples are together tossed.  
Shall I blame the country's king for that  
Or shall I blame Thee that feedeth the karma  
That is to come?

<sup>1, 2</sup> திருமந், திருக்கோயி, பா, 3, 4.

எனவே, இங்ஙனம் சிவாலயங்களில் மோசமுண்டாதலைத் தேசங்கெடுதற்கு உற்பாதமாகவுணர்தல் வேண்டுமென்றதாயிற்று.

இது மேல் நடமாடுங் கோயில்பற்றிய வெறுப்புணர்ச்சியை அவனருளுணர்ச்சியால் தவிர்த்து, எஞ்சிநின்ற படமாடுங் கோயில் பற்றிய வெறுப்புணர்ச்சியையும் அவ்வாற்றால் தவிர்க்குமுகத்தான் அறப்புறங் காவற்கண்ணும் நஞ்செயலற்று நின்றல் வேண்டுமென்ப துணர்த்தியவாறு.

அற்றேல், இஃது “ஈசர் - மருவும்பெரும் பூசை மறுத்தவர்க்கோறல் முத்தி - தருபான்மைய” தென்னுஞ் சுருதியோடு முரணும் பிறவெனின்; முரணது. ஆண்டு அது, வெகுளி முதலிய காரணங்களான் இறைவன் வழிபாட்டிற்கு அழிவு செய்ய முற்பட்டோரை அடர்க்கும் ஆற்றலுடையார் அது செய்யும்வழிப்படும் பயனுணர்த்திற்றெனவும், ஈண்டு இது, அறியாமையான் இறைவன் வழிபாட்டினைச் செய்யாது புறக்கணித்துப் போவார்மாட்டு அறிந்தார் அடையும் உள்ளநிலை உணர்த்திற்றெனவுந் தெரிந்துகொள்ளப்படுமாகலின் என்க.

இம் முப்பத்தாறு வெண்பாக்களாலும் நஞ்செயலற்றுத் திருவருள் வழி நின்றல் வேண்டுமென்பது பல்லாற்றானும் வகுத்துணர்த்தப்பட்டது.

தூரத்தியுன்னை ஆசை தொடராமல் என்றும்  
விரத்தியினால் ஆங்கவற்றை விட்டுப்—பரத்திலன்பு  
செய்யடா செய்யடா சேர்ப்ப பஞ்சமெலாம்  
பொய்யடா பொய்யடா பொய்.

(107)

இதன் பொழிப்பு:— உலகங்களையாவும் கனாப்போல உளவாய்த் தோன்றிச் சடுதியின் மறைந்துபோதலுடையவாகலின் அவற்றின்மேல் எழும் அவா நம்மைப் பற்றாதவாறு நீக்கி, அவற்றை உவர்த்து விடுத்து மெய்யாகிய பரம்பொருளிடத்து எஞ்ஞான்றும் நீங்காத அன்பு செய்வாயாக எ - து.

107. That desires may not drive and pursue thee  
Leave them always with disgust,  
Love the Supreme, I say, love Him.  
All the universe is lie, lie, lie, I say.



இதனகலம்: — “பிரபஞ்சமெல்லாம் சேரப்பொய்யாகவின் ஆசை உன்னைத் தொடராமல் துரத்தி அவற்றை விரத்தியினால் விட்டு, என்றும் பரத்தில் அன்புசெய்” எனக்கூட்டுக.

விரத்தி - உவர்ப்பு. விரத்தியினால் விட்டு என்புழி ஆல் ஏதுப் பொருட்கண் வந்தது. ஆங்கவற்றை யென்பது ஒருசொன்னீர்மைத்து. அடாவென்பது ஏடா வென்பதன் மருஉ. அடுக்குக்கள் வலியுறுத்தற் பொருள். பொய் என்றது நிலையாமை பற்றி. பிரபஞ்சத்தைப் பொய் எனவே பரம் மெய்யென்பது தானேபெறப்படும். நிலைபேறுடைய இன்பத்தை வேண்டின் நிலையில்லாதபொருளை விடுத்து, நிலை பேறுடைய பொருளைப் பற்றுதல் வேண்டுமென்பார், இங்ஙனங் கூறினார்.

<sup>1</sup> பற்றி விடாஅ இடும்பைகள் பற்றினைப் - பற்றி விடாஅ தவர்க்கு  
என்றருளியது காண்க.

<sup>2</sup> பற்றுக் பற்றற்றான் பற்றினை அப்பற்றைப் - பற்றுக் பற்று விடற்கு:  
என்றமையின் பற்று நீங்குதற்கும் பரத்தில் அன்பு செய்தல் தானே உபாயமாத லுணர்க. மேற்கூறிய திருவடிஞானத்திற்கு ஏதுவாதனேக்கி, இதுமுதற் பதினான்கு வெண்பாக்களால் உலகப்பற்றினை விடுமாறு கூறுகின்றார்; இதனைத் துறவிற்பகுதி யென்ப.

அனைத்துலகு நம்பால் அநுக்கிரகம் பெற்றென்  
அனைத்துலகு நம்வசமாய் ஆயென்—அனைத்துலகுங்  
கொண்டாடில் என்னைவினைக் கொத்தறுத்துப் பேரின்பங்  
கண்டாடில் அன்றோ கதி.

(108)

108 What though the whole world be obliged to us for favours,  
What though the whole world come into our possession ?  
What though the whole world sing praise unto us ?  
Salvation cometh only - doth it not ?  
When the karmic cluster is cut off  
When the great Joy is found and bathed in,

<sup>1, 2</sup> குறள் பா, 347, 350.

இதன் பொழிப்பு :— பிறரெல்லார்க்கும் உய்தியை விளக்கி, அதனால் அவரெல்லாரும் நம் வழியராய் ஒருங்கே புகழ் உயர்ந்து நின்றேமாயினும் அதனை வினை நீங்குதலில்லை. ஆகவே வினையை யறுத்து வீட்டின்பமுற்றவழியே நமக்குய்நியுண்டாம் எ - து.

இதனகலம் — சொற்பொருட்பின்வருநிலை. இது கல்வி முதலியவற்றால் புறத்தார்க்குப் பயன்பட்டவழியும் அகத்துப் பற்றாத்தார்க்குப் பயனின்றென்பது உணர்த்தியவாறு.

அறிவிழந்து நின்றகக ஆனந்தத் துள்ளே  
குறியிழந்து நின்று குலாவிப் — பிறியா  
திருந்தாற் பிறப்பறுமோ? விச்சைமால் கொண்டு  
திரிந்தாற் பிறப்பறுமோ? செப்பு.

( 109 )

இதன் பொழிப்பு :— உலகப்பற்றற்றுச் சிவத்திலழுந்திப் பின் வாதனை வயத்தானும் அப் பற்றுத் தோன்றாது நீங்கிய வழியே பிறப்பறுவதாக, அப் பற்றில் அழுந்தியே நிற்பார்க்குப் பிறப்பறுதலெவ்வாறு! எ - து.

இதனகலம் :— “இழந்து நின்று குலாவி யிருந்தால்” எனவும், “திரிந்தால்” எனவும் போந்த சொற்குறிப்புக்களான் அவை அப் பொருள் பயந்துநின்றலை முறையே எடுத்தலோசை படுத்தலோசைகளானுங் கூறிக் காண்க. வாதனைவயத்தாற் றேன்றும் பற்றும் பிறப்பிற்குக் காரணமாம் என்பதும், அதனால் அஃது அற்றம் பார்த்துவந்து கெடுப்பதோன்று என்பதும், அதனால் அதனைக் குறிக் கொண்டு காத்தல் கடனென்பதும்,

109. When will the birth be cut off, say  
When one, having lost perception through the body  
Dwelleth without separation mingling in the blissfull joy  
That standeth beyond when all knowledge is lost,  
Or when one roameth about maddened with desires ?

<sup>1</sup> அவாவென்ப எல்லா உயிர்க்கும் எஞ்ஞான்றுந்  
தவாஅப் பிறப்பினும் வித்து,

எனவும்,

<sup>2</sup> அஞ்சுவ தோரும் அறனே ஒருவனை  
வஞ்சிப்ப தோரும் அவா.

எனவும் கிளந்தோதியவாற்றானறிக.

எத்திசையும் எவ்வுகைம் எத்தொழிலும் எப்பயனும்  
நித்தியமென் றெண்ணின் நிலையாதே — புத்தியினுற்  
கண்ணாடி யிற்றேன்றி மாய்த்துவிடுங் காண்டிவற்றைக்  
கண்ணாடி யிற்கனவிற் காண்.

(110)

இதன் பொழிப்பு:— உலகிற் காணப்படுவன பலவும் உயிர்கட்குக்  
களைகணுவதுபோற்றேன்றிப் பின் விரையக்கெடுதலின் அவை நின்மாட்டுளதாகும்  
இன்ப வேட்கையைத் தணிப்பனவல்ல ஆகலான் அவற்றைத் தோற்றமாத்திரை  
யாற் காணப்பட்டுப் பயன்படாதொழியும் கண்ணாடிக்கண் உருவமும் கன்வும்  
போலக் கண்டு பற்றுச்செய்யாதொழிக எ - து.

இதனகலம்:— கண்ணாடி ஆகுபெயர். முதற்கண் அசைநிலை. புத்தி  
யினுற் காண் என இயையும். ஐந்தனுருபுகள் ஒப்புப் பொருள்.

- 
110. Every quarter, every world, every deed every consequence  
Thinkest thou eternal ? — No, they are transient.  
They appear like shadows in a mirror  
By the working of thy mind and vanish.  
Consider them as things seen in a mirror of dream.

<sup>1</sup>, <sup>2</sup> குறள், பா, 36. 366.

எத்தனைதான் கற்றாலும் எத்தனைதான் கேட்டாலும்  
எத்தனைசா தித்தாலும் இன்புரு - சித்தமே  
மெய்யாகத் தோன்றி விடும்உலக வாழ்வனைத்தும்  
பெய்யாகத் தோன்றுத போது.

(111)

இதன் பொழிப்பு:— நிலையுடையனபோலத் தோன்றி நிலையா தொழியும்  
உலகியல்களெல்லாம் அப் பெற்றியவென்பது அறிவின் கண் அதுபவமாகத் தோன்றுந்  
துணையும் கல்வியானுங் கேள்வியானும் போகம் முதலிய முயற்சிகளானும் இன்பநிலை  
எய்துமாறில்லை எ - து.

இதனகலம்,— உம்மைகள் சிறப்பும்மை. தானென்பது எழுவாய்ப்  
பெயர். விடுதல் ஈண்டு அழிதல். கல்வி முதலியன பற்றுறுதியைச் செய்யுமுகத்  
தான் இன்பநிலைக்குக் காரணமாவனவன்றி நேரே காரணமாவன அல்லவாகலின்  
அஃதெய்தாதபொழுது அவற்றாற்பயனில்லையாயிற்று.

மின்போலத் தோன்றி விடும்உலக வாழ்வனைத்தும்  
என்போ லிகந்திரமென் றெண்ணுவார்—தன்போதம்  
இல்லார் சிவபோகம் என்றும் அருத்தியிடு  
நல்லார் திரமிதுவென் னார்.

(112)

111. However much one may learn,  
However much one may hear,  
However much one may accomplish,  
Joy will not come, O mind,  
When all worldly life, that seemeth so real  
Is not realised untrue

112. All worldly life  
Like a lightning flash,  
Fools like me take  
To be for ever lasting.  
But those free from self-born knowledge,  
The good that always enjoy Sivabhoga  
Never say that it is everlasting.

இதன் பொழிப்பு:— கடிதிற்றோன்றி மாய்தலின் மின்னலோடு ஒப்பாகிய உலகியலை நிலையினவென மயங்குதல் மயக்க உணர்வுடையார் செயலாவதன்றித் திருவடிஞானம் கைவரப்பெற்ற மேய்யுணர்வுடையார் செயலன்று என்றவாறு.

இதனகலம்:—

<sup>1</sup> நிலலாதவற்றை நிலையினஎன் றுணரும், புல்லறி வாண்மை கடை, என்றார் திருவள்ளுவநாயனார்.

<sup>1</sup> செடிகளோய் யாக்கையம் பாம்பின்வாய்த் தேரையாய்ச் சிறுபறவை கடிகொள்பூந் தேன்கவைத் தின்புற லாமென்று கருதியே. என்றதும் இதுபற்றி.

தேசமும் பேர்காணி தீர்வரிசை சாதியெனும்  
ஆசையாம் நெஞ்சே அலையாதே - நேசப்  
பொருப்பானி தின்றறிவிற் போக்கு வரவற்  
றிருப்பானிப் பார்த்தே இரு.

(113)

இதன் பொழிப்பு:— எனதென்னும் பற்றுக்கு எதிர்ப்புலமாய தேச முதலியவற்றைத் தனித்தனி எனது எனது என்று பற்றுதலானுளதாவது அலமரலே யாகனின், அஃதொழிந்து பேரருளுடையனாய் அறிவுக்கறிவாய் நீக்கமற நிற்கும் இறைவனிடத் தன்புசெய்து அதனால் இன்புற்றிருத்தலே செயற்பாலது எ - து.

113. Country, town, name, acres,

Felicity, rank and caste,

In desires such as these

Wander not, O, heart,

Remain steadfastly gazing -

On Him, the mountain of love

That dwelleth in thine intelligence

Without going in or coming out.

<sup>1</sup> குறள், பா, 334. <sup>1</sup> சம்பந்த, ஆரூர், பா, 6.

இதனகலம் :— பெயர் - பொருள் ; “பெற்ற பெரும்பெயர் பலர்கையிரிய” என்புழிப்போல. பெயர் பேரென மரீஇயிற்று. சீர் - புகழ். வரிசை - பிறரொடு நோக்கும்வழித் தனக்குளதாம் மேன்மை. இவற்றைப் பற்றுதலாவது கெடாது காக்கக் கருதல். நேசம் ஈண்டு அருள். பொருப்பு - மலை. நேசப் பொருப்பானை என்பது உருவகமடியாகப் பிறந்த உவம வினைக்குறிப்புப்பெயர். “நோயு மின்பமும்” என்னும் சூத்திரத்தில் நெஞ்சினை உறுப்புடையதுபோல் உணர்வுடையதுபோல் கூறலமைதலின் நின்னறிவிலென்றார். இது தன்பொருட்டன்றித் தன்னொடு தொடர்புடையார்பொருட்டுக் கொள்ளும் பற்றும் விடற்பாலதே என்றவாறு.

ஆகம் பகையாவ தன்றிப் பகையுண்டோ  
மோகத் தவிர்த்த முனிவோர்க்கிங்—கேகன்  
இருவர் அறியாத ஈசனருள் அல்லால்  
ஒருவர்துணை உண்டோ உரை.

(114)

இதன் பொழிப்பு ;— மயக்க உணர்வுநீங்கிய சீவன்முத்தர்க்கு உடம்பையன்றி வேறு பகையும், இறைவனையன்றி வேறு உறவும் இல்லை எ - து.

இதனகலம் :— பசியும் நோயும் எஞ்ஞான்றும் விளைத்தாம். அற்ற முண்டாயவழிக் காம வெகுளி மயக்கங்களை விளைத்தாம் மெய்யுணர்வை அழிக்க வல்லதாகலின், உடம்பு பகையாதலும் தோன்றாத துணையாய் உடனின்றி அப்பகையானவரும் கேட்டினைப் போக்கிக் காக்கவல்லனாதலின் இறைவன் உறவாதலும், ஏனையார் அவ் இருதிதனும் மாட்டாமையிற் பகையும் உறவும் அல்லராதலுங்காண்க.

‘மற்றுந் தொடர்ப்பா டெவன்கொல் பிறப்பறுக்கல்  
உற்றார்க் குடம்பு மிகை.

என்றதும்,

114. To the wise, free from delusion,  
Is there any foe except the body ?  
Is there any help except the Grace  
Of the Lord, the One Unknown to the two Gods ?

‘தொல், பொருள், பொருளியல், சூ. 2. ‘குறள், பா, 315.

<sup>1</sup> சார்புணர்ந்து சார்பு கெடவொழுகின் மற்றழித்துச்  
சார்தரா சார்தரு நோய்.

என்புழி மெய்ப்பொருளைச் சார்பென்றதுங் காண்க,

<sup>2</sup> தினைத்துணை யேனும் பொறேன்துய ராக்கையின் தின்வலையே.

<sup>3</sup> திருப்பாதிரிப் புலியூர்த்

தோன்றுத் துணையாய் இருந்தனன் தன்னடி யோங்களுக்கே.

என்றற் றொடக்கத்துத் திருமொழிகள்பற்றி அவை அவ்வாறுதல் அநுபவமாமாறு உணர்க.

இஃது, யானென்னும்பற்றினால் உளதாகுந் திங்குணர்த்தியவாறு.  
என்னை? யானெப்படுவது உடம்பாகலின்.

அளவிலாச் செல்வத் தடைந்தாலும் ஆகத்  
தளவிலாச் சித்திகளுண் டாயும்—அளவில்கலை  
ஆய்ந்தாலும் என்னைகக ரல்லார் சிவானந்தந்  
தோய்ந்தார்கள் அன்றோ ககர்.

(115)

இதன் பொழிப்பு:— சிவப்பேறு ஒன்றன்றிச் செல்வங்களும் சித்தி  
முதலியனவுமெல்லாம் இன்பந்தருவன அல்ல எ - து.

115. What though they get at limitless wealth  
And achieve limitless powers in the body  
And study limitless forms of art ?  
They are not the Happy.  
They alone are the Happy  
Who are immersed in Siva's bliss.

பா. 1. <sup>1</sup> குறள், பா, 359. <sup>2</sup> திருவாச, நீத்தல் பா, 39. <sup>3</sup> அப்பர், திருப்பாதிரிப்,



இதனகலம் :— ஆகத்தென்றது உடம்பொடு கூடியிருக்குங்கால் என்ற வாறு, அதனை எல்லாவிடத்துங் கூட்டியுரைக்க. சுகத்தர் என்புழி நின்ற அத்துச் சாரியை தொக்கது.

இது செல்வம் முதலியவற்றை இன்பந்தருவனவாகக் கருதிப் பற்றுதல் கூடாதென்றவாறு.

ஆகாத காரியஞ்செய் தாடுக்கமும் ஆங்கதஹ்  
போகாத துக்கம் பொருந்துவதும் — ஓகோ  
உரைக்கிலனு வக்கும் உயர்ந்தமா மேரு  
வரைக்கும் நிகரா மதி.

( 116 )

இதன் பொழிப்பு :— மெய்யுணர்வுடையோர்க்கு ஆகாத மயக்கச் செயல் களைச் செய்து அதனால் அடைகின்ற இன்பத்தையும் துன்பத்தையும் நோக்குழி அவை முறையே அணுவுக்கும் மேருவுக்கும் நிகராம் எ - து.

இதனகலம் :— இது நிரணிறை. ஆஞ்சுகமென்புழியும் பின்னதற்கேற்பச் சுகத்திலாவதும் என உரைக்க. ஓகோ என்பது "தெளிவின் ஏயுஞ் சிறப்பின் ஓவும் - அளபினெடுத்த இசைய வென்ப". என்பதனால் "ஓஓ பெரியன்" என்றும் போல நிற்கும் சிறப்போகாரத்தின் மருஉ என்க.

இஃது, உலக விற்பம் மலையைக் கல்வி எலியைப் பெறும் முறைமைத் தாய் முயற்சியின்கண்ணும், நுகர்ச்சியின்கண்ணும் மிக்க வருத்தத்தாற் சிறிதின் பமும்,

116. When you compare the pleasure gained  
By doing a wicked deed  
To the never-leaving sorrow  
That springeth from that deed,  
Oh, Oh, it is like the atom  
To the great and lofty Meru

<sup>1</sup> தொல், சொல், இடை, கு. 13.

முற்பயக்குஞ் சின்னீர இன்பத்தின் முற்றழாய்  
பிற்பயக்கும் பீழை பெரிது.

என்றாங்கு அந்நுகர்ச்சிக்குப் பின்னர்ப் பேரிடரும் விளைத்துநின்றவின் அதன்கண்  
பற்றுச் செய்யற்க என்றவாறு. “இன்போ ரணுவாம் இடரதற்கு மாமலையாம் -  
புன்போகம் வேண்டிப் புலம்பாதே” என்றார் பிறரொருவருமென்க.

பொய்யில்வருந் துன்பம் புகுந்தறிந்தும் பூரணமா  
மெய்யில்வரும் இன்ப விளைவறிந்தும் — ஐயோ  
தெளியாத தென்னநலந் தீங்குகண்டு சற்றுங்  
களியாத தென்னமயக் கம்.

(117)

இதன் பொழிப்பு:— நிலையாமையுடைய பொருள்கள் காரணமாகத்  
துன்பம் விளைதலை அநுபவத்தானும், நிலையுடைய பொருள் காரணமாக இன்பம்  
விளைதலை அநுபவமுடையாரது அருள் மொழியானும் பொருந்து மாற்றானும் இனி  
தணரப்பெறலும் அந்நிலையாமையுடைப் பொருளன்றி நிலையுடைப் பொருளே  
நமக்குப் பற்றுவதென்று தெளியாமையும், அந்நிலையாமைப் பொருள் பற்றி  
நன்மையுந் தீமையும் மாறிமாறி வரும்வழி அஃது அவற்றநியல்பென்று கண்டு  
மகிழ்ந்து இருத்தவின்றி அவற்றில் அழுந்தி வருந்துதலும் எத்துணையோரறியாமை!  
எ - து.

இதனகலம்:— பொய் மெய் என்பன ஆகுபெயர்கள். இல் ஒப்புப்  
பொருளில் வந்த ஐந்தனுருபு. இது, நிலையுடைப் பொருளையறிந்து அதனைப்  
பற்றுமுகத்தான் நிலையாமையுடைப் பொருளை விடுக என்றவாறு.

117. Having known by experience  
The pain that cometh from falsehood  
And fully known the harvest  
Of happiness coming from truth  
Alas, how can they be without understanding  
And having seen the good and evil,  
What illusion keepeth them from rejoicing even a-little?

நீதிநெறி, பா, 3.

ஆகம் சிறைச்சாலை அக்கரணங் காவலான்  
போகம் புவனம் பொருந்துமிடம்—ஓகோ  
இதனுட் படுமுயிர்கட் கீடேற்றஞ் செய்வான்  
அதனுக் சிறைவன் அரன்.

(118)

இதன் பொழிப்பு:— தனுவங், கரணமும், போகமும், புவனமும், இறைவ  
னும் முறையே சிறைக்கூடமும், அதனைக்காக்குங் காவலாளரும் சிறைத்தண்டமும்\*  
அதனை அடையும் இடமும், அதனைச் செய்விக்கும் அரசனும் போல்வர். ஆதலின்,  
அச்சிறைவீடு செய்யவல்லான் இறைவனே எ - து.

இதனகலம்:— அதனது வினையைச்செய்த உயிரை அவ் வினைக் கேற்ப  
வந்து வியர்பகவுணர்வைப் பொதுவகையானும், சிறப்புவுகையானும் தடைசெய்து  
தம்மளவிலே நிறுத்தலின் உடம்புங் கரணங்களும் குற்றஞ் செய்தாரைப் புறம்  
போகாது தடுக்கும் சிறைக்கூடமும், அதனைக்காக்குங் காவலாளர்களும் வினைக்கேற்ப  
அவ்வுடம்பு நிலைக்களனாக வருதலின் போகங்கள் அச் சிறைக்கூடத்தினெய்துந்  
தண்டத்துன்பங்களும், அவ் உடம்பிற்கும் போகங்கட்கும் நிலைக்களனாதலிற்  
புவனங்கள் அத்தண்டத்தையெய்துமிடமும், அவையெல்லாம் இறைவன் ஆணைவழி  
நடத்தலின், அவன் தனது ஆணையால் தண்டமுதலியவற்றைச் செய்விக்கும் அரசனு  
மாதல் கண்டுகொள்க. போகமென்பதனை இருகாலோதுக. இது அது என்றது  
தண்டத்தை.

இது, முதல்வன் ஆணைவழிநின்றலே பற்றுவிடுதற்கு உபாயம் என்றவாறு.

- 
118. The body is the prison house  
The karanas are the guards  
The world is the appointed place of suffering  
Oh, oh, to the souls shut up in this prison,  
Its Lord, Hara, is the deliverer.

அதிட்டானம் ஈசன் அருளன்றி மற்றை  
அதிட்டானம் எல்லாம் அரித்தம்—அதிட்டானம்  
பொய்யென் றறியாமற் பூதலத்து நெஞ்சமே  
மெய்யென் றுழல்வதெல்லாம் வீண்.

(119)

இதன் பொழிப்பு:— இறைவன் திருவருளாகிய ஆதாரமன்றி மற்றை ஆதாரங்களெல்லாம் நிலையற்றனவாகலின் அவற்றை அப்பெற்றியனவென்றுணராது நிலையுடையனவாகக்கொண்டு அக்கோட்பாட்டினடியாகப் பலவுஞ்செய்து திரித லெல்லாம் பாழாக்கிறைத்தல்போலும் பயனில்லாத செய்கைகளாம் எ - து.

இதனகலம்:— அதிட்டானம் ஈண்டு ஆதாரமென்னும்பொருட்டு, சொற் பொருட்டின் வருநிலை. நெஞ்சமே ஈசனருள் அதிட்டானமன்றி மற்றை அதிட்டான மெல்லாம் அரித்தமாகலின் அவ்வதிட்டானங்களைப் பொய்யென்றறியாமல் மெய்யென்று பூதலத்தில் உழல்வதெல்லாம் வீண் என இயைக்க.

இதுவும் அவனருளைத் தாரகமாகப்பற்றி ஏனைய பற்றுக்களை விடுதல் வேண்டுமென்றவாறு.

நின்னை மதிக்கின் நினக்கதிகர் செல்வநினை  
நின்னை அறிகுனென நீ நினையின்—நின்னிற்  
சிறியர் வறுமைநினை சிந்தைபுக என்றும்  
குறியா இடும்பைதுக்கம் கோள்.

(120)

119. Except the support of the Grace of the Lord  
All other supports do not endure.  
Not realising their unreality,  
To consider such supports as real in this world,  
And fret about them, is all futile, O heart.
120. If thou regard thyself great  
Think of the wealth of thy superiors  
If thou thinkest thyself poor  
Think of the poverty of those humbler than thou,  
Then suffering and sorrow will never  
Think of entering thy mind.

இதன் பொழிப்பு:— உலகியலிற்பட்டுத் துன்புறுதல் வாழ்வில் மயங்கித் தருக்குதலானும், தாழ்வில்மயங்கி வருந்துதலானுமன்றி இல்லையாகலின், அவற்றை முறையே அந்நிலைகளில் தம்மின் மேலாயினாரையுந் கீழாயினாரையும் நினைக்குமாற்றான் நீங்கி, அத் துன்பத்தை விடுதல் வேண்டும் எ - து.

இதனகலம்:— இதனானே, அத்தருக்கும் வருத்தமும் மேற்கூறியவாற்றா னோக்காது மாறிநோக்குதலான் ஆவனவென்பதூஉம், இங்ஙனமாகவே, அவை மயக்கவுணர்வாதலன்றிப் பிறிதில்லை என்பதூஉம்; பெற்றும், மதிக்கினெனவும், நினையினெனவுங் கூறியதூஉம் இதுபற்றி யென்க. இடும்பை - இடுக்கண்; அது கருதியது முற்றுவாறு இடைப்புகுந்து விலக்குவது. அதனை இடையூறென்ப. துக்கம் அதுபற்றிவரும் மனக்கவலை. கோள் அதுபற்றியெழுந் தீயநினைவு, இடும் மையுந் துக்கமுங் கோளும் நின் சிந்தைபுக என்றுங் குறியா என்க, குறித்தல் கருதுதல். கருதாவென்றது இலக்கணை.

இது, உலகியலில் தொடக்குண்ணுமைக்கு ஓர் உபாயங் கூறியவாறு. இங்ஙனம் இப்பதினான்கு வெண்பாக்களானும் உலகப்பற்றை விடுமாறு உணர்த்தப் பட்டது.

அநீத்தியத்தை நித்தியமென் றுதவிக்கும் பொல்லா  
மனித்தருடன் கூடி மருவார்—தனித்திருந்து  
மோனந்த மாஞ்சிவத்தில் முழுகி மலத்தைஅறுத்  
தானந்த மாயழுந்து வார்.

(121)

இதன் பொழிப்பு:— தனித்திருந்து நிட்டைகூடிச் சிவத்திலழுந்திச் சிவானந்தவடிவாய் நிற்குஞ் சீவன்முத்தர் உலகிலுள்ள நிலையில் பொருளையே நிலை யுடையன எனப்பற்றிப் பிறவியிலழுந்துவாரோடு ஒருனானுங் கூடார் எ - து.

121. They mix not nor mingle with wicked men  
Who uphold the fleeting as everlasting,  
Keeping alone, immersed in Sivam, the end of silence  
Cutting the malas off, they plunge themselves in Joy.

இதனகலம் :— தாமேயன்றித் தம்மொடு தலைப்பெய்தாரையும் பிறவிக் கடலில் வீழ்த்துதலிற் பொல்லா மனித்தரென்றார். மோனவந்தம் என்பது குறைந்து நின்றது. மலமென்றது வாதனையை. அழுந்துவார் கூடார் என்றதனால் அக் கூட்டம் கேடுபயத்தலை உணர்ந்து அது செய்யாரென அவரது சிறப்புணர்த்தியவாறு. அவருடன் கூடாமை கூறவே தாம் அதுசெய்யாமை சொல்லவேண்டாதாயிற்று. இதுமுதல் நான்கு செய்யுட்களான் மேலுணர்த்திய நெறிக்கட்சென்ற பெரியாரது சிறப்புணர்த்துகின்றார். இதனை அறிவோர் புகழ்ச்சியென்ப. இஃது, இயைபுபற்றி உலகியலின்கட் பற்றுவிட்டாரது சிறப்பு உணர்த்தியவாறு.

தாகமறந்து சதுர் மறந்து தான்மறந்து  
தேகமறந் தட்டமா சித்திமறந்—தாகத்தின்  
வந்ததறி யாதிருந்து மாருச் சிவானந்தம்  
சந்ததம்வாழ் வார்க்கார் சரி.

(122)

இதன் பொழிப்பு :— உடம்பு காரணமாகவரும் வேறுபாடுகளையும் உலகியல் காரணமாகவரும் பெருமை முதலியவற்றையும், யோகமுதலியவற்று னெய்தும் அரியபேறுகளையும் நோக்காது நீங்காத சிவானந்தத்தின் கண்ணே எஞ் ஞான்றும் இருப்பாரோடொப்பார் ஒருவருமில்லை எ - து.

இதனகலம் :— தாகம் பல்வகை வேட்கை. தானென்றது தானென்னும் உணர்வை. ஆகம் - உடம்பு. வந்ததென்பது சாதி ஒருமை. செய்யுள்நோக்கிக் கூறியவற்றை முறையறிந்து வைத்துரைத்துக்கொள்க.

இது, ஸிட்டையில் நீங்காது நின்றாரது சிறப்புணர்த்தியவாறு.

122 Who can be the equals of those who,  
Forgetting the thirst of desires,  
Forgetting their own ingenuity,  
Forgetting the I, forgetting the body,  
Forgetting the eight great attainments,  
Remaining without feeling the sojourn in the body,  
Always live in the unchanging joy of Siva ?

உள்ளமல நீங்கி ஒழியாச் சிவானந்த  
வெள்ளத் துனைந்து வினையாடும் — பிள்ளைகள்  
அத்துவித மானீர்நம் மாகம் பிரிந்தோமென்  
றித்துவிதம் எண்ணுவா னேன்.

(123)

இதன் பொழிப்பு :— மலத்தினை வாதனைதானுமில்லாது நீங்கிச் சிவானந்தப் பெருக்கில் தினைக்கின்றார்க்குத் தமது பண்டை நிலையின் இழிபும் இந்நிலைய துயர்வுந் தோன்றுமாயின் அதுவும் அவர்கட்கேலாது எ - து.

இதனகலம் :— இதனை எண்ணுவானேன் என்றது அதனை மறத்தல் இயலாமையாலோ வென்றவாறு. இதனானே, அதனை மறந்தாரது சிறப்புணர்த்தப் பட்டதென்க. பிள்ளைகளைப் பல்வகை அடைமொழிகளாற் சிறப்பித்ததுமதுபற்றி. இத்துவித மென்புழித் துவிதம் அந்நியமென்னும் பொருட்டு. அது சிவானந்த நுகர்ச்சியின் நீங்குதலைக் குறித்தது. இது, நிட்டை முதிரப்பெற்றாரது சிறப்பு உணர்த்தியவாறு.

அறிவாய் அறிவிறப்பில் ஆகின்ற இன்பச்  
செறிவாய்ச் சுகமாய்த் தினமும் — பிறியா  
திருந்தங் கதீதமாய் ஏய்ந்தசிவா னந்தம்  
பொருந்துவார் முத்தரெல்லாம் போய்.

(124)

123. O, Ye children ! freed from the malas of the mind  
Who gambol plunging in the unceasing flood of Sivananda  
And have become non-dual  
Why think ye of this dualism  
That ye have separated from your bodies ?
124. B-coming intelligence, becoming that intensity of joy  
That cometh with the loss of consciousness of knowledge,  
Becoming bliss, all muktas go,  
And, ever remaining without severance, join  
With Siva's joy that is above all.

இதன் பொழிப்பு:— சீவன் முத்தரெனப்படுவார் உலகர் செயல் எல்லாம் நீங்கி ஞானச் செய்திகளின் முற்றுப்பேறுடையராய்ச் சிவானந்தத்தினை யெய்தி நின்றோர் எ - று.

இதனகலம்:— எல்லாம் என்றது உலகியலை. இது, சீவன் முத்தரது சிறப்புணர்த்தியவாறு. இங்ஙனம் இந் நான்கு வெண்பாக்களானும் மேலுணர்த்தப் பட்ட நெறிக்கட் சென்ற பெரியாரது உயர்வு கூறப்பட்டது.

தனையறியார் ஈசன் தனையறியார் பாச  
வினையறியார் ஆனந்த மேவார் — தனைஅறியுஞ்  
சிட்டர்தமக் கில்லாத திங்குரைப்பர் பொல்லாத  
துட்டர்தமக் குள்ள தொழில்.

( 125 )

இதன் பொழிப்பு:— முப்பொருளின் இயல்புகளை உண்மையாலுணர்த லும், அதனைப் பாசநீக்கமுஞ் சிவப்பேறும் எய்துகலுமின்றி அதனை யுடையராய நல்லார்கள்மேல் அவர்மாட்டில்லாத குற்றங்களை ஏற்றி இகழ்ந்து கூறித்திரிதலே தியார் செய்யுஞ் செயல் எ - று.

இதனகலம்:— தனையறியார், தனையறியும் என்புழித் தன் என்பன ஒருமைப் பன்மை மயக்கம். ஏனைத் தன் சாரியை, சிட்டர் தமக்கில்லாத் திங் குரைத்தலை,

<sup>1</sup> உடுப்பதூஉம் உண்பதூஉம் காணிற் பிறர்மேல்  
வடுக்காண வற்றுகுங் கீழ்.

125. They know not the soul, they know not the Lord  
They know not the action that binds,  
They gain not the joy, they slander the good  
That have the knowledge of the soul realised.  
Such is the work of very wicked men.

<sup>1</sup> குறள், பா, 1079.



என்றருளியவாறுபற்றியும் உணர்க. இதுமுதல் ஐந்து வெண்பாக்களால் மேற் கூறிய நெறிகளில் நில்லாதாரது இழிபு கூறுகின்றார். இதனை மடவோர் பழிப் பென்ப.

தன்னை அறியார் தலைவன் தனைஅறியார்  
முன்னை வினையின் முடிவறியார்—பின்னைக்  
குருக்களென்றும் பேரிட்டுக் கொள்ளுவர்கள் ஐயோ  
தெருக்கள் தனிலே சிலர்.

(126)

இதன் பொழிப்பு:— தெருக்களிலே திரியுஞ் சில மடவோர், முப்பொருளினியல்புகளை நூலளவாகத்தானும் உணராதது, அனுபவமுடைய தேசிகரை அடுத்துக் கேட்டுச் சிந்தித்துத் தெளிந்து நிட்டைகூடிச் சிவானுபவம் பெற்ற பெரியார்க்குரிய ஆசிரியரென்னும் பட்டத்தையும் புனைந்துகொண்டு அறியாமாக்களை வஞ்சித்துப் பொருள்பறித்துத் திரிவர். அந்தோ! இஃதொரு கொடுமை இருந்தவாறு என்? எ - து.

இதனகலம்:— தன்னையறியார் என்புழித் தன் என்பதும் மேலனபோல பன்மை யொருமை மயக்கம். உம்மை குருக்களது உயர்வேயன்றி மடவோரது இழிபுந் தோன்றின்றது. குருக்களென்புழிக் கள் கோக்கள் மறுக்கள் என்பன போல உயர்வுகுறித்து நின்றது. இப்பெற்றியராய் போலிக்குரவரும் அவரையணுகினரும் இடருறுதலை,

<sup>1</sup> அருள்மிகுத்த ஆகமநூல் படித்தறியார் கேள்வியையும்  
அறியார் முன்னே  
இருவினையின் பயனறியார் குருக்களென்றே உபதேசம்  
எவர்க்குஞ் செய்வார்  
வரமிகுத்த தண்டலைநீள் நெறியாரே அவர்கிரியா  
மார்க்க மெல்லாங்  
குருடனுக்குக் குருடன்கோல் கொடுத்துவழி காட்டிவருங்  
கொள்கை தானே.

126. O! some there are, wandering in the streets,  
Who call themselves gurus, alas  
Who know not the soul,  
Who know not the Lord,  
Who know not the result of the actions of the past.

<sup>1</sup> தண்டலையார்சதகம், பா, 40.

என இவர்வழியடியாளொருவர் விளக்கியவாறுகாண்க.

குருட்டினை நீக்குங் குருவினைக் கொள்ளார்  
குருட்டினை நீக்காக் குருவினைக் கொள்வர்  
குருடுங் குருடுங் குருட்டாட்டம் ஆடிக்  
குருடுங் குருடுங் குழிவிழு மாறே.

என்றார் திருமூலநாயனருமென்க. இங்ஙனம் இருபாலாரும் திராத் துன்பத்திற்  
களாதலின் அந்தோ என்று இரங்கிக் கூறினாரென்க.

வாயுவெனீ தானசையா வாரிருந்தாற் போலென்று  
நீயதுவும் பூரணமாய் நிற்கவே—காயத்துக்  
குன்றுள்ளே தான்கிவமென் றுற்றுப்பார்ப் பார்ணிப்  
பொள்ளலால் வான்பார்ப்பார் போல்.

(127)

இதன் பொழிப்பு:— ஆன்மாவும் சிவமும் காற்றும் விசும்பும்போல  
வியாபகமாய் நிற்பதறியாது அவ்விரண்டனையும் உடம்பளவினதாக வைத்துக்  
காணலுறுவார்களர்; அஃது ஊசியின் காதுத்துனையால் வானத்தளவை நோக்குதல்  
போலும். எ - து.

இதனகலம்:— அங்ஙனங் காணின் அதனியல்பு காணவாராது என்ற  
வாறு. ஆன்மா வியாபகமாயினும் சிவத்தைப்போலும் வியாபக மாகாதென்றற்கு  
வாயுவெளிபோல் என்றார். அசையாவாறு என்றது நீங்காவாறென்னும் பொருட்டு,  
நீ யென்புழியும் எண்ணும்மை விரிக்க. இது, நல்லாசிரியரை அடையாதார்  
தம்மையுந் தலைவனையும் உணர்வான்புக்கு இடர்ப்படுதல் கூறியவாறு.

127. Like either and air that remain unmoving  
While It and thou ever in perfection stand,  
Those who closely search thinking  
That Sivam could only be within the body  
Are like those that look at the sky  
Through the eye of a needle alone.

1 திருமந், அபக்குவன், பா. 1,

கற்கஇடர்ப் பட்டுமிகக் கற்றஎல்லங் கற்றவர்பால்  
தற்கமிட்டு நாய்போலச் சன்னெனவோ—நற்கருணை  
வெள்ளம் அடங்கும் விரிசடையார்க் காளாசி  
உள்ளம் அடங்கவல்ல வோ.

(128)

இதன் பொழிப்பு :— நூல்களை வருந்திக் கற்றமைக்குப் பயன் இறைவனுக்குத் தொண்டு பூண்டொழுகி மனம் பொறிவழிபோகாது தன்வழி நிற்கப் பெற்றுச் சிவானந்தச்செல்வம் உறுதலையாகச் சிலர் அது செய்யாது கற்றார்மாட்டுக் கொண்டதுவிடாது நாய்போற் குரைத்தலையே அதற்குப்பயனாகக் கொள்வர். அஃது அவர் அறியாமையின்வன்மை எ - து,

இதனகலம் :—

<sup>1</sup> கற்லதனா லாய பயனென்கொல் வாலறிவன் — நற்றூள் தொழாஅ ரெனின்

என்பவாகலிற் கல்விக்குப்பயன் இறைவற்கு ஆட்செய்தலே ஆதலறிக. “ரகார முகாரங் குற்றொற்றுகா” என்பது ஒத்தாகலிற் அப்பெற்றியனவாய ஆரியச்சொல் பெரும்பான்மையும் ரகரத்தின்மேல் உகரமேற்றியுஞ் சிறுபான்மை நகரவொற்றாக்கியுந் திரிக்கப்படுதலின் ஈண்டுத் தர்க்கமென்பதனை எதுகைநோக்கித் தற்கமெனத் திரித்தாரென்க. இனி இஃதறியாதார் ரகரத்தின்மேல் உகரமேற்றித்திரிக்குந் திரிபொன்றுமே திரிபுபோலுமென மயங்கி,

<sup>2</sup> அண்ணலார்தமை அற்சனை புரிய ஆதரித்தாள்.

<sup>3</sup> வானிடத் தவரு மண்மேல் வந்தரன் தனையற் சிப்பர்.

128. Is all that has been learnt  
With so much of trouble in learning  
Simply for barking like a dog  
In disputations with the learned ?  
Is it not that one may become the servant  
Of Him with the spreading locks  
Which hold the flood of divine grace,  
That one may become tranquil mind ?

<sup>1</sup> நூள், பா, 2. <sup>2</sup> பெரிய, திருக்குறிப், பா, 51. <sup>3</sup> சித்தி, கு, 2, பா, 92.

<sup>1</sup> நின் திருவடி யதனை அற்சித்தார்பெறும் ஆரஞ்சுண்டு  
திகைப்பொன் நின்றிநின் திருவடி யடைந்தேன்.

என்றற் றொடக்கத்திடங்களிலெல்லாம் ஆரியமாகவே வழப்படப் பாடம் ஒதுப;  
அவர்,

<sup>2</sup> அற்சனை பாட்டே யாகும் ஆதலான் மண்மேல் நம்மைச்  
சொற்றமிழ் பாடு கென்றார் தூமறை பாடும் வாயார்.

என்னுமிடத்தையும் மறந்தனர்போலுமென்பது. ஓகாரமிரண்டும் எதிர்மறை.  
கருணையென்றது சடையாரென்பதனோடு இரண்டாவதன் பொருள்படத் தொக்கது.

இஃது,

<sup>3</sup> ஒதி உணர்ந்தும் பிறர்க்குரைத்தும் தானடங்காப்  
பேதையிற் பேதையா ரில்.

என்றற்போலக் கற்றறி மடவோரது இழிபுணர்த்தியவாறு.

அறியார் கனவினிலும் ஆனந்த ரூபம்  
அறிவார் தமையும் அடையார்—அறிவார்கட்  
கில்லாத தீங்கே எடுத்துரைப்பார் இவ்வுலகில்  
பொல்லார் தலையிற் பொறி.

(129)

129. They do not know the form of joy  
Even in their dreams  
They do not mix in the company of those  
Who have known such form  
They slander the wise and talk about  
The evils they never did have,  
Such is the lot written on the head  
Of the wicked in this world,

<sup>1</sup> சம்பந்தர், புன்கூர், பா, 6. <sup>2</sup> பெரிய, தடுத்தாட், பா, 70. <sup>3</sup> குறள், பா, 834

இதன் பொழிப்பு;— சிவானந்த மென்பதனை உண்மை மாத்திரையானும் கனவிலுமறியார்; அதனை அறிந்தநுபவிக்கும் அநுபூதிமாண்களையும் அடையார்; அதுவேயுமன்றி அப் பெரியார்கள்மேல் இல்லாத குற்றங்களை ஏற்றி யெங்குந் தூற்றுவார்; இவை அவர்கட்கு விதியாய் அமைந்தன எ - து.

இதனகலம்;— இங்ஙனம் தூற்றுவார்க்குந் தூற்றப்படுவார்க்கும் உள்ள சிறுமை பெருமைகள்தாம் அணுவுக்கும் மேருவுக்கும் ஒப்பனவாகவும் அவர் அங்ஙனஞ் செய்தற்குக் காரணம் ஊழன்றிப் பிறிதில்லையாகவின் அவரை அது செய்யாவாறு தடுத்தல் கூடாது; அதனான் அவர் செயல் ஒரு பொருளாகக் கொள்ளற்பாற்றன்று என்பதாம்.

இது, கல்லாரேயாயினுங் கற்றாரைச் சேர்ந்தொழுகி நல்லறிவு தலைப்பட மாட்டாதாரது இழிவு கூறியவாறு. இங்ஙனம் இவ்வைந்து வெண்பாக்களானும் மேலுணர்த்திய நெறியில் நில்லாதாரது இழிவு உணர்த்தப்பட்டது.

நீதியிலா மன்னர் இராச்சியமும் நெற்றியிலே  
பூதியிலார் செய்தவமும் பூரணமாம் — சோதி  
கழலறியா ஆசானுங் கற்பிலருஞ் சுத்த  
விழலெனவே நீத்து விடு.

(130)

இதன் பொழிப்பு;— நடுவு நிலையைப் பொருந்தாத மன்னர் அரசாட்சி முதலியன பயனில எ - து.

130. Countries ruled by unjust kings,  
Austerities of those without ashes on their brows,  
The Guru that knoweth not the feet of the Light that is  
perfection,  
And people without purity -  
Abandon these as utterly profitless things.

இதனகலம் :— இதுமுதற் பத்து வெண்பாக்களால் இந்நூலால் உணர்த்தப்பட்ட சிறப்புநெறி பயன்படுதற்பொருட்டு வேண்டப்படும் பொதுநெறிகள் சிலவற்றைத் தொகுத்து மேலனவற்றது ஒழிபாகக் கூறுகின்றார். இதனைப் பொதுநிலையென்ப. பூதி திருவெண்ணீறு; சோதி சிவபிரான். கற்பு கல்வி. கற்பில ரென்பதனை ஆகுபெயராக்கிக் கல்வி இல்லாதாரது நல்லொழுக்கமுமென மேலனவற்றொடு பொருந்த வுரைக்க.

<sup>1</sup> முறைகோடி மன்னவன் செய்யி னுறைகோடி  
ஒல்லாது வானம் பெயல்.

என்பவாகலின் நீதியிலா மன்னர் இராச்சியம் பயன்படாமையும், <sup>2</sup> “பராவண மாவது நீறு” எனவும், <sup>3</sup> “நீறில்லா நெற்றிபாழ்” எனவுங் கூறுபவாகலின் நெற்றியிலே பூதியிலார் செய்தவம் திருவருளோடு கூடாது பயன்படாமையும்.

<sup>4</sup> அறவாழி அந்தணன் தாள்சேர்ந்தார்க் கல்லால்  
பிறவாழி நீந்தல் அரிது.

எனவும்,

<sup>5</sup> பிறவிப் பெருங்கடல் நீந்துவர் நீந்தார்  
இறைவனடி சேரா தார்,

எனவும் கூறுபவாகலின் இறைவன் திருவடியை உணராத ஆசிரியன் பொருளின் பங்களும் பிறவியுமாகிய கடலினெடுத்துக் கரைசேர்த்தல் கூடாமையிற் பயன்படாமையும்,

<sup>6</sup> கல்லாதான் ஓட்பங் கழியநன் ருயினுங்  
கொள்ளார் அறிவுடை யார்,

என்பனவாகலிற் கல்லாதாரொழுக்கம் பயன் படாமையுங் கண்டுகொள்க.

<sup>1</sup>, <sup>2</sup>, <sup>3</sup> குறள், பா, 559, 8, 10, 404. <sup>4</sup> சம்பந்தர், திருநீற்றுப், பா, 8.  
<sup>5</sup> நல்வழி, பா, 24.

ஐந்தறிவாற் கண்டாலும் ஆர்ஏது சொன்னாலும்  
எந்த விருப்புவுறுப் பேய்ந்தாலுஞ் — சிந்தையே  
பார விசாரத்தைப் பண்ணுதே ஏதொன்றும்  
தீர விசாரித்துச் செய்.

( 131 )

இதன் பொழிப்பு:— பொறிகளாற் காண்பவனவும்; பிறர் சொல்லக் கேட்பவனவும், உவகை வெகுளிகளைச் செய்வனவுமாயவற்றுள் யாதொன்றனையும் அவ்வாற்றான் எதிர்ப்புலமாயவழி அதனை அங்ஙனம் புலனாயவாறே துணியாது நன்கு ஆராய்ந்து துணிதல்வேண்டும் எ - து.

இதனகலம்:— சிந்தையே என்பது விளி. விசாரம் - கவற்சி. விசாரித் தல் ஆராய்தல். கயிறு பாம்பாயும் பேய்த்தேர் நீராயுந் தோன்றுத லுண்மையின் பொறிகளாற் காண்பவற்றை அவ்வாறே துணியலர்காமையும், காக்கை வெளி தென்பாரும் உளராகலிற் பிறர் சொல்வனவற்றை அவ்வாறே துணியலாகாமையும்.

<sup>1</sup> நிழல்நீரும் இன்னுத இன்னு தமர்நீரும்  
இன்னுவாம் இன்னு செயின்.

என்பவாகலின் இனியவும் இன்னுதனவுமாய்த் தோன்றுவனவற்றை அங்ஙனமே துணியலாகாமையும் அறிக.

131. Even though thou hast perceived a thing with all the five  
of the senses

Whoever it may be who sayeth, whatever it may be he sayeth  
Whatever thing thou likest or dislikest may happen

O, mind, feel not greatly worried.

Do everything after due consideration.

<sup>1</sup> குறள், பா, 881.

பரபரக்க வேண்டாம் பலகாலஞ் சொன்னேன்  
வரவரக்கண் டரநாய் மனமே — ஒருவருக்கும்  
தீங்கு நினையாதே செய்தநன்றி குன்றுதே  
ஏங்கி இனையா திரு.

( 132 )

இதன் பொழிப்பு :— ஒன்றனை விரைந்து துணியாது, அமைந்து நின்றாராய்  
தலும், பிறர்க்குத் தீங்கு நினையாமையும், பிறர்செய்த நன்றியை மறவாமையும்,  
ஒன்றனைப் பெறவிரும்பி அவ் விருப்பத்தால் உள்ளுடைந்து மெலியாமையும்,  
வேண்டும் எ - து.

மிகுத்தகுலஞ் செல்வத்து மேவுவதும் அத்தை  
பகுத்துப்பொய் யென்றுவிடும் பாங்கும் — தொகுத்து  
விரித்தால்நல் நெஞ்சே மிகுவா னணத்தை  
உரித்தான் செயலென் றுணர்.

( 133 )

இதன் பொழிப்பு :— குலமுஞ் செல்வமும் முதலாய வாழ்வுகளிற் பற்றுச்  
செய்தலும், அவற்றின்கட் பற்று விடுதலும், இறைவன் செயலென்று அறிவாயாக  
எ - து.

இதனகலம் :— அதனை என்பது அத்தையெனத் திரிந்தது. குலஞ்  
செல்வம் முதலியன எல்லாம் வாழ்வென ஒன்றாயுடங்கலின் அத்தையென்றார்.

132. Be not agitated. I tell you many a time  
Perceive and search. O, mind, by grades as time goes on  
Think no evil to any one  
Be not wanting in gratitude  
Languish not away in dejection.

133. That any one desireth for noble birth or wealth  
Or discardeth them knowing their nature to be unreal,  
To put it briefly, my good heart, understand,  
It is all the work of Him who flayed the proud elephant.



ஆருது தத்துவம்வைத் தத்திலுறை மூர்த்திகன்வைத்  
தேரு மலபாகம் ஏறவே— மாருமல்  
உன்னைவிடா தான்வான் உனைக்கேட்டோ நெஞ்சமே  
என்ன விசாரம் எமக்கு.

(134)

இதன் பொழிப்பு :— நம்மை அநாதியே பற்றிய மலம் பாகமாதற்  
பொருட்டு முப்பத்தாறு தத்துவங்களையும் அவற்றைத் தொழிற்படுத்துந் தெய்வங்  
களையும் அமைத்து நம்மை நீங்காது நின்று ஆட்கொள்ளுகின்ற முதல்வன் அங்ஙனம்  
ஆட்கொள்ளுதல் நாம் வேண்டிக்கொள்ளும் வேண்டுகோள்பற்றியன்றி அவனது  
கருணையினாலேயாகலின் நமக்குக் கவலை யாதுளது! எ - து.

இதனகலம் :— எனவே அவன் பொய்யைப் பொய்யென்று உணர்த்தி  
மெய்யை நமக்கு அளிக்குங்காலம் எக்காலமென நாம் கவலுதல் வேண்டா; அது  
செய்யவேண்டுங்காலத்து இறைப்பொழுதுந் தாழாது அவன் செய்வன்; ஆகலின்  
அவனை மறவாதிருத்தலொன்றே நாஞ்செய்யற்பாலது என்றலாறு.

தானே வசத்தல்ல என்றறிந்தால் தாரணியில்  
ஏனே பிதற்றிடுவ தேழைநெஞ்சே—தானே  
இறவா ததுதான் இறக்க அருளை  
மறவா திருசிவமா வை.

(135)

134. Having ordained the thirty six tatvas  
And appointed the spirits that dwell in them  
He, who is thy Lord, never changing, never leaving thee,  
Maketh the malas, that would not ripe, mature.  
Doth He do so, consulting thee?  
Why then worry ourselves, O heart?
135. If thou know that thou art not the insentient  
Why babblest thou, poor heart?  
Forget not the Divine Grace; then  
The ignorance that would not perish by itself will be  
destroyed.  
And thou shalt then become Sivam.

இதன் பொழிப்பு:— உயிர் நித்தப்பொருளென்றறிந்து பின்னர் அதற்குக் கேடெய்துமென்று அஞ்சி, அறியாதார்போல அலமருதல் என்னை! அதற்குத் திங்கு பயப்பது தற்போதம் இறவாமையே யாகலின் அஃது துறத்தற்குத் திருவருளை மறவாதொழுகுதல்வேண்டும். அங்ஙனம் ஒழுகின் சிவபோதங் கெட்டுச் சிவபோதம் மேலிட்டுச் சிவமாந்தன்மைப் பெருவாழ்வெய்தும் எ - து.

இதனகலம்:— முதற்கண்நின்ற தான் உயிரையும் இடைக்கணின்ற தான் தற்போதத்தையுங் குறித்தன. இறுதிக்கண் தான் அசை. அசத்தென்றது அநித்தமென்னும் பொருட்டு. தானே என்புழி ஏகாரம் தேற்றம். இறவா தென்பது இறத்தலரிதென்றவாறு. உயிரும்புமாறு கூறுவார் அதற்குத் தடையா யுள்ளது இதுவென்றற்குத் தானே இறவா தென்றமையின் அதற்கிவ்வாறு உரைக் கப்பட்டது. இஃது, உயிர் நித்தமாகலின் அஃதொருஞானமும் அழிதலின்றி என்னு யினும் திருவருள்வழி நின்று சிவமாந்தன்மைப் பெருவாழ்வெய்தும் என்றவாறு.

ஏற்ற தவையாய் இருப்பதுவும் உன்மயக்கம்  
ஆற்றது தீரென் றாற்றுவதுந்—தோற்றது  
தோற்றுவதும் உன்னைச் சுகபூ ரணனென்று  
தேற்றுவதும் ஈசன் செயல்.

(136)

இதன் பொழிப்பு:— பெரியார் கூறும் உறுதிமொழிகளைக் கேளாது பாசத்தழுந்திக் கிடப்பதும், பின்னர் அப் பாசத்தொடக்கிற்கு ஆற்றது அதனை நீக்கியருளென்று முறையிடுவதும், பின்னர் ஆசான்மூர்த்தியிடமாகத் தான் தோன்று வதும், பின்னர்க் கிரியையானும் உபதேசத்தானும் நூலானும் பயிற்சியானும் உயிருக்கு அதன் உண்மையியல்பைத் தெரிப்பது மெல்லாம் இறைவன் செயலே எ - து,

136. That thou remain identifying thyself  
With the objects that cannot lift thee up,  
That thou brookest not thine inward confusion  
And criest to have it taken away,  
That inconceivable things are conceived in thy mind  
To comfort thee by saying that thou art perfect joy,  
Are all the work of the Lord.

இதனகலம் :— ஏற்றுதல் செவிமடுத்தல். அவையென்றது பாசக் கூட்டங்களை. தோற்றுது தோற்றுதல், ஆசான் மூர்த்தியை ஆவேசித்து நின்றருளுதல். சிவன் செயலென்றது அவன் அவ்வந் நிலைக்கேற்பச் செய்யுஞ் செயலாதல் பற்றியென்க. எனவே, நம்மை உய்விப்பது அவன்கடனாகலின், எந்நிலையினும் அவனை நோக்கியிருந்துவிடுதல் நமது கடனென்றவாறு.

அன்றே அரணுக்கள் பாசங்கள் ஐந்தொழில்கள்  
நன்றே சிவனும் நடுவனே — சென்றருளில்  
நிற்கச் சிலர்சிலர்கள் நீந்நரகில் பூதலத்தில்  
சொற்கத் திருப்பதென்னோ சொல்.

( 137 )

இதன் பொழிப்பு: — பதிபசுபாசம் என்னும் முப்பொருள்களும் அநாதியே யாகவும், அவற்றுட் பதிசெய்யும் ஐந்தொழில்களும் உயிர்களின் நன்மையின் பொருட்டேயாகவும், அப்பதியுங் கோட்டமின்றிச் செப்பமுடையவனேயாகவும் உயிர்களெல்லாம் ஒருபெற்றியே உய்தியெய்தப் பெறுது சிலவுயிர்கள் முத்தி யெய்தவும், சிலவுயிர்கள் நரகத்தழுந்தவும், சிலவுயிர்கள் பூமியிற்பிறக்கவும், சில வுயிர்கள் துறக்கத்து இருக்கவுமாக நிகழ்தல் என்னையோ எ - து.

இதனகலம் :— அநாதியே அவ்வுயிர்கள்மாட்டுத் தனித்தனி அமைந்த அவற்றது சிறப்பியல்பாய பக்குவ வேறுபாட்டானேயாம் என்பது கருத்து. இவ் வேறுபாட்டான் உயிர்கள் இவ்வாறுமென்றெடுத்துக்கூறிச் சிற்றறிவினார் உளங் கொள்ள மாட்டாமையின், இங்ஙனம் உய்த்துணர்வுபெருகக் கூறினாரென்பது. உயிர்தோறும் அறிவுநிலை வேறென்பதும், அதனான் அவை ஒன்றனையறியுங்கால் யாவும் ஒருபடித்தாக அறியாது பல்படியாகவே அறியுமென்பதும் ஓராசிரியன் கற்பிக்கும்வழி அக் கல்வி அவன்மாட்டுக்கற்கும் மாணுக்கர் பலர்க்கும் ஒரு பெற்றியாக நிரம்பாது பல்வேறுவகைப்பட நிகழுமாற்றான் உணர்ந்துகொள்க.

137. Eternally there dwell in panchakshara, Hara  
The atom-like souls, the bonds and the five-fold deeds of  
grace ;  
And well doth Siva occupy the middle.  
While some do go and stand in Grace,  
Why, say, are some in extensive hell,  
On earth or in the transient world of the Gods ?

ஆசையருய் பாசம்விடாய் ஆனகிவ பூசைபண்ணாய்  
 நேசமுடன் ஐந்தெழுத்தை நீ நினையாய்—ச ச  
 சினமே தவிராய் திருமுறைகள் ஓதாய்  
 மனமே உனக்கென்ன வாய்.

(138)

இதன் பொழிப்பு:— பொருள்கள்மேற் செல்லும் அவாவை யறுத்தலும், யான் எனது என்னும் பற்றுக்களை விடுதலும், வழுவாது சிவபூசை செய்தலும், அன்புடன் திருவைந்தெழுத்தை எண்ணுதலும், யாவர்மாட்டும் வெகுளியை மறத்தலும், தேவாரம் திருவாசக முதலிய பன்னிரு திருமுறைகளை ஓதுதலும் உய்தி வேண்டுவார்க்கு இன்றியமையாச் செயல்களாம். ஆதலின் அவற்றைச் செய்யாதார் பிற அருஞ்செயல்களைச் செய்தாராயினும் தமக்கு உறுதிதேடாமையின் அறிவுடையோரான் இகழப்படுவர் எ - து,

இதனகலம்:— பாசமென்றது பற்றுக்களை. ச ச என்னும் இகழ்ச்சிக் குறிப்பு பிற்காலவழக்கு.

- 
138. Thou dost not cut of thy desires  
 Thou dost not sever the bonds  
 Thou dost not adore Siva in desirable worship  
 Thou dost not meditate with love  
 The holy letters five. Fie on thee!  
 Thou dost not leave anger  
 Thou dost not chant the Thirumurais  
 O, mind, why then this arrogant prate?

தில்லைவனம் காசி திருவாரூர் மாயூரம்  
முல்லைவனம் கூடல் முதுகுன்றம் -- நெல்லைகள்  
காஞ்சிகழுக் குன்றமறைக் காடருணை காளத்தி  
வாஞ்சியமென் முத்தி வரும்.

(139)

இதன் பொழிப்பு :- வீடுபேற்றிற்கு நெறியாவது உலகிற்பல தலங்களி  
னும் இறைவன் திருமேனி கொண்டெழுந்தருளியுள்ள அருமைப் பாட்டினை நினைந்து  
அவற்றின்மாட்டு அன்பு செய்தலேயாம் எ - து.

இதனகலம் :- முல்லைவனமென்றது திருமுல்லைவாயிலை. வடதிருமுல்லை  
வாயில் தென்திருமுல்லைவாயில் இரண்டுங் கொள்க. இவை சிறந்தன சில தலங்  
களைக் கூறியவாறு. சென்றிறைஞ்சுதல், இருந்து நினைத்தல் முதலிய செயல்களை,  
அவரவர்க்கு ஒல்லும் வகையாற் செய்யினும் அன்பு ஒன்றே வேண்டப்படுவதென்பார்  
“என்” என்று கூறினார். என் என்பதற்கு என்றுசின, என்றுசொல் என் இருவகை  
யாகவும் உரைக்கப்படும்.

<sup>1</sup> மூர்த்திதலம் தீர்த்தம் முறையாய்த் தொடங்கினர்க்கோர்  
வார்த்தைசொலச் சற்குருவும் வாய்க்கும் பராபரமே.

என இவர் வழியடியார் கூறினமையானும் இதுவே வீடுபேற்றிற்கு நெறியாத  
லுணர்க. இஃது இறுதிக்கண் எல்லார்க்கும் ஒல்லும்வகையால் வீட்டுநெறியுணர்த்  
தியவாறு. இங்ஙனம் பத்துவேண்பாக்களாற் பொதுநெறி உணர்த்தப்பட்டது,

சிவபோகசாரம் முற்றிற்று.

139. Tillai-vanam, Kasi, Tiru-ārur, Mayooram  
Mullai-vanam, Madura, Mudu-kunram,  
Nellai, Kalar, Kanchi, Kalukkunram, Maraiikkadu  
Arunai, Kalahasti. Vanchiam—O mind, speak of these  
And thine shall be bliss.

<sup>1</sup> தாயுமா, பராபரக், பா 156.

## தனிப்பாடல்கள்

ஆய்வார் பதிபசு பாசத்தின் உண்மையை ஆய்ந்தறிந்து  
காய்வார் பிரபஞ்ச வாழ்க்கையெல் லாங்கல்வி கேள்வியல்லல்  
ஓய்வார் சிவானந்த வாரியுள் ளேயொன் றிரண்டுமறத்  
தோய்வார் கமலையுள் ளானப்ர காசன்மெய்த் தொண்டர்களே. (1)

கனக்கும் பொதிக்கும் எருதுக்கும் தன்னிச்சை கண்டதுண்டோ  
எனக்கும் உடற்கும் எனதிச்சை யோஇணங் கார்புரத்தைச்  
சினக்குங் கமலையின் ளானப்பிர காச சிதம்பரஇன்  
றுனக்கிச்சை எப்படி அப்படி யாக உரைத்தருளே. (2)

- 
1. They study the truth of Pati, Pasu, Pasam'  
And having studied and understood  
They dislike all worldly life  
They rest from the toil of learning and hearing,  
They plunge in the ocean of Siva's joy  
With the loss of one and two,  
The faithful servants of Jnanaprakas.
  2. Hath any one ever consulted the bullock's wish  
About the ponderous load he hath to carry ?  
Is it my wish that matters  
About the nature of the body I get ?  
Thou that wert filled with wrath  
Against the cities of Thine enemies !  
Kamalalai Jnanaprakas ! Chidambara !  
Whatever be Thy wish to day  
Graciously proclaim accordingly.

எல்லாம் உனதுசெயலென் றறிந்தும் எனதுளத்திற்  
பொல்லாத சங்கற்பம் ஏன்வரு மோபுர முன்றெரிக்க  
வல்லாய் கமலையின் ஞானப்ர காச வரதஇது  
சொல்லாய் கரண மயக்கமன் றேஎன் தொழிலல்லவே.

(3)

அவரவர் வினைவழி அவரவர் வந்தனர்  
அவரவர் வினைவழி அவரவர் அனுபவம்  
எவரெவர்க் குதவினர் எவரெவர்க் குதவிலர்  
தவரவர் நினைவது தமைஉணர் வதுவே.

(4)

கதிவாழ்க வேதநல் ஆகமம் வாழ்கநற் கண்மணிகள்  
பதிவாழ்க சைவம் திருநீறும் கண்டியும் வாழ்கஅருட்  
குருவாதம் நின்றன் திருக்கூட்டம் வாழ்கநற் கோதிரைகள்  
தேருவாழ் தருமைத் திருஞான சம்பந்த தேசிகனே.

(5)

- 
3. Knowing that all is Thy deed  
Why should this wicked resolve sprout forth in my mind ?  
Thou Strong One, who destroyed the three cities,  
Kamalai Inanaprakas, Thou bestower of gifts.  
Answer this. Is It not of the confusion caused by the karanas ?  
It is certainly not my deed.
  4. Each one did come accordant with his actions  
Each one experienced accordant with his actions,  
Who helped whom ? who helped not whom ?  
But the austere think of knowing themselves.
  5. Blessed be the Moksha, Vedas and Agamas great ;  
Blessed be the Lord enshrined in our hearts pure ;  
Blessed be Saivam, ashṣa and rudrakshas ;  
Blessed be the congregation attached to thee ;  
Blessed be the wide streets with mansions high  
Where cows march in long and stately sight ;  
O ! Teacher known as Inanasambandha  
Shedding thy divine grace in Dharmapura,

## GLOSSARY

1. சித்தி—Siddhi, success attainment, realisation, final liberation. The eight supernatural powers attainable by Yoga: anima—becoming as tiny as an atom, mahima—becoming as big as the Meru, laghima—becoming lighter than air, Karima—becoming harder than an iron or rock, prapthi—working miracles, prakamiyam—realisation of every kind of worldly bliss that one wishes for, Isatvam—powers to create keep and destroy, vasisvam—attracting everything to oneself and influencing the same as desired, and mukti—liberation from bonds of birth and merging in the Supreme.

தென் கமலை - The south or beautiful Kamalai.

2. அருவம்—Formlessness, incorporeity, invisibility—Sivam, Sakthi, Nadam and Bindu.

அருவருவம்—Formless form, the visible and invisible; visible form which can be said to be no form as the Sivalinga or a flood of light; Sadasiva.

உருவம்—Organised body, shape, figure; Mahesvara, Rudra, Vishnu and Brahma.

அமலம் - That which is spotless, immaculate; purity cleanliness.

3. தவம்—Ascetic practices, austerities.

சிவதவம்—Charya, kriya, and yoga.

என்போல்—Like me, in my form, in human shape.

முத்தி—Freedom, liberation.

கத்தன்—Karta, lord, author, creator.

அத்தன்—Father, lord.

4. துரியம்—The fourth of the five states of the soul in which it is in the navel with prana and is cognizant of itself alone, state of entire quiescence.

5. அமுதம்—Ambrosia, nectar, final liberation.

6. உள்ளும் புறம்புமாதல்—As the light of wisdom inside and as God riding on the bull.



The outer manifestation is of three kinds. (1) தன்மை Uttama—Paripurna : perfection; (2) முன்னிலை Madhyama being as Ichcha, Jnana and Kriya (3) படர்க்கை Prathama being as Manas, buddhi, chitta. Ahankara - A. U. M. Bindu and Nada: Brahma. Vishnu Rudra, Mahesvara and Sadasiva.

7. மருள்—Ignorance, the work of anava-mala; bewilderment, the work of Maya-mala.

8. விழியாதிருந்து வடல்—புலன போகங்களில் மயங்காமை—Not being tempted by worldly things.

9. பொய்—Asat, Achit : whatever is not permanent; that which is illusory, unsubstantial, fleeting; lie, that which misleads; that which is unreal. This technically connotes the idea that all those are unreal which are not what they seem to be: all that are seen or perceived howsoever by the sense of man and all that assume perceptible shapes or forms are transitory and changeable. Everything changes like this until the ultimate cause is reached which alone is termed மெய்.

10. மெய்—Sat, chit, *vide* 9, that which is true, eternal, real.

வீற்றிரு—To appear enter and dwell. தோன்றிப்புகுந்து இருத்தல்.

11. ஒங்கு—Grow, increase.

தூங்கு—Commune, be lapped, sleep everlastingly; commune with Grace.

12. தற்போதம்—Love of self, feeling of self, recognition of the ego; self-conceit, arrogance; consciousness. This word may also mean self-knowledge of the self and the deity, intuitive knowledge, inherent and eternal knowledge as possessed by the deity.

13. தேவு—God as immanent in the universe can be worshipped in the forms of worship; but, God who is transcendental is realised only by dint of the infinite wisdom which His Grace awakens in highly evolved souls.

14 கூப்படு—Call out, cry hoarse.

15. இரு—To remain, practice, realise.

16. உண்மை வை--Keep or reserve the truth, reveal the truth to such  
சாதன சதுட்டய முற்றின அதிகாரிகளுக்கு உபதேசிக்க.

17. வெளி—Space infinite.

18 அகன்ற—Apart from, transcending.

19. அத்துவிதம்—Advaita, non-duality, distinct or non different union.  
It is not here the monism of one who holds the doctrine of ekanmavadam.

According to Saiva Siddhanta doctrine God and the soul are distinct entities but because of their union they are not dual. Their advaitic relationship is illustrated by the following similies of Introductory verse of Sivajnana Swamigal's commentary on Siddhiar.

#### A. ஒன்றாய் நிலைத்தல்

க. பண், இசை—Tune and sound; சிவனாகிய சித்தன்றாய்ச் சித்தின் பேத  
மாகிய சீவன் சிவனையின்றித் தனித்து நில்லாமை.

உ. பரிதி மதி—The sun and the moon; நிற்பல் இல்லையாயினும் பொரு  
ளால் வேறுண்டு.

ஊ. தில தயிலம்—The Till seed and oil; சீவனை விட்டுச் சிவனைப் பிரித்தறிய  
முடியாது.

#### B. வேறாய் அறிதல்.

ச. தீ இரும்பு—Fire and iron; உயிரின் வேறாய்ச் சிவன் நிற்பன்.

ரு. பாணி உப்பு—Water and Salt: தனித்து நிற்பன்.

சு. விண் அநிலம்—Ether and air; உயிர் எக்காலத்தும் சிவனை விட்டுப்  
பிரிந்திராது.

C. உடனாய் அருபவித்தல்.

எ. உடல் உயிர்—Body and soul; இறைவன் உயிருடன் நின்று செலுத்துவன்.

அ. நீர் நிழல்—Water and shadow; எக்காலும் பிரிப்பின்றிப் பரவி நிற்பன்.

க. உச்சிப்பளிங்கு—Sunlight and crystal; இறைவனோடு உயிர் கலந்து விஷயங்களை அறியாதிருக்கவும் கூடும்.

கௌ. பகல் விளக்கு—Daylight and lamp; உயிர் தற்போதம் கெட்டு நிற்கும்.

கக. பார் நீர்—Milk and water; தன் இன்பம் முழுதும் உயிருக்காக்கித் தன்னுள் அடங்கிநிற்கச் செய்வன்,

கஉ. கண் இரவி—The eye and the sun; உயிர் சித்தாயினும், சிவனையின்றி என்றும் அறியாது,

கங. உணர்வு ஒளி—Consciousness and the eye. வேறிடத்திருப்பதில்லை; ஓரிடத்திற் கலந்து நிற்கும்.

20. தத்துவம்—Coats or vestures of different textures at different times and stages to the soul undergoing evolution with interest to rid itself of its coil,—anava. Thirty-six tatvas vide notes on Siddhanta; Reals.

23. தாயுமானவர் குருமரபு—(Siddhiar, Sut. VIII, St. 30.)

24. இரவு—the kevala state.

பகல்—the sakala state.

இரவு பகலற்ற இடம்—the suddha state.

நேதி பண்ணல்—Analysing and rejecting whatever is seen is not thou. This is the process of analysis wherein all that are seen are taken one after another and examined and it is found and realised that neither God nor soul is found in any of them.

25. கரணம், அந்தக்கரணம்—Antah - karana - inner seat of thought, feeling and volition, consisting of four aspects: Chittam as considering, manas as doubting, ahankaram as wrongly concluding and buddhi properly determining.

26. முப்பொருள்—Three varieties, categories of Saiva Siddhanta, Pati, Pasu and Pasam—Vide note on Saiva Siddhanta.

27. மும்மலம்—Three malas; anava, maya and karma. Mala generally refers to anavamala which is called the darkest, the fast and the last fetter of the soul, இருண்மலம்.

31. The three factors of knowledge, tribuddhi; Jnatru Jnanam and Jneyam—the knower, knowledge and object of knowledge are referred to here.

32. சிற்பரன் God as transcending human understanding. Supreme Being, the Highest.

33. நிஷ்டை—Religious meditation which has become nature by long practice, union.

அநுபூதி—Perception, apprehension, realisation.

34. அநாதி—That which has no beginning, which is immemorial; God who has no beginning, Siva.

35. கரணம்—Cognition; அந்தக்கரணம்.

38. தநு—body, கரணம்—manas etc., புவனம் worlds. போகம்—enjoyment.

அத்துவாக்கள்—Ways; physical envelopes of the soul through which it ascends. Sabda, mantra—pada—varna;—artha. tatva, bhuvana and kalai,

39. காட்சி—Perceptive consciousness. அவஸ்தை; vide Note—Siddhanta.

41. நிலை—State, place.

43. The author maintains the Saiva doctrine refuting the mayavadins.

Guru Inanaprakas was also known as Chidambaranath.

46. சத்து—The existent.

சித்து—Intelligence.

ஆநந்தம்—Happiness.

50. வெறும்பாழ்—வெட்டவெளி—The state where all kinds of form-perception or conscious experience have gone and where truth and intelligence only are existing in their nascent state.

55. தூரிகரணம்; மனம். வாக்கு, காயம்—Mind, speech and body.

59. தானெல்லாமாயது—Here Maya.

63. சும்மா இருத்தல்—Vide Maunam.

சுட்டறிவு—Cognition by the senses.

65. சிவபோகம்:—*vide* விநாயக புராணம்—வியாச ரூபதேசம் பெறுபடலம்.

சிவபோகம்—The state of the fullest communion with God's Bliss and standing as Himself.

66. யோகசமாதி, சகச நிஷ்டை—*vide* glossary. St. 33 of தாயுமானார், ஆசையெனும், 2 கார்த்தமதை.

70. பூதம்—Elements

73. பணி—Work, service.

83. சடம்—Matter X சித்து

திரும்ப—Again; in return.

101. சும்மா—With reason, cause.

104. Stanzas 104-106 refer to some religious disturbances due to non-Hindu invasions in South India during the author's time. These stanzas were chanted by Sri Thiruvambala Desigar, seventh in succession from Gurn Inanasambandhamurthi and some miracles were performed when some harm was about to be done to the Mutt.

107. The author speaks of the saiva sanyasa which is the love of God.
108. The five acts of Grace are :—  
 சிருஷ்டி—Creation.  
 ஸ்திதி—Protection.  
 ஸம்ஹாரம்—Destruction.  
 திரோபவம்—Observation. Obscuration.  
 and அநுக்கிரகம்—Salvation.
109. குறி—Indication, mark,
119. அதிட்டானம்—Support, place, abode.
121. நித்தியம்—Sat, that which is eternal, real, changeless.  
 அநித்தியம்—Asat, that which is transient unreal, changing.
- மோனம்—Silence, quiescence, peace, tranquility of Thayu-  
 manavar. Asai enum St. 2
123. சிவாநந்தம்—சிவபோகம்.
124. அதிதம்—That which has gone beyond.  
 முத்தர்—The liberated.  
 பெத்தர்—The souls in bondages.
127. This points out the superiority of Inanam over Yoga as Inanam comprehends the infinite in the soul and yoga comprehends it through the body.

உ  
குருபாதம்

## செய்யுள் முதற்குறிப்பு அகராதி

பாட்டு எண்	பாட்டு எண்
அகத்தை	32
அகமாதி	18
அதிட்டான	119
அநாதிசுக	34
அசித்தியத்தை	121
அமைத்த	98
அரணங்க	58
அரியயற்கு	4
அருவுமுருவு	2
அருளறிந்து	63
அலைவற்றிரு	31
அவரவருக்	73
அமுந்தாதே	71
அளவிலாச்	115
அறியார்	129
அறிவாயறி	124
அறிவிழந்து	109
அறிவுநீ	57
அன்புமிகு	16
அன்றேறயநாதி	95
அன்றேறயர	137
அனைத்துலகு	108
ஆகஞ்சிறைச்	118
ஆகம்பகை	114
ஆகாதகா	116
ஆசையரூய்	138
ஆர்க்குந்	43
ஆர்பெரிய	96
ஆரறிவார்	3
ஆவலுற்றிடு	80
ஆரூறு . யுயிர் பேரூக	91
ஆரூறு...யுயிர்வேரூக	20
ஆரூறு மூர்த்திகள்	134
ஆரூறு...வல்வினையும்	23
ஆரூறு ..றறிந்தனையே	37
ஆனசுக	92
இட்டசன	54
இந்தனத்தி	19
இருளுதய	7
இற்றைறவரை	35
இன்பசுக	68
இன்னவினை	94
ஈசன்பல	105
ஈசனடியி	48
உருவையரு	17
உரையிறந்	13
உள்ளங்கரை	44
உள்ளதுதான்	104
உள்ளமல	123
உள்ளிருந்தே	6
உன்னாதே	62
ஊட்டும்கினை	88
எங்குமிரு	27
எங்கேகநட	74
எடுத்தவுட	77
எத்தனைதான்	111
எத்திசை	110
எவ்வுயிருங்	78
என்னையறி	26
என்றுஞ்சனன	72
என்றுஞ்சிவ	51
என்னதன்று	89
என்னிடத்தி	83
ஏதேது ..சொன்னாலும்	45

## செய்யுள் முதற்குறிப்பு அகராதி

பாட்டு எண்		பாட்டு எண்	
ஏதேது...பேசுடினாந்	76	தேசமூர்பேர்	113
ஏற்றாத	136	தேசசெறி	29
ஐந்தறிவாற்	131	தேடுந்திரவிய	9
ஒருகோடி	15	நற்பதஞ்சே	49
ஒருமையுட	11	நன்கருத்தே	97
ஒழியாத	8	நன்னெஞ்சே	53
கட்டமாங்	85	நனவாதி	21
கண்டேனிப்	5	நாதனார்	52
கள்ளவரனே	99	நாம்பெரிய	84
கற்கவிட	128	நானிங்கா	30
காண்பதும்	10	நானுஞ்சுக	47
காயங்கர	25	நின்னறிவில்	67
கிட்டாத	33	நின்னைமதி	120
கூட்டுவது	103	நீதியிலா	130
கேளாதெனை	100	நெருப்பென்	42
சத்துருவு	93	பரபரக்க	132
சித்திதரு	1	பரமரக	14
சுட்டறிவு	66	பரவிமனம்	24
சுத்தநில	41	பாசஞ்சட	81
சுத்தவத்தை	40	புசிப்போஞ்	56
சுமமாதனு	101	பூதாதிபாச	70
செங்கமலப்	28	பொய்யில்	107
செறியுந்	64	பொல்லாத	102
தத்துவங்க	22	போகம்புவ	75
தத்துவத்தை	65	மனவாக்கு	86
தனையறியா	125	மனையிலவரு	36
தன்பெருமை	12	மாதாபிதா	38
தன்னையறியா	126	மாயைமல	46
தன்னையிழ	61	மிகுத்தகுல	133
தா கமஹந்து	122	மின்போலத்	102
தானல்லா	59	முப்பதுஞ்	79
தானோவசத்	135	முற்றின்ப	82
தில்லைவனங்	139	முன்னைவினை	87
துரத்தியுன்னை	107	வன்மைபுரி	90
தேகநாமென்	60	வாக்குமன	55
தேகமஹந்து	69	வாயுவெளி	127
தேகாதிரா	36	வெறும்பா	50
தேசஞ்சிவா	106		







உ  
குருபாதம்

## குருமுதல்வர் வாழ்த்து

சீரணியும் நுதலின்விழி மழுமான் நாகம்  
திருந்தும்எரி போருந்துவிடம் தேரிந்தி டாமல்  
தாரணி அன் பரையாள அவர்போல் வந்த  
சைவசிகா மணிஎவர்க்குந் தலைவன் எங்கோன்  
காரணியும் நேடியபோழிற் கமலை வேந்தன்  
கருணைமழை போழியும்இரு கடைக்க னுள்ளன்  
பாரணியும் ஞானசம் பந்தன் எந்தை  
பரமன்இரு சரணமலர் டி வி வாழ்வாம்.